


# Damage Book

UNIVERSAL  
LIBRARY

**OU\_206106**

UNIVERSAL  
LIBRARY





ఔ రెన్ను మెక్స్విన్





## అంకితము

భారతదేశ స్వాతంత్ర్య పరిరంభమున  
దశస్వర్ణము కల్పించిన శ్రీరఘంగపులన్.

శ్రీకృష్ణాపూర్వకముగా

సంకీర్తము నొసంగుచున్నాను.

—అనువాదకర్త.



మనకు స్వాతంత్ర్యము అడంబరమునకై గాని, యిరుగు పొరుగు రాజ్యములవలె షరాక్రమవంతుల మగుటకుగాని, మనస్థితి పొగడుకొనుటకుగాని కాదు. ఇంతకన్న గొప్పకారణములు మనలను పురిగొల్పుచున్నవి. అవి యాధ్యాత్మికములు. స్వాతంత్ర్యమునకై మనయంతరాత్మలు పరితపించుచున్నవి. ఆత్మస్వాతంత్ర్యమునకై ప్రయత్నించని వ్యక్తిగాని, జాతిగాని కలుగబోదు.

— టెరెన్సు మెక్వీసీ.



## ఉ పో ధ్వా త ము

ఈ గ్రంథరాజమును తొలుదొల్త సుప్రసిద్ధ స్వాతంత్ర్యవాదియగు మెక్స్వీసీగారు ఆంగ్లమున లిఖించిరి. ఐరిషు స్వాతంత్ర్య సమరమున తన ప్రాణములను బలియొనర్చిన ఈ మహామహానుభావులకు లోకమున కెల్ల పరిచితుడు, స్మరణీయుడు. ఐరిషు విప్లవము చొర్రనృప సహిత మార్గములపై నాధారపడి యున్నను ఆవిప్లవనాయకుల హృదంతరాళముల పాదు కొనిన ధర్మానక్తి యీపోతమునందు విశదీకరింపబడినది. ఉత్కృష్ట ధర్మావలంబనముచే గాక ఆశ్చర్యకరమగు త్యాగము సాధ్యము కాదని యిందు ధృవముగనున్నది. చొర్రనృప సహిత అసహాయోద్యమాభిమానులకు మనోరంజకములగు మహాత్ముని బోధలు, ఉపన్యాసములు, ధర్మసూత్రములు యీ గ్రంథము నందు అచ్చటచ్చట పొడసూపును. ఆయా భాగములందు గ్రంథకర్త నామము మఱపునకువచ్చి, మహాత్ముని సరిస్వతి ప్రత్యక్షమైనట్లుండును.

అనుభవశాలురును విజయవంతులు నగు మెక్స్వీసీగారి పరిశీలనము దేశస్వాతంత్ర్యముగోరు ప్రతిమనుజునికి ఉపయోగకరముగా నుండును.

ఈ శ్రేష్ఠమైన పుస్తకమును నామిత్రుడు ఓగేటి వెంకట సుబ్బయ్య శాస్త్రిగారు ఆంధ్రములోనికి అనువాదము చేసిరి.

వీరి తెలుగు గ్రాంథికముగాక, గ్రామ్యముగాక, అప్రయత్నముగా వాడకభాషయై మంచిసీశ్మప్రాయముగా నాగుచు బాలురకు గూడ తెలియగల సులభ శైలిలో నిమిడియున్నది. తేటతెలుగు మాటలలో గంభీరభావముల నీయఁగారు పొందుపరిచి యున్నారు. అంగ్ల విద్యాధికుడై, దానిఫలితముల పొందుచు, గాంధీగారి స్వరాజ్యాహ్వానము పొంది, వానిని త్యజించి నురల వాసికై యాశపడక కారాగారమును గూడ రుచిచూచి, తన శక్తి సామర్థ్యముల ననారతము దేశమాత సేవయందు వినియోగపరచి స్థిరసంకల్పుడైన యాయన ఆ గ్రంథమును భాషాంతరీకరించుట కర్హుఁడు.

ఈయన మొదట మెక్స్సీ నీగారి చరిత్ర తెలుగున వ్రాసెను. ఇదిరెండవయత్నము. ఆంధ్రభాషయందు తత్తమ గ్రంథములు లేని కొరత దీరుట కీయన సాయపడుచున్నాడు. ఆంధ్రులు యాయన కృషికి చేయుత నొసంగుదురు గాక! రేపల్లె పుష్ప బి. బుధవారము, 30—1—1923 } గొల్లపూడి సీతారామశాస్త్రి.

## ప్రీతి క.

ఈవ్యాసములను సాధ్యమైనంత త్వరలో పుస్తకరూమున ప్రకటింపదలచితిని. ఇందునిమిత్తమైవానిని టైపు చేయించి సిద్ధముగా నుంచితిని. ఈ వ్యాసములను సరిచూచుటకై నను నాకుతీరిక దొరకలేదు. మూలములోనుండితీరిగి వ్రాయునప్పుడు చేసినపొరబాటులను దిద్దుకొనుటకును, కొన్నిపదములు మార్పుటకును మాత్రము వీలయ్యెను. 'మానసిక స్వాతంత్ర్యము' అను వ్యాసమును ఇతర వ్యాసములతో వ్రాసితిని గాని, అదివానితో ప్రకటింపబడియుండలేదు. దానినిప్పుడు మొదటిసారి ప్రకటించుచున్నాను.

### మతము.

ఇతర దేశస్థుల మనములకుందు పొడముదురభిప్రాయము నొకదానిని తొలగించుటకై యీచు ఖ్యవిషయమును గురించి కొంత చెప్పవలసియున్నది. ఐర్లండునందు మతవైషమ్యము లేదు. మతావేశము గలదు, విపిధమతకక్షలవారికిని విరోధము పెంపొందించుటకై, యాంగ్లేయు రాజనీతివిదులు, ఉత్తర ఐర్లండువారిలో భేదభావము వృద్ధిచేసిరి. క్యాథలిక్ మతశాఖ వారు బలవంతులైనయెడల ఇతరుల కుపద్రవము కలుగునని బోధించిరి. పూర్వముగాని, యిప్పుడుగాని, మనదేశములో నిట్టి యుపద్రవము లేనేలేదు. ఐరిషుప్రజలసంఘీభావము భగ్నము చేయుటకును, వైషమ్యములను వృద్ధిచేయుటకును, ఉత్తర ఐర్లండునందు ఆంగ్లేయాధికారులు విషవీజములనాటిరి. ౧౮౬౯ సంవత్సరమున ప్రజాస్వామ్యమునకై ప్రయత్నములు జరిగినప్పుడు క్యాథలికులు ప్రాటిస్టెంట్లు కలిసియుండిరి. బెల్ ఫాస్టు



నగరము రిపబ్లికన్ భావములకు పుట్టినిల్లయి యుండెను. ప్రస్తుతము ఐర్లండులోనున్న మతవైషమ్యము అస్వాభావికమైనది. ఐర్లండునకు శత్రువులైనవారి భావములను వృద్ధిచేసి మనలను లోబరుచుకొనజూచుచున్నారు. స్వాతంత్ర్యములభించగానే యీభేదములన్నియు నశించును.

ఈమతవైషమ్యము మనలో నొక సప్తముకలుగజేసినది. 'హైబర్నియానిజమ్' అనుకొత్త శాఖయొకటితలచూపినదిగాని యిదికొద్దిరోజులు మాత్రమే జీవించి, మనయదృష్టవశమున రూపుమాసినది. ఇదిమిక్కిలి సంతోషకరము. ఆంగ్లేయాధికారులు తమరాజ్యమునుస్థిరపరచుకొనుటకై ఆరంజ్ మెనులను లోబరుచుకొన తమశక్తినంతయు వినియోగించిరి. వారికుద్యోగములను ధనము నొనంగి 'అల్ స్టరు'మీదనే గాక దక్షిణమున నింకకొన్ని స్థలములయందుగూడ వారికి పలుకుబడిని గౌరవమునుకలుగజేసి, తమకొక బలిష్ఠమగుపార్టీనికలుగజేసికొనిరి. ఇట్టిస్థితి దుర్భరమగుటచే, ఉత్తరమున మతావేశపూరితులగు క్యాథలికు యువకులు కొంతమంది హైబీరియను సంఘము నొకదానిని స్థాపించిరి. ఆరంజ్ వారి రాజకీయ దుర్మయములను విఘాతముచేయుటకై యీశాఖయేర్పడియుండెను గాని, దీనికిమతముతో సేమాత్రముసంబంధమునులేకుండెను. ఐరిషు సార్లమెంటరీ యుద్యమముయొక్క చివరరోజులలో, దేశము నందంతట 'హైబర్నియానిజమ్' రాజకీయసాధనముగా నుపయోగింపబడుచుండెను. కార్క్ నగరమున కొన్ని సంవత్సరముల వరకు నీభావము రాజకీయజీవితమును సంపూర్ణముగా లోబర

చుకొనెను. పౌజాస్వామికమునకై యాందోళనప్రబలినకొలది ఈ శాఖయొక్క బలము క్షీణింపసాగెను. ప్రస్తుతము దీనికి కొంచెమైనను పలుకుబడిలేదు. ఈయద్యమములో పనిచేసిన వారిలో ననేకులు, పౌజాస్వామికమునకై న యాందోళమునందు చేరియున్నారు. దీనివలన వివిధ శాఖలవారికిని వైషమ్యములనుబెంచు సుద్యమములయందు, ఐరిషువారికి కొంచెమైనను సానుభూతిలేదని స్పష్టమగుచున్నది. 'హైబర్నియానిజమ్' రాజకీయసాధనముగా సృష్టింపబడెనని సూచించియుంటిని. కొలది కాలములోనే ఐరిషుప్రజ లీహ్యూర్మునునిరసించి యితరసాధనములచే, ఐరిషు జాతీయవిముక్తిని సాధించుకొనుచున్నారు. ఐర్లండుదేశమునందు కొంతకాలమువరకు హైబర్నియానిజమ్ సాంఘికవైషమ్యములను వృద్ధిచేసి, అస్వాభావిక పరిస్థితులను గలుగ జేసినదనుట సత్యము. మనయదృష్టవశమున ఈ పరిస్థితులు మారిపోయినవి. 'మతము' అనువ్యాసము వ్రాయు సమయమున యీ హైబర్నియాను భావములు వృద్ధియందుండెను. అందువలన నావ్యాసములో నీస్థితినివర్ణించుట తప్పదయ్యెను. ఈగ్రంథమును ప్రచురించుసమయమున నీవ్యాసమును మరల పరిశీలించగా నీప్రకరణమును తీసివేయవలయునని బుద్ధిపొడమెను గాని మతప్రతిష్ఠాపనలకు భౌతికభావములు చేయుచున్న ప్రమాదము విశదముగా నిందువర్ణింపబడియుండుటచే దీనినికూడ ప్రచురింపించితిని. లోకములో ప్రతిమత శాఖకును యీప్రమాదము కలదుగనుక నెల్లరకు నిదియుపయోగకారిగా నుండగలదు.

— తెరెన్ను మెక్వీస్సీ.

## విషయసూచిక.

పేజీ

౧. స్వాతంత్ర్యతత్వము. ....	౧
౨. ఆంగ్లేయ సామ్రాజ్యమునుండి విడిపోవుట.	౧౨
౩. ధర్మబలము. ....	౨౬
౪. మిత్రులు—శత్రువులు....	౪౩
౫. బలము:—దానిరహస్యము.	౫౮
౬. కర్మయోగము. ....	౬౨
౭. భక్తి. ....	౯౮
౮. వీరపత్ని. ....	౧౧౪
౯. పాలిమేర. ....	౧౩౨
౧౦. సారస్వతము:—స్వాతంత్ర్యము. (ప్రచార సంబంధమైన నాటక కర్త.) ....	౧౪౪
౧౧. సారస్వతము—స్వాతంత్ర్యము. కళకొరకుకళ	౧౫౫
౧౨. మతము. ....	౧౬౫
౧౩. మానసిక స్వాతంత్ర్యము. ....	౧౭౯
౧౪. సైనికవ్యవస్థ. ....	౧౯౧
౧౫. సామ్రాజ్యము. ....	౨౦౦
౧౬. యుద్ధము—(ఉపోద్ఘాతము.) ....	౨౧౪
౧౭. యుద్ధము—శాసనముయొక్క నిజమయిన యర్థం	౨౨౪
౧౮. యుద్ధము:—ఆక్షేపణలు. ....	౨౩౨
౧౯. ముగింపు. ....	౨౪౦



# స్వాతంత్ర్య లక్షణము

ఒకటవ ప్రకరణము

స్వాతంత్ర్య తత్వము

స్వాతంత్ర్యమునకై మనమేల పోరాడవలయును? ఇట్లు ప్రశ్నించుటయు, దీనికి ప్రత్యుత్తర మొసంగుటయు నవసర మగుట మిక్కిలి వింతగా దోచకమానదు. చిరకాలమునుండియు మన మీరాపోరాటమును కొనసాగించితిమి. ఇరుకక్షల వారికి మన పోరాటమును విరమింపలేదు. కాని యీరాపోరాట ముయొక్క మూలతత్వమును స్వాతంత్ర్యముయొక్క ముఖ్య వసతులను యెవ్వరును గమనించుటలేదు. ఇందువలన ప్రజల మనఃపరివర్తనందు కొన్ని దురభిప్రాయములు గలుగుచున్నవి. తమ సూదర్శములయందును, పద్ధతులయందును విశాలము లగు సాధనాభిప్రాయములు గలవారు, ఒకపక్షమునకు జేరిన వారివలె నగుపడుటయు మన మనుకొనునంతటి భేదాభిప్రాయ ములు లేనవారు శత్రుపక్షములయందు చేరి పోరుచుండుటయు తప్పకున్నది.

ఐర్లండు దేశమునందంతటను (ఇతర దేశములలో స్థితి  
 యంతకంటె సీనముగా నున్నది) గమ్యస్థానముచేరుటకు పద్ధ  
 తులవవిత్ప్రతితో నిమిత్తము లేదను దురభిప్రాయము ప్రబలి  
 యుండుటచే ఈప్రశ్న యిచ్చట చర్చించుట యవసరమైనది.  
 ఒకపక్షమువారు, తమ శత్రువులు అక్రమపద్ధతుల నవలం  
 బించుచున్నారని నిందింతురుగాని, తా మా యక్రమపద్ధతులనే  
 యవలంబించి జయముగాంచ వెచుడీయరు. కావున సీవిష  
 యమై నాభావములను స్పష్టముగా వెల్లడిచేయుటయవసరము.  
 క్రమమయిన పద్ధతులమీద నాధారపడియుండని జయ  
 ము పరాజయముకన్న నవమానకరము. ఆంగ్లేయసామ్రాజ్య  
 ముతో మన కేమాత్రము సంబంధ మవసరములేదనియు ఐర్లం  
 డునందు నిరంకుశాధికారమును రూపుమాపుటకు వీలైనయెడల  
 పరరాజ్యములతో సంధిచేసికొనవలెననియు, మన మెవరితో  
 మైత్రీచేసికొనుచున్నామో వారు తమకు లోబడియున్న ప్రజల  
 నస్వతంత్రులుగా చేసినను మనకు దానితో నిమిత్తములేదని  
 యు వాదించువార లనేకులుండుట శోచనీయము. ఇట్టి యభి  
 ప్రాయములు వెలిబుచ్చుచారికి తగిన ప్రత్యుత్తర మొసంగుట  
 మనవిధియై యున్నది. ఇతర దేశప్రజల స్వాతంత్ర్యమునడం  
 చుటకు సహాయభూతులమై మనస్వేచ్ఛ సంపాదించగడంగితి  
 మేని యనేక సంవత్సరములనుండియు, నిరంకుశాధికారమును  
 రూపుమాపుటకు మనముచేసిన ప్రయత్నములన్నియు నిర్ఘో  
 మగును. అక్రమపద్ధతుల నవలంబించుటవలన ఐర్లండునకు  
 స్వాతంత్ర్యము లభించునని నాకుదెలియును. కావుననే

నాసిద్ధాంతములను స్పష్టముగా తెలియబరచుచున్నాను. భౌతిక జయమునకై, పరమోత్కృష్టమయిన యాధ్యాత్మిక సిద్ధాంతముల నాహుతిజేయుట తగనిపని. అట్లు చేయువారితో నా కేమాలియు సంబంధ మవసరములేదు.

మనము స్వాతంత్ర్యము కోరుటకు నిజమయిన కారణములేవియో యివ్వడు విచారితము. ఈవిషయమును రెండు విధములుగా నాలోచించవచ్చును. మొదటి యవస్థ తరుణ వయస్కులగువారు చూపెడి యుద్దేకము. కళాశాల నవ్వుడే వదలిన యువకుడు ప్రతివానితోడను వాగాడంబరము చూపుచు చర్చించుచున్నాడు. తన భావములను చాతుర్యముగా వెల్లడిచేయుట యొక్కటియే యతని కవసరము. అతని యుద్దేకములు రోమనుల యుత్సవముల బోలి యుండును. సేనల జయఘోష, సేనాసమూహముల జయారావము, పతాకముల యట్టహాసములను బోలి క్షణభంగురములై యుండును. అతడు త్రికరణశుద్ధిగా నమ్మిన సిద్ధాంతముల నాచరణయందుంచుటకు ప్రయత్నింపడు. ఈ వయసు నందు స్వాతంత్ర్యముయొక్క ఆధ్యాత్మికావసర మతనికి గోచరించదు. కొంతకాలము గడచిన తరువాత యావనోద్దేకము నశించును. లోకానుభవములవలన నిజస్థితుల నతడు గుర్తెరుంగును. జీవయాత్రయందు అతనికి గలిగిన కష్టములు, అనుభవములు, దుఃఖములు అతని మార్చివేయును. ఆధ్యాత్మిక విషయములయందాతని హృదయము లగ్నమగును. ఆడం

బరముగా నగుపడినంతమాత్రమున యాతని యాత్మకు సంతృప్తి గలుగ నేరదు. స్వాతంత్ర్యభావము లాతని హృదయమునందు గాఢముగా నాటుకొని కార్యసాధనకు గడింగ జేయును. ఇట్లు కానియెడల అతడు త్యాగము బూనుట కేమాత్రము నవకాశము లేదు.

ఆధ్యాత్మికాభివృద్ధికై స్వాతంత్ర్యము మానవుల కవసరము. భౌతికవిషయములు రెండివ పక్షము. జీవయాత్ర గడుపుచున్న ప్రతివ్యక్తికిని, భౌతిక, ఆధ్యాత్మిక సంబంధములగు శక్తులు భగవంతునిచే ప్రసాదించబడినవి. ఈ శక్తుల నభివృద్ధి చేసికొనుటకును, తన ధర్మమును చక్కగా నెరవేర్చుకొనుటకును తగిన సదుపాయముల గలుగజేయుట ప్రభుత్వమువారియొక్కయు, సాఘముయొక్కయు, కర్తవ్యమై యున్నది. స్వాతంత్ర్యరాజ్యము సంపూర్ణమగు ఆత్మాభివృద్ధికి స్వాభావికమగు స్థానము. అస్వాతంత్ర్యరాజ్యములయందీ యభివృద్ధి కలుగ నేరదు. ఈప్రజలు భౌతికముగను, యాధ్యాత్మికముగను క్షీణదిశకు వచ్చుట సహజము. ప్రజలను వీడించి ధనము లాగుటచే దేశదారిద్ర్యము హెచ్చును. తమ పరిపాలనమును స్థిరపరుచుకొనుటకు పాలకు లనుదినమును వన్నుచున్న కుయుక్తులవల్లను, తంత్రములవల్లను, ప్రజలను నీతిబాహ్యులనుగా చేయుటకు చేయుచున్న ప్రచారమువలనను నైతికవినాశము గలుగుచున్నది. ప్రజలను నీచస్థితికి దెచ్చునదగుటచేతను, అధర్మమును పెంపొందించున దగుటచేతను, పారతంత్ర్యమును ప్రతిఘటించుట మన విధియై యున్నది.

అధర్మమును, పాపమును మనకు పొడగట్టినప్పుడు వానితో పోరుటకన్న వేరు కర్తవ్యములేదు. ధర్మమునకును, అధర్మమునకును పొత్తు గలుగనేరదు. స్వతంత్రరాజ్యములు ప్రజాభివృద్ధికై పాలుబడును. విదేశీయప్రభుత్వములు తమకు లోబడియున్న ప్రజలయందు నీచగుణముల పెంపొందింపజేయును. ఐర్లండు దేశమునం దిట్టి ప్రయత్నము లనేకములు జరిగినవని యందరికిని తెలిసినవిషయమే. ఆంగ్లేయప్రభువులు తమ యధికారమునకు సహాయభూతులగువారికి చిరుడులును, ఉన్నతోద్యోగములును నొసంగుట సామాన్యమై యున్నది. కాని మిక్కిలి యున్నతిస్థానములును, రాజ్యాధికారమునకును, ధనమునకును, వైభవమునకును, ఆస్పదములైన గౌరవములును, తమ్ము విశ్వాసముతో గొల్చువారికిగాక ఐరిషుజాతికి దోహదముచేయు సమకట్టిన నీచవ్యక్తుల కొసంగబడుచున్నవి. స్వతంత్రరాజ్యములయందు మహామహముగా శరిగణిపబడువారు పరరాజ్యములయందు తిరస్కారభావముతో చూడబడుచున్నారు. నీతిలేని రాజకీయవేత్తలయందును కొన్ని యుత్తమగుణములు లేకపోలేదు. స్వతంత్రరాజ్యము లీగుణముల నభివృద్ధి పరచును. పరరాజ్యము లీయవగుణముల పెంపొందించును. అనుకూల పరిస్థితులయందుగూడ గొప్ప కార్యములు చేయుట కష్టతరమైనవని. అధర్మమార్గములయందు నడుచుకొనుటకు నావకాశములు గలిగినప్పుడు నైతిక పఠిన మవశ్యముగా సంభవించును. మనలో ననేకులిట్టి యధర్మమార్గములకు లోబడకుండుట సంతోషకరము. కాని యిట్టి



యధర్మరాజ్యములయందుండు ప్రజలకు గొప్ప యాదర్శముల  
యందు గల నమ్మకము చెడును. నిరుత్సాహము ప్రబ  
లును. వారి శక్తులన్నియు బీడుపడును. ప్రజలెల్లప్పుడును  
ఉన్నతాదర్శములను, ధర్మచింతనమును గలిగియుండవలెను.  
కాని యన్యదేశీయులచాలనలోనుండి శుష్కించి శల్యావ  
శిష్టమయిన భూమి కిట్టి భావములు గలుగుట యసంభవము.  
కాన ఆత్మనాశము గలుగకుండుటకై మనకు స్వాతంత్ర్యము  
ముఖ్యవసరము.

ఈయాధ్యాత్మికాదర్శములే మనమనస్సుల నాకర్షిం  
చి కార్యసాధనకు పురిగొల్పుచున్నవి. కనుకనే యీచ  
క్కని గమ్యస్థానముచేరుటకు మన మనుసరించు పద్ధతులును  
పవిత్రములుగా నుండవలెను. మనల నుత్సాహభరితులనుగా  
జేయునది మనమాతృభూమియెడల ప్రేమగాసి, శత్రువుల  
యెడల ద్వేషమును, యిదివరకు మనకుజరిగిన యన్యాయము  
లకు ప్రతికారమును గాదు. ప్రేమతత్వముమీద నాధారపడి  
యున్న మనకార్యసాధనములు కష్టములను జయించుటకు  
బలవత్తరమైనవికావని కొంతమంది పరిహసించినప్పుడు మనకు  
కోపమువచ్చుట సహజము. నిష్కళంకమగుప్రేమ యితర  
సీచసాధనములవలెగాక శత్రువులను జయించుటకు బలవత్తర  
మైనసాధనము. ఒక నిదర్శనము చూపినయెడల యిదిస్పష్ట  
ము కాగలదు. షెల్లీమహాశివితే చిత్రించబడిన ప్రిన్ సెస్ నావ  
లెట్టు (Princess Novelette) హాస్యరసప్రధానముగా నున్నం  
తమాత్రమున, ప్రపంచమును సంతోషమునందును, ఆశ్చర్య

మునందును ముంచిన చక్కనియాదర్శములను దూషించు వారి నేచునవలెను! బుద్ధిమంతు లిట్టిదూషణములకెడమియరు. పవిత్రీశ ప్రపంచమునకంతటికిని కావలసినదే. మనోరంజక మగు వస్తుసంచయమును జూచుటచే, మనస్సున కమితా నందముగలుగును. మనోహరమగు వేణునాదము, ప్రవాహ ములలోని తరంగముల గంభీరనిస్వనము, సాయంసమయము నందలి పశ్చిమదిక్కామినియపూర్వసౌందర్యాతిశయము, ప్రభాతకాలమునందలి ప్రశాంతత, మనకు పరమానందము గొల్పి, మనయందు లీనమైయున్న పవిత్రీభావములను పురిగొల్పును. నూత్నభూమియెడల మనకుగల ప్రేమయే, చిక్కి శల్యావశిష్టమయిన భూమిని సకలాంగసుందరియనియు, సమస్తసుఖముల కాకరమనియు వర్ణించుటకు పురిగొల్పుచున్నది. దీని తత్వము నందరును గ్రహించవలయును.

పూర్వమునుండియు మనకు జరిగిన యన్యాయములకు పగదీర్చు కొనవలయుననిన మనము ప్రస్తుతస్థితియందే యుండుట యుత్తమము. ఇర్లాండుప్రస్తుతస్థితి, ఇంగ్లాండునకు ఎక్కలలోని బలైమువలె నున్నది. దీనిని చర్చించి కాలహరణముచేయ నవసరములేదు. మనలను తృప్తిపరచుటకు, ఇర్లాండుచేయుచున్న మూఢప్రయత్నములవలన, ఇంగ్లాండ్ యీవిషయము నొప్పుకొనుచున్నట్లు వెల్లడియగుచున్నది. మనలను లక్ష్యపెట్టకుండుట దానికి శ్రేయస్కరమయినచో నది యట్లుచేసియుండెడిదే. ఆంగ్లేయనామ్రాజ్యముతో విడిపోవుటకు మనముచేయుచున్న ప్రయత్నములు సఫలమయినచో, నుభయపక్షము

లవారికి లాభము నమానమే. ఇది వింతగా నగపడవచ్చును. కాని యిదిసత్యము. ఆంగ్లేయు లీసత్యము నిష్కడు గ్రహింపజాలరు. ఇంగ్లండుమీదికి నితరరాజ్యములు దాడివెడలిరాకుండ, ఐర్లండు కాపాడగలదను వారియద్దేశ్యములు హాస్యాస్పదములు. ప్రస్తుతస్థితియందుట్లు జరుగనేరదు. ఐర్లండు స్వాతంత్ర్యముబడసినతరువాత విదివీలగును. మనవైపుననుండి, ఇంగ్లండునకు భయములేకుండ కాపాడుట కస్పష్టమనము శక్తివంతులమై యుందుము. మనముస్వతంత్రులమైనయెడల, ఇంగ్లండునకుగాని, యితర దేశములకుగాని, స్వాతంత్ర్యభంగమొనర్తు మనువారివి మూఢాభిప్రాయములు. ఏస్వతంత్రరాజ్యమును తమకుసంబంధించని తగాదాలలో ప్రవేశించునని తలచుట బుద్ధిహీనత. మనము తటస్థముగా నుందుము. లోకజ్ఞానమును, ధర్మనిష్ఠయు, యీపద్ధతినే పురిగొల్పుచున్నవి. ఒకస్వతంత్రజాతి, యితరుల స్వాతంత్ర్యమునకు భంగముకలిగించకుండుట మిక్కిలి యవసరము. స్వతంత్రజాతులన్నియు, నొకరి స్వాతంత్ర్యము నొకరు కాపాడుకొనవలయును. ప్రపంచమునందు నిరంకుశప్రభుత్వములున్నయెడల, వానినితొలగించుట యొకజాతికిమాత్రమే శక్యముకాదుగాని, తమవ్యవహారములను స్నేహముమీదను స్వేచ్ఛమీదను నాధారపడియుండునట్లు చూచుకొనుట ముఖ్యము. సంపూర్ణస్వాతంత్ర్యమే మనకును, ఆంగ్లేయులకును, నిత్యమగుస్నేహభావ మొనగూర్చును. ఆంగ్లేయులతో నెల్లప్పుడూను యుద్ధముచేయవలయునని చెప్పవా రెవ్వరునుండరు. మనస్వాతంత్ర్యము, మనశత్రువులకు దోహదముచేయుట

యుండుగాక, వారికి మేలుచేయుటకుతోడ్పడవలయును. ఇట్లు డాక్టరు కీడుచేయదలచినయెడల ప్రస్తుతస్థితియందే యుండుట మంచిది. పగదీర్చుకొనుటకు మనకనేక సావకాశములుదొరకును. కాని యవి మనలను సంతోషపెట్టజాలవు. స్వాతంత్ర్యమనిన కొన్ని స్వతంత్రరాజ్యముల నేర్పరచుట మాత్రమే గాదు. అన్నిజాతులవారికిని స్నేహము పెంపొందింపజేసి, లోకకళ్యాణమునకును, శాంతికిని దోడ్పడుటయై యున్నది. ఇందుకే మనజాతికి స్వాతంత్ర్యము ముఖ్యవసరము.

ఈభావముల నన్నిటిని పాఠకులు చక్కగా గ్రహించులాగున యీప్రకరణమును మిక్కిలి శ్రద్ధతో వ్రాసెతిని. ఈ వ్యాసముచు చదివినవారలందరకును తనువిధి స్పష్టముకాకమానదు. ఈకార్యము కష్టములతోగూడినదైనను ఫలములతి సారవంతములు. మనకుస్వాతంత్ర్యము ఆడంబరమునకైగాని యిరుగుపొరుగు రాజ్యములవలె పరాక్రమవంతులమగుటకుగాని, అనగా అంతదుర్మార్గులమై యుండుటకుగాని మనస్థితిని పొగడుకొనుటకుగాని కాదు. ఇంతకంటె గొప్పకారణములు మనలను బురిగొల్పుచున్నవి. అవి యాధ్యాత్మికములు. స్వాతంత్ర్యమునకై మనయంతరాత్మలు పరితపించుచున్నవి. ఆత్మస్వాతంత్ర్యమునకు ప్రయత్నించని వ్యక్తిగాని, జాతికాని కలుగబోదు. మన మిప్పు డున్న స్థితియందే యుండుటకు వీలులేదు. అభివృద్ధి చెందవలెను. లేదా శుద్ధోగతికిబోవలెను. మనజాతి పురోభివృద్ధికిని, మనదేశమునకు స్వాతంత్ర్యము నొనగూర్చు కార్యమునందును, మన మందఱము కలిసి పనిజేసినయెడల

మనము కృతార్థుల మగుదుము. జయము కరతలామలకమగును. కాని యల్పసంఖ్యాకులే యీ పోరాటమును నల్పుటకు నిలిచియుండిరేని వారు ద్విగుణీకృతోత్సాహములై పనిజేయుట మిక్కిలి యువసరము. వారు తమ జన్మహక్కును వ్యక్తిస్వాతంత్ర్యమునకై పోరాడుచున్నారు. అధికసంఖ్యాకు లీ హక్కును నాశము చేయజాలరు. నిరంకుశాధికారు లీవీరుల ననేకకష్టములకు లోనుగా జేయుదురుగాని యీ భావమునశించజాలదు. దీనిని రక్షించుటకు సేనలుగాని, పొగడుటకు కవులుగాని యువసగములేదు. కాని సర్వసాధారణముగ సేనలును, కవులును దీని యుత్కృష్టతను గ్రహించియే యున్నారు. ఒకవ్యక్తియే దీనిని రక్షింపవచ్చును. ఈ దివ్యపురుషుడు పరాజయము నెరుగడు గనుక యీ భావము నశింపజాలదు. ఐర్లండులో నిట్టి దివ్యపురుషు డొక్కడే యున్నాడనిగాదు. ఇటువంటిదురవస్థ మనకు సంభవించనేరదు. ఇన్నిసంవత్సరముల నుండియు, శత్రువులు మనల నోడించ లేకపోయిరి. ఇప్పుడు మన మోడింపబడుదుమనుమాట కల్ల.

స్వాతంత్ర్యముయొక్క ఆధ్యాత్మికావసరము, స్వాతంత్ర్యము సర్వమానవకోటికి స్నేహము పెంపొందించుట కనుగంభీరభావము, స్వాతంత్ర్యములేనిది స్వధర్మ మాచరి శబడనేరదను నిశ్చయము, ప్రతివ్యక్తిని స్వధర్మము నిర్వర్తించుటకు ప్రోత్సహించవలయును. ఈకార్యమునందు అధికసంఖ్యాకులతో ప్రతిఘటించి పోరవలసియుండును. అది కష్టమగు కార్యము. కాని యధికసంఖ్యాకులతో పోరువాడు,

జయము తమను మిక్కిలి యున్నతస్థానమునకు గొనిపోవునని దృఢముగా విశ్వసించి యనేక కష్టములకు లోనయ్య గమ్య స్థానము చేరును. అతడు ప్రజలచే పరిహసించబడి వారి దూషణ, భూషణ, తిరస్కారములకు లోనుగావలసివచ్చును. ఎన్నికష్టములు సంభవించినను అతడు ధైర్యము వీడడు. జయమును బొందుటకై ప్రతినావకాశయు నతడు వినియోగించు కొనును. తన యనుచరులును, తానును మిక్కిలి ధైర్యముతో హృదయదౌర్బల్యమున కెడమీయక ఉత్సాహముతోడను, సంతోషముతోడను ప్రయత్నింతురు. ఈ సంరంభమున యీ యల్పసంఖ్యాకులు నశించినను, యీ యాదర్శముల గొప్ప తనమును, సవిశ్రేయము వెల్లడియగును. వారు తమ స్వాతంత్ర్యమునకై ప్రాణత్యాగము చేసియుండుటవలన, దేశప్రజలు వారియాదర్శములను గమనించి యుత్సాహముతో వారు తొక్కిన మార్గమును దొక్కుదురు. ఈ యల్పసంఖ్యాకుల యాదర్శములు సఫలములగును. తమ జాతీయంతయు నుద్ధరింపబడును. నిద్రాణమైయున్న జాతీయంతయు ప్రతిఘటించి యొంటరిగా పోరునలిపిన వీరుడు తనమార్గ మొక్కటియే సత్య పథమని జాతికీతయు చాటుచున్నాడు. మృత్యువునాతిబడి యు దేశోద్ధారకు డగుచున్నాడు.



## రెండవ ప్రకరణము



ఆంగ్లేయ సామ్రాజ్యమునుండి విడిపోవుట

శ్లో॥ యోగధః కురు కర్మాణి సంగం త్యక్త్వా ధనంజయ !  
సిద్ధ్యా సిద్ధో సమాభూత్వా సమత్వం యోగ ఉచ్యతే॥

—భగవద్గీత ౨-౪౮.

ఆంగ్లేయ సామ్రాజ్యమునుండి విడిపోయిన నేగాని మన దేశము సంపూర్ణాభివృద్ధి నొందదనియు, ఆంగ్లేయులతో నిత్య మగు శాంతి గలుగ నేరదనియు మనము వాదించినప్పుడు మన ప్రతిపక్షులయందు భిన్నాభిప్రాయములు పొడగట్టుచున్నవి. కాని యీ ప్రశ్నను మనతో బాగుగా చర్చించి, అవసరమైన యెడల మన సిద్ధాంతములను ఖండించు విశాలబుద్ధి వారెవరి యందును గానరాదు. ఒకడు మన సిద్ధాంతముయొక్క తత్వమును గ్రహించలేక తమ పక్షనాయకులగు, రెడ్ మండు (Redmund) ఓబ్రీయన్ (O'Brien) గార్లను నిరసించుచున్నామని తలచును. మరియొకడు మన యాశయములను తిరస్కారభావముతో జూచును. రెడ్ మండు, ఓబ్రీయన్ గార్ల యనుచరులతో వాదించి లాభములేదు. వీరందరును కొంతకాలము నకు తమ యభిప్రాయములను మార్చుకొనక తప్పదు. ముందు ముందు వారి దేశభక్తి, ప్రస్తుతము వారి నావరించుమున్న నిరుత్సాహమును, నిస్సహాయతను తొలగించి, మహాత్మాగ

మునకును, ఘనకార్యసమాచరణకును, పురిగొల్పి, ఆనంద దాయకమగు స్వాతంత్ర్యగమ్యస్థానమునకు చేర్చుననుటకు సందియములేదు. ఇట్టి సమయమునకై మనము దేశమును సిద్ధముచేయవలయును. తరువాత మన యాశయములను విరసించువానికి ప్రత్యుత్తర మొసంగవలయును. మన వాదముల నతడు శ్రద్ధతో వినవలెను. మనము పూర్తిచేసిన తరువాత మనతో నతడు కొన్ని విషయములయం దేకీభవించవచ్చును. లేదా యన్ని యంశములయందును భేదించవచ్చును. కాని యీ ముఖ్యవిషయమునందు తిరస్కారభావమువలన భేద భావములు వృద్ధియగుటయేగాని లాభమేమాత్రమును లేదని యతనికి తెలియ జెప్పచున్నాను.

ఈతె డిట్టి యభిప్రాయములను వెలిబుచ్చుట కొంత వరకు మనలోపమనియే చెప్పవలయును. అతనితో మన సిద్ధాంతములను దెల్పి, యాంగ్లేయసామ్రాజ్యమునుండి విడిపోవుట శ్రేయస్కరమని మనమెన్నడును నిరూపించియుండు లేదు. ఎవరేమి తలచినను, విడబాటుకై ప్రయత్నించుట మన హక్కుని తలచి దానికొరకై మహాత్యాగము నొనర్చి యుంటిమి. మహాప్రయత్నములు చేసియుంటిమి. ఎన్ని యిబ్బందులు గలిగినను సంపూర్ణస్వాతంత్ర్యము గడించెదమని ప్రతిజ్ఞబూని యుంటిమి. కాని మన సిద్ధాంతములకు సర్వజనాంగీకారము సంపాదించి యుండలేదు. మన స్నేహితుడీ సమస్యను గురించి బాగుగా నాలోచించలేకపోయినను, దీని యవసరమును సూచించియే యున్నాడు. మనమిప్పుడు దీని



తత్వమును వానికి చక్కగా బోధించుట యవసరము. వేదాంతము, శాస్త్రము, ప్రపంచముయొక్క ఐక్యమును, పూర్ణత్వమును విశదీకరించినవి. మరియు ప్రజల శాస్త్రజ్ఞాన మభివృద్ధియగుకొలది యీ విశ్వముయొక్క క్రమమును, పూర్ణత్వమును ధృవపరుచుటకు శాసనముల కనిపెట్ట వీలగునని వ్యక్తమగుచున్నది. కావున మన యీ సిద్ధాంతము నిలుపవలెనన్న, అది మన జాతీయ జీవనము నభివృద్ధిపరచి, మనలో మనకు శాంతి గలుగజేసి, సర్వజాతినమితియందు మనకు గౌరవస్థానము నొసంగి, మన జాతీయధర్మమును చక్కగా నిర్వర్తించుటకు సావకాశములు గలుగజేయునని మనము నిరూపించవలెను. మనమెన్నికష్టముల నొందుచుండినను, మన దేశమున కిట్టి యున్నతస్థానము లభించునను నాశయే మనలను శార్యసాధనకు పురిగొల్పినది. ఇట్లు కానియెడల సంవత్సరముల పర్యంతము కష్టములను—అవసరమయినయెడల చావును—నెదుర్కొనవలయుననియు, ఆత్మసమర్పణము చేయవలెననియు, మనలను కోరుచున్న యీ సిద్ధాంతమునకు మనము సమ్మతిజూపజాలము. కావున మన సిద్ధాంతములను పరీక్షించుటకు గడంగుదము. ఈ పరీక్షయొక్క ఫలితము, ఉత్సాహమును, హృదయసంచలనమును గలుగజేయకమానదు. కాని మన హాసస్థులయందు గాఢముగా నాటుకొనియున్న దురభిప్రాయములను పీడవలయును. ఇట్లు చేయనియెడల సత్యము గోచరించదు. స్వాతంత్ర్యముయొక్క ముఖ్యోద్దేశము మన జాతికి మాత్రమేగాక, ప్రపంచములో నన్నిజాతులవారి సుఖ

మునకును, ముక్తిని సాధించుటకును నై యున్నదని మనము గమనించిన యెడల, యీ సత్యవిచారమునందు మానము ముందుకు నడచినకొలది మనధైర్యము హెచ్చును.

ఈ రూపములో నుండేనేని, యీ సమస్య కార్య శూరులందరిమనస్సుల నాకర్షించక తప్పదు. తిరస్కారభావ మును జూపినవా రిప్పుడు, యీప్రశ్నను చర్చించుటకు సంసిద్ధులై యుందురు. ఇంకను వారు మన సిద్ధాంతముల నొప్పుకొనక పోవచ్చును. మనదేశము మిక్కిలి దుర్బలస్థితియందున్నదనియు, ప్రతిపక్షులతో పోరాడుటకు, ఆయుధములు గాని, బలముగాని లేదనియు వారు చెప్పవచ్చును. మనదంతయు అనాచరణీయమగు వేదాంతమని వారు పల్కవచ్చును. ఇట్లు పలికినను, యీ సమస్య వారిబుద్ధి నాకర్షించుట సంతోషకరము. ఇప్పుడు గాకపోయినను, కొంతకాలమునకైనను మన సిద్ధాంతముల సత్యమును వారు గ్రహించునట్లు చేయవచ్చును.

తనజీవితకాలములోనే తాను దేశమునకొనర్చిన కృషి ఫలవంతము గావలెనను దురభిప్రాయ మతని వేధించుచున్నది. ఇట్లు తలచుట పొరపాటు. మానవుల జీవితము సంవత్సరముల చేతను, జాతీయ జీవనము శతాబ్దములచేతను పరిగణింపబడును. ఇట్లగుటచే జాతీయసేవకు ఫలితము భవిష్యత్కాలమున గాని పొందజాలము. కావున దేశసేవకులందరు తమసంతతుల కాలమున పరిపక్వము కాగలఫలమునకై, ప్రస్తుత కాలమున పాటు

బడుటకు సంసిద్ధులైయుండ వలయును. మనుష్య జీవితమువలెనే జాతీయ జీవనమును మూ డవస్థలుగా విభజింప వచ్చును. బాల్యము, యౌవనము, వృద్ధాప్యము, యౌవనము మిక్కిలి సుఖప్రదముగాను, ఆనందదాయకముగాను నుండ గోరిన యెడల, బాల్యవస్థయందు గొప్పయూదర్శములును, దూరపు టాలోచనలును గలిగి ధైర్యము తోడను, ఉత్సాహముతో డను కృషి నల్పవలయును. బాల్యవస్థయందెంత కృషిచేసిన యౌవనమునందంతయున్నతస్థానమును బొందుట కవకాశ ములు గలవు. జాతీయజీవనమునందును నిట్లే. దేశ మున్నత స్థానమును జెండవలెనన్న బాల్యమునందు చక్కగా దున్ని విత్తనములు చల్లవలెను. కాని ఫలితము మనజీవితకాల మునందు సంప్రాప్తమగు నని తలచగూడదు. ఇతరులు అనుభవించుటకు మనము ప్రయత్నించుచున్నామని గమనించుట ముఖ్యము. నిస్సహాయులమై, నిరుత్సాహముతో మనము ప్రయత్నించవలసి వచ్చునని నాయుద్దేశ్యముగాదు. మనయాశయములు సఫలమగునాసలుగాని, సంతోషముగాని, యుత్సాహముగాని మనకు లేకపోలేదు. మన జీవితకాలము లోనే మనము కోరుఫలితము మనకు గలుగవచ్చును. కాని దానివంతలు, విచిత్రములు మనకిప్పుడు గోచరము కాజాలవు. ఆసుఖములను మనవారసు లనుభవించెదరు. మనస్వాతంత్ర్య సంస్థాపనసందర్భమున, నుత్సవములలో పాల్గొనుట కనేక మందివీరులు బ్రదికియుండకపోవచ్చును. ఐనను వారికి ఫలితము లేకపోలేదు. స్వాతంత్ర్యము యొక్క అవసరము గమనింపబడి

నవుడు, నిరంకుశాధికారు లెంతబలవంతులైనను, స్వాతంత్ర్య భావమును నిర్మూలము చేయలేరను సత్యము వారికానందము గలుగజేసినది. తమ దేశాభివృద్ధికి పాలుబడితిమిగదాయను నా నందమును, ఆశ్చర్యకృష్ణము వారికి మెండుగా గలిగినది. తమ దేశాభివృద్ధియును, స్వాతంత్ర్యమును, ఆచంద్రార్కముగా నుండగల వనునాసలు వారికి గలిగినవి. ఈ విరులలో ప్రతివా నికిని వ్యక్తిస్వాతంత్ర్యము లభించినది. తన్నగురించి ప్రజలేమి తలంచినను సరే, అతడు తానుదొడ్కొడు మార్గమే సత్య వధమని గాఢముగా నమ్మి, దృఢసంకల్పముతో కాగ్యాచరణకు గడంగును. చిట్టచివరి కతడే బుద్ధిమంతుడని ఫలితమువలన నిర్ధారణ యగుచున్నది. చరిత్రచూపు గుణపాఠముల నతడు బాగుగా గమనించి ప్రస్తుత స్థితిగతులను చక్కగా విమర్శించి తన కార్యములను ప్రపంచానుభవములకు వ్యతిరేకము గాకుండ చేయుచుండును. అతనియాశయములు నెరవేరును. అతడు పాలన బీజములు వృద్ధి బొంది, పుష్పించి, కాయలు గాచి ఫలములగును. అతడు చేసిన ప్రయత్నములకు వేయి మడుంగులు ఫలవాధికిమగును. ఇదంతయు జరుగుటకు కొంత కాలముపట్టును. అతడుమరణించినను, అతని ప్రతిభ లోకమున వెల్లడియగును. అతని జీవితము మిక్కిలి పూజ్యమును, బహిష్కృతమునునై యున్నది. ముందు దేశసేవజేయువారి కత డాదర్శప్రాయుడుగా పరిగణింపబడుచున్నాడు. అతడు చేసెడి త్యాగము స్థిరమైన మానవసేవగా పరిగణింపబడుచున్నది. అతడు మనపిల్లల సాంగత్యముననుండి సర్వకాల సర్వావస్థల

యందును స్మరణీయుడై యున్నాడు. అతడే నిజమయిన కార్య శూరుడు. కార్యవాదినని డంబములు కొట్టికొను వ్యక్తి మరి యొకడు గలడు. అతడీ విషయములన్నిటిని బుద్ధిహీనము లని తలచును. సమయోచితములగు, ఉపాయములకొరకతడు ప్రయత్నించుచుండును. అట్టివాని యుద్దేశ్యము లెన్నడైన నెరవేరినవా? లేదు. సర్వసాధనపులలోను అతడు అధముడు. చరిత్రానుభవమును యాసత్యమునే చాటుచున్నది. సమయానుకూలముగ తన సిద్ధాంతములను మార్చుకొనువాడు కార్యము సాధించినట్లు మానవచరిత్రయందు దొక్కనిదర్శన మైనను గానరాదు.

ఐనను ప్రజలు ప్రస్తుతిస్థితిగతులనుజూచి భయపడి బ్రీటిషు సామ్రాజ్యముయొక్క బలముచూచుడు, మనకొరబల్యస్థితిజూడుడు. మీయాశలన్నియు నిర్ధర్కములు,' అని చెప్పుచుందురు. వారు బాగుగా నాలొచించినయెడల యీ భావములు నిస్సారములని వారికి తెలియకమానదు. సామ్రాజ్యములు శాశ్వతములుగావు. జాతులు శాశ్వతములు. పూర్వమునుండియు ప్రపంచమున వెలసిన సామ్రాజ్యములన్నియు నేమైనవి? ప్రస్తుతినయముందున్న సామ్రాజ్యములు నట్లులే విచ్చిన్నమగుటకు విపరీతములు దట్టముగా నాలుకొని యున్నవి. పూర్వకాలమున గ్రీసు, రోమక సామ్రాజ్యములును, ప్రస్తుతనయమున జర్మనీ, రషియా, ఆస్ట్రీయా సామ్రాజ్యములును విచ్చిన్నములగుట కన్నులార జూచియే యున్నాము. క్రమాభివృద్ధినొంది, బలిష్ఠములగు సామ్రాజ్య

మూల నిర్మించుకొనిన జాతులు తెమసామ్రాజ్యములను గోలు పోయి, యీకలు దీనిన కొళ్ళవలె నుండుట మనమెరిగియు, యిట్లు పలుకుటతగదు. ఐదిషజాతి శాశ్వతము. ఆంగ్లేయ సామ్రాజ్య మెప్పటికైనను విచ్ఛిన్నముగావలసినదే. మనయున్న తస్థానము, మనము చూపగలుగు కార్యదీక్షమీదను, మన ఆత్మవిశ్వాసముమీదను నాధారపడి యుండును.

ఇన్లందుదేశములో నన్నికక్షలవారును మనల చాల కాలమునుండి పీల్చిపిప్పిజేయు పోరాటమునాపు జేసి, గౌరవమును సంధియు, నిత్యమగు శాంతియు సమకూరుటకై యాశించుచున్నారు. శాంతిగలిగినగాని ప్రజలు సుఖించ నేరరు. అప్పుడుగాని, అనేక సవత్సరములనుండియు ప్రజలస్వతంత్రులై యుండుటచే గలిగిన దీనిభావము వదలి ఉత్సాహముగలుగ నేరదు. అప్పుడుగాని జాతీయహృదయమువొంగి, పొరలి, కవిత్వమునందును, సంగీతమునందును, చిత్రకళలయందును నారస్వతియునందును, ప్రతిఫలించి మనకు పేరుప్రతిష్ఠలుగలిగింపజాలవు. అప్పుడుగాని మనయాత్మలకు బ్రహ్మానందము గలుగజాలదు. ఇట్టియుత్కృష్టస్థానము చేరుటకు మనము గాఢముగా ప్రయత్నించుచున్నాము. కాని మనస్వాతంత్ర్యములో నేమాత్రము కొదువబడినను యీ నిత్యమగు శాంతిగలుగ నేరదు. ఆంగ్ల సామ్రాజ్యముతో నేమాత్రము సంబంధము మనకు గల్గినను మన మస్వతంత్రులమే యగుదుము. కొన్ని విషయములయందైన నాంగ్ల సామ్రాజ్యముయొక్క ఉత్తరువులకు విధేయులై యుంట తప్పదు. ఇట్టియస్వతంత్రస్థితి

యందు మనముబ్రీటిషుపార్లమెంటు సభలో ప్రతిఘటించుట. యనవసరమై యుండునని చెప్పటకు సాహసించువారెవ్వరుండురు? ఇట్టివారెవ్వరైనను నున్న యెడల వారు చరిత్రకును, అనుభవమునకును ప్రతికూలముగా మాట్లాడుచున్నారనట సత్యము. ఈ రెండు దేశములును కలిసియుండేనేని, యాంగ్లేయులు తమక్షేమమునకై కొన్ని శాసనములు చేయవలసివచ్చును. ఐరిషువారు తమలాభమునకై ప్రయత్నించుచుండురు. ఇంగ్లండుకు క్షేమమయినవి, మన కనర్థదాయకముగా నుండవచ్చును. కావున నీరెండు దేశములకును పంపిరవైరుధ్యము తప్పదని వేరుగా చెప్పనవసరములేదు. ఒక దేశమునోనే, వివిధక్షల వారీకిని, వైరుధ్యము గలుగుచున్నది. యూరపుఖండమున ప్రతిదేశమునందును పూర్వాచార పరాయణులకును అతివాదులకును, అతివాదులకును మితవాదులకును అభిప్రాయ భేదములు గమనింపదిగును. పూర్వాచారపరాయణుల యభిప్రాయములు కృత్రిమములనియు, అవాదకరములనియు అతివాదులు తలతురు. అతివాదులు యభిప్రాయములును యిట్టివియోయని పూర్వాచారపరాయణులు తలతురు. ఈక్షలకు సమాధానముకుదురట యసంభవము. ఒక్కొక్కసారి, ప్రతిపక్షులు తమకు మోసముచేసిరని వారొండొరుల దూషించుకొనుటయు సంభవించును. పార్టీపోరాటమున కివి నైజలక్షణములు. ఒక దేశమునందే వివిధక్షలవారిత తప్రముగా కలహించుచుండ జాతిభేదముల వలనను, దేశభేదముల వలనను గలిగిన వివాదములు త్వరలో ముగియుననియు, తీక్షణముగా నుండవనియు

తలచునంతటి వెట్టివా రెవ్వరైన నుందురా! ఈ భేదములు మనము గ్రీకి<sup>1</sup> సంతతివార మగుటవలనమాత్రమే గలిగినవి కావు. మనము వివిధ దేశస్థులమగుటవలనను, మానవజాతీయంగు వివిధకుటుంబములకు జేరినవారిమగుటవలనను యీ భేదములు గలిగినవి. మన మొంగ్లేయులమైనను యీ భేదములు నశింప జాలవు \* అమెరికా సంయుక్త రాష్ట్రముల నిదర్శన మీ సత్యమును వెల్లడిచేయుచున్నది. ఇది గ్రహించుట మిక్కిలి సులభము. ఒకని వుత్సాహము పెద్దవారియినప్పుడు, వారు తమకుటుంబములను స్వతంత్రముగా నిర్వహించు కొనుచుందురు. వారికి తల్లిదండ్రులయెడల అమితానురాగముండును. కాని వారు తమ గృహవిషయమై జోక్యము కలుగజేసికొనినయెడల మనస్పర్థలు గలుగుచున్నవి. వారిశాంతికి భంగము వాటిల్లుచున్నది. ఈ విషయమై విస్తరించి వ్రాయ నవసరములేదు. ఇల్లందు ప్రజలు, ఆంగ్లేయులేయైనను, ఇల్లందు వీరిని పరిపాలించువారియై తీంచినేసి యీరెండు దేశములకును కలహము తప్పదు. దీనికి ఫలితము ఎడబాటు గలుగుటయే. మన మేజాతివారమైనను

---

\* ఆంగ్లేదేశమునుండి ౧౭వ శతాబ్దమున కొంతమంది అమెరికాఖండమునకు బోయి, యాంగ్లేయురాజ్యము నొకదాని నేర్పరిచిరి. ఇంగ్లండు ప్రభుత్వము స్వలాభమునకై, అమెరికాయందు నిరంకుశాధికారము నెరఱుటవలనను, అమెరికావారి నిభివృద్ధికి రాకుండ నణగదొక్కుటవలనను, ఆర్థిక రాజకీయ విషయములందు లేనిపోని జోక్యములు కలుగజేసికొనుటవలనను, అమెరికావారు స్వాతంత్ర్యమునకై యుద్ధముచేసిరి. హోరాహోరిగా పోరుజరిగెను. యుద్ధమునందు అమెరికావారు గెలిచి స్వాతంత్ర్యము సంపాదించిరి. ఈ దేశమే ప్రస్తుతము, అమెరికా సంయుక్త రాష్ట్రములని పిలువబడుచున్నది.



ఆంగ్లేయులతో సఖ్యముగా నుండెడి వారమే కాని ఇంగ్లండు మనలను కఠోపాయములచే ననేక హింసలబెట్టినది. ఇంగ్లండు కొన్ని సందర్భములయందు మనకు జేసిన యవరాధములను నిర్దయాత్మకములైన కార్యములను మరచిపోవుట సాధ్యము కానేరదు. అనేకతరముల సఖ్యతవలనగాని యీ కార్యములను మరచిపోవుటయు, వారియెడల సద్భావముగలుగుటయు తటస్థించదు. ఆంగ్లేయ సామ్రాజ్యముమీద మన మేమాత్రమే ధారపడవలసివచ్చినను యీ శాంతిగలుగ నేరదని నొక్కిచెప్పుచున్నాను. దీనివిషయమై ప్రజల మనములయందు సందేహము లేవియు నుండకూడదు. ఈబంధములను ద్రెంచుటకు మన మోపినంతి పురుషవీర్యము చేసెదము. సరిసమానత్వమును, సంపూర్ణ న్యాయత్యమును మనకు సఖ్యత నొడగూర్చగలవు. శాంతిగలుగుటకు యితరసాధనములు లేవు. మానవు లొండొరులతో స్నేహభావమున మెలంగుట యెంత యవసరమో ప్రత్యేకజాతుల యభివృద్ధియు అంతయువసరమే యని మానవచరిత్ర ఘోషించుచున్నది. మనమెంతి స్నేహపాత్రులమో యంతి భయంకర శత్రువులము. మనబద్ధశత్రువులికముందు మనలను తమపార్శ్వమున నుంచుకొన వీలులేదు. వర్తమానకాలము ఆశను పురికొల్పుచున్నది. భవిష్యత్తు వికాసముబొందు సూచనలు గనుపించుచున్నవి. గమ్యస్థానము చేరువలో నున్నది. ఈమహాఫలము ననుభవించుటకు మన మర్హులముగా నుండవలయును.

ఈయన్మృత్యుస్థితి ననుభవించుటకు మనమహ్నులమగుటకు ప్రాయత్నములు సలుపవలెను. దీనినిగమనించకపోవుటచే ననేక విషత్తులు గలుగుచున్నవి. స్వాతంత్ర్యపోరాటమున నితర జాతుల పౌరశాటులను గమనించక వారివలెనే తప్తమార్గములదొక్కి గొప్పయాదర్శములను మరచితిమేని వారివలెనే మనమును భంగపడుదుము. చక్కగా నాలొచించనివారు మనము పరాజయము పొందితిమనియు, స్వాతంత్ర్యము లభించదనియు పల్కెదరు. మనము పరాజయము పొందలేదు. అనేక తరములనుండియు బలాధికులతో పోగునలుప గలుగుటయే మనశక్తిని ప్రకటించుచున్నది. మనయూహితములు నెరవేరినెరువాలి యితరజాతులవలనే మన యవకాశములను వాడుచేసికొని అధర్మమార్గములను దొక్కి నద్గతినొంద నర్హులమగుమని చాటివగాని మనమోడినట్లు నిర్ధారణకాదు. ఒకప్పుడు మనము యూరపుఖాడమున కరియు ఆదర్శప్రాయములమై యుంటిమి. స్వాతంత్ర్యము సంపాదించిన తరువాతిగూడ నిట్లే యగ్రస్థానము వహింతుమని నమ్మెదను. మనస్వాతంత్ర్యము ఇంగ్లాండు, ఫ్రాన్సు, జర్మనీలవలె పరుల బంధములనుండి తప్పించుకొనుటకు మాత్రమేయని జనుల మనములయందు ప్రబలియున్న దురభిప్రాయమును ఖండించవలెను. మన మేదోయొకవిధమున స్వాతంత్ర్యము సంపాదించిన జాతుననియు, పిమ్మటఘనమగు నీతిధర్మముల ననుసరించెదమనియు, వచ్చించుట ననుంజనము కానేరదు. మన విట్టియూహల గలిగి యుండుట ప్రపంచమున కనర్థదాయకము. ఇట్లుతలచి యధ

ర్మమార్గములకు దిగితిమేని శ్రేష్ఠమగు మానవస్వభావ మంత  
 మొంది వ్యాఘ్రప్రకృతి విజృంభించి లోకమును సంక్షోభమున  
 ముంచును. ధనసమస్య (Capital), కార్మికసమస్య మున్నగు  
 వాటిని గురించి తక్షణమే మనము పరిష్కారము చేయవల  
 యునని నేను చెప్పబలేదు. కానిమానవులందరును తమ ధర్మ  
 మును విశాలహృదయులతోడను, గౌరవముగను నిర్వర్తించుట  
 యవసరమని హెచ్చరించుచున్నాను. మన నోదరు  
 లను బాధలుపెట్టక వారియందు ప్రేమయు వాత్సల్యమును  
 జూపి వారి నున్నతస్థానమునకు గొంపోవ బ్రయత్నించవల  
 యును. మనముక్తి గాజ్యసంపాదనమీదగాని ప్రజాస్వామి  
 కముల మీదగాని, సాంఘిక రాజ్యముల మీదగాని యాధార  
 పడి యుండదు; మనయంతరికరణల పవిత్రతమీదను, గొప్ప  
 యాదర్శములమీదను నాధారపడియుండును. ఈతత్వమును  
 ప్రజలకు బోధించుట యవసరము. మన భావి సాభాగ్యము,  
 ప్రస్తుతియు మన మొసర్చు కర్మలమీద నాధారపడియుం  
 డును గాన, యీకర్మల పవిత్రతను మనము మరువరాదు.  
 మన పోరాటమున యధర్మపద్ధతుల ననుసరించితిమేని, మన  
 భవిష్యత్తు అపవిత్రమై యుండును. ఇట్టి పవిత్రధర్మముల  
 యెడ నభిమానము చూపువారు మనలో ననేకులున్నారుని  
 నాకు దెలియును. కాని వారు కష్టముల కోర్వలేరు. తమ  
 గమనము లాటంకపరుపబడుననియు, జయ మసంభవమనియు  
 వారికి భయము మొదలు. ఈభయమును మన మనముల  
 నుండి పారద్రోలవలయును. పరిస్థితులు మన కనుకూలముగా

మారుచున్నది. మనశ్చక్తి యభివృద్ధి నొందుచున్నది. శత్రువుల  
పట్టు సడలుచున్నది. దేశమునందు స్థానిక ప్రభుత్వము లభివృద్ధి  
యగుకొంది న్యాయోత్తరప్రభుత్వమున కొకయడుగు ముందరికి  
నడుచుచున్నామనుట సత్యము. ప్రజలకు వాయిదాల తరబడిని  
స్వాతంత్ర్య మొసంగబడునను నమ్మకములు పోయినవి. తమ  
శక్తియందు ప్రజలకు విశ్వాసము హెచ్చుచున్నది. వారు కఠి  
కరములను సాధనసంపత్తిని తయారు చేసికొనుచున్నారు. మన  
ము చూచుచుండగనే మనదేశ మింతశీఘ్రముగా నభివృద్ధి  
నొందినది. ఇరువది సంవత్సరములకు పూర్వము ఐరిషుభాష  
నిరసింపబడుచుండెను. మన మిన్ని సంవత్సరములనుండియు చేసిన  
యాందోళనవలన మన మాతృభాషకు గౌరవము చేకూరినది.  
జాతీయ విశ్వవిద్యాలయమునందు గెయిలిక్ భాష నందరును  
పఠించవలయును. ఈయంశమువలన మనము స్వాతంత్ర్యోన్ము  
ఖులమై యరుగుచున్నామనియు, అతిశీఘ్ర కాలములో సంపూ  
ర్ణ స్వేచ్ఛ సమకూరగలదనియు సందేహము లుండకూడదు.  
స్వాతంత్ర్యము సంపాదించగలమని నాకు దృఢనమ్మకములు  
గలవు. కాని దానిని సరిగా నుపయోగించుకొందుమా యను  
సంశయము నన్ను బాధించుచున్నది. స్వాతంత్ర్యము ననుభవిం  
చుచున్న జాతులు తమ యవకాశముల నెంతనిరర్థకముగా  
పాడుచేయుచున్నారో చూడుడు. కావున యీస్వతంత్రరాజ్య  
ము లన్నిటికంటె మన భావిచరిత్ర మిన్నయైయుండునట్లు దృ  
ఢసంకల్పులమై ప్రయత్నములు నలుపవలెను. సంపత్తు మనకు  
కావలసినదే, సందేహములేదు. కాని సంపత్తుకొరకై ధర్మ

మార్గమును వీడుటతగనివని. మనము బలాధికులమై యుండుట పరరాజులను జయించుటకుగాని, మనకు లోబడియున్నవారిని పీడించుటకుగాని కాదు. మానవసోదరత్వమును పెంపొందించుటకును, బలహీనజాతులనురక్షించుటకును నైయున్నది. మనదేశ ప్రజ లీసూత్రములపై నాధారపడి, స్వేచ్ఛగడించిరేని, పూర్వమువలెనే ముందును యూరపునకు నాయకత్వము వహించెదరు. మన సంస్థాపనలయందు మనకు గౌరవముహెచ్చును. అవి దేశమును శాశ్వతముగా నున్నతస్థానమున నుంచుటకును, దేశీయుల సుఖమునకు కారణభూతులగుటకును నాయపడగలవు. ఆశ, నిరంకుశత్వము, దుర్మార్గము, అధర్మమునందు మునింగియున్న లోకమును మేల్కొల్పు వారికి నూతనాశయముల గల్గించి, ధర్మమార్గములయందు నడుచుటకు ప్రోత్సాహము గలుగజేసెదము. మన మోత్పదేశమును శాశ్వతమైన స్వాతంత్ర్యపీఠమున నుంచెదము.

## మూడవ ప్రకరణము.

ధర్మబలము.

శ్లో॥ దుఃఖే పృథుర్ద్విమానా సుఖేషు విగతస్పృహః  
వీరరాగభయక్రోధః శ్రిరధీ ర్ముని రుచ్యతే॥

—భగవద్గీత, ౨-౫౬-

ఐర్లందునందేదియైన ముఖ్యవిషయముచర్చించవలెనన్న నొకగొప్పయూటంకి ము గలదు. పదములను నిజమయిన యర్థ

మునుండి తొలగించి విపరీతార్థములు చేయుటచే విపరీతములగు భావములును, యభిప్రాయములును పుట్టుచున్నవి. మన చర్చకు సార్థకమేమైన నుండవలెననిన మన ముపయోగించుపదముల కర్థము స్పష్టముగా నెరుంగవలయును. దేశభక్తి పేరిట ప్రతియధర్మమును, దుష్కార్యమును సాగించవచ్చునని కొందరు చెప్పెదరు. మనోదాచ్ఛల్యముగలవారును దేశభక్తులుగా పరిగణింపబడుచున్నారు. కాని దేశభక్తులు సందిగ్ధసమయముల యందు ఆస్థితైవి, ధైర్యమును ప్రకటించనియెడల 'దేశభక్తి' యనుపదమున కర్థమేమియు నుండదు. స్థానికపరిపాలనమును దేశమునందు వ్యాపింపవ్రాయునను దేశభక్తులు కొందరు 'హోంరూలు'♦ అనుపదమునకు సంపూర్ణస్వాతంత్ర్యము అను నర్థముచేసెదరు. కాని మనకన్న సభికులని యొప్పుకొనబడిన పౌరుగురాష్ట్రములవారిచే నిర్బంధము గలుగుటగూడ యస్వతంత్రమనియే తలంచవలయును. ఈసంగతి వారికి తెలిసినప్పుడు వారు తిహవాదమును మార్చుకొనెదరు. "మితముగాన స్వేచ్ఛ" యనుపదములేదు. మనకు కావలసినది సంపూర్ణస్వాతంత్ర్యము. 'స్వాతంత్ర్యము' అనుపదమునకు విపరీతార్థములు చేయుటవలన మన యుద్యమమూల

♦ 'హోంరూలు' అనగా సామ్రాజ్యస్థవరాజ్యము. ఈపక్షమువారికి లక్ష్యము పరిపరాజ్యముల స్వపరిపాలనము. స్వపరిపాలనమునకు సాధనము సక్రమందోశనము. వారికి ప్రత్యక్షాచరణము పరివర్తనమార్గముగ దోచుచున్నది.

తత్వమునకు విరుద్ధముగా జరుగుటయేగాక అనేక దురభిప్రాయములకు గారణమగుచున్నది. తరువాత అతివాదివిషయమై ప్రజ లేమనితలంచుచున్నారు? అతనియాదర్శము లాచరణీయములు గావనియు వెట్టివాడనియు బుద్ధిహీనుడనియు దూషించుచున్నారు. ఇట్టిదూషణ మనకు కష్టముగా నుండును. కాని అతివాదిధైర్యసాహసములకు సంతసించి అతని పొగడుటకుబదులు, అతనికార్యములు న్యాయబద్ధములనియు ధర్మసమ్మతములనియు సమాధానము చెప్పప్రయత్నింతుము. ఈయతివాదియే నిజమయిన సత్యవాది. స్వాతంత్ర్యవాదులలో అనేకులు నిజమయిన స్వేచ్ఛకును, నీతిబాహ్యముగు స్వేచ్ఛకును భేదము గ్రహించలేకున్నారు. మనకు స్వాతంత్ర్యము లభించినయెడల, ఇంగ్లండు, ఫ్రాన్సు, జర్మనీలవలెభోగభాగ్యముల ననుభవించెదమని తలతురుగాని పద్ధతులనుగురించి కొంచెమేనియు విచారించరు. ఈ దేశము లనుసరించిన మార్గమును దొక్కి యభివృద్ధి నొందుటకంటె యొరులపరిపాలన క్రింద నుండుటయేమేలు. కావున మనచర్చయందు పదముల యర్థమును స్పష్టముగా గ్రహించవలెను. ఒకపదమువిషయమై మాత్రమిచ్చట ప్రస్తావించుచున్నాను. 'ధర్మబలము' లేక 'ధర్మశక్తి' యనుపదమును వాదములోప్రతివాడును నుపయోగించుచున్నాడు. కానియెవ్వరును దీనియర్థమును స్పష్టముగా గ్రహించినవాడు లేడు. అందువలన నీపదముయొక్క అర్థమును స్పష్టముచేయవలసియున్నది.

ఓకానెల్ మహాశయుని కాలమునుండియు 'ధర్మశక్తి' యనుపదము, తన దేశముయొక్క సంపూర్ణ స్వాతంత్ర్యమునకై పోయత్నించుటకు భయపడినట్టిగాని, యిష్టములేనట్టిగాని, గాజకీడువేత్తని దౌర్బల్యమును కప్పిపుచ్చుటకై యుపయోగపడుచుండెను. ఇందువలన సనేక దురభిప్రాయములుగలుగుటకు సావకాశములు గలిగెను. ఓకానెల్ మహాశయుని గురించి చర్చ పునరుద్ధరించ నేను తలచుటలేదు. అతడు దేశభక్తి పూరితుడును, అసమాన విజ్ఞానవంతుడనుటకు సందియము లేదు. క్లాంటాస్కు సంగమమునందు జరిగిన గందరగోళములను జూచి సిగ్గుచే తలపంచుకొనువారందరును యీమహనీయుడు యావనిదేశముందొనర్చిన దేశసేవ స్మరింతురుగా! ఆసమయమున అనేకకష్టముల కోర్చి మిక్కిలి ధైర్యముతో నతడొనర్చిన దేశసేవ ప్రశంసనీయుము. కాని యీతిడు వృద్ధాప్యమునందొనర్చిన కొన్ని కార్యములు ఖండించుట యావనిదేశమున్నది. అవి మన తరమువారి కనర్థదాయకములు. ఆకాలమున నైతికబలము బొత్తుగా లేనివారు బలాధికులుగా పరిగణింపబడుటయు, గొప్పయంత్రీశక్తిగలవారు పశుశక్తిగలవారని పరిహసింపబడుటయు గలుగుచుండెను. ఈ పదముల యుపయోగమువలన గలిగినభ్రమను తొలగించుటకై 'ధర్మశక్తికిని' 'నైతికదుర్బలత్వమునకును' భేదము గ్రహించవలయును. 'ధర్మశక్తి' 'ధర్మబలము' 'ధర్మోత్సాహము' అనుపదములన్నిటికిని యర్థమొకటే. ఈ శక్తులు గలవాడు తనపై యంతపశుబల ముపయోగింపబడినను య



జేయుడైయుండును. దీనినే నేను 'ధర్మశక్తి'యని పిలిచెదను. ఇది నాకు బాగుగానున్నది. ఈ శక్తిగలవాడు, తానుసత్యమనియు, ధర్మమనియు, అవశ్య మాచరణీయమనియు సమ్మి నసిద్ధాంతములను, ఆచరణయందుంచుటకు వెనుదీయడు. ఆకార్యమాల ఫలితము సత్యమిది లక్ష్యకెట్లును, అతడు వెట్టి నాడుకాదు. అతనికి సాధక బాధకములయందు గణ్యతలేక పోలేదు. అతని కార్యమాలవలన జరుగనున్న సంక్షోభము సత్యమిది గమనించక పోడు. అతడు సత్యమార్గమే మంచిమార్గమనియు, యీమంచి మార్గము నవలంబించుటవలన చెడుగేమియు రానేరదనియు నమ్మును. అతడెన్నికష్టమాలనయినను శాంతతెతో నెదుర్కొనును. కొన్ని కఠినపరిక్షలయందు దరినిదైర్యము చెదరినను, గొప్పయాదర్శములకును, యుత్కృష్ట ఫలితములకొరకును, యాత్మవిశ్వాసముతోడను, మనోధైర్యముతోడను, సత్యమిచ్చి చేయును. ఒకానొక సమయమందు దరినికిగలిగిన భయమువీడిపోవును. గొప్పయద్యమములును, అవకాశములును మనుష్యుల గొప్పతనమునకు కారణభూతములైయున్నవి. సంకుచితభావములతో నీయద్యమముల ప్రవేశించువారును వీరమరణమును బొందెదరు. ఈ గొప్ప యాదర్శములే యీ వీరుల యుల్లాసమునకు కారణభూతములై యున్నవి. సాధారణప్రజలీవిషయములను గ్రహించజాలరు. స్వాతంత్ర్యయోధుడు సత్యముమీద సాధారణుడియున్న యతనిపోరాటము లోకమున కంతటికిని మేలుచేయునని నమ్మియుండును. అతడు బాధల ననుభవించవలసివచ్చినను, యితరులను బాధకెట్లవలసి వచ్చినను,

తాను జేయుకార్యమీ యిరుపక్షములవారి పునరుద్ధరణకై యున్నదని యతడునమ్మియుండును. దాస్యమున మునింగియున్న వారందఱును విముక్తులగుదురనియు ప్రాణము గోల్పోవు వారు మహాదశ సనుభవించురనియు ముందుసంతతులవారికి క్షేమమును సౌఖ్యమును గలుగుననియు నతడు దృఢముగా నమ్మియుండును. | ఈమహాపాపమున ప్రతిదశయందును తనకాశ్రయమై యుండునది తన యాత్మబలమే. ఇదియే 'ధర్మశక్తి.'

ఒక పటాలముతోగూడి యుద్ధమునకు నడచుట కల వాటుపడినవాడు ఒంటరిగా శత్రువుల నెదుర్కొనవలసి వచ్చి నప్పుడు తనధైర్యమును గోల్పోవును. ఐర్లండు ప్రస్తుతము చెల్లాచెదలైయున్న తన సేనాసమూహములను ప్రోగుచేసి, యుద్ధమునకు తయారగులోపల నీయాత్మబలమును ప్రదర్శించు యోధుల యావశ్యకత మిక్కుటముగా గలదు. ఈ పరీక్షయే మిక్కిలి కష్టమైనది. ఈపరీక్షయందే మిక్కుటముగ ధైర్యమును చూపవలసియుండును. ఇది మనకు తప్పక అసమానముగ జరుచునొడగూర్చును. ఒకపదాతి యొక సమూహము నెదుర్కొనజాలదు; ఒకసేన యనేకసేనల నెదుర్కొనజాలదు; కానిభూలోకములో నన్ని సామ్రాజ్యముల సేనలు కలిసి యాత్మబలముగల యొక్కని నెదుర్కొనజాలవు. ఇట్టి యుత్తముడు శాంతుడు నిరసూయుడగువ్యక్తి యజేయుడై యుండును.

ధర్మశక్తియునుపేర ననుదినమును జరుగుచున్ననీచకార్యములను ప్రతిఘటించుట యత్యవసరమగుటచే మనప్రతిష్ఠను నిలువబెట్టుటకు పోరాడుచున్న మహానీయులు పరాక్రమము నెడలగాఢాభిమానముజూపుచుప్రజలను బాహుబలప్రదర్శనము నకు పురిగొల్పుచున్నారు. ఈనీచస్వామిభివృద్ధియగుకొలది మన క్షీణదశహెచ్చుటచే చిరకాలమునుండియు దౌర్జన్యమార్గములనుద్రొక్కుటకు వెనుదీయకుంటిమి కానిమనదురభిప్రాయముల నన్నిటిని సవరణచేసికొనుట కీది మంచితిగుణము. అజేయుడగు పురుషున కుండవలసినలక్షణములలో బాహుదర్శము ముఖ్యమనియు నిరంకుశాధికారము నడంచుటకు యంతకన్నబలవత్తరమైనసాధనము లేదనియు మానము లెలచుచుంటిమి. రణరంగమునందలి సంహారమును, రక్తప్రవాహములను కొనియాడుచుంటిమి. యుద్ధమును సంస్తుతించుచు శాంతి నెలకొల్పుటకు ప్రయత్నిము లేమియు చేయమైతిమి. ప్రసిద్ధిజెందిన సేనాని యొక యుద్ధము నరకతుల్యమని వర్ణించియున్నాడు. ఇదికొంత యతిశయోక్తిగావచ్చును. కానిదీనియందుసత్యము లేకపోలేదు. ఈతనిహెచ్చరిక నందరును జ్ఞాపకముంచుకొందురుగాక! ఈభావములు సూచించుట మనలోకొందరి కసిద్ధముగా నుండవచ్చును. వారు ఒగిదీర్చుకొనుట తమముఖ్యధర్మమనితలతురు. ఇట్టి వారందరును ఆత్మహత్యచేసుకొందురుగాక! ఒక పేరుబడినరాజదోహికాని, అపరాధికాని మరణించినప్పుడు వారిమనస్సులో గలిగినభావములేవి? ఆతనిమరణమునకు సంతోషమా? లేక యసహ్యమా? వారిహృదయములయందసహ్యమును, భయమును

ముఖ్యస్థానమువహించినవనుటలో సందియ మేమియునులేదు. మరణము మానవహృదయములయందు కరుణను, జాలిని పురి గొల్పును. మరణముగాక యింకే యుదాహరణము నిచ్చినను, యుద్ధము నెడల నభిమానముగలవారిని మన ముప్పించలేకపోవచ్చును. స్వాతంత్ర్యమునియెడనువను, శత్రువులరిక్తప్రవాహమున తేల్చెదమని యతడు డంబముగా చాటవచ్చును. కానిండు! అత డాలోచించుటకు కొంతయువకాశ మిత్తము. ప్రమాదములుకలిగినప్పుడుగాని, నిర్దయాత్మకములగువల్లయుద్ధములు జరుగునప్పుడుగాని యతనియాత్మ పరితాపమున బొంది, యుద్ధముల కూర్తవ్వము నతడు గ్రహించకపోడు.

శత్రువుల నెదుర్కొని బాహుదర్పములతో పోగుటయు, రక్తపాతమునకు దిగుటయు మనవి నోదమునకైగాక, యత్యవసరమగు సమయములయందు మాత్రమే యొనర్పదగును. ఏలన భౌతికవినాశముకన్న నైతికవినాశ మెక్కుడు ప్రమాదకరము. ఎంతత్యాగ మొనర్పవలసివచ్చినను స్వాతంత్ర్యము సంపాదించవలయును. శరీరము నశించును. ఆత్మనాశము నొందజాలదు. యుద్ధము నొప్పుకొనుట కిదియే కారణము. తామనుభవించుచున్న స్వాతంత్ర్యమునకు భంగము గలుగుచున్నపుడుగాని తాము పడియున్న బానిసత్వము నందు స్థితిముగా నుండవలసివచ్చినగాని ప్రతి మనజుడును స్వాతంత్ర్యమునకై యుద్ధముచేయట యతని ధైర్యమైయున్నది. స్వాతంత్ర్యములభించుదాక శత్రువులతో సంధిచేసికొనుటకూడదు. యుద్ధములయందు మోఘులు పొందెను శారీ

రక కష్టమునకన్న స్వాతంత్ర్యమును గోల్పోయిన ప్రజలను నాశముజేసెడి నీతిబాహ్యత యెక్కుడు ప్రమాదకరము. మన ఆత్మకు గౌరవభంగము గలగుట దుర్భరము. బానిసత్వము లోనున్న ప్రజలను వీల్చిపిప్పిజేసి యధోఽధికమునకు దొక్కికొడి యవకాశములను దలపోయెడు. ప్రభుత్వము వారు తమ యధికారమును బలపరుచుకొనఁగొనఁగెడి లంచములు సమయానుకూలముగ తమసిద్ధాంతములను వీడి గొప్పలక్ష్యములను త్యజించినవారి సంఖ్య హెచ్చుటయు, రాజకీయ జీవితము యొక్క నీతిబాహ్యత, వ్యక్తుల దుర్మార్గప్రవర్తనము, గొప్ప యాదర్శములు గలవారు పడవలసినయిబ్బందులు, దురాచారములు, శాంతము గోల్పోవుట, చిట్టచివరకు తమ కత్యంత ప్రయత్నముగ జాతీయపతాకమునకు ద్రోహముచేయుటయు — ఏని నన్నిటిని దలపోయెడు. మరియు దేశము నావరించుచున్న నిరుత్సాహము, భీరుత్వము, వైషమ్యము మొదలగు దుర్మార్గగుణములన్నియు చీకటిరాత్రిలయందు మొలచు కలుపు మొక్కలవలె స్వాతంత్ర్యహీనమగు దేశమును నాశము జేయును. ఇట్టి దేశప్రజలయాత్మచూచుటకు హేయముగా నుండును. ఇట్టి యవస్థకన్న భూకంప మొకటిగలిగి దేశమును సముద్రములో మంచినను శ్రేయస్కరమే బానిసత్వము వలన గలిగెడి నైతిక వినాశమును తప్పించు కొనుటకై, శరీరకష్టములకు సరకుజేయక, ప్రజలు యుద్ధమునకు దిగుదురు. శరీరకష్టములకు భయమంది యుద్ధముచేయ వెరచు వారీభౌతిక నాశమును తప్పించజాలరు. నీతిబాహ్యత ప్రజల శారీరక

శక్తులనుగూడ చాడుచేయును. ఈకార్యము మెల్లగా జరుగ  
వచ్చును. కాని తప్పదు. కావున 'ధర్మశక్తి' నుద్ధరించుటకు, పశు  
శక్తి యవసరమైయుండును. ఇట్టి యుత్కృష్టధర్మముమీద  
నాధారపడి యుండనియెడల పశుశక్తి నుపయోగించుట దుర్మార్గమును, అధర్మమును అగును. 'ధర్మశక్తి'కిని 'పశుబలము'  
నకును నిజమైన వైరుధ్యము గానరాదు. 'ధర్మశక్తి'కిని 'నిత్యక  
దుర్బలత్వము'నకును నిజముగ వైరుధ్యముగలదు. ఈము  
ఖ్యముగ తారితమ్యమును నే పక్షమువారును గమనించకుం  
డుట శోచనీయము. అత్యవసరమగు సమయములయందును,  
మంచి తరుణము గలిగినప్పుడును, యుద్ధమునకు సంసిద్ధులగుట  
యవసరము. కాని ఇట్టి సందర్భ సమయములయందు మనము  
బుద్ధికుశలత్వముగలిగి యుండవలెను. పశుశక్తిని కీర్తించుచు,  
మనశత్రువుల కుభిరమును ద్రావత్వరపక్షితి మేని, కూరకర్ముల  
వలె మనముగూడ యపకీర్తి పాలగుదుము. ఇట్లు కాక శత్రు  
సంహారమున కవసరమగు సమయములయందు పరాక్రమ  
ధర్మమును నెరవేర్చక వెనుకడుగు వేసినట్లయిన మన యాత్మ  
శక్తిని గోల్పోయి, మన శత్రువులను మరింత కూరకర్మముల  
జేయు ట్లు ప్రోత్సహించిన వారమగుదుము. మన యవసాన  
మునకును, నాశమునకును మనమే కారకుల మగుచుము.  
నిజమును స్వాతంత్ర్యయోధుడు తన బాహుస్వయంతయు  
నుపయోగించి శత్రువుల దర్పముడంప సంశయింపడు. అతని  
దృఢనిశ్చయముమీద తన దేశక్షేమమును, స్వేచ్ఛము నా  
ధారపడియున్నవని యతనికి తెలియును. కాని యతడు, యిత

రుల క సాధ్యముగు మనోవిగ్రహమును ప్రదర్శించును. పురుష నామము సార్థకముకావలెననిన నాత్మనిగ్రహము చూపవలె ననియు, ప్రతీకారము నిర్దయాత్మకుల యొక్కయు, శాసనల యొక్కయు, నైజగుణమనియు, ఉదారస్వభావము గొప్పవారికి స్వభావసిద్ధమనియు నతడు జ్ఞాపక ముంచుకొనును. అతడు శత్రునాశమే యాదర్శముగా నెంచక, అతని పాపకార్యమును నివారింపదలచున. ఇట్టి కార్యమునందు అతని స్వాతంత్ర్యమునకు మాత్రమేగాక శత్రువులముక్తికిని కారణభూతుడగుచున్నాడు. ఇట్టి సిద్ధాంతములు మనలో చాలమంది క సాధ్యములుగా నగుపడవచ్చును. కాని యీ సమస్యయొక్క మూల తత్వము ను గ్రహించి తనజీవితమునందీ సిద్ధాంతముల నాచరణ యందుంచ ప్రయత్నించువారి కివి సామాన్యముగానే యుండును. ప్రస్తుత సమయమున శత్రువులుగా నుండువారు ముందు ముందరినికి స్నేహితులు కాగలరని యతడు ఘోరమగు సంగ్రామరంగమునందు గూడ నమ్మియుండును. మన మీ పోరాటములోనికి దిగకముందు మనసిద్ధాంతము లేవియో నిర్ణయించుకొనుటయు మన మనుసరించవలసిన మార్గమును నిరూపణ చేసికొనుటయు మిక్కిలియవసరము. ముఖ్యసమస్యలనుగూడ తగిన సమయము రాలేదని యాపియుంచుట ప్రమాద కరము. యద్ధసమయమున పగతుర బారినండి తప్పించుటకును దాస్యశృంఖలములనుండి విముక్తియగుటకును నీ విషయములను పాటించుట యవసరము. బానిసత్వమునందున్న దేశమునందు నీచత్వ మభివృద్ధియగునని యింకను విప్రులముగా

వ్రాయుట యనవసరము. ఈసూత్రము నొప్పుకొనిన వారం దరు చెడుగును ప్రతిఘటించుట వారిధర్మమని తెల్లమగుచున్నది. స్వతంత్రరాజ్యములయం దనేక పాపములు తలచూపవచ్చును. కాని యవి యపాయకరములుగావు. సూర్యరశ్మి యందు రోగము సళించునట్లు స్వాతంత్ర్యభానుని యెదుట పాపమును, అధర్మమును సళించును. అస్వాతంత్ర్య దేశముల యందు ప్రజలు మిక్కిలి హీనదశయందుండుటచే, ప్రతిపాపమును పెరుగుటకు నావకాశము గలుగును. ఇందువలననే, అస్వతంత్రులగు ప్రజల నున్నతస్థానమునకు గొనిపోవ యత్నించువీరులు, ప్రజల లోపములను, దుర్బలత్వమును గ్రహించి వానికి నివారణోపాయముల నాలోచించుట యవసరము. ఏ సమస్యయైనను పొడజూపగానే పరిష్కరించుట మంచిది. కాని నాపియుంచుట ప్రమాదకరము. కాని ప్రజలీసత్త్వమును గ్రహించక, జను లీప్రశ్నయెడల నేకీభావము చూపరు. “జనసామాన్యము న కీ సిద్ధాంతములు తెలిపినయెడల వారు తప్పుతోవల నడిచెదరు.” ఇట్టివి చురియేవో నాకులు కల్పించి మిక్కిలి యవశ్యములగు సమస్యల నాపివేయుచున్నారు. ఎల్లప్పుడును వారి కేదో యొకసాకు దొరకకపోదు. ప్రతివాడును సత్యములో కొంతభాగముమాత్రమే యుష్మకొనుట కిష్టపడును. ఎవ్వరును పూర్తిగా నొప్పుకొనరు. కాని మనకు కావలసినది సంపూర్ణమగు సత్యము. ఈ సత్యములో కొంత గ్రహించుటయు, కొంత తోసిపుచ్చుటయు మీరుగాదు. దేశసేవజేయుటకు గడుగినవారును, ప్రజా



భిప్రాయమును నడుపగలవారును, సీసత్యమును పాటించిననే గాని వారిధర్మమును సరిగా నెరవేర్చజాలరు. ఒక గొప్పసమస్య పరిష్కరించుట కష్టతరముగుటచేతను, మిక్కిలియుచాయకరముగుటచేతను, నీచమువృత్తు ప్రాణాధారములగు సిద్ధాంతములను పేక్షాభావముతో జూచుచున్నారు. ఇది సత్యపథము కాదని వేరుగా చెప్పుచునరములేదు. ఫలితమేమైననునున మీఁదముల నోర్చుకొనవలెను. ఇట్లుచేయుటవలన కొన్నివిషయముల యందైనను, ఏకాభిప్రాయములుగలవారి నొకపక్షమునకు జేర్చుటకిదిసహకారి గావచ్చును. ఏను, అనేక సంశయములతో గాని జనలొకపక్షమునకు జేరుట సంభవించదు. స్వాతంత్ర్య పోరాటమున లోలోపల రగులుచున్న యాయనుమానములు భయోత్పాతిమను గలుగజేసి మనల నాశముజేయును. కాని సత్యము లన్నిటిని తెత్తునమే యడంచవలయును. అభిప్రాయ భేదము లన్నిటిని మిక్కిలియోర్పుతోడను, ధైర్యముతోడను, గౌరవముగను, చర్చించుట శ్రవకాశము లొసంగి, అందరికిని యనుగుణ్యమగు మార్గముద్రోక్తి, యెఱుఁగులయెడ విశ్వాసము గలిగించవలయును. ప్రస్తుతసమయమున మన మెవ్వరికిని విశ్వాసము గలుగజేయుటలేదు. ఈసంగతిదాచిపెట్టుట ప్రయోదకరము. ఇట్లుచేయుటవలన పరిస్థితులు విషమించవచ్చును. వెంటనే జయముపొందుట యసంభవము. కాని మన మీగొప్పలక్ష్యములనవీడరాదు. ఈమార్గ మన్నిపక్షములవారికిని అనిష్టముగా నుండవచ్చును. భోగులును, సుఖాపేక్షగలవారును, తమభోగముల నాసించి యీవిషయముల నలక్ష్యభావము

తో జూచుచున్నారు. వర్తకుడు స్వలాభమునకై యపేక్షించుచున్నాడు. అతని కీవిషయములు తెలుచుటకై నను వ్యవధి చాలదు. మితవాది సమయోచితముగా యెత్తును, శాంతిములను పన్ని కార్యసానుకూలమునకై యోచించుచున్నాడు. వారి యొకడు ఏకద్ధతయందును నమ్మకములేక నునముచేసిన ప్రతి కార్యమునందును ప్రమాదముగలదని యూహించుచున్నాడు. మనకు మొదటివాని భోగముతోడను, రెండవవాని లాభముతోడను జోక్యములేదు. మూడవవానిని గురించియు, నాల్గవవానిని గురించియు రెండుమాటలు చెప్పవలసియున్నది. మితవాది సత్యమునంతయు గ్రహించి భయపడుచున్నాడు. అతడిట్లు పలుకును: “మనవిద్వరము ఆతరగ్రహముగా కొన్ని సంగతులు మాట్లాడుకొందము. మన కీవిషయములు బోధకాగలవు. కాని విద్యావిహీనుల కివి బోధపడవు. ఈ సిద్ధాంతములను వారికి బోధించుటవలన ప్రమాదము సంభవించగలదు. ఇట్లుచేయుట సమంజసము కానేరదు.” అతని కీవిధమున ప్రత్యుత్తరమిచ్చుచున్నాను: “నీవు సత్యమునంతయువచింప భయపడుచున్నావు నేను సత్యమును దాచ భయపడుచున్నాను. సత్యమునంతయు వచించుటచే విద్యావిహీనులకు ప్రమాదము కలదని నీవు తలచుచున్నావు. సత్యమును దాచుటచే నాయాత్మనాక్షికి దోషముచేసికొనుచున్నానని నేను తలచుచున్నాను. సత్యమునంతయు ప్రజలకు బోధించుటచే వారిని వివేకవంతులుగా చేయగలననిగాదు. మనము క్రికై యీ సత్యనిర్ణయ మవసరము.” జీవయాత్ర పెక్కులు ఇబ్బందులతోడను, అభ్యంతర

ములతోడను గూడియుండుట జూచి వెరచి మనము పరిష్కరించవలసిన సమస్యల యపారతత్వమును గ్రహించక ముందెప్పుడో యీ సమస్యల పరిష్కరించెదమని తలచుచున్నాము. యీ సమస్యలను సరిగా గ్రహించుటయు, కష్టములు సంపాద్యమైనప్పుడు అనుభవమువలన తేటపడిన విషయములను భయముగాని, పక్షపాతముగాని చూపక యనుసరించి యీ సత్యములను ప్రజలకు ప్రాతిమూలముగా తెలియజేయుట మిక్కిలి యవసరము. విషయము గంభీరమైనప్పుడు, ఆ గంభీరతకు తగిన జాగరూకతయు, ఆలోచనయు గలిగియుండవలెను. కాని సత్యమును స్పష్టముగా గ్రహించినప్పుడు దానిని ప్రజలకు బోధించుట మన ధర్మమై యున్నది. సత్యమార్గమును వెల్లడిచేయుట మాని మన క్షుద్రసమ్మకములను వెల్లడిచేయుట మాఖ్యమని తలచుట సచకార్యము. ఇట్లు చేయుటకు నే నొడబడను; తరువాత నాల్గవవానికి ప్రోత్సహింపవలయును. మనముచేయు ప్రతికార్యము నందును, అతనికి నుపద్రవము గోచరించును. అతనికిగల చుట్టత పేదాంతజ్ఞాన మతని సమ్మకముల నన్నిటిని చెడగొట్టింది. మన మతనికి ధైర్యము చెప్పవలెను. మతము, పేదాంతము, స్వధర్మనిర్వహణమునకు సహకారులు గావలయునుగాని, దానినుండి మనలను విముఖులను జేయుటకుగాను. అతని ధైర్యము విడవలదని నేను ప్రోత్సహింపచినప్పుడు, నాకుగల యాత్మవిశ్వాసమును ప్రకటించుచుంటినిగాని, యీ సమస్యయందు నాకుగల యలక్ష్యభావమువలన నిట్లు చేయుటలేదు. స్వధర్మము నాచ

రించుటయుం దుపేక్షాభావము వహించగూడదు. భయము కూడదు. భయమునకును, ఆత్మవిశ్వాసమునకును చాల దూరము. \* పర్వతముమీద ధర్మోపన్యాసము తగువాత టెండు వేల సంవత్సరములు గడచినను, మన విధులను గమనించకుండుట శోచనీయము.

ఇప్పటివలెనే, ముందును, మన పోరాటమున బాహు పరాక్రమముకన్న మానసికశక్తి యెక్కువగా చూపవలసి యుండును. మన ముద్యోగ పూరితులమై యుండకూడదనికాదు. బుద్ధి యింద్రియములను స్వాధీనములో నుంచుకొని నడుప వలయును. మనోజౌర్వల్యముచే నిరోధమార్గమును దూషించువారి దుర్బోధనల నాలకించి, మన చిత్తశాంతిని వీడి, సమయాసమయములులేక, పశుశక్తి నెదుర్కొనకుండుముగాక! ముందుముందు ప్రభుత్వమునకు తిగుగుబాటొనరించుట యొక్క ధర్మమును విశదీకరించెనను. ప్రస్తుతియు నేను వ్రాసిన వ్రాతలసత్యమప్పుడు కాగలను. కాని యిప్పటినుండియు, ప్రతివ్యక్తియు, తన యాత్మశక్తి సభివృద్ధిపరుచుకొనుటకు ప్రయత్నములు సలుపవలెను. అప్పుడు ప్రతివాని యాత్మయు భేరింపరాని కోటవలె బలిష్ఠమై యుండును. సేనలోడిపోవును గాని, వాని యాత్మ అడేయమైయుండును. జీవాత్మ కాశ్యాయ

\* క్రీస్తుచే నొసంగబడిన ధర్మోపన్యాసము (Sermon on the Mount). ఇందు మానవవిషయ పేర్కొనబడియున్నవి. ధర్మము, శాంతియు, కరుణ, ప్రేమ, ఆహింస, పుణ్యము మొదలగు విషయములనుగురించి వివరింపబడియున్నది. బైబిలు కొత్తనిబంధనయందు దీని చూడనగును.

మైన శరీరము నశించునుగాని, యాత్మ శాశ్వతముగా నిలిచి యుండును. ఆత్మ యీ కాయమునుండి వీడిపోవుచు, నితరులను తనయుద్యమమును కొనసాగించుట కజ్జీవించును. ఈతడు చూపిన ధైర్యసాహసములు ప్రజల నుద్దేశపూర్వకముగా చేసి, కార్యసాధనకు పురిగొల్పును. నాడు మిక్కిలి యుత్సాహముతో తమ ధర్మమును నెరవేర్తురు. చిట్టచివరకు జయము సమకూరును. ఎవ్వనిమనస్సు నిశ్చలమై, సత్యమార్గమున నడచునో వారికి జయము తప్పక చేకూరును. అతవి శక్తిని కుతర్కముల ద్వారా బలపు. శత్రువులెట్టి దార్జన్యమునకు పాల్పడినన, అతడు దుర్మార్గులగు ప్రతీకారములకు గడంగడు. అతడు శాంతియును వీడడు. తన పూర్వికు లొనర్చిన పోరాటము నతిధైర్యముతో కొనసాగించును. ఆ ఐత్యాలమునందలి ధైర్యము, సాహసము వేయించుడు. గుణధికు మగును. అతడొనర్చు ప్రతీకారమును ఫలవంతమగును. మన మింకను ఆత్మస్వాతంత్ర్యము గోల్పోవకుండుటసంతోషకరము. మన మెంత కష్టస్థితియందున్నను, మనలో నె. త యధైర్యము ప్రబలుచున్నను, మన పూర్వుల పరాక్రమమును, ఉత్సాహమును దలపోసి, ధైర్యము దెచ్చుకొని, స్వాతంత్ర్యపు పోరాటమును దీక్షతోడన, అసమాన ప్రజ్ఞతోడను కొనసాగించుచుంటిమి. మన దేశీయుల హక్కులను గక్షించుటకును, సంపూర్ణస్వాతంత్ర్యము గడించుటకును, మనతరమువారికి కీర్తిదెచ్చుటకును కంకణము గట్టుకొంటిమి. మనకు జయము తప్పక సమకూరును. మన శత్రువులు తమ సేనల బలమును, జలాంతర్గా

ముల సంఖ్యన జూచి సంబరపడి మెడరు. ఈ సంబర మెన్నాళ్లు  
గోము, కార్ధెజి, గ్రీసు మొదలగు సామ్రాజ్యముల సైన్యము  
లెచ్చటనున్నవి? అవి నాశముచేయు ప్రయత్నించిన స్వచ్ఛా  
భావములు ప్రస్తుతకాలమున ప్రతిజాతిని చైతన్య భరితులను  
గాచేసి, నూతనవికాసముతోడను, ఉల్లాసముతోడను నింపు  
చున్నవి. మనము ధైర్యముగా ప్రవర్తించిన యెడల, మనపో  
రాటమున జాతీయపతాకముయొక్క గౌరవమును ప్రోత్సహిం  
చి, ఉన్నతముగాను, స్థిరముగాను స్థాపించెదము. పట్టువలతో  
డను, ధర్మయుతముగాను, నిర్భయముగాను మనము ప్రవర్తించిన  
యెడల మనయాత్మలకు తగినశిక్ష చేకూరి ఘనకార్యసమా  
చరణ కలిగియుండును. ఇట్టి మహాత్ములు శత్రువుల క జేయులై  
యుండురు. మన స్వాతంత్ర్యముగూడ నీమహానీయులనిదనే  
యాధారపడి యుండును.

## నాల్గవ ప్రకరణము

మిత్రులు—శత్రువులు

శ్లో॥ అద్వైతా సర్వభూతానాం మైత్రీః కరుణ ఏవచ  
నిర్మమో నిరహమ్కార స్సమదఃఖనుఖత్వమి॥

శ్లో॥ సంతుష్ట స్సతతం యోగీ యతాత్మా భృథనిశ్చయః  
మయ్యర్పిత మమోబుద్ధి గోఢ మర్భక్త స్సమే ప్రియః॥

—భగవద్గీత ౧౨ అధ్యాయము ౧౩-౧౪ శ్లోకములు.

మనకుశత్రువు లేవరును లేరు. మనలనుశత్రుభావముతో  
జూచువారును మనకు గొడరులే. కాని వారికిని మనకును ఇ

త్కాలికపు టెడబాటుగలిగినది. ఈ మూలసిద్ధాంతమును గొ  
హించిననేగాని ఇంగ్లండులో నన్నికక్షలవారికిని, నిజమగు దేశ  
భక్తియు నింగ్లండుతో నిజమగుసంధియు గలుగ నేరవు. మన  
దేశములో వివిధకక్షలవారును సంపూర్ణ ద్వేషభావము గల  
వారనియు, ఇంగ్లండుకును, ఇంగ్లండుకును, ఎన్నటికిని సశింపజా  
లని యసూయాభావము గలదనియు చెప్పవారివి మూఢాభి  
ప్రాయములని తేలుచున్నది.

ఇంగ్లండుదేశము బాగుపడవలయుననిన దేశములో  
నందరును కలసి పనిచేయవలయును. ప్రపంచమంతయు బాగు  
పడవలయుననిన ప్రజలందరి యందును సాభావితృప్తి ముండ  
వలెను. ఈ చక్కని గమ్యస్థానము చేరుటకై ప్రయత్నించుట  
ప్రతివ్యక్తికిని, జాతికిని ధర్మమైయున్నది. ఈ యాదర్శముల  
మరువకుండునటుల మన మెల్లప్పుడును నూనవజాతియొక్కయు  
త్పత్తిని గురించియు, అందరకును అనుభవనీయమగు ప్రపంచ  
సౌందర్యమునుగురించియు, అందరకును సామాన్యములగుఆశ  
యములను, భయములను గురించియు, వేయేల అందరకును  
సామాన్యములగు కష్టసుఖములను గురించియు చింతించి మన  
దురభిప్రాయములను దిద్దుకొనుట మనవిధియై యున్నది. ఇది  
గమనించక యే ప్రజలైనను కూర్మాత్ములై నీచకార్యములకు  
పాల్పడినయెడల తమదేశము ససహ్యకరముగా చేసికొనుట  
యేగాక లోకశాంతికిని భంగముకలుగజేసెదరు. ఇట్లుగాక

ఉత్తములును ఉదారులును నగు ప్రజలు శత్రువులతో యుద్ధమునకు తలపడి, తమస్వాభావికమగు కారుణ్యమును ఔదార్యమునుజూపినయెడల తమశత్రువులను తమవలెనే పవిత్రులుగాను నిష్కల్మషులుగాను నొనరించుటయేగాక వారి హృదయములను ఉన్నతాదర్శములతో నింపి వారి మూఢహృదయముల కలభ్యమగు దివ్యపదవిని సమకూర్చెదరు.

స్వాశాంత్య సంపాదనావసరమున రాజకీయసంయోగములన్నియు కఠినపరిక్షలకు లోనుగావలసి వచ్చును. అంతరంగిక సంఖ్యత సులభముగా చేకూరదు. అంతర్జాతీయ సంఖ్యతయు చేకూరుట మిక్కిలి కష్టసాధ్యము. ఒక వేళ చేకూరినను దీనిని భ్రమగా నె చి యీసంఖ్యతను పాడుచేయుట కెన్నియో సావకాశములు గలుగక మానవు. పతాకము చుట్టును జేరి దాని గౌరవమును నిలుపబెట్టు వీరుల సంఖ్య చెల్లాచెదురుగుట యు సంభవించును కావున మనకెన్ని యభిప్రాయభేదములున్నను, మనల నైక్యముజేసి, కార్యసాధనకు పురిగొల్పు బాధము లేవియో తెలిసికొనుట యవసరము. నిజమయిన సోదర ప్రేమగాని మనల నైక్యము చేయజాలదు. దీని నెవరును గ్రహించినట్లు గనుపడదు. తమదేశమునకై, వివిధరాజకీయ కక్షలవారును నేకీధవించి యొండొరులయెడ సోదరభావము బ్రకటించి కార్యసాధనకు తలపడిరేని, వీరివలె పట్టుకలగాని లక్ష్యముగాని లేనివారు, ఈ సంయోగము ననుసానముతో జూచుచున్నారు. చాలమంది వీరితో చేరక యుపేక్షా భావము జూపుచున్నారు. కొంతమంది చేరినను, అనేకసంశ



యములతో చేరుచున్నారు. ఒక డొరుల ద్వేషించుకొనుటకును, చెల్లాచెదరగుటకును, స్వల్పవిషయములు చాలుననియు, నీ సంయోగము శాశ్వతము కాదనియు వా రూహించుచున్నారు. ఈభావములను ఖండించి, మనకు నిజమయిన సద్భావము గలదని సిగూపిచవలెను. మన దేశములో మూడు మతక్షలవారిలో, ఉత్తములును, యితరుల కాదర్శప్రాయములును నగువారిని ముగ్గురి నేరి, వా రొకడొరులయెడ చూపు భావములను పరీక్షింతుము. ఒకడు క్యాథలిక్ మతావలంబకుడు. రెండవవాడు ప్రాప్రెస్టెంటు సంఘమువాడు. మూడవవాడు యీ రెండుపక్షములకును జేదనివాడు. వీరిలోనే యొకని సంపూర్ణతత్వము రెండవవానికి సరిపడదు. వారివారి సిద్ధాంతములతో కొంతభాగము నొక్కొక్క రొప్పుకొనిన నొప్పుకొందురు. కాని పూర్తిగా నొప్పుకొనరు. వీరందరునుకలిసి యొప్పుకొను విషయములు కొన్నిగలవు. వీరందరును, రాజకీయజీవితమును, వ్యక్తులజీవితమును, ధర్మముతముగను, పవిత్రముగను నుండవలెనని కోరుచున్నారు. వీరందరును ప్రజలు తమ వ్యవహారముల నెక్కుడు ధర్మబుద్ధితో పరిష్కరింపవలెనని కోరుచున్నారు. సంఘమునకును దేశమునకును గొప్పదశ చేకూర్చుటకు వీ రందరునుకలిసి ప్రయత్నములు చేయుచున్నారు. ఇప్పటికన్న ధైర్యము, సాహసము, స్వేచ్ఛ యుండవలెనని సంతములయందు వీ రేకాభిప్రాయమైయున్నారు. వీరిలో నెవ్వరును తమసిద్ధాంతములను రెండవవాడు ఖండించుట కొప్పుకొనడు. కాని యీ ముగ్గురిని

బంధించునది గాఢమగు సానుభూతి. వీరి కొండొరులయెడ  
 బరస్పర గాఢాభిమానము గలదు. వీరి యనురాగజన్యము  
 లయిన కిరస్పర్శములు, సానుభూతులు, సమ్మిక్తము, పర  
 స్పర ప్రోత్సాహములు, త్యాగములు, ధైర్యస్థైర్యములు,  
 జయకాంక్షలు, వీరి ప్రేమను సూచించుచున్నవి. వీరి సం  
 యోగము సాధారణమగు సమావేశముకాదు. ఈ ప్రేమను  
 జూచి యితరులు దురభిప్రాయపడట కనకాశములుగలవు. వీరు  
 వివిధమతముల వారై నను, ఒకమతమునకు జెందినవారివలె ప్రే  
 మను గనబరచుకొనుచున్నారు. ఒండొరులను చంపదలచువారు  
 చేతిలో చేయివేసుకొని తిరుగుచున్నారు. దీనికి కారణమేమి  
 యని యడుగవచ్చును. ఎవనినిధతులు మిక్కిలి ప్రశస్తమలో  
 వాడే యీ ప్రశ్నకు ప్రత్యుత్తర మీయ సమర్థుడు. ఆతఁడెట్లు  
 వదించును: వారుపాటుపడునంతరములలో వివిధమతముల వారి  
 నైక్యముచేయునది సద్ధర్మమొక్కటియే. వారీ ధర్మమును  
 గ్రహించి యొక సంఘముగాచేరి, పాటుపడుచున్నారు. ఇది ము  
 న్నొందు తాముచేయు గొప్ప కార్యములకు తోవజూపుచున్న  
 ది. ఈ సులభకార్యము సతడు ధైర్యముతోను, ధర్మబుద్ధి  
 తోను నిర్వహించేనేని, ఆతని ధైర్యసాహసములు వృద్ధియై  
 ముందు ఇంతకన్న గొప్పకార్యములు చేయుటకు వీలగును.  
 ప్రస్తుత మతనికి గోచరముగాక, భ్రమవలె దోచుకొన్ని  
 యుత్కృష్టసమస్యల సతడు పరిష్కరించగలడు. ఈ ప్రత్యుత్తర  
 మందరికిని సంతృప్తి గొలుపజాలదు. అతని కుత్సాహముగా

దోచునది యితరులకు నిరుత్సాహకరముగా నుండుట గొప్ప యాటంకము. కాని యన్నికష్టముల కతీతమై వారి స్నేహ మల రాచుచున్నది. త్యాగముమీదను, ఆత్మనిశ్వాసముమీదను ఓర్పుమీదను నాధారపడియున్న స్నేహము శాశ్వతముగా నుండుటకు సందియములేదు.

కాని వివిధ రాజకీయ కక్షలకు చెందినవారు కలిసి తమ మాతృభూమికి పాటుబడుట యరుదు. ఇట్టి వా రల్పసంఖ్యా కులైయున్నారు. ఉత్తర ఐర్లండునకును, దక్షిణ ఐర్లండునకును, సంయోగము కదురుట మిక్కిలి కష్టతరమగు సమస్య. ఇరు పక్షములవారి మనములందును సంయోగాపేక్ష కొంచెమైనను గలుగకుండట శోచనీయము. వారిలో ననేకు లిట్టిప్రాయత్నము లను నిరసించుచున్నారు. కొంతమంది యిది సాధ్యముకాదని తలచుచున్నారు. బద్ధశత్రువుల కొంతమంది పగనుజూపుటయే శ్రేష్ఠమని తలచి పగను వృద్ధిజేయు కార్యములను చేయుచున్నారు. సంయోగమునందు నమ్మకములేని వారందఱు, ఉత్తర ఐర్లండునకును దక్షిణ ఐర్లండునకును, స్నేహ మొస గూడదని తలచుచున్నారు. ఇట్టి యభిప్రాయములను సూచించుట మనలో కొందరికి కోపము గలిగించక తప్పదు. ఐర్లండుంతయు ఐక్యము కాగలదనియు, స్వాతంత్ర్యమునకై ఉత్తరము, దక్షిణము, క్యాథలిక్ ప్రాజెస్టాంటు, మితవాదులు, అతివాదులు. అందరును కలిసి పనిచేయగలరనియు. మన బోటి కొంతమంది తలచుచున్నారు. తమ మూఢాభిప్రాయముల యెడ నమ్మకముగల్గి, ఆత్మనిగ్రహమును గోలుపోయి

శత్రుత్వము నభివృద్ధిచేసెను కార్యములను చేయువారికి నొర్పు, శాంతము, సోదరభావము, దయ గలిగియుండుడని మనము చేసెడి బోధ లెట్లు చెవికెక్కును? ఇవి దుర్బలుల బోధలని వారు చెప్పెదరు. మనము క్రీస్తుయనులమని పిలువబడుచున్నాము. కాని యీ క్రీస్తుమతసిద్ధాంతముల నొప్పుకొనము. వానిని పరిహాసముచేయుటకు గూడ వెనుదీయము. క్రీస్తుమతస్థులుగానివా రనేకమంది యీ బోధనల నాలకించుచుండగా, మనమిట్టి దురవస్థయందుండుట శోచనీయము. షెల్లీ మహాకవి యిట్లు వ్రాయుచున్నాడు: 'యాటికారాజ్యమును, మార్డోనియస్ (Mardonias), జర్జీస్ (Xerxes) అను పరిషియాదేశపు చక్రవర్తులు కొల్లగొట్టిరి. కొంతకాలము నకు గ్రీకు చక్రవర్తియగు నలెగ్జాండరు పరిషియాదేశమును కొల్లగొట్టి గొప్ప సామ్రాజ్యము నంతముచేసెను. మొదట పరిషియాచక్రవర్తులు చూపిన మార్గమునే గ్రీకు చక్రవర్తి యనుసరించెను. ఈ యుదాహరణవలన, పగవలన పగ నశించనేరదనియు, అభివృద్ధి నొందుననియు తేటపడుచున్నది. మనము చూపగలుగు ప్రాచీనదర్శనమువలనను పగవలన పగయడంగనేర దనుసత్యమే వెల్లడియగుచున్నది. దీనిని షెల్లీ మహాకవి నిరర్థకమైన మూఢత్వమని వర్ణించియున్నాడు. చార్లస్టన్యము ప్రతివాని హృదయమునందును, అసహ్యమును పురిగొల్పక పూనదు. మాజినీమహాశయ దీవిధముగా వ్రాయుచున్నాడు. 'మనము చేయవలసినది చార్లస్టన్యమువలన నొక కొత్తపద్ధతి స్థాపించుటగాదు. ఇట్లు స్థాపితమగు మార్గము

పూర్వముకన్నను మంచిదయినను, కూర్మరత్నముమీదను, అధర్మముమీదను నాధారపడియుండును.' బాయన్ నది కిరువైపుల నుండువారు (ఉత్తర ఐర్లండు-దక్షిణ ఐర్లండువారు) యీ మహాశయిల వాక్యరత్నములను స్మరితురుగాక! రెండు పక్షములవారును, కయ్యమునకు కాలు ద్రీవుటయు, పగ వారికొక గుణపాఠమును నేర్పుటకు' సంసిద్ధులగుటయు, నీచ కార్యమని తలచవలయును. మనపూర్వపు శత్రుత్వమును వునరుద్ధరించుటకు ప్రోత్సాహ మధికముగా నుండును. కాని యీ సమయమందు దృఢమనస్కులమై, శాంతమును, ఓర్పును జూపవలసియుండును. దీనికనుచే మనబల మిమిడియున్నది.

మనము జయముపొందగల మననాసచే సల్పసంఖ్యా కులమైనను మనయుద్వేగమును కాపాడుకొనుచున్నాము. ఫలములేక యే జనులు పోరాడుట యసంభవము. వారికి సభివృద్ధి పొందుచున్నామనియు, జయము సమకూరుననియు, ఆశలున్న యెడల ద్విగుణీకృతోత్సాహముతో పనిచేసెదరు. మనము బాగుగా పరిశీలించి చూచినయెడల మనము పడినశష్టము ఫలోన్ముఖ మగుచున్నదని మనకు తెలియగలదు. పూర్వపు మనస్పర్థలును, కడుపుమంటలును మనకు జ్ఞాపకమువచ్చును. యుద్ధమునకు పురిగొల్పువారిని, ద్వేషపూరితులగు జనసమూహమును మనముచూతుము. కాని వీరిసంఖ్యయు, వీరి ద్వేషమును చాలమట్టుకు తగ్గినవి. ఇరువది సంవత్సరములకు పూర్వమున్న వైషమ్యము లిప్పుడులేవు. నూతనాదర్శములతో నిండియున్న యువజనసమూహ మీద్వేషమునకు విముఖత్వము

జూపుచున్నారు. వారి కేవలము నెడలను సానుభూతిలేదు. వారికి సద్బోధనలు చేసినయెడల మిక్కిలి యత్సాహముతో కృషిసల్పెదరు. వారికి దురభిమాన మున్నమాట సత్యమేగాని వారికినరియైన శిక్షనిచ్చుట మనవిధియైయున్నది. వారిని సరియైన మార్గమున నడిపినయెడల, ధైర్యమును, ఉత్సాహమును జూపి చాకచక్యముగా పనిచేసెదరు. కావున మనము నిరుత్సాహపడనవసరములేదు. అనేక సంవత్సరముల కృషివలన మనము ప్రస్తుతిస్థితియుం దున్నాము మన తండ్రిలకాలమున రాజకీయజీవిత మనేక బూటకములతో నిండియుండెను. కాని మన కాలమున యీబూటకములన్నిటిని మిథ్యలని త్రొక్కివేసితిమి. ఇట్లనుటవలన మనతండ్రిలను నేను తప్పుపట్టుటలేదు. వారు ధైర్యముతో పాటుపడినందుననే మన మిప్పటియున్నత స్థితియందున్నాము. వారికి మనప్రేమయు, కృతజ్ఞతయు జూపవలసియున్నది. కాని వారు చేసినపొరబాటులు మనము దిద్దుకొనవలయును. వారు మొదలుపెట్టినకార్యమును మనము కొనసాగించవలెను. అసంపూర్తియైన కార్యక్రమమును పూర్తిచేసి తమపుత్రుల యనుభవము నిమిత్తమై యొనంగుట ప్రీతితరమువారికిని విధియై యున్నది. ఈ సత్యమును యువకులు సులభముగా తెలిసికొనగలరు. ప్రీతితరము వారును, తమపూర్వులకన్న నభివృద్ధి యగుచున్నారనుటకు సందియములేదు. పూర్వులయభిప్రాయములు మూరి, మనము సత్యమునెడల నెక్కుడు అభిమానము చూపుచున్నామనుట నిశ్చయము. ప్రతివ్యక్తియు తనస్వానుభవమువలన నీసంగతి

తెలిసికొనుచున్నాడు. కావున ద్వేషమునకు పురిగొల్పినవారు ముసలివారగుచున్నారనియు, శీఘ్రకాలములో మరణించెదరనియు, తెలియనగును. మూఢనమ్మకములు బొత్తుగానశించవు. ప్రతితరమువారికిని కొన్నివిశ్వాసములుండటం సహజము. కాని ప్రస్తుతము విరోధములకు కారణమై, మనయభివృద్ధికి నాటంకము గలిగించెడి మూఢనమ్మకములు త్వరలో నదృశ్యమగును. ఈప్రాతశత్రుత్వములవలన మనమొక నీతిగ్రహించవలయును. దేశముయొక్క క్షీణదిశకు శత్రుత్వము కారణమగుటచే ముందుముందుకు కలహములు పుట్టకుండ బాగరూకులమై యుండవలయును. మనకు తగినంత యాత్మవిశ్వాసముండి, ధైర్యమువదలక పాటుపడితిమేని, పూర్వమునుండియు మనలను పీల్చి, పిప్పిజేసిన మనస్వర్థలు నశించుననుటకు సందియములేదు. కాని మన మనమానమగు ధైర్యముజూపవలసి యందుము. ప్రజలందరును ఈయాదర్శముల సత్యమునుగ్రహించి మాతృభూమినున్నత స్థానమునకు గొనిపోయెదముగాక.

విరిఘనారిలో సోదరభావ ముండవలెనని కోరుటలో నూతన మేమియు లేదు. ఐర్లండుదేశస్థుల యాంతరంగికసఖ్యత యెంతయువసరమో యితర దేశములతో సఖ్యతయు నంత యవసరమేయని మనవారు గ్రహించకుండుట శోచనీయము. ఇరుగు పొరుగువారిలో స్నేహభావముండటం సహజము. ఒక పట్టణములో గాని వీధిలోగాని నివసించుప్రజలయందీభావము వ్యక్తమగుచునే యున్నది. మిత్రులకేదైన మేలు జరిగిన యెడల తమకు జరిగినట్లే సంతసించెదరు. వారికేదయిన యాపదగలిగిన

యెడల ఆకష్టముల తొలగించ ప్రయత్నించెదరు. శుభాశుభ సమయములయందు వారొండొరుల కష్టసుఖములయందు సహాయభూతులయ్యెదరు. ఈ మిత్రీత్వము శత్రుత్వముగా మారినపుడు వారెట్టిభావములను గనుబరచు చున్నారో తలపోయుడు. వారిద్వేషమునకు మిత్రితేను. వారొండొరుల దర్శించినప్పుడు అది బయటపడును. ప్రతివిషయమునందును వారొండొరుల బాధించుకొన ప్రయత్నించు చుండురు. వారి జీవితములు దుర్భరమగుచున్నవి. మానవ స్వభావమునకు వ్యతిరేకమగు నీద్వేషభావము నడంచుటకును సఖ్యతను వృద్ధి చేయుటకును వారియంతరాత్మలు పరితపించు చుండును. వారొండొరులకు చేసిన కీడు వారికి సఖ్యత కుదురనీయదు. కాని వారి హృదయములయందు ప్రేమభావము ప్రతిష్ఠితమై వీలైనపుడు సఖ్యము చేయ జూచును. మనము శాస్త్రతనుఖముల నొందవలెనన్న నీభావము ప్రతివాని హృదయము నందును వర్ధిల్లవలయును. వ్యక్తులెట్లా జాతులును నల్లయని మనము గ్రహించి పూర్వముచేసిన పొరబాటుల నికముందు చేయకుందుముగాక! శాంతియనగా ప్రతిజాతికిని భౌతికవికాసమునకును ఆధ్యాత్మికాభివృద్ధికిని కారణభూతమైన స్వాతంత్ర్యము బొందుటయై యున్నది. ముఖ్యంశములయందు మానము లొంగిపోతిమేని మనము నెలకొల్పెడు శాంతి నిజమయిన శాంతిగా నేరదు. అది బానిసత్వమనబడును. ఒకజాతిని బానిసలుగా జేసి యధర్మరాజ్యము నెరవుచున్న రెండవజాతిని తనదుర్మార్గ కార్యములనండి తప్పించుటయే నిజమయిన శాంతియనబడును.



అత్యయొక్క ప్రశాంతత్వమును ప్రతిష్ఠించుటకు సోదర ప్రేమ యవసరము. స్వాతంత్ర్య పోరాటమున దయాదాక్షిణ్యము లుండుటవలన మనబలము తగ్గునని కొంతమంది చెప్పెదరు. కాని యేది తగ్గినను మనబలము మాత్రము తగ్గదు. తండ్రికిని కుమారునకును, అన్నకును తమ్మునకును అభిప్రాయ భేదములు కలిగినపుడు వారు యుద్ధమునకు గడంగుదురు. వారి బాంధవ్య ములును ప్రేమలును వారిబలము నెంతమాత్రమును తగ్గించుట లేదు. కావున మనశత్రువులు మనకు అత్యబంధువులని చెప్పినపుడు వారిని ధర్మమార్గమునుండి మరలించుటలేదు. వారు తమవిధులను ద్విగుణీకృత్యాహముతో నెరవేర్చి తమగమ్య స్థానము చేరుటకు ప్రోత్సాహపరుచు చున్నాము.

వ్యక్తిస్వాతంత్ర్యమునకును, జాతీయ స్వాతంత్ర్యము నకు మాత్రమేగాక, మానవ సోదరత్వమునకును పాలుపడ వలసియున్నది. ఈ యంశము విహిక రాజ్యమున కతీతమని తలచగూడదు. ఈ గమ్యస్థానము చేరుటకు గాఢముగా ప్రయత్నించవలెను. ఈలక్ష్యమును వీడక స్వధర్మ నిర్వహణమునకు గడంగితిమేని గమ్యస్థానము చేరగలము. మనము త్రోవ దప్పట కనేక సావకాశము లుండును. కాని మన నిష్కల్మష స్వాధీయములు మన మార్గమును స్పష్టము చేయవలయును. ఆంతరంగిక సఖ్యతకై పాలుపడుటయందు, అధిక సంఖ్యా కులు, స్వల్ప సంఖ్యాకుల ననేక విధముల బాధలుపెట్టి హింసింపుడని మూఢావేశిపరవశులగు వారు ప్రోత్సహింతురుగాని, మన వివేకము మనలను వీడకూడదు. మనము స్వల్ప

సంఖ్యాకులయెడల సానుభూతి గనుబరచితిమేని, వారును మన సద్భావమును గుర్తెరింగి కొంతకాలమునకై నను మనలో చేరి మన యాశయుములకొరకు, ఉత్సాహముతో పాటుపడెనను. ఆంతరంగిక సంఖ్యత సమకూరును. ఇది సమకూరినప్పుడు, స్వాతంత్ర్యము చూపుమేరలో నుండును. మన మాంగ్లేయుల యాధిపత్యము నొప్పుకొనిననేగాని, వారు మనతో సంధి చేసినాట కిట్లుపడరు. 'అట్టిస్థితియందు వారితో సంధికొరకై యేల కోరెదరు?' అని కొంతమంది యాక్షేపించవచ్చును. దీనికి ప్రత్యుత్తర మొసంగుట సులభము. ఆంగ్లేయుల యాధికారము నొప్పుకొనవలసి వచ్చినట్లయిన మనము సంధి చేసికొననే చేసికొనము. మునము లొంగిపోదు మనుభయము నాకు లేదు మనము స్వాతంత్ర్యము నతిశీఘ్రకాలములో సంపాదింపగలమును నమ్మకము నాకు గలదు. మనము స్వాతంత్ర్యము పొందవలెనన్న శత్రువులయెడల ప్రేమ, కరుణ మొదలగు భావములను గనుబరచుచు, మనము చేయుచున్న పోరాటమును మిక్కిలి తీవ్రముగా కొనసాగించవలెను. మనకు శాంతి కావలెనన్న యుద్ధము చేయవలయును. మనకు శాశ్వతమగు స్నేహభావముండవలయుననిన, నీ యుపద్రవకరముగు సంబంధమును తెగించివేయవలయును. ఇ. గ్లౌడుతో మనకుగల రాజకీయ, సాంఘిక, వాణిజ్య సంబంధములన్నియు త్యజించి, యవసరమైనయెడల సంపూర్ణ స్వాతంత్ర్యము లభించిన తరువాతి వానిని వునరుద్ధరించుకొనెదము. కొన్ని సమయములయందు దీ ప్రయత్నములవలన స్నేహభావము కుదురు

టకు వీలులేదని మనకు నిరుత్సాహము పొడమాను. కాని యీ నిరుత్సాహమును తొగిసివైచి మన ప్రయత్నములను తొనసాగించవలెను. స్వాతంత్ర్యము ముఖ్యవసరము. స్వాతంత్ర్యము లభించనిది, ఇంగ్లండుతో స్నేహము కుదురుననుట కల్ల. కావున మనపక్షమువారియందీ యాశయమును పురిగొల్పవలెను. దేశమునందంతటను నీ యాదర్శమునెడల సానుభూతి గలగుచుండుట సంతోషకరము. మన ప్రతిపక్షులయందును నిట్టి యాశలు గలుగును. మొట్టమొదట వారివి భ్రమయని తలతురుగాని యొకానొక సమయమున వారీసత్యమును గ్రహించక తప్పదు. అప్పుడే నవయుగ మారంభమగును. అధర్మము, ద్వేషము నశించి సఖ్యత వృద్ధిబొందును. మనకు స్వాతంత్ర్యము లభించేనేని యాంగ్లేయుల స్వాతంత్ర్యమునకు భంగము కలుగజేయుదుమేమో యను భయమనేకమందినిశ్చాధించుచున్నది. ఈ దురభిప్రాయము తొలగి మన మస్వతంత్రులుగా నున్నప్పటికంటె స్వాతంత్ర్యమనుభవించుచున్నపుడు ఇంగ్లండు ఎక్కుడు నిర్భయముగా నుండవచ్చునని వారికి తెలియగలదు. వారిమనస్సులయందు సందేహములన్నియు నివృత్తియగును. మనశత్రువులును మనవలె నున్న ఆదర్శములు గలిగియుండిరేని, పరమోత్కృష్టమగుస్థితి శీఘ్రముగా చేకూరును. కాని ఇంగ్లండునకుగల సామ్రాజ్యకాంక్షయు కేవలభౌతికాదర్శములును, ప్రస్తుతస్థితియందు, ఆధ్యాత్మికోన్నతిని, యుదారత్వమును గలుగజేయుటకు సహాయభూతములు గాకున్నను, మనయాదర్శములు వీడకుండ ప్రయత్నములు చేసవలయును.

అంగ్లదేశీయుల కూర్మత్యమును, సీచత్వమును, మనకొరికలు  
సఫలము కాగలవను నాసను భగ్నముచేయుచున్నను, మనము  
ధర్మమార్గము ననుసరించుచున్నామని మనకమిత్రసంతోషమును,  
తృప్తియు గలుగుచున్నవి. షేక్స్పియరు మహాకవి నాటకముల  
వలనను, షెల్లీచే రచించబడిన గీతములవలనను, టర్నర్చే  
చిత్రించబడిన పటములవలనను మనకగలిగిన యానందముకన్న  
వేయిమడుంగులు బ్రహ్మానందము మన కీయాశయములవలన  
గలుగుచున్నది. మనశత్రువుల హృదయాంతరాళముల నుండి  
కూడ సోకరత్వము, స్వేచ్ఛనుద్దీపించు భావములు వెలువడు  
చుండుట మిక్కిలి సంతోషకరము. ఈమహాపురుషులు వెలి  
బుచ్చిన భావములే మనల నుత్సాహాధరితులనుగాజేసి స్వేచ్ఛ  
కై ప్రయత్నింప బురిగొల్పుచున్నవి. ఈకార్యములొగర్చుట  
యెంతకష్టమయినను మనము సత్యపథమును వీడరాదు. జాతీయ  
తయొక్క మూలతత్వ మిదియే. మన మీముత్కృష్టధర్మము  
కొరకును, లోకకళ్యాణముకొరకును, ఉత్సాహముతో కృషి  
సల్పితిమేని, మనయుత్సాహమును లోకములో ప్రజలందరును  
గ్రహించి యుత్సాహముతో ననుకరించెదరు. ఈయాదర్శమున  
కైపాటుపడుట యానందకరమై యుండుటయేగాక, ఫలముగూడ  
సమకూర్చును. ధైర్యముతో పోరాడునారికి జయముతప్పక చేకూ  
రును. తమధర్మమును నెరవేర్చితిమిగదాయను సంతృప్తియు,  
నానందమును వారికి గలుగును. సంశయాయాత్ములును సీమార్గము  
నవలంబింతురు. లక్ష్యములు గొప్పవయినయెడల కొంత ఫలమై  
నను సమకూరక తప్పదు.

# ఐదవ ప్రకరణము

బలము — దానిరహస్యము.

స్వాతంత్ర్యము సంపాదించుటకు మనము బలవంతులమై యుండవలెను. బలమునగా నేమి? పశుబలమా, ఆత్మబలమా? శత్రువులను జయించుట కేది యుత్తమమయినది? శత్రువులను జయించుటకు శక్తి మనకెట్లు గలుగును? ఈవిషయములు చక్కగా గ్రహించినగాని, యీ సమస్యయొక్క తత్వము మనకు బోధపడదు. ఈ సమస్యను బాగుగా నాలోచించి తేలికపర్వవసానము మీద మనజీవితముల నాధారపడియుండునట్లు చేసికొనవలయును. ప్రతివ్యక్తియు తనజీవితమును క్రమపరిచుకొనిననేగాని మనజాత యభివృద్ధినొందనేరదు. జాతీయజీవనముయొక్క పవిత్రతయు, సుత్యక్తతయు, వ్యక్తులజీవితముపైని నాధారపడియుండునని మనమెఱుంగవలయును. అధిక సంఖ్యాకులు స్వల్ప సంఖ్యాకులను జయించు కాయిత శక్తియే బలముని ప్రస్తుత సమయమున తలచబడుచుండుటచే నీ సమస్య నిచ్చట చర్చించుట యవసరమైనది. ఈ సత్యమును స్పష్టముగ గ్రహించుటకు ఓర్పు, తెలివి, విద్య, యవసరమగుచున్నవి. మనయాదర్శము గొప్పది. మనము చేయవలసినపని చాలయున్నది. యుద్ధాంగమును పరీక్షించుటయు, శత్రువుయొక్క స్వభావ మరయుటయు, మనబలమునకును, శత్రుబలమునకును తారతమ్యము కనిపెట్టుటయు, క్రమక్రమముగా మనబల మభివృద్ధిచేసికొని యవసరములమగుటయు మిక్కిలి యవసరము.

నిజమయిన శక్తియేదియో మనకు తెలియవలెనన్న మనమొక భేదము గ్రహించవలయును. రెండు సేనలున్నవనుకొనుచు. మొదటిది బలవంతమగుసేన, నడుపగల నాయకులు; ఉత్సాహముతోడను, జయకాంక్షతోడను వైరులమీదికి దూకుచున్నది. రెండవది, సేనయోడింపబడి చెల్లాచెదరైన తరువాత నిలుచువీరులు; వీరు స్వల్పసంఖ్యాకులే, కాని యధిక సంఖ్యాకులవలె పిరికివారుకారు. ఈ రెంటికిని భేదము తెలియనగును. ఈ స్వల్పసంఖ్యాకుల యాత్మలు కష్టసాధ్యములగు కార్యముల సాధించుటయందు స్థిరమైయున్నవి. సేనయొక్క ధైర్య మీకొలదివీరుల ధైర్యమువంటిదికాదు. ఈ సేనయొక్క బలము దేనియందు దిమిడియున్నది? దాని శిక్ష, తిర్భను, ఏకీభావము, పదాతులు తమనాయకులకు చూపువిధేయత, దాని బలమునకు కారణములు. ఇంతియకాదు, అధికసంఖ్యాకులు కలియుటచే కలిగిన ధైర్యము, ఉత్సాహము, గొప్ప శక్తులుగల సేనానులకుండు విశ్వాసము, యీ సేనకు ధైర్యము పురిగొల్పుచున్నవి. ఈ సేన కొకవిపత్తు సంభవించునని తలచును. ఒక గొప్ప సేనానిచూపు, ఒకయుక్తి విఘాతమగుట, మరియివిపత్తియైనను సేనయొక్క బలము నాశముచేయును. భటులు చెల్లాచెదరగుచును. అపజయము గలిగినది. మొదటినుండియు, యీ సేన పొందినశిక్ష కొంతకాలమువరకు వారిని చెల్లాచెదరు కాకుండ నుంచును. కాని క్రమముగా వారు భీతచిత్తు లగుచున్నారు. సేనపలాయన మగును. వారికొసంగబడిన బాహ్యశిక్ష వారికి కష్టకాలమునందు మనోనిగ్రహము, ఆత్మిబలము లేకుండ

జేసినది. వారి కాత్మశిక్ష యొనంగబడి యుండలేదు. వారి సంఖ్య తగ్గినప్పుడు వారిజలమును తగ్గి వారిని నిస్సహాయులుగను భీతచిత్తులుగను జేసినది. ఇప్పుడు హతశేషులయిన వీరులసంగతి యాలోచింతము. ఈవీరులధైర్యము మిక్కిలి శ్రేష్ఠమయినది. ప్రతివారికిని, శత్రువు నతిధైర్యముతో నెదుర్కొను శక్తిగలదు. వారికార్యముల ఫలితము వారెఱుగకపోలేదు. వారు తమ యాత్మశక్తిని ప్రదర్శించి యపజయమును జయముగా మార్పుటకు ప్రబలప్రయత్నములుచేయుదురు. వారు తమ సేనకు జయము నొడగూర్చలేకపోయినను, తమమీదబడుచున్న సేనాసమూహమునాపి చెల్లాచెదరైన తమ సేనలను కూర్చెదరు. సందిగ్ధ సమయములయందు, ఆత్మశక్తిగలవాడు తనయధికారుల యాజ్ఞల కొరకు వేచియుండడు. తానుచేయుకార్యముల ఫలితము నాలోచించడు. తానుచేయవలసినకార్యము నొకక్షణములో నిర్ధారణచేయును. పటాలముల పలాయనము, పతాకమున కవమానము, మీదబడుచున్న సేనాసమూహములు పారి పోవుటయో, చావో, యివన్నియు సామాన్యచక్షువుల కగుపడునవి కాని యాత్మశిక్షణము పొందినవారల కీయవస్థయందును తమకు జయముగలుగునను నాశలు వదలలేదు. ఈ వీరులు పలాయనమున కొప్పుకొనక, శత్రువుల నతిధైర్యముతో నెదుర్కొని, వారి కపజయము గలిగినయెడల తమప్రాణముల నాహుతిజేయుదురు. మనకు విమోచనము గలిగించు గుణమిదియే. మనదేశచరిత్రయందు దిట్టియనమానధైర్యముచూపుట సాధారణముగనుక నే మనము జయముపొందెదమను నాశలు

నాకుగలుగుచున్నది. మనదేశస్థులనేక యుద్ధరంగములందన  
మానమగు ధైర్యమును జూపియుండిరి. ఇతర దేశములయందును,  
నపారమగు ప్రజ్ఞజూపి తమమాతృభూమికి కీర్తిదెచ్చిరి.  
మన పుణ్యభూమియందే యనేక పవిత్రస్థలములయందు మన  
వీరులు గనుబరచిన ధైర్యము, సాహసము, త్యాగము, మన  
భూమి జయింప శక్యముగానిదని లోకమునకు చాటించినది.  
మధ్యగలిగెడి మహాజయుములకన్న చివరచూపెడి త్యాగము,  
ధైర్యము హృదయసంచలనము గావించును. వీటినిగురించి  
మనము తలచుకొనినప్పుడు మనధైర్య మినుమడించును; మన  
స్పృహకు వికాసము గలుగుచు; యింకొక యుద్ధమునం దిట్టి  
ధైర్యముజూప మనకు ప్రోత్సాహముగలుగుచున్నది.

కావున ప్రతివాడును, ధైర్యము, ఓర్పు, స్థిరత్వము నభ్య  
సింపవలెను. మనమిది గ్రహించినపుడే మనపని ప్రారంభ  
మగును. ముందుముందు మనము స్వాతంత్ర్యమునకై పాటు  
పడవలసి యుండుననియు ప్రస్తుతసమయమున చేయునదేమియు  
లేదనియు కొంతమంది దురభిప్రాయ పడుచున్నారు. ఇట్లు  
తలచుట పొరబాటు. ఈ నడుమ మనధైర్యము వృద్ధిచేసికొన  
వలయును. జనులమనములయం దింకొక దురభిప్రాయము  
గలదు. రాజకీయ విషయములకును సాంఘిక విషయములకును  
మతవిషయములకును సంబంధము లేదని తలచుచున్నారు. ఇట్లు  
తలచి రాజకీయకార్యములకు కొన్ని ఘంటలు నియమించు  
కొని తక్కిన కాలమంతయు వృథా వుచ్చుచున్నారు. కాని  
మధ్యాహ్న కాలమునకును ఉదయమునకును సంబంధమున్నట్లే



తా నేవిషయములను గుఱించి పాటుపడుచున్నాడో దానికిని, యితర సమస్యలకును సంబంధము కలదని గ్రహించవలెను. స్నేహపాత్రులును మంచిపౌరులును దేశభక్తులును యోధులును నగుటకు సావకాశముగలదు. ఒకడు కొన్ని విషయములయందు యోగ్యుడుగను, నితర విషయములందు దయోగ్యుడుగను నుండజాలడు. తమ దేశమునకై పాటుపడువారు గౌరవనీయులుగను, ఉత్సాహవంతులుగను నుండవలయును. తమయాంతరంగిక జీవనములయందు దయాసత్యశౌచాదిగుణములును, పవిత్రతయు సభివృద్ధి పరుచుకొనవలయును. అతని నడతి నిష్కల్మషముగా నుండవలెను. జాతీయముగను, రాజకీయముగను, అనవసరముగా నగపడు అనేక సమస్యల నతడు పరిష్కరింపవలసియున్నది. ప్రతిదినమును నతడు చేయుచున్న కార్యములయందు తన యభిప్రాయములను స్థిరపరుచుకొంచు ముందటిసమస్యలు వచ్చునప్పు డత డెట్లు ప్రవర్తించవలయునో దృఢపరుచుకొనవలెను. ఒక లోకికునియొక్కగాని వర్తకునియొక్కగాని యుదాహరణము తీసికొనుడు. వారు తమ మిత్రులతో చాలకాలము గడుపవలసి యుందురు. వారి తీరిక సమయమును వారెట్లు గడుపుచున్నారో యాలోచించుడు. వారి సంబంధములు పరస్పరప్రేమమీద నాధారపడి యుండుట యవసరము. కాని వారు దినమంతయు కలహించుట యందును, పౌరుషములయందును గడుపుచున్నారు. శుద్ధవిషయములను గొప్పజేసి వా రనేకతగాదాలు పడుచున్నారు. వారు రొట్టెకై కీచులాడుకొను పిల్లల విధమున

తమ కాలమును గడుపుట మనయందరకు విదితమే. పురుషులయందును, స్త్రీలయందును యీ యోర్వలేనితనము, స్వలాభాపేక్ష, శొట్లాడుకొనుట, ఒకరిమీదనొకరు నిందలు మోపుకొనుట మనకు గనపడుచున్నవి. ఇందువలన విషయమెంత స్వల్పమో వ్యక్తులెంత నీచులో మనకు తెలియుచున్నది. విశాలభావము, భార్మికస్వభావము, వీరియందు గానరాదు. ప్రజ లీయంశములను గమనించి తమ ధర్మమును నిర్ధారణ చేసికొనవలయును. నేను ప్రతిపాదించుచున్న యీ సిద్ధాంతము చక్కగా నగు పడునుగాని యనుష్ఠానమునం దంత సులభసాధ్యము గాదు. దురహంకారముచే నొక చోకపనిని చేయుటచే రెండవవానికి కోపము వచ్చును. వీరు పోట్లాడుకొనెదరు. వీని కేసిద్ధాంతమునకై కోపమువచ్చినది? ఇట్టి స్వల్పవిషయములను గొప్ప జేసి తమ జీవితకాలమంతయు కీచులాడుకొనుట తగదు. మనుష్యులకు తారతమ్యజ్ఞాన ముండవలెను. సరసత్వముచేతను, కొన్నివిషయముల నలక్ష్యభావముతో జూచుటచేతను కోపము రాకుండ జేసికొనవచ్చును. నీచుల యెడల సుదూరత్వము జూపుటవలన కోపము శాంతించును. కాని యిది సులభమైన పనికాదు. బుద్ధి యింద్రియములను వశము చేసికొనులోపల కోపము బయటికి పొంగును. దీనినడంచుట కష్టసాధ్యము. ఇంద్రియవ్యాపారము బుద్ధి కతీతమైనది. క్రమక్రమముగ నింద్రియములను వశము చేసికొనవలయును. అభ్యాసమువలన నిది చేకూరును. కొంతకాలమైన తరువాత తనకు స్వల్పవిషయమునకై కోపము గలిగినదిగదాయని నవ్వు పుట్టును. ఈ

కోపము నశించుటవలన జీవయాత్రను గడుపుటకు ధైర్యము తగ్గునని యెవరును తలచకూడదు. శాంతము ధైర్యమును వృద్ధిచేయును. ఆత్మనిగ్రహమునకై మనము చేసెడి ప్రతి కార్యమును ముందు మనలను గొప్పకార్యములు చేయుటకు పోత్సహింపరుచును. స్వల్పవిషయములయందు శిక్షితుల మైన యెడల గొప్పకార్యములను జేయుటకు ధైర్యముగలుగును. యుద్ధరంగములయందును, రాజ్యకార్య నిర్వహణము నందును మనము చూపవలసిన ధైర్యము, వివేకము, ఓర్పు కచ్చేరీలలో తగాదాలయందును సాంఘిక పోరాటముల యందును నేర్చుకొనవలసి యుండును.

ఇంతదనుక తొక్కివ్యవహారములనుగురించి విచారించుచుంటిమి. ఇప్పుడు రాజకీయ రంగమును ప్రశాంతము. అచ్చటగూడ నీపరిస్థితులే కనబడుచున్నవి. అనవసరములగు విషయములకై ప్రజలు పోట్లాడుకొనుచున్నారు. ఇట్లు చేయుట తగదు. ప్రజలు తమయాత్మనిగ్రహమును గోలుపోవకూడదు. ఆత్మనిగ్రహము గల వారిని ప్రజలు బలహీనులని యాక్షేపింతురు. కానిండు! ప్రస్తుత సమయమున నొక రాజకీయ సభ యందుకూడిన మహాశయులందఱుచేయునట్టి యాలోచనలేవి? అచ్చట చేరినవారందఱు కార్యసాధకులని మనము తలంచుచున్నాము. 'కార్యసాధకులు' అను పదమునకు సాధారణముగాచేయు సర్థమేమి? వా రాచరణయం దుంచవలసిన సిద్ధాంతములనుగూర్చి యాలోచించక, క్షుద్రవిషయములకై పోరాడువారని యర్థము. మన మనేకోదాహరణములలీయ

గలము. ఒక సభను గురించి యాలోచింపఁజూచు. అధ్యక్షుడు మెత్తనివాడు. అతడు సభవారిని వశముచేసికొనజాలడు. సభవారి ధర్మమును సూచించుటయేగాని అల్లరి చేయువారిని కఠినముగా మందలించి శాంతి నెల్లకొల్పజాలడు. సభకు లొండొరులతో ప్రసంగించుకొనుచు సభాకార్యక్రమమున కడ్డమువచ్చెదరు. ఇది సక్రమమాయనువారును, సహాయముమించి మాట్లాడువారును, అసలు సంగతిని గురించి మరచి యేగో మరియొక విషయమై వాగువారును, మనకు గొచరించు చున్నారు. ఒకడు, సభవారి యెదుట చర్చింపబడు సంశయమేమియని యడుగును. సభయొక్క యుద్దేశ్యమేమియని మరియొక డడుగును. మన కందరికి నీతిమాపాలు విదితమే. మన దురదృష్టవశమున, నీసభయందు మాత్రమే యిట్లు జరిగెనని తలచగూడదు. ప్రతీసభయు నిట్లేయుండును. ఈదుఃస్థితి మన సిద్ధాంతముల నాచరణయందుంచుట కిష్టములేక కాలహరణము చేయదలచుటవలన గలిగినది. మనము గ్రహించిన సత్యమును, ఆచరణయందుంచుటకు ధైర్యము లేక యిట్లు చేయుచున్నాము. ఇట్లుగాక, మన సంఘము ధైర్యముతో కార్యము సాధించవలయు ననిన, మనము సుశిక్షితులము గావలెను. అప్పుడుగాని మనకు రాజకీయ రంగమున పనిచేయుటకు శక్తిచాలదు. మనయుద్యమము యొక్క నిజతత్వము, దాని గంభీరత గ్రహించి, క్షుద్రాంశముల యెడలను, కుయుక్తుల యెడలను నిరసన భావమును గలిగి యుండవలెను. ధైర్యమును, నిశ్చల హృదయమును, ధర్మబుద్ధియు, గలిగి

యుండవలెను. మనలో ప్రతివాడును తన కర్తవ్యమును శాగుగా విచారించి, తనకర్మల నీభావమున కనుగుణ్యముగా చేయువలయును. వ్యక్తులు తమయాంతరంగిక జీవితములయం దిట్టి సుగుణసంపత్తిని యలవరించుకొనుట యెంత యవసరమో, జాతీయజీవనమునందును, నిట్టి యున్నతాదర్శములును, పవిత్రతయెడల గణ్యతయు గలిగియుండుట గూడ సంతేయవసరము.

ఒక యుదాహరణము చూపుటవలసిన విషయమిక్కడు విశేషము కాగలదు. మనచరిత్రయందు రాజకీయ వేత్తలు తమకు ప్రియములగు సిద్ధాంతముల నాపూతిజేసి శత్రువుల మాయలలో జిక్కి పలలోదగులుకొనిన చేపల చందమున కొట్టుకొని తుద కాత్మనాశముబొందినవారెందరో చూపగలము. వారు దేశద్రోహులనియు దుర్మార్గులనియు ప్రజలుదూషించుట మనమెరిగినదే. అతడు స్వతఃగా దుర్మార్గుడు కాడని మనము గ్రహించము. అతనికి మానసిక దౌర్బల్యము హెచ్చు. చిన్నప్పటినుండియు సతనికి నాత్మశిక్షలేక పోవుటచే నాతడు అధర్మమునకు లొంగి పోవుచున్నాడు. అట్లే యసార్వభౌముని పట్టాభిషేక మహూర్తవ సందర్భమున కొంతమంది మేయరులు (అనగా పురపాలక సంఘాధ్యక్షులు) చేసిన కార్యముల వలన నిర్లండంతయు కోపము వహించినది. మనరాజధానిపట్టణముగు డబ్లినునందును ఉద్యోగము హెచ్చుగా నుండెను. ఆసంగతు లిప్పుడు విశేషమగుచున్నవి. కాని యాంతరంగిక విషయము లెవ్వరు గ్రహింతురు? ఒక యుదాహరణ

నిచ్చెదను. ఈ యుదాహరణము వలన నొక సత్యము వెల్లడికా  
గలదు. ఎంతటిరులైనను, యెంతమనోధైర్యము గలవారయినను  
సధికారుల మాయలలోను కపటోపాయములలోను దగులు  
కొనుట కెన్ని సావకాశము లేర్పరచ బడియున్నవో వ్యక్త  
మగును. ఒక పురపాలక సంఘాధ్యక్షుడు సంపూర్ణ స్వాతంత్ర్య  
వాదియని తలపోయుడు. ఈతడు న్యాయాధిపతిపదవి నలంక  
రించినపుడు ఆంగ్లరాజునకు రాజభక్తి ప్రమాణము చేయ వలసి  
యందును. కాని యతడు ఐర్లండుకు దేశభక్తి ప్రమాణము  
నిదివఱకే చేసియున్నాడు అతనియాశయములకిది మొదటియడ్డంకి.  
తరువాత ఈ యుద్యోగముని చుట్టు, అతని రాజకీయ పక్షము  
వారు, అతనితో పనియున్నవారు రాజనీతివిదులు అనేకమంది  
గుమిగూడుచున్నారు. వీరిందరును నీమేయరుగారిని ప్రధా  
న న్యాయాధిపతిగా నెన్నుకొనుటకు ప్రయత్నించు చున్నారు.  
ఇతఁ డాపదవి నలంకరించిన యెడల వారికి లాభము. అతని నా  
పదవియందుంచుటకు వారేయూటంకములను లెక్క చేయరు.  
ఏ యధర్మమున కైనను దిగెవరు; యే సిద్ధాంతముల నైన  
నాహుతి జేయుదురు. అతని న్యాయాధికారిగా చేసిన తరు  
వాత, అతనియాత్మమీద సధికారము గలవారివలె ప్రవర్తిం  
తురు. అతడు ధర్మమనితలచు కార్యములను గాక, వీరియిష్టా  
నుసారముగా నతడు చేయవలసి యుండును. వారతని నొక్క  
కార్యమునకు ప్రోత్సహింతురు గాని, ధర్మనిష్ఠ గలయిత  
డాకార్యమును చేయుట కిష్టపడదు. తన పూర్వుల ధైర్యసాహ  
సములినకు నతనియందు సశించలేదు. ఈ సందర్భమున

దతడు ఆశ్చర్యక్తిని ప్రకటించెను గాని యతని సీతినా హ్యునిగా జేయుటకు ప్రయత్నములు వదిలివేసెను. ఈతని కార్యములు డబ్లినులో న్యాయాధికారులకు దెలిసినవి. ఈయన పద్ధతులు వారికి రుచింపవు. వారతనికార్యములను తీవ్రముగా ఖండించెదరు. 'మేయరుగారు ధర్మవిరద్ధముగా చేయుచున్నారు. ఇట్టి కార్యము లతడు చేయగూడదు. న్యాయాధికారి చేయవలసిన పను లవిగావు. ఈవిధముగా చేయవలెను. అతడు రాజభక్తికి ప్రమాణమునుచేయలేదు' మొదలగు సంశయములను కూర్చి యొక జాబు వ్రాయుచున్నారు. ఈయుద్యోగీయులు మేయరు గారిని తమపక్షమునకు ద్విప్వకొని, స్వదేశమునకు ద్రోహము చేయుచు నెంచుచున్నారు. అతని హక్కులను క్రమక్రమముగా తగ్గించుచున్నారు. అతని పలుకుబడియు తగ్గుచున్నది. అతని నాశ్రయించిన వారి కాశాభంగము గలుగుచున్నది. ఇంకను మేయరుగారు తమపట్టును వీడలేదు. న్యాయమార్గము ననే సంచరించుచున్నారు. కాని యతని కాపదవియందుండుట కష్టముగదోచుచున్నది. చిత్తభ్రానుణము గలుగుచున్నది. అధికారుల వంచనలకు మితిలేదు. లండన్ నగరమునుండి యధికారులయొద్దనుండి విందులుగుడుచుట కతని కాహ్వానపత్రములు వచ్చుచున్నవి. డబ్లిను నగరములోగూడ సభికారు లతని విందుల కాహ్వానించుచున్నారు. వీనికన్నిటికిని ఖర్చులియ్యబడును. అతని కన్నిచోట్ల గౌరవము గలుగుచున్నది. అతని కేదో యవసరమగు పనియుండుటచే నతడచ్చటికి పోవుటకు వీలు కలుగలేదు. కాని యధికారులపేరు యతనిచిత్తమును భ్రామ

పరిచినది. అన్నివైపులనుండియు అధికారుల బాణము లతని మీద వచ్చినడుచున్నవి. అధికారు లతని బుజ్జగించుచున్నారు. శ్రీతిపూర్వకముగా మాటలాడుచున్నారు. ఈ కపటమునకు లొంగకుండుటెట్లు! కాని యతడింకను లొంగిపోలేదు. అధికారు లింకొకపన్నాగము పన్నుచున్నారు. ప్రజల యారోగ్యము వృద్ధిచేయుట కొక సంఘము స్థాపితమైనది. ఈ సమస్యయందెల్లరు, ఆంగ్లేయులు, వెరిషువారు, అతివాదులు, మితవాదులు, ధనికులు, బీదలు, కలియవలసి యున్నది. వ్యాధికారణములగు సూక్ష్మజీవుల నాశము చేయుట కందరికిని నిష్పమే. గొప్ప ప్రదర్శనము జరుగుచున్నది. రాజప్రతినిధి ప్రదర్శనము నలంకరించుచున్నాడు. మేయరుగా రిగ్రాసనాధిపత్యము వహించుచున్నారు. రాజప్రతినిధిగారు, మేయరుగారితో సరససల్లాపము తొనర్చుచున్నారు. రాజప్రతినిధిభార్య మేయరుగారిభార్యతో మిక్కిలి విహితముగా నుండును. మిక్కిలి యుత్సాహముతో సభముగియును. కరతాళధ్వనులు మిన్నముట్టును. మేయరుగా రీవలలో దగుల్కొనినారు. రాజప్రతినిధిగారు వెళ్లిపోయినను మేయరుగారిని మరువలేదు. మేయరుగారు తనకు జూపిన దయ కతడు వందనముల సర్పించుచున్నాడు. ఇట్లుండగా కొంత కాలమునకు మేయరుగారి యింటిలో శుభ కార్యము తటస్థమైనది. కుమార్తె వివాహకార్య మనుకొనుడు, లేక యేదో యొక విషయ సంభవించినది. ఈ సమయమున రాజప్రతినిధిగారు తమయభివందనములనో నానుభూతి నో తెలియ జేయుచున్నారు. మేయరుగా రుబ్బిపోవుచున్నారు. నానుభూతి తెలి



కోపము నశించుటవలన జీవయాత్రను గడుపుటకు ధైర్యము తగ్గునని యెవరును తలచకూడదు. శాంతము ధైర్యమును వృద్ధిచేయును. ఆత్మనిగ్రహమునకై మనము చేసెడి ప్రతి కార్యమును ముందు మనలను గొప్పకార్యములు చేయుటకు ప్రోత్సాహపరుచును. స్వల్పవిషయములయందు శిక్షితుల మైన యెడల గొప్పకార్యములను జేయుటకు ధైర్యముగలుగును. యుద్ధరంగములయందును, రాజ్యకార్య నిర్వహణము నందును మనము చూపవలసిన ధైర్యము, వివేకము, ఓర్పు కచ్చేరీలలో తగాదాలయందును సాంఘిక పోరాటముల యందును నేర్చుకొనవలసి యుండును.

ఇంతదనుక తొక్కివ్యవహారములనుగురించి విచారించు చుంటిమి. ఇప్పుడు రాజకీయ రంగమును ప్రశ్నింతుము. అచ్చటగూడ నీపరిస్థితులే కనబడుచున్నవి. అనవసరము లగు విషయములకై ప్రజలు పోట్లాడుకొనుచున్నారు. ఇట్లు చేయుట తగదు. ప్రజలు తమయాత్మనిగ్రహమును గోలుపోవ గూడదు. ఆత్మనిగ్రహము గల వారిని ప్రజలు బలహీనులని యాక్షేపింతురు. కానిండు! ప్రస్తుత సమయమున నొక రాజకీయ సభ యందుకూడిన మహాశయులందఱుచేయునట్టి యాలోచనలేవి? అచ్చట చేరినవారందఱు కార్యసాధకులని మనము తలంచుచున్నాము. 'కార్యసాధకులు' అను పదమునకు సాధారణముగాచేయు సర్థమేమి? వా రాచరణయం దుంచవలసిన సిద్ధాంతములనుగూర్చి యాలోచించక, క్షుద్రవిషయములకై పోరాడువారని యర్థము. మన మనేకోదాహరణములీయ

గలము. ఒక సభను గురించి యాలోచించెము. అధ్యక్షుడు మెత్తనివాడు. అతడు సభవారిని వశముచేసికొనజాలడు. సభవారి ధర్మమును సూచించుటయేగాని అల్లరి చేయువారిని కఠినముగా మందలించి శాంతి నెలకొల్పజాలడు. సభకు లొండ్సరులతో ప్రసంగించుకొనుచు సభాకార్యక్రమమున కడ్డమువచ్చెదరు. ఇది సక్రమమాయనువారును, సమయముమించి మాట్లాడువారును, అసలు సంగతినిగురించి మరచి యేగో మరియొక విషయమై వాగువారును, మనకు గోచరించు చున్నారు. ఒకడు, సభవారి యెదుట చర్చింపబడు సంశయమేమియని యడుగును. సభయొక్క యుద్దేశ్యమేమియని మరియొక డడుగును. మన కందరికి నీతమాషాలు విదితమే. మన దురదృష్టవశమున, సీసభయందు మాత్రమే యిట్లు జరిగెనని తలచగూడదు. ప్రతీసభయు నిట్లేయుండును. ఈమఃస్థితి మన సిద్ధాంతముల నాచరణయందు దుంచుట కిష్టములేక కాలహరణము చేయదలచుటవలన గలిగినది. మనము గ్రహించిన సత్యమును, ఆచరణయందుంచుటకు ధైర్యము లేక యిట్లు చేయుచున్నాము. ఇట్లుగాక, మన సంఘము ధైర్యముతో కార్యము సాధించవలయు ననిన, మనము సుశిక్షితులము గావలెను. అప్పుడుగాని మనకు రాజకీయ రంగమున పనిచేయుటకు శక్తిచాలదు. మనయుద్యమము యొక్క నిజతత్వము, దాని గంభీరత గ్రహించి, క్షుద్ద్రాంశముల యెడలను, కుయుక్తుల యెడలను నిరసన భావమును గలిగి యుండవలెను. ధైర్యమును, నిశ్చల హృదయమును, ధర్మబుద్ధియు, గలిగి

యండవలెను. మనలో ప్రతివాడును తన కర్తవ్యమును శాగుగా విచారించి, తనకర్మల సీఞావమున తన గుణ్యముగా చేయువలయును. వ్యక్తులు తమయాంతరంగిక జీవితములయం దిట్టి సుగుణసంపత్తిని యలవరించుకొనుట యెంత యవసరమో, జాతీయజీవనమునందును, నిట్టి యున్నతాదర్శములును, పవిత్రతయెడల గణ్యతయు గలిగియుండట గూడ సంతేయవసరము.

ఒక యుదాహరణము చూపుటవలసిన విషయమిట్లు. విశేషము కాగలదు. మనచరిత్రయందు రాజకీయ వేత్తలు తమకు ప్రియములగు సిద్ధాంతముల నాపొలికేసి శత్రువుల మాయలలో జిక్కి పలలోదగులకొనిన చేపల చందమున కొట్టుకొని తుద కాత్మనాశముబొందినవారెందరో చూపగలము. వారు దేశద్రోహులనియు దుర్మార్గులనియు ప్రజలుదూషించుట మనమెరిగినదే. అతడు స్వతఃగా దుర్మార్గుడు కాడని మనము గ్రహించము. అతనికి మానసిక దౌర్బల్యము హెచ్చు. చిన్నప్పటినుండియు సతనికి నాత్మశిక్షలేక పోవుటచే నాతడు అధర్మమునకు లొంగి పోవుచున్నాడు. అట్లే యసార్వభౌముని పెట్టాభిషేక మహేశ్వర సందర్శమున కొంతమంది మేయరులు (అనగా పురపాలక సంఘాధ్యక్షులు) చేసిన కార్యముల వలన నిర్లండంతయు కోపము వహించినది. మనరాజధానిపట్టణముగు జబ్బినునందును ఉద్యోగము హెచ్చుగానుండెను. ఆసంగతు లిప్పుడు విశేషమగుచున్నవి. కాని యాంతరంగిక విషయము లెవ్వరు గ్రహింతురు? ఒక యుదాహరణ

నిచ్చెదను. ఈ యదాహరణము వలన నొక సత్యము వెల్లడికా  
గలదు. ఎంతటిదూతైనను, యెంతమనోధైర్యము గలవారయినను  
నధికారుల మాయలలోను కపటోపాయములలోను దగులు  
కొనుట కెన్ని సావకాశము లేర్పించ బడియున్నవో వ్యక్త  
మగును. ఒక పురపాలక సంఘాధ్యక్షుడు సంపూర్ణ స్వాతంత్ర్య  
వాదియని తలపోయుడు. ఈతడు న్యాయాధిపతివదవి నలంక  
రించినపుడు ఆంగ్లరాజునకు రాజభక్తి ప్రమాణము చేయ వలసి  
యుండును. కాని యతడు ఐర్లండుకు దేశభక్తి ప్రమాణము  
నిదివటకే చేసియున్నాడు అతనియాశయములకిది మొదటియడ్డంకి.  
తరువాత ఈ యుద్యోగముని చుట్టు, అతని రాజకీయ పక్షము  
వారు, అతనితో పనియున్నవారు రాజనీతివిదులు అనేకమంది  
గుమిగూడుచున్నారు. వీరిందరును నీమేయరుగారిని ప్రధా  
న న్యాయాధిపతిగా నెన్నుకొనుటకు ప్రయత్నించు చున్నారు.  
ఇత డావదవి నలంకరించిన యెడల వారికి లాభము. అతని నా  
వదవియం దుంచుటకు వారేయూటంకములను లెక్క చేయరు.  
ఏ యధర్మమున కైనను దిగెవరు; యే సిద్ధాంతముల నైన  
నాహుతి జేయుదురు. అతని న్యాయాధికారిగా చేసిన తరు  
వాత, అతనియాత్మమీద నధికారము గలవారివలె ప్రవర్తిం  
తురు. అతడు ధర్మమని తలచు కార్యములను గాక, వీరియిష్టా  
నుసారముగా నతడు చేయవలసి యుండును. వారతని నొక్క  
కార్యమునకు ప్రోత్సహింతురు గాని, ధర్మనిష్ఠ గలయిత  
డాకార్యమును చేయుట కిష్టపడదు. తన పూర్వలభైర్యసాహ  
సములింకను నతనియందు నశించలేదు. ఈ పందర్భమున

దతడు ఆశ్చర్యక్తిని ప్రకటించెను గాని యతని నీతిని హ్యునిగా జేయుటకు ప్రయత్నములు ముగియలేదు. ఈతని కార్యములు డబ్లినులో న్యాయాధికారులకు దెలిసినవి. ఈయన పద్ధతులు వారికి రుచింపవు. వా రతనికార్యములను తీవ్రముగా ఖండించె దరు. 'మేయరుగారు ధర్మవిరద్ధముగా చేయుచున్నారు. ఇట్టి కార్యము లతడు చేయగూడదు. న్యాయాధికారి చేయవలసిన పను లవిగావు. ఈవిధముగా చేయవలెను. అతడు రాజభక్తికి ప్రమాణమునుచేయలేదు' మొదలగు సంశయములను కూర్చి యొక జాబు వ్రాయుచున్నారు. ఈయుద్యోగీయులు మేయరు గారిని తమపక్షమునకు ద్విప్రకౌసి, స్వదేశమునకు ద్రోహము చేయించ నెంచుచున్నారు. అతని హక్కులను క్రమక్రమముగా తగ్గించుచున్నారు. అతని పలుకుబడియు తగ్గుచున్నది. అతని నాశ్రయించిన వారి కాశాభంగము గలుగుచున్నది. ఇంకను మేయరుగారు తమపట్టును వీడలేదు. న్యాయమార్గము ననే సంచరించుచున్నారు. కాని యతని కాపదవియందుండుట కష్టముగదోచుచున్నది. చిత్తభ్రానుణము గలుగుచున్నది. అధికారుల వంచనలకు మితిలేదు. లండన్ నగరమునుండి యధికారులయొద్దనుండి విందులుగుడుచుట కతని కాహ్వానపత్రములు వచ్చుచున్నవి. డబ్లిను నగరములోగూడ సధికారు లతని విందుల కాహ్వానించుచున్నారు. వీనికన్నిటికిని ఖర్చులియ్యబడును. అతని కన్నిచోట్ల గౌరవము గలుగుచున్నది. అతని కేదో యవసరముగు పనియుండుటచే నతడచ్చటికి పోవుటకు వీలు కలుగలేదు. కాని యధికారులప్రేమ యతనిచిత్తమును భ్రామ

పరిచినది. అన్నివైపులనుండియు అధికారుల బాణము లతని మీద వచ్చిననున్నవి. అధికారు లతని బుజ్జగించుచున్నారు. శ్రీతిపూర్వకముగా మాటలాడుచున్నారు. ఈ కవలమునకు లొంగకుండుటెట్లు! కాని యతడింకను లొంగిపోలేదు. అధికారు లిఁకొకపన్నాగము పన్నుచున్నారు. ప్రజల యారోగ్యము వృద్ధిచేయుట కొక సంఘము స్థాపితమైనది. ఈ సమస్యయందెల్లరు, అంగ్లేయులు, ఐరిషువారు, అతివాదులు, మితవాదులు, ధనికులు, బీదలు, కలియవలసి యున్నది. వ్యాధికారణములగు సూక్ష్మజీవుల నాశము చేయుట కందరికిని నిష్పమే. గొప్ప ప్రదర్శనము జరుగుచున్నది. రాజప్రతినిధి ప్రదర్శనము నలంకరించుచున్నాడు. మేయరుగా రిగ్రాసనాధిపత్యము వహించుచున్నారు. రాజప్రతినిధిగారు, మేయరుగారితో సరససల్లాపము తొనర్చుచున్నారు. రాజప్రతినిధిభార్య మేయరుగారిభార్యతో మిక్కిలి విహితముగా నుండును. మిక్కిలి యుత్సాహముతో సభముగియును. కరతాశధ్వనులు మిన్నముట్టును. మేయరుగా రీవలలో దగుల్కొనినారు. రాజప్రతినిధిగారు వెల్లిపోయినను మేయరుగారిని మరువలేదు. మేయరుగారు తనకు జూపిన దయ కతడు వందనముల నర్పించుచున్నాడు. ఇట్లుండగా కొంత కాలమునకు మేయరుగారి యింటిలో శుభ కార్యము తటస్థమును. కుమార్తె వివాహకార్య మనుకొనుడు, లేక యేదో యొక విషయ సంభవించినది. ఈ సమయమున రాజప్రతినిధిగారు తమయభివందనములనో నానుభూతినో తెలియ జేయుచున్నారు. మేయరుగారు రుబ్బిపోవుచున్నారు. నానుభూతి తెలి

యజేసినందుల కెవడు రోషపడును? ఈ విధమున మేయరుగారి ధైర్యమడుగంటును. అధికారులు మిక్కిలి మిథి కుశలతతో పన్నిన సాలెగూడునం దలడు తగుల్కొనినాడు. అంగ్లేయులలని సంపూర్ణముగా వశముచేసికొనినారు. మన దేశములో మేయరులను వశీకరణము చేసికొను విధమును గమనింపుడు. మేయరులను జూచి పరిహసించుట నాయుద్దేశ్యముగాదు. కాని మన మీ విషయముయొక్క ప్రాముఖ్యతయు, దీనివలన మన కపాయమును గురైఱుగవలయును. తమవిధిని సరిగానెరవేర్చలేని వారెవ్వరును, యీపదవుల నంగీకరించరాదు. పలుకుబడి, శక్తి, గౌరవముగలిగించు ఉద్యోగము లొప్పకొనినవ్రడు యెన్నికప్రములు పడపలసివచ్చినను తాము పవిత్రముగా నెంచిన సిద్ధాంతముల నాహుతి చేయరాదు. వారుచేసెడు ప్రతికార్యమునకును వారుత్తరవాదులై యుందురు. యుద్ధసమయములయం దెవ్వరును దుర్బలత్విము జూపగూడదు. దీనివలన మన కనేక సప్తములుగలవు. ఈ వలలో దగుల్కొనినకుండ మిక్కిలి జాగరూకతతో మెలగెదరని సోదరులను హెచ్చరించుచున్నాను.

ఈముదాహరణవలన ప్రస్తుతాంశము స్పష్టముకాగలదు. ఇట్లు లొంగిపోయిన పురుషుడు, బహిరంగముగా యుద్ధముచేసిన యెడల లొంగిపోయెనువాడుకాదు. బుజ్జగింపుమాటలు, లాలన, దయ, ఆదరము, మందలించుట, బెదరింపులు, యెడతెగక రహస్యముగా వచ్చుటచే నతనిధైర్యము నశించినది. చిన్నప్పటినుండియు నీపురుషుడు కృమశిక్ష నొందియుండిన

యెడల యీవంచనలకు లోబడకుండెడువాడే. అతనికి ఆత్మ విశ్వాసముగలిగి అధికారుల వంచనలకు మోసములకు లొంగ కుండెడువాడే. ఇట్టిశక్తులు సమయమునకు తొడుగుకొను బొంతలవలె నొక్కసారిగా లభింపజాలవు. కావున ప్రతి వ్యక్తియు శాంతియు, కరుణ, ఓర్పు, ధైర్యము మొదలగు సుగుణముల నలవాటు చేసికొనవలయును. తన యాంతరంగిక జీవనమునం దివియెట్లవనరమో జాతీయ జీవనమునందును నట్లే యవనరము. దైనిక కార్యములయందు దలని యభిప్రాయములు నమ్మకములు దృఢపరుచుకొనవలెను. దీనికి ఫలితము తక్షణమే మనము కనుగొనవచ్చును. గొప్పయవకాశములే యవనరములేదు. ఆత్మశిక్షణము పొందినవాడు స్వల్పవిషయము నకై ప్రజలు కలహించుటజూచి నవ్వుకొనును ఆతడెట్టిసందర్భములయందును ఆత్మనిగ్రహము గోల్పోవడు. శాంతియును విడడు. అతనిబుద్ధి చలిచదు. ఆతనిమనస్సు గొప్పవిషయములయందు లగ్నమగును. జాతీయ జీవనమునకుగాని, తన యాత్మగౌరవమునకుగాని భంగము గలిగినప్పుడు సామాన్యుల కంటె మిక్కిలి త్వరితముగా గమనించి శత్రువులను చికాకు పరచును. అతనికార్యములయందు వివేకము, ప్రజ్ఞ, ధైర్యము, వ్యక్తమగుచున్నవి. కావున నొకపటాలముతో యుద్ధమునకు నడుచుటమాల్యము ధైర్యమనబడజాలదు. సైనికులు పొందు శిక్ష ప్రతివానికిని యవసరమే కాని యీ ధైర్యము మాల్యము చాలదు. సమూహముతోకలసి యుద్ధమునకు నడుచు నప్పుడు, యిరుపక్షములవారికిని నవకాశములు సమానమై.



మున్నప్పుడును స్వేచ్ఛెర్కము పనికివచ్చును. స్వాతంత్ర్యపోరాటమున సహజముగా మనము బలహీనులముగను మనశత్రువులు బలాధకులుగను నున్నతరి, మనము శాశ్వతమును, నజేయమునునగు నాత్మబలమును ప్రదర్శించినయెడల, పరిస్థితులనుకూలముగా జేసికొని జయమునొందగలము ఇట్టి పోరాటమున సేనాసమూహముల ధైర్యముచాలదు. ఏ సేనానియైనను, తనయజ్ఞులకు లోబడియున్న దళములబలమును పరీక్షించ దలచినచో, ప్రతియోధుని యాత్మబలము పరీక్షించి, తానుచేయుచున్న పోరాటములో నెంతమంది వీరు లననరమో నిర్ణయించుకొనవలెను. తన సేనలయం దీయాత్మబలము హెచ్చుగానున్నయెడల, నెట్టి సందిగ్ధతరుణములయందైనను అతనికి భయములేదు. జయము సర్వసిద్ధము. కెండు పక్షములవారికిని నవశాశములు సమానమయినయెడల జయమతనికే సమకూరును. ప్రతిపక్షుల బలమధికమై తన సేనాకేదైన నాపదసంభవించేనేని చెదరిపోయిన సేనలనుకూర్చుకొని యపజయమును జయముగా మార్చగలశక్తి వారికిగలుగును. అనేకాపదలను గడచిన జాతీయపతాక మున్నతస్థానము నలంకరించును. స్వాతంత్ర్యము చేకూరును.

---

# అటవ ప్రకరణము



## కర్మయోగము.

శ్లో॥ నియతం కురు కర్మ త్వం కర్మజ్ఞానా హ్యకర్మణః  
శరీరమాత్రాసి చ తే న పశిద్వేద కర్మణః.

తా॥ కావున నీవు నిత్యములగు కర్మలను జేయుము. కర్మలను జేయు  
భండుటకంటె కర్మలను జేయుచుండుటయే మంచిది. కర్మలను జేయకుండ  
నుండుటవలన నీకు శరీరమాత్రమే సిద్ధింపదు. (భగవద్గీత 3-9)

శుష్క వేదాంతమువలన లాభములేదు. కార్యము  
నిర్వహించి చూపవలెను. వేదాంత సూత్రములెన్నియైన వల్ల  
వేయవచ్చును. సిద్ధాంతములు, రాధాంతములెన్నియైన చేయ  
వచ్చును గాని మన జీవితమునందు వాని ననుకరించనియెడల  
వానివలన లాభ మేమియునులేదు. మన సిద్ధాంతములను గుంభీ  
రముగా నుపన్యసించుటకు గాని, తర్కించుటకు గాని, వ్యాస  
ములు వ్రాయుటకుగాని యుపయోగించ కూడదు. ఇది మన  
జీవితములను సమవుపద్ధతులను నిర్ధారణ చేయవలయును. ఇట్లు  
కానియెడల మనకాలమును పృథా వుచ్చినవార మగుదుము.  
ఈ సిద్ధాంతముల నాచరణయందుంచితిమేని, యనేక భిన్న  
మార్గములయందు శ్రేష్ఠమార్గ మొకదానిని నవలంబించు  
టకును, మన జీవితములలో పరిష్కరించవలసిన సమస్యల పతి  
భైర్యముతో నెదుర్కొనుటకును నవి సహాయ భూతమగును.  
జనులకును మన సిద్ధాంతములతత్వము బోధపడును. మన కను

కూలురెవరో, ప్రాకికూలురెవరో నిర్ధారణయగును. ధర్మపథ మేదియో వ్యక్తమగును.

మన సిద్ధాంతముల నాచరణయందుంచుటకు పూర్వము పరిస్థితుల గమనించవలయును. జీవయాత్రయందు మనకు గలిగిన యనుభవమును బట్టి మనము చేయవలసినకార్యము నిర్ధారణచేయవలయును. మన దేశచరిత్రయందు ౧౭౯౮ సంవత్సరమునుండియు నిప్పటిదాక జరిగిన కొన్ని విషయముల నాలోచితము. మనదేశచరిత్రలో ౧౭౯౮, ౧౮౦౩, ౧౮౪౮, ౧౮౬౭ \*సంవత్సరములు మిక్కిలి ప్రాముఖ్యము వహించినవి.

\*౧౭౯౮. ఈ సంవత్సరమున విరిఘప్రజలు ఆంగ్లేయ ప్రభుత్వమునకు తిరుగుబాటుచేరిరి. ఈ విప్లవమునందు టోను మహాశయోధును, అతని యనుచరులును యొక్కడు శ్రద్ధవహించిరి. వారు శ్రమించివారి సహాయముకోరిరి. శ్రమించి ప్రజాస్వామికపు సేనలు ఏర్పఱచునందు దిగెను. ఆంగ్లేయులకును విరిఘ వారికిని పోరాటము జరిగెనుగాని యాయుధములలో విరిఘపక్షమునకు అపజయము సంపాద్యమయ్యెను.

౧౮౦౩. సిపోలియన్ ఆంగ్లేయులను లోబరచుకొనవలెనని బ్రిటన్ లో కలవరము బయలుదేరదీసెను. ఎమ్మెట్ అనువాడు డబ్లిను నగరములో తిరుగుబాటు గావించెను. బ్రిటన్ లో ఆంగ్లేయప్రధానన్యాయాధికారి ఎంఘ బడెను.

౧౮౪౮. మరయొక తిరుగుబాటుజరిగెను.

౧౮౬౭. ఈ సంవత్సరమున బ్రిటన్ దేశస్థులు మరిల నొకతిరుగుబాటు గావించిరి. అమెరికను యుద్ధమునుండి వచ్చినవారు అనేకమంది విరిఘసేనలో నుండిరి. ఈసారి ప్రజాస్వామికమును స్థాపించుటకు ప్రయత్నములు జరిగెను. విరిఘవారు లండన్ లో అనేకదుండగములు చేసిరి. మాంఛెస్టరు నగరములో విరిఘ ఖైదీలను విడిపించుటకు ప్రయత్నములు జరిగెను ఆంగ్లేయ పోలీసు అధికారి చంపబడెను.

ఈ సంవత్సరములలో మన ప్రజలు, తామునమ్మిన సిద్ధాంతములకై మహాత్మాగము నొనరించిరి. ఆ యా సమయముల యందు ప్రజలకు నైతికోన్నతి వాడమి, సత్యమునందును, ధైర్యమునందును, దృఢవిశ్వాసముగలిగి వారు స్వాతంత్ర్యమునకై గాఢప్రయత్నములు నలిపిరి. ఈ సంవత్సరములయందు దేశప్రజల కుద్యోగమును, ఉత్సాహమును గలిగి, సేవత్వము, మోసము, కపటము నుదయించి, యున్నతగుణములు ప్రకటింపబడెను. శత్రువుల యధికార మనమానమగు ధైర్యముతో ధిక్కరింపబడెను. ఈయత్సాహకరములగు సంవత్సరములకు నడుమ, ప్రజలయందు నిరుత్సాహము ప్రబలెను. వ్యసనములు, దురాచారములు, అధైర్యము ప్రజలను పీడింపసాగెను. ప్రజలు అధర్మమార్గములయందు ప్రవర్తింప మొదలుపెట్టిరి. అచ్చటచ్చట ధీరులు లేకపోలేదు. వారు తమసిద్ధాంతములయందు సంపూర్ణ విశ్వాసము గలిగియుండిరి. కాని వారిబలము చెదరి చెదరియుండెను. నాయకులు చేయునదిలేక మిన్నకుండిరి. వారి నానమున స్వార్థపరులు, ప్రాతిపదికలు, నీదులు, గౌరవహీనులు, తమ యధికారమును నిరంకుశముగా నెరవేరుచుండిరి. ప్రజలయందు ఉత్సాహము ప్రబలి, స్వాతంత్ర్యమునకై ప్రయత్నములు జరిగినకాలమును, నిరాశయు, నిరుత్సాహమును, ప్రబలియున్న సమయమును యీరెండును మన చరిత్రయందు విశ్రాంతిస్థానములని చెప్పదగును. స్వాతంత్ర్య సంపాదనకై మన తండ్రిలు చూపిన ధైర్యమును, ఉత్సాహమును, అను

నరించి దీక్షతో కృషిచేసి మనజాతికి సర్వోత్కృష్టమయిన స్థానము నొడగూర్చెదమా? లేక నిరుత్సాహులై తమ యధైర్యమును ప్రకటించినవారిమార్గము ననుసరించియూరకుండెదమా? ఈ రెండు పద్ధతులలో నేది యోగ్యుక పద్ధతి నవలంబించవలయును.

ఈ రెండు తరములకును స్వాభావిక లక్షణములు మరెవ్వవియు విపులముగా వ్రాసెదను. ఉత్సాహపూరితమగు సమయమును మొదట తీసికొందము. ఈ సమయమున జాతీయ పతాకము నున్నతస్థానమునం దుంచుటకు తీవ్రప్రయత్నములు జరుపబడెను. నూతనోత్సాహ పూరితులగు యవకులు, విదేశములకేగి, యచ్చట నీసిద్ధాంతముల వ్యాపింపజేసిరి. దేశమునం దుత్సాహము ద్విగుణీకృతమైనది. తమ గమ్యస్థానము చేరుదుమను నానలు పురిగొల్పబడినవి. సత్ప్రవర్తనయందును, పవిత్రీభావములయందును, నిలుకడగా పనిచేయుటయందును వారికి విశ్వాసము హెచ్చినది. క్రమక్రమముగా నీచత్వము, జిత్తులు, కుట్రలు, జాతీయజీవనమునుండి మాయమైపోయినవి. తమజాతికి స్వాతంత్ర్యము లభించెడిసమయ మూసన్నమైనది. చైతన్యరహితములగు సమయములయందు దప్పుడప్పుడు, ఆవేశముచే నొసర్పబడిన కార్యములయందు నిరసనభావము హెచ్చినది. ఈప్రయత్నములయందు జయము చేకూరకపోయినను, నీపోరాటము\* మిక్కిలి గొప్పదనియే యూహించవలయును.

\* ఈపోరాటములవలన, ఆంగ్లేయుల చూడుకొనింపుకొనవలయులైవు మరలెడి. ప్రధానామాత్యుడు, గ్లాడ్ స్టన్ విడిపు ప్రభుత్వ సంస్కరణకై ప్రయత్నములు మొదలుపెట్టెను.

ఈసమయములు జ్యోతులవలె వెలుంగుచు లేమకాంతులను నల్లడల ప్రసరింపజేసి నిరుత్సాహపూరితులగు ప్రజలకు, గొప్ప యాదర్శములయందు లక్ష్యముగలుగ జేసినవి.

ఇప్పుడు నిరుత్సాహ సమయముల లక్షణముల నాలోచింతము. మన కీసమయములను గురించి యనుభవము చాల గలదు. ఈ లక్షణములను గురించి కొంత వ్యాసియేయుటిని. విశేషించి వ్రాయ నవసరములేదు. కాని యీసమయముల యందు స్వాతంత్ర్యమునందు గాఢసమ్మకములు గలవారును, తాము దాస్యమునుండి తొలగుటకు కొంత ప్రయత్నము చేయక తప్పనిది తలచువారును చేయు ప్రయత్నము లెట్టివో మన మాలోచింపవలయును. తాము సలిపిన పోరాటమునందు వారికపజయము గలుగుటచే, వారికి నిరాశ జనించినది. అధర్మమును అడుగడుగునకు ప్రతిఘటించి, ధర్మ ప్రతిపాదనము చేయు ప్రయత్నించిన సమయములయందు వారికి గలిగిన సమ్మకము, ధైర్యము, మాయమై పోయినవి. కాని వారు పూర్తిగా సధర్మమునకు లొంగిపోలేదు. తాము నెరవేర్పవలసిన కార్యములయందు మేక్షాభావము వహించి యుండి, ప్రతిపక్షులు భరింపరాని క్రూరత్వమునకు గాని, నీచత్వమునకు గాని పాల్పడినప్పుడు, తాత్కాలిక కోపావేశ పరవశులై ప్రతీకారమునకు గడంగుదురు. సాధారణముగా నట్టి ప్రయత్నములు ఫలవంతము గానేరవు. ఉత్సాహసమయములయందు చూపబడు పట్టుదలయు, నిరంతర ప్రయత్నమును, వారికి లేవు. వారితరమువారు పనికిమాలిన వారనియు, ప్రతి

పక్షాలు బలవంతులగుటచే వారినిపక్షభిన్నులనుగా జేయుటకు తమకు శక్తిచాలదనియు, వారొప్పుకొనెదరు. వారు కార్యసాధనకు గడంగరు. ఎప్పుడైన నొకపనిచేసిరేని, నిస్సారముగను, నిరర్థకముగ నుండును. ఈభీరువులయందు ప్రతిపక్షులకును గణ్యత యుండదు. ఏరుచేసెడి కార్యములయందు, తమ తరము వారికి కీర్తిదెచ్చు కార్య మొక్కటియు లేదు. ఏరికార్యములవలన శత్రువులకు మరింత తాపముపెచ్చి, క్రూరకర్మలు చేయుదురు. ఇట్టి కార్యములవలన లాభ మేమాలియును లేదని గ్రహించి మన తరము వారికి కీర్తిదెచ్చునట్టి కార్యములను జేసి, స్వాతంత్ర్యము బడయ వలయును.

కావున మన కర్తవ్యమేదియో నిర్ధారణ చేసికొనవలయును. మన దురభిప్రాయముల నన్నిటిని తొలగించుకొనవలయును. మనము కొన్నికొన్ని సమయములయందును, కొన్ని కొన్ని స్థలములయందు మోత్రిమే, మన సతాకమునకు భక్తి ప్రకటించుట యవసరమని తెలచకూడదు. మనలో ననేకులు కొన్నిసమయములయందు తాము వెలిబుచ్చిన దురభిప్రాయములకు మరికొన్ని సమయములయందు వ్యతిరేకభావములను వెలిబుచ్చుచుండుట శోచనీయము. మనము వమ్మసిద్ధాంతములను అన్నిసమయములయందు, అన్నిస్థలములయందును ప్రకటించుట యవసరము. నేరొండు మార్గములేదు. సర్వజనాంగీకారము బడసిన సిద్ధాంతములను మనము ప్రకటించుచుండుటలో ఘనమేమన్నది? మనసిద్ధాంతముల నొప్పుకొనని వారియందును, మనల ఖండించుటకు పట్టుబట్టిన వారియందును

మనభావములను ప్రవేశపెట్టుట గొప్పతనము. ఈవిషయము నందు అనుకూలమార్గములేదు. సిద్ధాంతములను సంపూర్ణముగా నొప్పుకొనుటయో, సంపూర్ణముగా నిరాకరించుటయో కర్తవ్యము. ఒకప్పు డొప్పుకొనుటయు మరియొకప్పుడు నిరాకరించుటయు, ఒకచోట తలయొగ్గుటయు మరియొకచోట నిరసించుటయు, పనికిరాదు. నీవెచ్చటికేగిన నీసిద్ధాంతములు నీచాయవలె వెంట నంటియుండును.

మనమేదియో యొక ధర్మమార్గమును నిర్ధారణ చేసికొనవలయును. ఏదియో అభ్యంతరముచెప్పి యీధర్మము నుండి తొలగరాదు. మనమేదియోపక్షము వహించవలెను. పక్షములు వహించక తటస్థముగానుండుట దుస్తరము. మన మూరకుండినను సందర్భములు మనలనొకపక్షమునకుచేర్చును. పురోహతులు, కవులు, ఉద్యోగీయులు, వర్తకులు, ఉపాధ్యాయులు, రాజనీతివిదులు, మొదలగువారందరును నేదోధర్మమార్గము ననుసరించుచునే యున్నారు. ఏకాగ్రమునందైనను ధర్మమునకును, అధర్మమునకును సంఘటన గలిగినప్పుడు, ధర్మమును ప్రతిష్ఠించు సంతవరకు మనము పోరుచుండవలెను. విశ్రాంతి సమయములయందు మాత్రము ఈవిషయములను మన మనములయందు పితర్మించుకొనుటవలన లాభములేదు. ఇట్లు చేయుటవలన జయము గలుగనేరదు. ప్రస్తుత సమయమునందు కాలమూలయు, వృథాతర్కములయందు గడుపబడుట శోచనీయము. ఇట్లుగాక మనము నమ్మిన సిద్ధాంతములకై త్యాగముచేసి చూపితిమేని మనలను ప్రజలు గ్రహింప



తురు. మన మనోనిశ్చయమునకు ప్రజలు వెంటగందుదురు. వారి మనములు మనవైపున కాకర్పింపబడును. దేశమభ్యుదయము జెందుట కవకాశములుండును. స్వాతంత్ర్యోపారామమున మనలను వారివలలో వేసికొనుటకు శత్రువులెన్నియో ప్రయత్నములు చేసెదరని యిదివరకు వ్యాసియే యుంటిని. ఇతను ఉదాహరణ లీయ నవసరములేదు. జాతీయ భావములను చంపువారి కనేక సాకర్యములు చూపబడును; పండితుల కెక్కుడుధన మొసంగబడును; రాజకీయ వేత్తల కుద్యోగము లీయబడును; ఉద్యోగీయులకు వేతనములు వృద్ధిచేయబడును; వర్తకుల కెక్కుడు వ్యాపారము చూపబడును. ఇదంతయు దేశద్రోహమునకు బహుమతి. ఉత్సాహవంతులును, శక్తివంతులునునగు యువకు లిట్టివలలో దగుల్కొని భ్రష్టులగుటకు మరెన్ని సావకాశములో కల్పింపబడును. పయోముఖవిష కుంభములవలె నధికారులు, యువకులను ధర్మపథమునుండి తప్పించుట కెన్నియో మృదువాక్యములను బల్కెదరు. “మీశక్తినంతయు దుర్వ్యయము చేసెదరే? ఇట్లుజేసిన మీ కేమిలాభము? ఈ కార్యములవలన మీకు పేరుప్రతిష్ఠలెట్లువచ్చును”యిత్వాది వాక్యములను వారుపయోగించెదరు. ఈ మాయోపాయములకు లొంగి యధికారుల యాశ్రయమునకును స్వలాభమునకును, పవిత్రములైన యాశ్రయముల బుగ్గిపాలుచేసి, దేశద్రోహియగుచున్నాడు. ఈ కార్యము మెల్లమెల్లగ జరుగవచ్చును. ఏదవ ప్రకరణమునందు వర్ణించిన మేయరువిషయ మందరికీ తెలిసియే యున్నది. కొంతకాలము అధర్మముతో పోరాడి గెలువ

లేక యతడు లొంగిపోవుచున్నాడు. తుట్టతుదకు నిస్పృహ యగును నిరాశజెందినవాడును సర్వవిషయముల భ్రష్టుడగు న్యక్తి మిగులుచున్నాడు. మన మధికారుల వంచనలకు లొంగక వారిలంచములను తిరస్కరించి మనపతాకమును వీడక రక్షించితిమేని మన కీ నీచస్థితిపట్టజాలదు. మనము సత్యమార్గమును గ్రహించినవార మగుదుము. మన ప్రతిపక్షులు మనలను బుద్ధిహీనులనియు నాదర్శప్రాయులనియు తలంచవచ్చునుగాని పరమోత్కృష్టమయిన జయముమనకు గలిగినది. మనకు గలిగిన జయమును ప్రతిపక్షులు గ్రహించజాలరు. మన కాత్మరాజ్యము చేకూరినది. ఈ యుత్సాహవంతుల హృదయమునందు బ్రహ్మ నందము తాండవమాడుచున్నది. దేశప్రజలకును, జాతికిని, నుత్కృష్టస్థానమునొసంగి, వారికి శాశ్వతమగు సౌఖ్యమును వార లొసగూర్చగలరు.

మన మొక ధర్మమును సాధించవలె ననిన, నొకరి యనుగ్రహముతో మన కవసర ముండకూడదు. చాలమంది సదుద్దేశ్యములు గలవారు గూడ యీవిషయము నందు తప్పు త్రోవల నడుచు చుండుట శోచనీయము. వారు మన పరాజయమునకు కారణభూతములైన భావములను సమర్థించెదరు. ఈ గ్రహచార మేమో తెలియదు. దీనిని విశదపరచుటయు, గ్రహించుటయు మిక్కిలి సులభము. ఈ స్వల్పవిషయమును అలక్ష్యభావముతో జూచినందుకు, తరువాత మన కే యాశ్చర్యము గలుగక మానదు. ఒకానొకడు, కొన్నిస్థలములయందు ఐరిష్ పతాకమునకు చేతులుజోడించి నచుస్కరించును. కొన్ని

స్థలములయందుదానికి శత్రువులచే సగౌరవముసంభవించి  
 నప్పుడు దానినతడు రక్షించుటకు భయపడును. తనహృదయకోశ  
 మున, జాతీయ పతాకము నెడల భక్తిలేకపోలేదు. సమయము  
 వచ్చి నప్పుడు, మరల దానిని గౌరవించుట కతడు తయారుగా  
 నుండును. కాని సర్వకాల సర్వావస్థల యందును పతాకమును  
 గౌరవించు ధైర్య మతనికి లేదు. తనజాతికి శ్రేయస్కరమగు  
 మార్గముల నాలోచించు చున్నప్పుడు, తన దృఢాభిప్రాయము  
 నతడు వెలిబుచ్చుట యంతమందిది గాదని తలచును.  
 అతని యభిప్రాయములను బహిరంగముగా చాటుట కతడు  
 భయపడును. అతడు సభలకు రా వెఱచును. కావలసిన యెడల  
 రహస్యముగా ధనసహాయము చేయును. అతని యభిప్రాయ  
 ములను చాటుచాటుగా తెలియ జేయును. సాతంత్ర్యమునకై  
 పాటుపడు వారి కతడు రహస్యముగా నాలోచనలు చెప్పెను.  
 ధర్మ మగుమార్గమును మన మతనికి బోధించితిమేని, యది  
 తనకు శ్రేయస్కరము గాదని వచించును. తన యుద్యోగము  
 నకు భంగము కలుగుననియు, అధికారుల వలన నుపద్రవము  
 కలుగుననియు, భయ మతనికి మెండు. ఇట్టిప్రవర్తన ధర్మమని  
 యెవ్వరు చెప్పెదరు? తాను బాధలుపడలేక విడిచిపెట్టిన మా  
 ర్గమును, వితరులకు బోధించుట యోగ్యమయిన పనిగాదు.  
 విశ్వాస మేమియు లేనిచారిని, భీరువులను, రహస్య ప్రచారము  
 వలన తనమార్గమునకు తీవ్రకొన ప్రయత్నించరాదు.  
 వారివారి సిద్ధాంతముల నాచరణయందుంచుటకు వారిని  
 ప్రోత్సహించ వచ్చును. కాని మనసిద్ధాంతముల నేమాత్ర

మును తగ్గించు కొనగూడదు. ఇట్లుచేయుటవలన మన మొప్పు కొనని కొన్నిసంగతుల నితరులకు బోధించినవార మగుదుము. మనము మనస్ఫూర్తిగా నమ్మని విషయముల నితరులకు బోధించితిమేని, యీ యబద్ధములే యులవచ్చె, ఒకానొక సమయమున హేయముగా దోచిన సంగతుల నిష్కడభేదభావముతో జూచుట తటస్థించును. మన యభిప్రాయములును, సిద్ధాంతములును మనకు తెలియకుండ మారిపోవును. మన యభిప్రాయములను మార్చుకొని నందులకు, పూర్వస్నేహితులు, మనలను కోపదృష్టితో జూతురు. అందుచే మనమును వారిని కోపదృష్టితో జూచుట సంభవించును. మన యభిప్రాయములను గూఢముగా నుంచుటగాని యసందర్భములగు కొన్ని యభిప్రాయములను వెల్లిబుచ్చుట గాని తగనిపని. ఇట్లు చేసిన యెడల రే పీయభిప్రాయములు వెల్లిబుచ్చవలెనో వలదో మనకే సందేహము కలుగును. పరస్పర విరుద్ధమైన మాటలు పల్కకూడదు. మన మనుసరించు పద్ధతి విస్పష్టముగను, పూర్ణముగను అసందర్భరహితముగను నుండిననేగాని, సంశయాత్ములకును, సత్యమును గ్రహించ కుతూహలులైనవారికిని తృప్తి గొల్పనేరదు. ఇట్టివారిని మనపక్షమునకు ద్రిష్టకొనిన యెడల, వ్యక్తిత్వము లేని సామాన్య ప్రజలందరు మన పక్షముననే యుందురు. ధర్మమునుండి తప్పిపోవుటగాని, యితరులను తప్పించుటకు ప్రయత్నించుటగాని తగదని నిశ్చయముగా గ్రహించవలెను. మన ధర్మమునుండి తప్పిపోవుట వలననే మన కిన్ని యుగచాట్లు వచ్చినవి. ముందెన్నడో వీరులయ్యెదమను తలం

పున నిష్పాదు మనము నెరవేర్చవలసిన ధర్మమును, మఱచి పోయెదము. ముందెన్నడో యనుకూల సమయము దొఱకు నని తలంచి, ప్రస్తుత సమయమున సహకారము లన్నియు పాడుచేసెదము. యుద్ధ మిదివరకే ప్రారంభ మయినదనియు, జాతీయపతాకమునకు ప్రస్తుతిమున్న నీచస్థితి తొలగించి, యున్నత స్థానమున ప్రతిష్ఠించుటకు తరుణ మాసన్నమయిన దనియు, మనము గ్రహించుట లేదు. పోరాటము సలుపవలసి వచ్చినప్పుడు మన హృదయములు దడదడ లాడును. కాని పోరాటము సలుప కుండితిమేని పరాజయము వలన గలిగిన దురాగతముల కన్నిటికిని లోబడవలసినవార మగుమము. ధైర్యముతోడను, పట్టుదల తోడను, ప్రయత్నములు సలిపితిమేని మన పోరాటమున జయము చేకూరును. ముందురాగల గొప్పదశకు వారసులము గాదలంచితిమేని, మన ధర్మమును చక్కగా నిర్వర్తించ వలెను.

కొన్ని సమయయులయందు మన మేపక్షమును పూనక తటస్థభావము వహించవలసి యుండును. ఇట్లు చేయుట మన పోరాటములో సహజమైయుండును. మనదురదృష్ట వశమున విగ్లంభనకును పూర్వమువలె సంపూర్ణ స్వాతంత్ర్యము నొడగూర్చుటయందు సమ్మతము లేనివారు కొంద రున్నారు. వీరి యభిప్రాయములేవో మనము తెలిసికొనుట మంచిది. మన ముద్రేకముచే నున్నట్లులమైతోవదప్పకుంటుకు వీరి యభిప్రాయములు సహకారులు గావచ్చును. ఈ యుద్దేశ్యములు గలవారిని కలుపుకొనిపోవుట క్రేయస్కరము. కొన్ని విషయా

ములయందు మనమందరము కలిసి పని చేయవచ్చును. ఇట్లు  
యినను జాతీయపతాకమును వీడరాదు. మన మెచ్చటికేగిన  
నచ్చట దానిని ప్రతిష్ఠించవలెను. ఇట్లు చేయుట ముఖ్యము.  
వివిధాభిప్రాయములుగలవారు సమావేశమైనపుడు మనకర్తవ్య  
మేమి? ఇతరులను సంతోషపెట్టుటకును వారిని మగతో  
కలుపుకొని పోవుటకును మన యభిప్రాయములను మార్పు  
కొనట యననరమని యనేకమంది తలచు చున్నారు. ఇట్లు  
తలచుట పొరబాటు. పవిత్రమగుపతాకమును వీడరాదు. మన  
ప్రతిపక్షులను బలవంతముగా మన యభిప్రాయమునకు తీర్ప  
కొనగూడదు. కాని మన యభిప్రాయముల నేమార్చును  
మార్పుకొనగూడదు. ఇతరులకు లొంగి పోగూడదు. ఇతరుల  
సిద్ధాంతముల నొప్పుకొనకపోయినయెడల తటస్థభావమునకు  
భంగము గలుగునని కొందరు తలపోయుట వింతగా నున్నది.  
ఇతరుల యభిప్రాయములకు మన మడ్డము తగుల గూడదు.  
వానిని మన మొప్పుకొనగూడదు. ఇదియే తటస్థభావము  
యొక్క యర్థమని మనము గ్రహించవలెను. తమకు ప్రాణ  
తుల్యమగు సిద్ధాంతములను వీడుట యేపక్షమునకును వీలైన  
పనికాదు. మన మొందోరుల యభిప్రాయములను గౌరవిం  
చుకొనవలెను. ఇది యిరుపక్షములవారికిని గౌరవము  
తెచ్చును. తటస్థభావమనిన మనకు ప్రియమగు పతాకమును  
వీడుటగాదు. మనమును, మన పతాకమును పవిత్రవంతముగా  
నెంచబడవలయును.

మానవజీవితముయొక్క పవిత్రత, సౌఖ్యము, జాతీయ జీవనముమీద నాధారపడియుండుటచే నన్ని సమయములయందును మనము స్వాతంత్ర్యమును సంరక్షించుకొనట మనధర్మమై యున్నది. ప్రజ లీభావమును ఖండించి త్రొసివేయుటకు మా త్రోమే దీనిని ప్రస్తావించుటచే నేను తలచుటలేదు. కాని వారి సిద్ధాంతములు మన యభిప్రాయముల కేమాత్రమును నెడమీయవు. వారెల్లప్పుడు, నితరులు లేమ యభిప్రాయముతో నేకీభవించుటకు ప్రయత్నములు సలుపుచుండెదరు. ఇప్పుడు గాని, ముందుగాని, వారు మనయభిప్రాయములు ప్రబల నీయరు. మన మిప్పుడున్న స్థితియందే శాశ్వతముగా నుండవలయునని వారు తలచెదరు. ఇది యనేక వాదవివాదములకు కారణమైనది. వారి వాదములు ఖండించుటకును, స్వాతంత్ర్యము నెలకొల్పుటకు మాఖ్యకారణములతో వాదించుటకును మన మెల్లప్పుడు సంసిద్ధులమై యుండవలయును. మనవలె దృఢనిశ్చయములు గలవారు ప్రతిపక్షులలో కొద్దిమంది మాత్రమే గలరని మనమెఱుంగవలయును. ఈకొలదిమంది యాంగ్లేయప్రభుత్వమునకు జెందినవారై యున్నారు. వారి కన్ని సమయములయందును విధేయులైయుండు సేనాసమూహములు వారిపక్షముననున్నవి. వీరు నిశ్చితాభిప్రాయములు లేక, యే పక్షము బలవంతులైన నాపక్షముచేరు సామాన్యప్రజలనాకర్షించెదరు. ఈజనసామాన్యమునకు మన యభిప్రాయముల తెలియచేయవలయును. వారికి లేమ జాతీయందు గౌరవమును, ఆత్మవిశ్వాసమును గలుగజేయవలయును. వారిలో నీయభి

ప్రాయములు ప్రబలినకొలది మన సిద్ధాంతములయందు వారికి నమ్మకము హెచ్చును. ఇట్టిసమ్మతములు గలుగజేయుట మనవిధియై యున్నది. అవకాశములకొరకై మనము వెనుక వలసిన పనిలేదు. వానియంతట నవియే తలస్థించును. వాని పరీక్షకు మనము తాళవలెను. వివిధాభిప్రాయములుగలవారొకచోట జేరినప్పుడు వారాలోచించుటకు ముఖ్యాంశము లేవియు వారికి కనబడనప్పుడు వారిలో నొకడు ఆశ్చర్యపరిచాలనము నొప్పకొనుటనుగురించి ప్రస్తావించును. అతడు స్వార్థపరుడు. తన స్వలాభమునకై ఐరిషు స్వాతంత్ర్యమునకు విముఖుడుగానున్నాడు. ఈ సంఘములో ఐరిషు స్వాతంత్ర్యమునకై పాటుపడుటయందు సమ్మతముగలవారు కొందరుండురుగాని వారికి తమధర్మము సరిగా తెలిసియుండలేదు. తమ మాక్కులను బాధ్యతలను గురించి వారికి బాగుగా తెలియదు. వారు నాయకుల యభిప్రాయములనుబట్టి పోయెదరు. ఇట్టి సమావేశమునందు, నీభావము ప్రవేశపెట్టబడి చర్చకు వచ్చినప్పుడు ముఖ్యకారణములతో మనము సిద్ధముగా నుండి ప్రతిపక్షుల యభిప్రాయములు పనికిరావనియు, నీచములనియు, గౌరవహీనములనియు వారి నొప్పించినయెడల వారిని మనవైపునకు తిప్పుకొన గలుగుదుము. మనము ప్రతివిషయమును గురించి తెలిసికొని యుండవలెను. అనేకమంది ప్రజలు వ్యతిరేకాభిప్రాయమైనను, తాను నమ్మిన సిద్ధాంతములయెడల నిశ్చలభక్తిగలవాడును, ఉత్సాహపూరితుడు నగు మహాశయు డొక్కడు అనేకమందిని తన యభిప్రాయమునకు దిద్దు.



కొనుట నులభము. తనయెదుటనే జాతీయపతాకమున కగౌరవముగలుగవచ్చును. అట్టి సమయమున దృఢత్వము జూపి దాని ప్రతిష్ఠ నిలువబెట్టవలయును. కొన్ని దుర్గుణములను వీడవలయును. నిశ్చలముగా నుండవలెను. కాని మన యభిప్రాయములను నితరులపైని బలవంతముగా ప్రవేశపెట్టరాదు. తమ యభిప్రాయములను మనమీద బలవంతముగా జొనుపువారికి తగిన ప్రత్యుత్తరము చెప్పటకు సంసిద్ధులమై యుండవలయును. ఇట్లు చేసినయెడల భయస్థులకు మనయందు సమ్మతము వుట్టును. ఇతరులను దూషించకూడదు. ప్రజల మనములయందేవియైన దురభిప్రాయములున్నయెడల మనకు తెలిసిన విషయములతో నాదురభిప్రాయములను తక్షణమే రూపుమాపవలయును. ఇట్లు చేసిననేగాని మన యనుచరు లుత్సాహవంతులై యుండరు. మనలో నెవ్వరైనను శత్రువులమాధ్యయెంటరిగా నుండుట తటస్థించి వారు మనలను తమపక్షములకు జేరినవారిగా తలచిరేని మన శత్రువుల దురభిప్రాయమును పారదోలవలయును. ఇట్లు నడుచుకొంటిమేని మన మేసమా వేశము సందున్నను, మనకు గౌరవము జరుగును. పోరాట మవసరమైనను కాకపోయినను, మన యభిప్రాయములను కృష్టముగా తెలియజేయుట మనవిధియై యున్నది. పతాకమును వునరుద్ధరించుటయని దీనిని చెప్పవచ్చును.

గొప్ప యుద్దేశ్యములు గలిగి తానేదియో గొప్పకార్యమును సాధించవలెనని తలచువానికి సనేకాంతరాయములు కలుగును. అతడు భ్రమపడు చున్నాడనియు, ఛాందసు

జనియు, నవివేకియనియు ప్రజ లాతని పరిహాసించు చుందురు. ఇట్టి సందర్భములయందు మనవిమర్శకులు భ్రమపడుచున్నారో, లేక మనమే భ్రమపడుచున్నామో యాలోచించవలయును. మన యవివేకమునకును వారి వివేకమునకును తారతమ్యము తెలిసికొనుట చాల లాభకరము. మన దేశములో కొందరు దేశమునుండి వెడలిపోవుచు తాము చేయునది ఘన కార్యమని చాటుకొనుచున్నారు. ఇట్లందు దేశము మారుమూలలనుండి యితర దేశములకేగి తిరిగి స్వదేశము జేరినవారి స్థితి నాలోచింతము. తిరిగి స్వదేశము చేరునదికి వారియుత్సాహము నశించినది. వారినిదానము, మితభాషిత్యమునకు బదులు డంబములు కొట్టుట, అమితముగా మాట్లాడుట యలవడినది. కాని యీగుణములు తమకు లాభకారులని వారు తలతురు. ఇట్లుగాక మరియొకవిధమున తలచు వారు గలరు. వారికి తమ మూర్ఖభూమియందే నివసించి భోగముల ననుభవించుట మిక్కిలియిష్టము. ఈ భోగపరాయణులలో నొక్కని విషయమై యాలోచింతము. అతడు గడబిడ మనిషియేగాని నిజమయిన సంతోషిగాడు. అతని విశ్రాంతినమయముల మనము పరీక్షించినయెడల అతనియాయాసము వ్యక్తముకాగలదు. గొప్ప వారితోడను కొద్దివారితోడను, అతడు చాలకాలము గడువ వలసియుండును. విందుల నారగించుట, నాటక ప్రదర్శనముల కేగుట, యింద్రియసుఖముల ననుభవించుటయం దతని సమయము గడచి పోవుచున్నది. కాని యిది నిజమైన సుఖముగాదు. కొంతకాలమున కతనికి జీవయాత్ర గడుపుట దుర్భర

మగును. అతనియొక్క హాము నశించును. ఆశలు నిరాశలగును. ఈతడును మన కాదర్శప్రాయుడు కానేరడు. ఈ యిద్దరి యభిప్రాయములతో నేకీభవించని వ్యక్తిమరియొకడు గలడు. అత డీవిధముగా బల్కును. “మనమితర దేశముల కేగుట యవసరములేదు. మన దేశమునందే యుండి కాలమంతయు వృధాపుచ్చుటయు మంచిపనికానేరదు. మన మనస్సులనుండి భ్రమలన్నియు పారదోలవలయును. కార్యశూరులము గావలయును. ముందేమిజరుగునో మనకు తెలియదు. కావున నెంత వర కాచరణీయమో మనము గ్రహించి యంతవరకే మనము చేయవలయును” ఇతడు మనసిద్ధాంతము లనాచరణీయములని యాక్షేపించుచున్నాడు. ఈతనిసంగతి మనకు బాగుగా దెలియును. ఇతడు మితవాది. ప్రస్తుత సమయమున మన యాశయములు ఫలవంతములు గావనియు ముందెన్నడో యవి ఫలవంతము లగుననియు, అతడు మనల నాక్షేపించు చున్నాడు. కాని యతని యభిప్రాయములును నిట్టివేయని యతడు గ్రహించడు. పరిస్థితులు మన కనుకూలములు గావనియు, తమ పక్షమున కనుకూలములనియు నతడు పల్కును. దీని కంటె హాస్యాస్పదమగునది వేరొక్కటిలేదు. పూర్వము మనసిద్ధాంతము లెట్లు ప్రబలియుండెనో ముందును, అట్లే యవిచ్ఛిన్నము గా రాజ్యము చేయగలవు. అతడు మనల నాదర్శప్రాయులమని యాక్షేపించుటయేగాని తమపక్షమువారెప్పుడు జయము గాంచిరో తెలుపజాలడు. అందరమును నాదర్శప్రాయులమే

కాని మన యాదర్శములు చక్కనివి. కొంతమందివి హేయము గను అందవికారముగను నుండును.

కావున సూతనోత్సాహభరితులగు యువకు లందరును, నిరుత్సాహమును, అధైర్యమును వీడి, జాతీయ పతాకముయొక్క గౌరవము నిలువబెట్ట ప్రయత్నించ వలయును. ఎంతటి వారికైనను, ఒకానొక సమయమందు హృదయ దౌర్బల్యముగలుగక మానదు. మానవ ప్రయత్నముల యందొట్టి కష్టసుఖములు గలుగుట సహజము. కావున ప్రతివాడును కష్టముల కోర్చుట కలవాటు పడియుండవలెను. ఈకష్టముల సత్ప్రయత్నముతో నెదుర్కొనిన యెడల తన్నావరించిన నిరుత్సాహమును, దుఃఖమును, సూర్యాగమమున పటాపంచలగు డట్టమగు మంచువిధమున విచ్ఛిన్నము గాకమానదు. ఈ నిరుత్సాహమున కనేక కారణము లుండవచ్చును. శరీరమునకు దుర్బలమును, మనస్సునకు వ్యాకులమును గావచ్చును. అనేక సంవత్సరములు తీవ్రముగా ప్రయత్నించినను, లాభము లేకపోవుట యొక కారణము గావచ్చును. ఇోడివారు గొప్ప యుద్దేశ్యములు లేనివారుగను, దుర్మార్గులుగను నుండుట కావచ్చును. చక్కని జాతీయ పతాకముయొక్క గౌరవమును నిలువబెట్టువారు సకల సద్గుణ గరిష్ఠులుగా నుండవలెనని కోరుదుము. కాని పతాకముచుట్టు జేరువారు నీనులుగను, ఓర్ప లేని వారుగను, నుండుటచే మనలో మన కనేక కలతలు పుట్టుచున్నవి. మనశత్రువుల బల మత్యధికముగ గనుపడుటచే ననేకులు మనకు సహాయము చేయుటకు భయపడుచున్నారు.

వారికి స్వాతంత్ర్యము లభించుట యానందకరమే గాని, వారు నిరాశచేతను, చార్బల్స్ము చేతను, మనకు సహాయము చేయరు. వీనికితోడు, మితవాదులు మనకు నిరుత్సాహము గొల్పెదరు. మనము చేయనది ప్రస్తుతకాలమున ఫలవంతము కాదనియు, యసాధ్య మగునదనియు, వారు మనలను పొడిచి చంపెదరు. వారి పరిహాసములు, ఆక్షేపణలు, మన కెంతో కష్టముగా నుండును. స్వాతంత్ర్యయోధు లీ యనుభవము లన్నిటిని పొందితీరవలెను. కష్టములు కలకాల ముండబోవు. ఈ గాఢాంధకారమును రూపుమాపుటకు సూర్యబింబము తూర్పున నుడయించక పోదు. అనేక సంవత్సరముల నుండియు కష్టములకోర్చి పనిచేసినవారు కొన్నివిషయములను జ్ఞాపక ముంచుకొన వలయును. భేదములో మన సిద్ధాంతముల నొప్పుకొనెడు వారు అమిత స్వల్ప సంఖ్యాకులై యున్నప్పుడు, అవజయము తటస్థించునట్లగపడ వచ్చును. కాని యెట్టిస్థితియందును వారు సత్యమార్గమును వీడక పట్టుదలతో ప్రయత్నముచేసినయెడల వారిసంఖ్య యభివృద్ధియగును. సత్యమునకు ప్రజలయం దతిశీఘ్రముగా వ్యాపించెడి గుణముగలదు. మనయభివృద్ధి రోధింపబడినప్పుడు జరిగిపోయిన విషయములకు చింతనొందక ప్రస్తుతాంశమును గురించియు, ముందుచేయవలసిన దానినిగురించియు, తలపోయవలయును. కొంతమంది నిరుత్సాహముచే నీకు సహాయముచేయక యాపలనిలిచియుండిరేని, మృదువాక్యములచే వారి హృదయములను కరగించి సత్యమార్గమున ప్రవేశపెట్టవలయును. వారు

మనలో చేర లేదని నిష్ఠురోక్తులాడుటయు, వారిమనముల నొప్పించుటయుతగదు. ఒకానొక సిద్ధాంతమునకై ప్రాణత్యాగ ముచేయుటకంటె ధైర్యముతోడను, షట్పదిలతోడను, ఆసిద్ధాంతము నాచరణయందుంచుట కష్టతరమైనవని. సదుద్దేశ్యములు గల కొంతమంది తమ ధైర్యమునంతయు జూపి, యొకానొక సమయమున ప్రాణములనైన నిచ్చుట కొప్పుకొనెదరుగాని గమ్యస్థానము చేరుటకై నిరంతరము నిట్టిధైర్యమును చూపుటకు వెనుదీసెదరు. ఈమార్గము మిక్కిలి కష్టము గనుకనే యనేకమంది భంగపడుచున్నారు. ధైర్యముతో ప్రాణముల నర్పించుటకన్న మనకు ప్రియములగు నాశయములకొరకై కష్టములకొర్చి బ్రీదికియుండుటయే యుత్కృష్టమార్గమని ప్రజలకు బోధించవలయును. 'ఎల్లందునకై ప్రాణముల నర్పించుట యవసరములేదు. ఎల్లందుకొరకు బ్రీదికియుండవలయును.' అను నాక్యమున కనేక యపార్థములు చేయబడుచున్నవి. ఏదోయొక ధర్మమును సాధించనియెడల బ్రీదుకుటేల? షశువులు బ్రీదుకుటలేదా? అవి యేధర్మమును సాధించుచున్నవి? మనబ్రీదుకు సార్థకము కావలెననిన గొప్పయాదర్శములకై మనజీవితమును గడుపవలెను. కావున నేదోయొకవిధమున కాలముగడుపుటయని యీవాక్యమున కర్థముచేయగూడదు. ఈవనికిమాలిన వేదాంతము ప్రజలలో ప్రబలివయెడల దేశమున కనిర్ధదాయక మగును. దేశమ భీరువులతోడను వ్యర్థులతోడను నిండియుండును. జనుల ధైర్య సాహసములు తగ్గిపోవుటచే మన జాతికి చేటువచ్చును. పైని పర్ణింపబడిన కారణము లన్నియు

మనకమిత నిరుత్సాహముగొల్పుటకు సహాయభూతములగును. కుట్ర, నీచత్వము, నిరుత్సాహము ప్రబలిన సమయమున కృశించిన దేశములతోడను వికలత్వము నొందిన మనస్సు తోడను చాలకాలము నుండియు పని చేయుచున్నవారికి తాము చేయుచున్న కార్యము అరణ్యరోదనము వలె నగపడ వచ్చును. జాతీయ పతాకము నున్నతస్థానమున ప్రతిష్ఠించుటకు చేయు యత్నములు నిష్ఫలములగునని నిరాశయు వారికిగలుగ వచ్చును. కాని కొంతకాలమునకు దేశమునం దుత్సాహము జనించక మానదు. జనులు సంతసముతో తమధర్మమును నిర్వర్తించు సమయము రాకపోదు. వేలకొలది సంవత్సరముల క్రిందట నొంటరిగా మహావీరులొనర్చిన సాహసకృత్యము లీనాటికి ప్రజల మనములయందు నాటుకొని యుండి మన కుత్సాహము గొల్పుట జనులకు తెలియని విషయముగాదు. సమయోచితముగా తమభావములను మార్పుకొనినవా డిట్టి కార్యముల నెన్నడైన నెరవేర్చ గలిగెనేమో యోచించుడు. అతని కార్యములు శాశ్వతముగా నుండుటకు వీలులేదు.

ఈ విషయములనుండి మనము నేర్చుకొన వలసిన సారాంశ మేమి? మన వేదాంతసూక్తిముల నాచరణయందుంచుటకు నిశ్చయించు కొనవలెను. మన మీకార్యమునకు గడంగి నపుడే స్వాతంత్ర్యోపారాటము నిజముగా మొదలిడునని గ్రహించవలయును. ప్రస్తుతము మంచినమయము కాదనియు ముందెన్నడో తరుణము వచ్చుననియు తలంచుట వెట్టి. స్వాతంత్ర్యసంపాదనకు గొప్పసేనల నాయత్తముచేసి శత్రువులతో

మూఖముఖని పోరాడుట ముందు అవసరము గావచ్చును. ఈ విషయము మనస్సులో నుంచుకొని ప్రస్తుతము మనము చేయవలసిన కార్యము నాపుజేయరాదు. మతి సాంఘిక విషయములయందువలెనే రాజకీయ విషయములందును కొన్ని యాచారములు పాటించవలయును. ఈ కార్యముల ఫలితమెట్లుతేలునో మనమూహింప జాలము. మొన్ననాంగ్లేయులు చేసినచర్చవలన నీ విషయము వ్యక్తము కాగలదు. విదేశములతో యుద్ధము జరుగుచునే యుండగా, యితర యిబ్బందులు దేశము నల్లకల్లోల పెట్టుచునే యుండగా, ఆంగ్లేయ పార్లమెంటుసభ తనస్వేచ్ఛను గురించియు, ప్రభుత్వ స్వరూపమును గురించియు, ప్రభువుల మహానధను తీసివేయుటను గురించియు, చర్చ మొదలిడినది. ఈచర్చ జరుగుచుండగానే, యేవో యొకమూల పనివారల నమ్మెయొకటి తటస్థించి దేశము నల్లకల్లోలము చేసినది. ఆంగ్లేయులు తమచర్చలను, గిర్చలను మాని, యీసమస్యను మొదట పరిష్కరింప వలసివచ్చెను. ఇంగ్లండుంతయు అంతః కలహములతో నిండియుండెను. ఇట్టి యవకాశముల నుపయోగించు కొనలేక, ఇర్లండు వెట్టిచూపులుచూచుచుండెను. ఆంగ్లేయులు నిస్సహాయులై, తమదేశమును కాపాడు కొనుటకుగాని, మనలను పరిపాలించుటకుగాని శక్తిచాలక యున్నసమయమున మనము స్వాతంత్ర్యమునకై గొప్పప్రయత్నములు చేసియుండిన యెడల మనకు జయము సమకూరి యుండెడిదే. ఆతరుణమున మనమేమియు చేయలేక పోతిమి. ముందేమి జరుగునో మనకు తెలియదు.



ఏదియెట్లు జరిగినను, గాఢప్రయత్నములు చేయుట కిదియే తరుణమని మనమూహించితిమేని, ప్రతి యవసరమునకును సంసిద్ధులమై యుందుము. కావున మనముచేయవలసిన దాని నిష్పదే నిర్ధారణ చేసికొనవలయును. మనజీవిత మీ సిద్ధాంతముల మీదనే యాధారపడి యుండవలెను. ప్రతివాడును తనధర్మమును నిర్వర్తించి, జాతీయ పతాకమున కెవరడ్డము వచ్చినను, దానిని వీడకుండునగాక! అప్పుడే స్వాతంత్ర్యము లభ్యమగును. అప్పుడే మనతరము వారు చేయుపని సువర్ణాక్షరములతో లిఖితమై, శాశ్వతముగా ప్రశంసింప బడును. మన కీ ప్రయత్నమునం దెన్ని కష్టములు గలిగినను, శత్రువులకుట్రలకును, సమయోచితముగా తమయభిప్రాయములు భగ్నముచేసెడి నీచుల దుర్మార్గములకును లొంగకూడదు. ఆపదలయందు ధైర్యము పెహించవలయును. భయోత్పాతము వలననేమి, నిజమగు అభిప్రాయ భేదము ఉండుట వలననేమి, అధిక సంఖ్యాకులమనలో చేరియుండలేదని జ్ఞాపక ముంచుకొని, మనసిద్ధాంతముల యెడల గాఢమగు విశ్వాసమును ప్రకటించి, మనమే నిజమయిన కార్యశూరులమని లోకమునకు చాటవలెను. అప్పుడే ప్రజలలో వివేక వంతులు మనసిద్ధాంతములను గ్రహింతురు. మన భేదాభిప్రాయములు నాశమైపోవును. సమయోచితముగా తమభావములను మార్చుకొను వారికంటె, ఎన్నికష్టములు సంభవించినను, తమ సిద్ధాంతములను వీడనివారే ఘనులనియు, దిక్షులనియు లోకము గ్రహించును. తాము తలచిన దానికంటె నధిక

ఫలము నమకూరినందులకు వారే యాశ్చర్యము నొందుదురు. లోకమును వారిని ప్రశంసించును. గమ్యస్థానమునందు వానికి నమ్మకము గలుగును. శ్రమశ్రమముగా ఉత్సాహము, కార్య దీక్ష యధికమగును. మనభూమి యభివృద్ధి గాంచుట నిజమరి మనకు తోచగలదు. స్వాతంత్ర్యభానుని కిరణములు నలుగడల వ్యాపించును. ఐర్లండు దేశము జయజయధ్వానములతో నీపోరాటమున బయటబడును. మనకు పూర్వపు కౌన్నత్య మును, ఖ్యాతియు గలిగి, నానాజాతిసమితియందు పేరెన్నిక గన్న జాతిగా పరిగణింప బడెదము.



## ఏడవ ప్రకరణము



భక్తి.

స్వాతంత్ర్యమునకై పాటుపడుటకు సామర్థ్యముగల సేవ నాయత్తము చేయవలెననిన, ప్రతిపైనికుడును మన యుద్దేశ్యములను బాగుగా గ్రహించినవాడుగా నుండవలెను. అతడు భక్తి శ్రద్ధలతోడును, విశ్వాసముతోడును, ధైర్యముతోడును, కష్టమనక, మఖమనక నిరంతర ప్రయత్నము చేసి పతాకమునకు గౌరవము దెచ్చువాడుగా నుండవలెను. మనసేనలో చేరువారి కిట్టిగుణములు లేనియెడల జయము సమకూరుట కష్టసాధ్యము.

— తెరెన్ను మెప్పిస్తా.

తన యుద్ధము ధర్మమునకు విధేయుడై యుండుట ధీరుల లక్షణము. విరిఘ జాతీయోద్ధమముపట్ల గాఢాభిమానము కలిగియుండుట విరిఘ జాతీయనాయకులకు సహజముగాన దేశభక్తులెవరో, దేశద్రోహులెవరో స్పష్టముగా నెరుంగుటకు సమయ మాసన్నమైనది. ఒక మూఢప్రభుత్వము మన మెత్తదనమును, సుస్వభావమును గనిపెట్టి మన జాతీయనాయకులను దేశద్రోహులని శాసించినప్పుడు, మనమును, వివేకహీనులమై మన నాయకులను పరిహసించి వారి యుద్దేశ్యములను హేళనచేసితిమి. అధికారుల యుద్దేశ్యములు నెరవేరినప్పుడైనను మననై జమార్గమునుద్రొక్కి మహాపురుషులను గౌరవించి యుండవలసినది. బ్రియన్ గారు, పెన్, టవన్, టోన్,

మిచ్చల్, జీవన్ మృత్యువంతులును, అసమాన ప్రజ్ఞగలవారును నైయున్నారు. వారందరును సంపూర్ణ స్వాతంత్ర్యవాదులు. వీరి ననవరతము మనము పూజించు చుండవలయును. అధర్మము నడంచి ధర్మమును ప్రతిష్ఠించుటకు గాఢముగా ప్రయత్నముజేసిన యీమహాశయులను మనము గౌరవించుకుండు తెల్లుసాధ్యమగును? సాధారణముగా ప్రభుత్వమునకు తిరుగబడు ప్రతివానిని మనము పొగడము. ప్రతినీచుని దేశ సేవకుడని మనము పొగడినయెడల, మనము స్వాతంత్ర్యము గడించిన తరువాత, యీతొమ్మిదివరును మన స్వాతంత్ర్యమునకు భంగముకలుగజేసి, మన శత్రువులను దేశములోనికిబ్రేళ్ళపెట్ట ప్రయత్నింతురు. తమ ధర్మముకల్లుభక్తియుత్తముల లక్షణము. 'భక్తి' యనుపదముయొక్కభావముసరిగాగ్రహించబడకుండుట మిక్కిలి శోచనీయము. దీనికిపీచ్చిపిచ్చి యర్థము. లన్నియు కల్పించబడుచున్నవి. ఈ భక్తిగుణము మన జాతీయనాయకులకు సహజలక్షణముగాన, దీని నర్హుడునున్నతస్థానమునుంచుట మనధర్మమైయున్నది. ఈవిషయమునుగురించి యాలోచించుటలో మనకు చాలకష్టమును, వ్యధయు గలుగజేసిన కొన్ని సంగతులను గురించి యాలోచించవలసియుండును. మన హక్కులను గౌరవించని యధర్మప్రభుత్వమువారి సంస్థలలో పాల్గొనుట మన యుద్దేశ్యములకు విరుద్ధమని కొంతమంది తలతురు. ఇట్లు పాల్గొనుట ధర్మవిరుద్ధము కానేరదని యాప్రకరణముననిరూపించెదను. మన యాశయములు ఫలవంతములుగావని మనల నడుగడుగున నిరుత్సాహవరచెడి మితవాదుల విషయము

యముగూడ రెండుమాటలు చెప్పవలసియున్నది. భక్తిని గురించి మాట్లాడునపుడు యీ విషయములను గుఱించి స్పష్టముగా తెలిసికొనవలెను. స్వాతంత్ర్యమును గడించుటకు తిరుగబడినవాడు, లభించిన స్వాతంత్ర్యమును రక్షించుటకు తన ప్రాణము లర్పింప వెనుదీయడు. సమయానుకూలముగా నతడు తనయభిప్రాయములను మార్చుకొనడు. అన్ని సమయముల యందు నతడొక సిద్ధాంతమునకు విధేయుడై యుండును. అతడు ప్రేమాస్పదుడు. ఇతరు లతని పశువనియు, మోటువాడనియు, దేశద్రోహియనియు పిలిచినను, అతడు మొదటి నుండియు చివరవరకు తానునమ్మిన సిద్ధాంతములకు విధేయుడై యుండును. మనదేశమునకు భ్యాతిదెచ్చిన టోను, మిచ్చల్ ప్రభృతులు, ధీరులు, దేశభక్తులు. మనశత్రువులకు సహాయముచేయు ప్రతివాడును దేశద్రోహి.

ఈ ముఖ్యసిద్ధాంతములమీద నాధారము చేసికొని మన మీ సమస్య చర్చించ గడంగి నప్పుడు, మన సమయోచితజ్ఞుడు, తన దుర్బలత్వమును గ్రహించి మన మసందర్భముగా మాటలాడు చున్నామని యాక్షేపించును. కావున మన మీ సమస్య నాలోచించక పూర్వము, “వాదనకొరకై వాదన” యొక్క ప్రాముఖ్యతను, ఉపయోగమును గురించి తెలిసికొనుట యవసరము. సిద్ధాంతముల యొక్క ఉపయోగము చాకచక్యముతో వాగ్వివాదములు నల్పుటకు గాదు. ఈ సిద్ధాంతములు యితర గొప్పసిద్ధాంతములను తెలిసికొనుటకు సహాయభూతముగా నుండవలెను. ఈ సిద్ధాంతములు, వ్యక్తుల

కుత్సాహమును, మనో వికాసమును గలుగ చేయుటయే గాక, విషయములను చక్కగా గ్రహించుటకును, యీ సమస్యకును, తక్కిన సమస్యలకును తారతమ్యజ్ఞానము గలుగజేయు శక్తి నొసంగుటకును తోడ్పడవలెను. ఒక సిద్ధాంతమును నమ్మిన వాడు, హేతువాదమున కతీతు డగును. అతని మనస్సునందు సోకోచము లేమియు లేవు. అతనికి భక్తియే ప్రధానము. చాలకాల మతడు వివిధ వేదాంత మార్గములను గురించి వినుచు, దేని సవలంబించవలెనో తోచక తిరుగుచుండెను. అతని కెన్నియో సమయములయందు నిరాశ జరిగినది. ఇట్లతడు వ్యాకులతజెడి, మార్గము తోచకయున్న సమయమున, నీజ్ఞాన మతనికి నకస్మాత్తుగా పొడగట్టినది. దాని నెవ్వరును అతనికి నేర్పలేదు. తన యాత్మనుండియే యిది వెలువడినది. ప్రతివాని యందును నొకదివ్యశక్తి గలదు. అది యజ్ఞానాంధకారముచే కప్పబడి యున్నది. సత్యపథము గోచరించినప్పుడు, యీ యజ్ఞానాంధకారము పటాపంచలై, జ్ఞాన మార్గము గోచరించ గలదు. ఈబుద్ధి తెలిసినవాడు హేతువాదముల కతీతుడని చెప్పియుంటిని. ఇట్లునుటచే నతడు వాదించుటకు గడంగడని కాదు. వాదములో నతడు తనశక్తి యంతయు నుపయోగించి ప్రతిపక్షుల ఒప్పించును. సాధారణ తార్కికులు గ్రహించలేని సత్యమతని యంతరాత్మకు బోధపడినది. అదియే తన యభ్యుదయమునకును, ఆత్మ వికాసమునకును కారణమై యున్నది. ఈజ్ఞాన మతనికి గలిగిన తరువారత నతనికి భక్తిహృద్విని. లోకము నదిరించి గెలువగల శక్తి

యతనికి గలిగినది. అతని తార్కికునిగా తలంచితిమేని మన కితడు బోధపడడు. మెట్టవేదాంతి యికముందు లోకమును తన మార్గమునకు ద్వివ్యకొనవలసి యుండును. కార్యాచరణ దక్షుడు తన సిద్ధాంతముల నాచరణయందుంచి, లోకమున కాదర్శ ప్రాయుడగును. అతనికి వేదాంతములతో పనిలేదు. అతని మనస్సునకు నిజమయిన కారణములు తెలిసియే యున్నవి. అతనికి నుద్యోగము మెండు. నిశ్చితాభిప్రాయములు లేనివాడు వాద వివాదముల యందు నిమగ్నుడై తన మనస్సును, నితరుల మనస్సులను కలవరపెట్టు నంతవర కేదియో వాదించుచుండును. తెలివితేటలు గలవాడు, ప్రధమమున నొకపక్షమున వాదించి, ముంతకన్న రెండింటలు చాకచక్యముతో రెండవ పక్షమున వాదించగలడు. సాధారణముగా తార్కిక సభలలో నుపన్యాసకులకు వాదవివాదములు నేర్పుట మనమెరింగిన విషయమే. వాగ్వివాదములను సామర్థ్యముతో జరుపుట మనోశక్తిని వెల్లడి చేయుచున్నది. తాను మనస్ఫూర్తిగా నొకవిషయమును నమ్మినవా డిట్లు చేయజాలడు. అతని ముఖమునుండి వెలువడు మాటలన్నియు, అతని యాత్మయొక్క గంభీరతను, సౌందర్యమును వెలిబుచ్చును. అతని వేదాంత మతసిజీవితముయొక్క యుద్దేశ్యమును స్పష్టపరుచును. అతని కుత్సాహమును, వివేకము నొనంగి యతని నుద్ధరించును.

మన మనందర్భముగా మాట్లాడు చున్నామని మనల నాక్షేపించు వారి వాదముల నివ్వదు పరీక్షితము. మీరు

అంగ్లేయుల నాణెములను, కార్కులను, తపాలాబిళ్ళలను మొదల  
యినవానినేల యుపయోగించెదరు? అంగ్లేయ పార్లమెంటు  
సభ యొక్క- ప్రభుత్వమును మీరొప్పుకొనరు. అట్లయిన పార్ల  
మెంటుచే ప్రసాదించబడిన లోకలుబోర్డులను, కొంటీ సంఘ  
ముల నేలయొప్పుకొనెదరు? ఈ సంఘములను ప్రవేశించి  
చర్చలలో మీరేల పాల్గొనెదరు?' ఈ ప్రశ్నలు మన మందర  
మెరిగినవే. కొత్తవిగావు. వీనికి ప్రత్యుత్తర మొసంగుటయు  
సులభమే. ఐర్లండు దేశమున ప్రస్తుతము ఫిరంగుల మోత  
వినబడకున్నను అంగ్లే దేశమునకును ఐర్లండుకును యుద్ధము జరుగు  
చున్నదనియే మన మెఱుంగ వలయును. మనము మనస్వతంత్ర  
త్వమును సంపాదించుటకు పోరుచున్నాము. ఈ యుద్ధమున  
లోకలుబోర్డులు, కొంటీ సంఘములు మరియు స్థానిక ప్రభుత్వ  
సంస్థాపనలనన్నిటిని అంగ్లేయులు మనకు వదిలివేసిరి. ఇవి  
మనమే గెలిచిన యున్నత ప్రదేశములు. వీనిని మనబల మభి  
వృద్ధి చేసికొనుటకును, దేశాభ్యుదయమునకును, సంపూర్ణస్వా  
తంత్ర్యస్థాపనమునకును, మన ముపయోగించెదము. ఈ ప్రత్యు  
త్తరమందరికిని తృప్తిగొలుప వలయును. యుద్ధరంగమున శత్రు  
వులచే నాక్రిమించుకొనబడిన స్థానములను పట్టుకొని వానిని  
మన జయమునకై యుపయోగించుట సేనానికి గౌరవనీయ  
మగు విషయమే. యుద్ధము బాగుగా జరుగుచున్నదని దూర  
మునుండి వీక్షించుచున్న దేవతాసమూహమునకును పితరుల  
కును నిది సంతసము గొల్పకమానదు. మనపక్ష మోడిపోవు  
చున్నదనియు సేనాసమూహములు శత్రువులపతాకము నొప్పు



కొని వారిడేరాలలో ప్రవేశించిరిని వినినప్పుడు వారికి మితిలేని దుఃఖము గొల్పును. శత్రువులచే వదలి వేయబడిన స్థలముల నాక్రమిండుటకు ఆక్షేపణ మేమాత్రము నుండకూడదు. కాని ఒకవిషయమున జాగ్రత వహించవలయును. ఈ సంస్థలను ఐర్లండున కనుకూలముగా గాని ప్రతికూలముగా గాని యుపయోగించవచ్చును. ఈ స్థానిక ప్రభుత్వములకుం దుద్యోగము తొప్పుకొని తమయుద్యోగములు పోవునను భయముచే తమ పతాకమును వీడి శత్రుపక్షమున చేరిరేని వారు దేశ ద్రోహులుగా నెంచబడుదురు. ఈ విషయ మందరును నొప్పుకొనినదే. ఈయుద్యోగములలో ప్రవేశించువా డెవ్వడును గొప్ప యాదర్శముల వలనను సిద్ధాంతముల వలనను ప్రేరేపింపబడుట లేదని కొంతమంది యనవచ్చును. బహుస్వల్పసంఖ్యాకులకు మాత్రమే యీభావములు గలవను మాట సత్యమే. ఎట్లయినను స్థానిక ప్రభుత్వము ప్రజాయత్తమయిన దనుటకు సందియములేదు. ఈ ప్రభుత్వములు ప్రజలకు మేలు చేయుచుండి స్వాతంత్ర్యమునకు ప్రజలను తయారు చేయుచున్నవి. స్థానిక ప్రభుత్వ సంస్థాపనలో ప్రవేశించు ప్రతివాడును, తెలిసియో, తెలియకయో, దేశభ్యుదయమునకును, పూర్వ ప్రతిష్ఠ, అధికారము సంపాదించుటకును ప్రయత్నించు చున్నాడు. మన పోరాటము యొక్క నిజస్వరూపమును గుర్తెరింగిన వారు, యీసంస్థాపనలలోనికి ప్రవేశించి సమయము వచ్చినపుడు స్వాతంత్ర్యమున వీనినుపయోగించు కొందురు. విదేశీయ నిరంకుశ ప్రభుత్వము ఈస్థానములు ప్రజాయత్తములైనవి గనుక ప్రస్తుతము

చేయునదిలేక వానియందు సభ్యులుగా నున్నవారి నిరోధ  
నశక్తిని చూపుటకు పరిధోపాయములు పన్నుచున్నారు. ఈ  
ప్రజామత్త శాఖలయందు వారినిరంకుశాధికారిమును స్వేచ్ఛగ  
నెరపజూచు చున్నారు. ప్రస్తుతము మనము చేయుచున్న  
పోరాటముయొక్క నిజస్వరూప మిది. ఒకానొక సమయమున  
శత్రువులు, స్వాతంత్ర్యోద్యమము నడంచుటకు ప్రయత్నములు  
చేసెదరు. అందుపై పోరాటము తీక్షణమై ఆప్రిశ్నతలునంత  
వరకు పోరాటము జరుగుచునే యుండును. మనతరమునందనేక  
విజయములు మనకు సంపాద్య మైనవి. రహితులసంఘము  
లనేకములు స్థాపింపబడినవి. హోమరూలుకై తీవ్రముగా  
ప్రయత్నములు కొనసాగింప బడుచున్నవి. విశ్వవిద్యాలయము  
లో మనభాషకు గౌరవస్థాన మొసంగ బడవలెనని తీవ్రముగా  
పోరాడి యుంటిమి. ఈ సందర్భములయందు భూమివిషయ  
మైన చట్టములు, స్థానిక ప్రభుత్వ చట్టములు, విశ్వవిద్యాలయ  
చట్టములు చేయబడినవి. ఐరిషుభాషకు దేశమునందు ప్రధాన  
స్థాన మొసంగబడినది. మనము చేసిన పోరాటమున మన కన  
మానమైన జయము గలిగిన దనుటకు నందియములేదు. ఈ  
పోరాటమునందు మనకుగలిగిన ప్రతివిజయమును మనలను  
ముందుకు గొనిపోవును. ఐరిషు స్వాతంత్ర్యమును సంపాదించ  
నెంచు ప్రతివాడును స్థానిక ప్రభుత్వ ప్రతిష్ఠాపనలు “ప్రభు  
త్వశాఖలు” గనుక వానిని ఏడవలయుననియు, శత్రువుల హస్త  
గతము చేయవలయుననియు పలుకువారి యవివేకపు మాటల  
కెంత మార్త్రమును చెవియొగ్గరాదు. మనలనాక్షేపించు వారికి

తగిన ప్రోత్సాహము చెప్పట తప్పదు. కనుక నింతవి స్తరించి వ్యాపింపి. మానము శత్రువుల కందకముల నాక్రిమించు కొను చున్నామని తలచవలయును.

ఈవాదమును ఖండించినతరువాత మరియొక ముఖ్య విషయమును గురించి మనము స్పష్టము చేయవలసియున్నది. స్వాతంత్ర్యమునకై పాటుపడుటకు సామర్థ్యముగల సేననాయు త్రము చేయవలెననిన ప్రతిపక్షమును మన యుద్దేశ్యములను బాగుగా గ్రహించినవాడుగా నుండవలెను. అతడు, భక్తిశ్రద్ధల తోడను, విశ్వాసముతోడను, ధైర్యముతోడను, కష్టమానక, సుఖమానక నిరింతర ప్రయత్నముచేసి, పతాకమునకు గౌరవ ముదెచ్చువాడుగా నుండవలెను. మన సేనలో చేరువాడికిట్టి గుణములు లేనియెడల, జయము సమకూరుట కష్టసాధ్యము. ఒక యుద్ధాహారము నిచ్చినగాని దీని ప్రాముఖ్యతబోధపడదు. ప్రతియుద్ధమునందును, కొంతమంది గజ్జిలములవలె తమ వీలుప్రకారము పక్షములను మార్చుకొనుట మనమెరిగిన విష యమే. వారికి సిద్ధాంతములతో పనిలేదు. ఏపక్షము జయిం నునో, ఆపక్షమును వారు చేరప్రయత్నింతురు. తమయుద్దేశ్య ములను నెరవేర్చుకొనుటకై వా రిరుకక్షులవారిని నాశ్రయిం చుటకుగాని, ద్రోహము చేయుటకుగాని వెనుదీయరు. ఇట్టి వ్యక్తు లందరకును బాగుగా తెలిసియున్నారు. చాలకాలము తివ్రప్రోవలదొక్కి, కర్తవ్యకర్తవ్యముల వితర్కించుకొని, సరియగు మార్గమునకు వచ్చినవారిని మన పక్షమున చేర్చు కొనిన సప్తములేదు. కాని నీతిలేక సమయోచితముగా తమపక్ష

ములను, అభిప్రాయములను మార్చుకొనువారిని చేర్చుకొనుటయు, వారిమాటలు వినుటయు మిక్కిలి యసర్థదాయకము. ఈతప్పు నాయకులదై యున్నది. వారు తమ యభిప్రాయములకు ప్రతివానిని తిప్పకొనుటకు తొలవరవడెదరు. తమసంఖ్య యెక్కువగా నున్నగాని, జనులకు తమ పక్షమునెడల విశ్వాసము గలుగదని వారుతలంచెదరు. కాని యీనీతిలేనివారిని కలుపుకొనుటవలన తమపక్షమునకెంత యసర్థదాయకమో వారాలోచించుటలేదు. వీరు వినయముగను, యుక్తియుక్తముగను మాట్లాడుటవలన నాయకులు మోసపోయెదరు. ఈపురుషులకు లోకానుభవము మెరిడుగా నుండుననియు, వారిని కలుపుకొనుట వలన, తమకున్ని పలుకుబడిచే నితిరులను గూడ నుద్యమములో చేర్తురనియు, నాయకులు భ్రమపడెదరు. ఇట్లు తలచుట గొప్ప పొరబాటు. గౌరవనీయులను మాత్రమే మనము చేర్చుకొనవలెను. మనపక్షములో చేరి, మనకు దోహదము చేయువారివలన మనకేమి ప్రయోజనము? మన పక్షమునకు మరియొక గొప్పనష్టము గలదు. జనసామాన్యము మన కార్యములను గమనించుచుందురు. మన సిద్ధాంతముల సత్యమును వారు గ్రహించుచుందురు. క్రమ క్రమముగా మన పక్షమునకు వారు తిరుగవచ్చును. కాని మనమిట్టి నీచులను చేర్చుకొనిన యెడల మానమందరమును నిట్టివారమే యని వారు దూరముగా తొలగిపోయెదరు. వారి కేమి తెలిసినను, తెలియక పోయినను, యీగభీలముల సంగతి స్వానుభవమువలన తెలిసినది. ఇట్టివారిని జూచి జనసామాన్యము

భయపడెదరు. కావున మనపక్షమునకు వారు విముఖులయ్యెదరు. “నీన్నేహీతు తెనరో నాకుచెప్పిన యెడల, నీవెటువంటి వాడవో నేనుచెప్పెదను,” అనుసామెత మనకందరకును తెలిసినదే. ఇట్టినీచులు మనకు వ్యతిరేకపక్షమున నున్నను భయము లేదు. మనము చేయుకార్యములు పరస్పర విరుద్ధములుగా నుండకూడదు. మనము స్వాతంత్ర్యమునకై పోరాడుట భౌతిక సుఖములకు గాదు. ధనార్జనకుగాని, భోగమునకుగాని కాదు. స్వాతంత్ర్యము ఆధ్యాత్మిక విషయములకై యున్నది. ఆత్మాభివృద్ధికై యున్నది. మానవులన్నివిధముల నభివృద్ధియగుటకు స్వాతంత్ర్య మవసరమా. కాన నిట్టివివిధములు పోరాటమున మన తోడివారు నీచులుగను, జిత్తులమారివారుగను, స్వలాభాపేక్షకులుగను నుండుట యెంతమాత్రము సమంజసము గాదు. మనము కొద్దిమంది మాత్రమే యున్నామని యుద్ధైర్య పడరాదు. మనము విశ్వాసముతో పని చేసినయెడల కార్యము నెరవేరగలదు. నీచులు కోట్లకొలది మనయుద్యమమున చేరియుండుటకన్న సద్గుణసంపన్నులగువారు కొలదిమంది మాత్రమేయుండుట చాలును. క్రమక్రమముగా నీధీరుల సంఖ్య హెచ్చును. స్వాతంత్ర్య పోరాటమున వారికి జయము తప్పక చేకూరును.

మన మీపురుషుల బారినుండి తప్పించుకొనుట యెంత యవసరమో మితవాదుల బారినుండి తప్పించుకొనుటయు, అంత యవసరము. వారి యుద్దేశ్యములు మంచివేగాని వారు మన సిద్ధాంతముల నొప్పుకొనరు. పగిస్తులేనమయమున, ఇంగ్లండుతో

నెడబాటు వీలుగాదని వారు తలతురు. సంపూర్ణ స్వాతంత్ర్యమునకుబదులు హోంరూలో లేక గ్రాటనుగారి పార్లమెంటు మరేదియో ఒకవిధానము కావలెనని వారు కోరుచున్నారు. ఈయద్దేశ్యములు బాగుగానున్నట్లే మన కగతమును. మనము వాటితో నీవరతులమీద సంధిచేసికొనుటకు పుగొల్పబడుదుము. మైత్రీచేకూరినదని తలపోయుడు. మనము సంపూర్ణ స్వాతంత్ర్యవాదులము. కొంతమంది ప్రస్తుతము సామ్రాజ్యస్వరాజ్యము చాలననియు క్రమక్రమముగా సంపూర్ణ స్వాతంత్ర్యము కావలెననియు కోరెదరు. మరికొందరు, అసంపూర్ణయగు స్వరాజ్యమే యాదర్శముగా కలిగియుందురు. ఈమూడు పక్షములవారికిని మైత్రీయెట్లుకుదురును? ఇది కొద్దికాలమే మనును. అతివాదులు తాము ప్రస్తుతము చేయు ప్రతికార్యమును సంపూర్ణ స్వాతంత్ర్య సంపాదనకు సహాయభూతముగా నుండవలయునని తలతురు. ఈసిద్ధాంతములకు వ్యతిరేకముగా నెవరేమిచేసినను వారు సహించరు. తమ పతాకమును, సిద్ధాంతమును, నీరెందును వారికి ప్రమాణములుగాని తమతో సంధిచేసికొనినవా రీసిద్ధాంతము నొప్పుకొనరు. వారికివి ప్రమాణములు గావు. వీరు అతివాదులు చేయు కార్యములను నిరోధించెదరు. ఇట్టి విరుద్ధభావములను, పద్ధతులను గలవారికెట్లు సమావేశము కుదురును? ఏదోయొక విషయమున కలిసి పని చేయవలయునని వారు తలతురుగాని యేదోయొక యాటంకము చెప్పబడును. దీనివిషయమై చర్చజరుగును. మిక్కిలి తీక్షణముగా వాదవివాదములు ప్రబలును. వారొండురుల దూషించు

కొందురు. కోర్కెను హెచ్చును. వారియొడంబడికకు భంగము కలుగును. ఈమూడుపక్షములవారును చేసికొనిన యొడంబడికవలన వారూహించినట్లు, మైత్రీయు, సద్భావము గలుగుటకుబదులు, భేదభావమును, ద్వేషమును హెచ్చినది. ఇట్టి యొడంబడికలవలన లాభమేమాత్రీమును లేదని గ్రహించవలయును. తమ యభిప్రాయములయందును, నాశయములందును, సంపూర్ణమైన యేకీభావముగలవారు మాత్రమే కలిసి, తమ కార్యక్రమమును నిర్ధారణ చేసికొనవలయునని దీనివలన స్పష్టమగుచున్నది. ఇతరులతో సంబంధ ముంచుకొనగూడదు. కాని యొకరోదన వినబడుచున్నది. 'దేశమీకక్షులచే పాడగుచున్నది. ఐరిషుప్రోజల కైకమత్యము కుదురదు. ఈక్షులవలన మనలో భేదభావ మభివృద్ధియగుచున్నది,' అని ప్రోజ లనుచున్నారు. ఈరోదనములను మనములక్ష్యపెట్టనవసరములేదు. కాని మనసిద్ధాంతములలో కొంతభాగ మొప్పుకొనినవారితో కొన్ని సమయములయందు, దేశమునకు లాభమని తలంచినయెడల కలిసి 'పనిచేయవచ్చును. వేరే యొడంబడికలు, సమావేశములు, అవసరములేదు. ఏగొండారులకు చేసికొను సహాయమే యొడంబడికగా పరిణమించును, ఇట్లు చేయుటవలన మనలో సద్భావ మభివృద్ధికాగలదు. ఇంతకంటె ముఖ్యమగు విషయము మరియొకటిగలదు. మన యభిప్రాయములతో నేకీభవించక తమకు సత్యమనితోచిన మార్గము నవలంబించెడువారిని మనము దూషించకూడదు. వారితో మన మేకీభవించలేముగనుక, వారి యభిప్రాయములు తప్పనిచెప్పటయొక్కమము. మనకెట్టి నడుదే

శ్యములుకలనో మనకెంత దేశభక్తిగలదో వారికిని నట్టివను  
ద్దేశ్యములును, దేశభక్తియు నుండవచ్చును. వారిలో ననేకులు  
మనకంటె నెక్కుడు సేవజేసియున్నారు. ఇట్టిగౌరవనీయులను  
మనము తూలనాడుటలేగదు. కాని యీతడు దేశక్షేమముకొర  
కును, ఐకమత్యముకొరకును, కొన్ని సమయములయందు తిరుగులతో  
సంధిచేసుకొనుచున్నాడు. మనమీపద్ధతి నొప్పుకొనజాలము.  
ఇట్లుచేయుట మన సిద్ధాంతమునకు వ్యతిరేకము. కాని యీతని  
సదుద్దేశ్యములను మన మాక్షేపించుట యధర్మము. శత్రు  
వులతో పోరి పారిబలము నడంచుటకు మన మొకంబడిక చేసి  
కొని యుంటిమి, గాని దానివలన మనకేమార్త్రమును లాభము  
గలిగియుండలేదు. ద్వేషపూరితులమై యొంజొరులతో వ్యవ  
భములనలె పోరియుంటిమి. శత్రువును జయించుటకు బదులు  
మనబలమే నశించినది. కావున నీవిషయమును జ్ఞాపక  
ముంచుకొని, మనమందరము కలిసి శత్రువును జయించు మార్గ  
మాలోచించ వలయును. కాని రాజనియు, పార్లమెంటనియు,  
వారికి మనము విధేయతజూపవలెననియు, సంపూర్ణ స్వాతంత్ర్య  
వాదులగువారిని నిరుత్సాహ పరచకుడు. ఈషరతు  
లన్నియు మిక్కిలి కఠినముగా నగవడవచ్చును. మనము  
చేసెడి ప్రయత్నముయొక్క గంభీరత నాలోచింపుడు. ఒక  
గొప్ప సౌధమును నిర్మాణము చేయునప్పుడు, శిల్పి యొకవిష  
యము కష్టముగా నున్నదని యలక్ష్యముచేసి, కట్టడము  
నేదోయొక విధమున పూర్తిజేసి, భగవంతునిమీద భారము  
వేసినయెడల, కట్టడమంతయు గూలుట సహజము. ఇట్టి విష



త్తులు రాకుండ, కష్టతరములు సమస్యలు తలచూపగానే పరిష్కరించుట యవసరము. కావున నిర్భయముగా మన పక్షము వహించి, శత్రువుతో పోరాడవలయును. ప్రజలీసిద్ధాంతముల నాచరణయం దుంచుచేసి, పూర్వపు టుత్సాహము జనించి, దేశమంతయు నభివృద్ధి జెందును. నీచుల నీచత్వము మాయమైపోవును. భీరువులు ధైర్యపూరితు లగుదురు. నిర్భయముగా పోరువారి యాశయములు సిఫలము లగును. దేశము స్వాతంత్ర్యోన్ముఖమై నడచును.

భక్తియనగా నిదియే యర్థము. దీనినే మనము మన పతాకముల పైని నిర్భయముగా వ్రాసి లోకమునకు వెల్లడి చేయవలయును. ఇదియే సత్యమును, గౌరవనీయమును, నిర్భయమును, నాశము లేనిపథమునై యున్నది. ఈరోజు నేను నిర్భయముగను యుద్ధార్థముగను వ్రాయుచున్న వాక్యములు, అపజయము గలిగినప్పడు, సవరణగానిమూర్ఖగాని యవసరము లేక యేవర్తించును. మనము సలుపుచున్న పోరాటమున, గమ్యస్థానముచేరి, జయభేరి వేయించితమేని మన 'భక్తి' మధ్యాహ్న మార్తాండునివలె తీక్ష్ణమై ప్రకాశించును. మరియు శాశ్వతమై విరాజిల్లును. అప్పుడు నిరంకుశాధికారవర్గముచేతను, కపట వేదాంతుల తత్వములచేతను కలవరపడుచున్న ప్రపంచమున కొక నూతనమార్గము సూచించినవార మగుదుము. ఇతర దేశముల కాదర్శప్రాయమైన రాజ్యతంత్ర్యము నొక దానిని తియ్యాదు చేయగలిగెదము. సంతోయాత్మకుడును మనోదార్పణము వీడనివాడును 'మనము మనుష్యులము, దేవతలము.

గాము. ఇదిమనము చేయజాలము' అని యధైర్య పడును. సత్యమే! మనము దేవతలము గాము. మానవులకు నైజమగు దుర్బలత్వము గలదు గనుకనే యెంతమనోనిశ్చయముగలవాడైనను తన మనోనిశ్చయమును గోల్పోవును. తప్పితోవలబడును. విసుగుకొనును. ఇట్టి సమయములయందు అతనికి తనసిద్ధాంతములయందు విశ్వాసముండి ధైర్యముతో ప్రవర్తించినేని, యత డేకప్రములనైన దాటి జయము గాంచును. అతని కీగుణములు లేని యెడల భ్రష్టుడగును. ఆత్మనాశము గలుగును. మన యాత్మసాక్షికనుకూలముగ నున్న సిద్ధాంతముల నాచరణయందుంచకతప్పదుగనుక మనము వాని నాచరణయందుంచు చున్నాము గాని యవి సులభసాధ్యమనికాదు. ఆత్మశక్తియు, ఆత్మనిశ్వాసమును గల దివ్యపురుషు డెన్నడేని భూలోకముననవతరించిన యెడల సత్య నామాస్యవ్యక్తులకు విశ్వాసముగలిగించి వారికి చేయూతనొసంగి యుద్ధరించవలెను. సామాన్య జనులకు ధైర్యమును శక్తియు గలిగించి, యింకొక పోరాటమునకు తయారుగా నుండునట్లు చేయవలయును. అలెగ్జాండరు మహాశయన కిట్టిధైర్యమును ఆత్మవిశ్వాసమును మెండుగా నుండెను. తానిన్ని రాజ్యములు జయించునని మున్నెన్నడును అతడు తలచి యుండలేదు. కాని యీగుణములుండుటవలన సత డజేయు డయ్యెను. తనయుద్యమమునందభిమానము, తనశక్తులయందు నమ్మకము మనుష్యులను గొప్పవారినిగా చేయును. నీచాతినీచుడును, తన దేశమునకై సేవజేయు ప్రయత్నించిన యెడల సుల్తమోత్తముడుగా

పరిగణింపబడును. కావున భీరువులవలె, నీచులవలె కాపట్యమును జిత్తులును వదలి మనమందరము గొప్ప యాదర్శములతో నిండియుండవలెను. మనపతాకమునెడల గీడమగు భక్తి యుండవలెను. మనమందరము దేవతలకు సహజమగు విశ్వాసము గలిగి యుండ వలెను. అప్పుడుగాని మన దేశమునకు గొప్పదశ సంప్రాప్తము కానేరదు.



## ఎనిమిదవ ప్రకరణము



వీరపత్ని

ఇంకొక డిట్లు చెప్పెను. 'నేను వివాహమాడితిని. ఇల్లు విడిచి వచ్చుటకు వీలులేదు.'

సాధారణముగా తప్పంతయు భార్యమీద తోయుట పురుషుని కాచారమైయున్నది. మన తప్పిదముల మనము గమనించము. పురుషులు భోగపరాయణులై తమధర్మమును నిర్వర్తించక, యేదో యొక కారణము చెప్పితప్పించుకొను చుండుట చూచి యూరకుండెదము. ఏమియు నెఱుగని స్త్రీలపై లేని పోని నేరము లారోపించెదము. కావున నీ ప్రకరణమున

పురుషులును స్త్రీలును పరస్పర మొందొరులయెడ నిర్వర్తించు వలసిన ధర్మములను గురించి విచారణకు గడంగుదము. “నేను వివాహమాడితిని, ఇల్లు విడిచి రావీలులేదు” అని చెప్పి తాను చేయవలసిన కార్యము లేవియు చేయునీ నీచులను గురించి ముఱచితినినని తలంచకుడు.

పురుషులు, స్త్రీల విషయమై మాట్లాడ మొదిలిడినప్పుడు, కోమలాంగులును తమనుగురించి పురుషు లేమిచెప్పెదరో యని ముసిముసినగవులు నవ్వుకొనెదరు. మగవారు మగువల విషయమై యంతయు తెలిసికొంటిమని చెప్పట హాస్యాస్పద ముగా నుండును. మగువల రహస్యములను బట్టబయలు చేయుటకు నేనిచ్చట గడంగుట లేదు. వారిధర్మమును వారు చక్కగా నెరవేర్చవలెనని మాత్రము మనవి చేయుచున్నాను. ప్రతి స్త్రీకిని భర్తయో, కుమారుడో, తమ్ముడో యుందురు. ఈ స్త్రీల యభిప్రాయముమీదనే పురుషులు నడుచు చుందురు. కావున ముందురాగల స్వాతంత్ర్య పోరాటమున తయారుగా నుండుటకు ప్రస్తుత సమయమున స్త్రీలకు సరియైన శిక్షయుండ వలయును. స్త్రీలు పురుషులకు సహాయభూతు లయ్యెదరా? లేక వారి మెడలకు గుదిబండవలె నుందురా? మగవారిని గౌ గిలించుకొని వారిని యుద్ధరింగమునకు పోనీయక యడ్డగించెదరా? లేక వారి సత్ప్రియత్నములయందు చేయూత నొసంగెదరా? పురుషులకును స్త్రీలకును నెడబాటు గావించిన యీ పోరాటము వారియాత్మల నైక్యముజేసి, సత్యమును యింది

యాతీతమును నగు ప్రేమను గలుగ జేయునా? లేక శాశ్వత మగు నెడబాటు గలుగజేసి వారియాత్మల నాశముజేయునా?

ఈ తరమువారి కాదర్శప్రాయముగనుండనగిన యొకా నొక శ్రీరత్నమును గురించి యీప్రకరణమున ముచ్చటించ దలచి యున్నాను. కొన్నిముఖ్యాంశములు మాత్రము తెలియజేసెదను. మిక్కిలి వివరముగా వ్రాయ నవకాశములేదు. మనశ్రీలలో కొంతకాలము నుండియు కలవరము బయలుదేరి, సంఘములో వారిదశ బాగుపరచుకొనుటకు ప్రయత్నములు జరుగుచున్నవి. శ్రీల ప్రస్తుతహీనదశ 'బొమ్మరిల్లు' అనుపుస్తకమునందు చక్కగా వర్ణింపబడి యున్నది. వారిట్టి స్థానము నొప్పుకొనక, యింతకంటె నుత్తమ మయినట్టియు, గౌరవనీయ మగునట్టియు, స్థానముకొరకై ప్రయత్నించుచున్నారు. తమ గౌరవమును నిలువజెట్టుకొన ప్రయత్నించు ధీరయువతుల యెడల మనకు గౌరవముగలదు. కాని యిట్టి హీనస్థితికి పురుషులే కారకులనియు, తా మభివృద్ధి నొందుటకు పురుషులడ్డుపెట్టెదరనియుతలచుటపొరబాటు. తమ ధర్మమును వీడి భోగవరాయణులైన పురుషులవలెనే, శ్రీలును నిందితులుములకులోనై తమ ధర్మమును మఱచుచున్నారు. ఇట్టి శ్రీలు కష్టములకొరవలేరు. అనేకవిధములయిన యాభరణములను ధరించి కులుకుచుండెదరు. నాటకములకును, విందులకును, పోవుటయందు వారికమితప్రీతి. శ్రీలే గృహమునకు రాణులు; పురుషులు బానిసలు. భార్యాభర్తల సంబంధమువలన భార్యకు వివేకమును ఆత్మవిశ్వాసమును వృద్ధికావలెను. పురుషులకు

మనోధైర్యమును, కరుణను గలుగ జేయవలయును. భార్యాభర్త లొండొరుల గౌరవించుకొనుచుండవలెను. ప్రస్తుత సమయమున, భార్యాభర్తల సంబంధములవలన నిట్టి సద్గుణములు పెంపొందుటలేదు. ఈ గుణములన్నియు నశించి, దుర్గుణములనేకములు ప్రబలింపవి. మూఢత్వము, అవిశ్వాసము వృద్ధియగుచున్నవి. స్త్రీలను బుజ్జగించి పొగడిననేగాని వారు ప్రసన్నులుగారు. వారు యంత్రీగాని చేతి కీలుబొమ్మలవలె నున్నారు. పురుషుడును, విషయసుఖములను మఱగి స్త్రీలకు వశుడై, అశక్తుడును, వ్యర్థుడును నగుచున్నాడు. భార్యాభర్తల బాంధవ్యము గౌరవముమీద నాధారపడియుండుటకు బదులు పురుషుల పౌరుషమునకును స్త్రీల గౌరవమునకును లోపము దెచ్చుచున్నది. స్త్రీలును, పురుషులును నీచత్వమును వృద్ధి పరచుకార్యములు చేయుచుండుట మిక్కిలి శోచనీయము. మానవ స్వభావముయొక్క గంభీరత, గౌరవము ప్రతిష్ఠించుట పురుషులమగు మనము చేయవలసినపని. ఏవో కారణములు చెప్పి యీ కార్యమును మానకూడదు. స్త్రీలకును నిట్టి బాధ్యతకలదు. పురుషులును స్త్రీలను కష్టసుఖములయందు సమానభాగస్థులే. కావుననే పురుషులకును స్త్రీలకును బాధ్యతలుగూడ సమానములే. రాజకీయ విషయములయందు స్త్రీలు, పురుషులతోబాటు సమానహక్కులను గడించ ప్రయత్నించుటకంటె, తనతోడిస్త్రీలను ఉత్సాహవంతులు గను, ఆత్మవిశ్వాసము గలవారుగను చేయుటయు, కష్టములు వచ్చినప్పుడు వాని నతిధైర్యముతో నెదుర్కొనునశక్తి వారికి

గలుగజేయుటయు, వారి ధర్మమైయున్నది. మన స్త్రీలకిట్టి శిక్షయొసంగబడినప్పుడు మన దేశస్థులేగాక యితరప్రజలును, వారికి సమాన గౌరవముల నియ్యక తప్పదు.

ముందు జరుగనున్న పోరాటములో నిప్పటినుండియు తయారగుట యవసరము. పురుషులు చేయుచున్న ప్రయత్నమునందు స్త్రీలు తోడ్పడినగాని జయము చేకూరదు. పురుషుడు జీవితము నావరించియున్న సీచత్వముతోడను, అధర్మము తోడను నిరంతరము పోరుచుండును. కొన్ని సమయములయందు దాయధర్మమునకు లొంగిపోయి భ్రష్టుడగును. ఈ పోరాటమునందు స్త్రీలు పురుషులకు సహాయపడవలయును. అతని యశాన్నత్యమునకు గాని, యతనినాశమునకుగాని వారు కారణభూతులగుదురు. ఈ విషయములు మనస్త్రీలు గమనించిన యెడల, వారికర్తవ్యము నిర్ధారణ కాగలదు. పురుషుడు ధర్మమార్గమున పోవ ప్రయత్నించును. స్త్రీ యిత డేమిచేయవలయునో నిర్ధారణ చేయును. స్త్రీ పురుషునికంటె సుగుణవంతురాలైనయెడల, అతనికి ధైర్యము చెప్పి తనస్థితికి దెచ్చును. ఇట్లుండుట యరుదు. స్త్రీపురుషునికంటె నీచురాలైన యెడల, అతని పాతాళమునకు లాగుకొని పోవును. భార్యాభర్త లిద్దరును సమానమైన ధైర్యసాహసగుణాదులు గలిగియుండిన యెడల వారితరుల కలభ్యమగు దివ్యపదవిని జెందుదురు. వారిద్దరికిని ససమానమగు సౌఖ్యమును, ఆనందమును, శాంతియు గలుగును. ఇట్టిదంపతు లొండొరులకు సౌఖ్యదాయకులయ్యెదరు. వారొంటరిగా నున్నయెడల, జీవితముయొక్క

అనందము వారికి తెలియజాలదు. దంపతు లందరును నీ విషయమును గమనించవలయును. వీరిని ప్రభుత్వమువారనేక కష్టములపాలు చేయవచ్చును. ప్రస్తుత సమయమున నిట్టి నీచులే రాజ్యము చేయుచున్నారు. భోగపరాయణులై, సుకుమారులై మోటారుబండ్లమీద పోవుచుండువారి ననేకులను మనము చూచుచునే యున్నాము. వీరికి పౌరుష మేమియు లేదు. పౌరుషము గలపురుషు డిట్టిజీవితమునకు పాల్పడడు. అతడెప్పుడును నిరాడంబరముగానే యుండును. ఈ భోగపరాయణుల హృదయములు “భృత్యుల హృదయము”లని బర్ణార్థమే గాదు వర్ణించి యున్నారు. ముందు మనకు మంచిస్థితి రావలెనన్న నీ యధర్మమును ప్రతిఘటించ వలెను. ఈ భోగమును లోలత్వమును మనము వీడవలయును. ఇదియే రేపు జరుగనున్న పోరాటమునకు శిక్ష. స్త్రీలును నీవిషయములను గురించి గమనించవలెను. అనేకనుంది స్త్రీలు పురుషులవలె ననేక కష్టముల కోర్చియోగ, తమ యాత్మగౌరవమును నిలువబెట్టుకొనువాగు గలరు. తుచ్చమగు భోగములను వారాసించుట లేదు. కావున మనస్త్రీలందరు భోగపరాయణులను, తుచ్చులను జూచి యసహ్యపడునట్లు వారిని. మనము తియారు చేయవలెను.

ఇప్పుడు విరిషు యువతులలో శ్రేష్ఠమగునామెను గురించి చెప్పెదను. మనప్రిజలకు ధైర్యమును, ఉత్సాహమును గలుగ జేయుట యవసరమైనప్పుడు ధీరులగు పురుషులనుగురించియు, వీరవనితలను గురించియు, స్మరించుట సాధారణమై



యున్నది. వా రనేకకష్టములకోర్చి యుద్ధరంగము నత్తిధైర్యముతో బ్రనేశించి జయముగాంచిరి. వారుచేసిన ప్రయత్నముల ఫలితమే పస్తూతము మన మనుభవించుచున్నాము. మన వీరుల విషయమై ప్రజలకేమియు తెలియకుండుట మనకుగౌరవము గలిగించ జాలదు. మన వీరపత్నులను గురించియు, తెలియకుండుట మిక్కిలి శోచనీయము. మనవారు పీఠవనితలని పొగడువారందరునునీగౌరవమునకుతగినవారుగా గనుపడరు. నాట్యరంగమున నెవ్వరేని తెగ్గుస్థాయిలో “దూరదేశముల ద్విమ్మరుచున్నది” అను గీతమును పాడినప్పుడు మన హృదయము నందు పొడము భావము లేవియో యాలోచింపుడు! ఈవనితయెడల మనకు జాలిగలుగును. మన హృదయములు దయతోడను, ప్రేమతోడను నిండియుండును. కాని యట్టియుద్దేశము సరియైనదికాదు. ఈగీతము పాడుచున్నపుడు మనకుత్సాహముగాని, ఆత్మవిశ్వాసముగాని, ధైర్యముతో మన ధర్మమును నిర్వర్తించుశక్తిగాని, పతాకము నున్నతస్థానమున ప్రతిష్ఠించు శక్తిగాని గలుగనేరదు. ఈగీతము మనలను బలహీనులనుగా జేయును. మనము కంపముజెందెదము. సరముల పలుత్వములేగ్గును. సారాఫరాన్ అను స్త్రీయొక్క విరహమును గురించియు, ఆమె పడినకష్టమును గురించియు వినిన మన ప్రజలు ధైర్యమునందును, సుగుణసంపత్తియందును, బుద్ధివైభవమునందును, పాతివ్రత్యమహిమయందును, నిమిశముగొప్పదియగు టోనుమహాశయుని సతినిగురించి తెలిసికొనుట నమంజనము.

పూజోద్దేశము చేయుచు, దయాదాక్షిణ్యములు, వివేకము, పతిభక్తి నైజగుణములు. ఈగుణము లేస్త్రీయందైనను మిక్కిలముగానుండి వీనికితోడు పురుషునికి సహజలక్షణములగు ధైర్యము, నిర్భయత్వము, ఓర్పు, యుండనేని యామె వీరపత్నియనందగును. తోనుగారి సతీమణి యిట్టిగుణములుగలది. ఆమెవంటి వీరవనితలు మనదేశములో గాని, యితర దేశములందుగాని, పెక్కుమంది గానరాదు. ఆమె యనేకసమయములయందు కఠినపరీక్షలకు లోనుగావలసినవచ్చెను. ఆపరీక్షలకున్నిటికిని నామె తాళజాలెను. తనభర్తయెడల ససమానముగు భక్తివిశ్వాసములు చూపినందులకును, అతని ధర్మకార్యమున నిరంతరము ప్రోత్సహించు చూడినందులకును, మనమామెను ప్రశంసించవలెను. అతడు వీరస్వర్గము నొందినతరువాతగూడ, అతడు నెరవేర్చుటకు కంకణము గట్టుకొనినకార్యమును శ్రద్ధతోనెరవేర్చి తనభర్తయొక్క పంథసముచేకూర్చి, వీరవనితల కెల్ల సగృహణ్యురాలని లోకమునకు చాటెను. అతడు బ్రదికి యుండగా నామె యతనియెడల జూపిన యనురాగము వర్ణనాతీతము. ఇది సాధారణమేయని మన మనుకొనవచ్చును. స్త్రీకి పురుషునియందుగల మోహ మట్లు చేసినదని తలెత్తము. అతని కష్టకాలమునందును, ఆమె యతని సాహసమునకు పురిగొల్పెను. తన ధర్మమును చక్కగా నెరవేర్చుమని ప్రోత్సహించుచుండెను. తనభర్త కత్యంతప్రియములగు శిశువులకు మంచి శిక్ష యొనంగుచుండెను. భార్యభర్తలను బుధించినది సాధారణముగ ప్రేమకామ. అది మోహముకాదు. అది పంచేంద్రియ

ముల కతీతమైనది. వర్ణన కతీతమైనది. \* టోను మహాశయుడు మిక్కిలి నిపుణుడు. అతనికి గొప్పశక్తులుండెను. దూరదృష్టిగలవాడు. ఉత్సాహవంతుడు ఎడతెగని ప్రయత్నము చేయువాడు. నాయకుడుగా నుండుటకు తగినవాడు. అత షాకానోకి సమయమున చిన్నిపాపవలె నానందమున దేలుచు మైముఱచి భార్యమణికి వ్రాసినజాబును పరికించుడు. “పిల్లలమీదను, నీమీదను నా కత్యంతానురాగముగలదు. నాపేరుజెప్పి పిల్లలను పది వేలసారులు మిద్దికొనుము. నా బహిఃప్రాణముగు నీన్న పరమాత్ము డాశ్వీరదించుగాక!” (ఇవి ఫ్రెంచి యెథిస్టుసతీకనుంచి తీసి వ్రాసినది). ఈవాక్యములనజూచి యతని దూషించెను వారందరుని సిగ్గుచే తలవంచుకొందురుగాక! ఇట్టివాక్యముల నతడు వ్రాయుటలో నాశ్చర్యమేమియును లేదు. అతడు తన

---

౧౭౮౯ సంవత్సరమున ఫ్రెంచివిప్లవము జరుగగానే బంఘ వారిలో కూడ కలవరము బయలుదేరెను. అల్పవృద్ధునందును మరియనేక స్థలములందు మనసిక స్వతంత్రవాదులలో విప్లవభావములు ప్రబలి జనుల నాకర్షించెను. ఈ విప్లవమునకు నాయకుడు థియబాల్ డు ఉల్ఫ్ టోను (Theobald Wolf Tone). ఇతడు గొప్పన్యాయవాది. విప్లవ సమయమున “ఆఫిల బంఘ జాతీయ సంఘము” నొకదానిని స్థాపించెను. దాని యుద్దేశ్యము పార్లమెంటరీ ప్రభుత్వమునకై యాందోళనము సల్పుటను, క్యాథలికులను సమాన స్వాతంత్ర్యముల నొసంగుటకును నై యుండెను. కాని బంఘజాతీయ నాయకులగు టోను ప్రభుత్వంల యాశయములు వీనిని మించియుండెను. అంగ్లేయుల సంబంధమును త్రొంచివేయుటయు సంపూర్ణ స్వాతంత్ర్యము గడించుటయు వారి యుద్దేశ్యమై యుండెను. వారికి ఫ్రెంచి విప్లవమునందు సంపూర్ణ సానుభూతి యుండెను. ౧౭౯౨ సంవత్సరమున టోను, అతనియనుచుండు అంగ్లేయులకు తిరుగు బాటొనరించిరి. కాని దానివలన లాభము లేకపోయెను.

యుద్ధమును మొదలుపెట్టిన సమయమున తన మహత్కార్యమును సాధించుటకు నమెరికా ఖండమునుండి పోయి దేశమున కేగుచున్నపుడు చిన్నిపాపలను గురించియు, భార్యను గురించియు, కొంతభేదము కలిగినది. ఇట్టినమయమున అతని భార్య యేమిచేసినదో చూడుడు! సాధారణస్థితివలె నతని కాగిలించుకొని తనకొరకును, పిల్లలకొరకును, దేశమును మఱచి పొమ్మని చెప్పినదా? అతని పోవద్దని నిరోధించినదా? లేక కంటిడిబెట్టి దుఃఖించదొడంగినదా! ఈసమయమున టోను మహాశయునికన్న నెక్కుడు ధైర్యముచూపినదనుటలో సందేహములేదు. టోనుగారి డైరీనుండి స్వయముగా నతడువ్రాసిన మాటల జూడుడు:—

“తానిదివరకు పొందినకష్టముల వలన నాభార్య యొక్క ధైర్యమును, ఉత్సాహమును సేమాత్రిము చెదరలేదు. నాక్షేమమువల్లను, నా గౌరవము నెడలను ఆమె మొదటి నుండియు చూపుచుండిన శ్రద్ధతగ్గలేదు. తనకొరకుగాని పిల్లల కొరకుగాని, నాన్నీహితుల యెడలను దేశమునెడలను నెరవేర్చవలసిన ధర్మమును వీడవలదని నన్నామె ప్రార్థించెను. నేను లేనప్పుడు, కుటుంబబాధ్యత లన్నియు తాను వహించెదనని నాకు అభయ మిచ్చెను. అనేకకష్టములయందు మమ్మరక్షించిన యాపరమేశ్వరుడే యీ సమయమునందు గూడ, ఆపద రాకుండ కాపాడగలడని నాకామె ప్రార్థనాహము కలుగజేసెను.” తన భర్తకు ధైర్యముచెప్పచు నతని సాగనంపుచున్నపుడామె వణకు చుండెను. గజగజలాడుచుండెను. స్త్రీలు పేమ

స్వరూపులు, వారి మనస్సు లతికోమలములు. కాని యానమయా మున ఆమెముఖబింబము గంభీరమై యెట్టిభీరువులకును ధైర్యమును, ఉత్సాహమును గొల్పునట్టిదిగా నుండెను. ధైర్యములో నీ నారీమణికి ననమానతేజోవిరాజితుడగు టాను మహాశయుడుతప్ప మరెవ్వరును సాటిరారు. స్వాతంత్ర్యపోరాటమున టాను మహాశయుడు తనప్రాణముల నర్పించిన తరువాత ఆమె బాధ్యత లధికమయ్యెను. అతడు బ్రదికి యున్నప్పటికంటె వేయిమడుంగు లధికధైర్యమును చూపవలసివచ్చెను. భర్త మరణించుచు వ్రాసిన యుత్తరము జూడుడు. ఈలేఖ యామె ధర్మమెట్లు నిర్వర్తించవలెనో తెలుపుచున్నది. మరియు టాను మహాశయుని గొప్ప తనమును, అతనికి భార్యయందుగల విశ్వాసమును చాటుచున్నది:—

“ప్రేయసీ! సెలవిమ్మ. ఈయుత్తరము పూర్తిచేయుట నాకు వీలుగాకున్నది. మేరీకి నాప్రేమను తెలియజేయుము. తండ్రిలేని పిల్లలు! ఇకమీద వారికి నీవెదిక్కు! వారిని పెంచి పెద్దవారిని చేసి వారికి విద్య గఱపుట కొరకే నీవు బ్రతికి యుండుట యని తలంచవలయును. నాయెడల నీకుగల ప్రేమను చాటుటకు వేరొక మార్గము లేదు. భగవంతుడు నిన్నాశీర్వదించుగాక!”

ఈ యుత్తరము ఆంగ్లేయ న్యాయాధిపతియెదుట స్టీఫెన్ మహాశయుడు పలికిన గంభీర వాక్యములను జ్ఞాపకము దెచ్చుచున్నవి. ఉద్రేకముచే వీరిద్దరును తమభావములను వెలిబుచ్చుటకు వీలులేక పోయెను. కాని లోకమున కంతటికిని

వారియొక్క గంభీరత వ్యక్తమగుచునే యున్నది. ఈ వాక్యములయందు తనమరణమునకు చింతగాని తనభార్యవృత్తాదుల వీడిపోవుచున్నానను దుఃఖము గాని యేమాత్రమును గానరాదు. ఇట్లునుట వలన భార్యభర్తల కనురాగము లేదనికాదు. వారి వియోగమునకు దుఃఖములేదనిగాదు. వారికున్న గాఢానురాగము, మనజాతీయనాయకులలో మరెవ్వరికిని గానపించుటలేదు. అత డిట్లువాసెను: “నీకొరకును పిల్లలకొరకును నేనెంత పరితపించుచున్నానో మాటలలో వర్ణించుటకు వీలులేదు. కనుక నేనట్లు చేయుటకు ప్రయత్నించను. నీ వస్యధాతలంచవద్దు.” టోనుగారు పిల్లలను తనభార్య చేతి కొప్పగించినప్పుడు ఆమె యాకార్యము నెట్లు నిర్వర్తించు నది యతనికి తెలియకపోలేదు. ఆమె యీవిధి నెట్లు నెరవేర్చినది చరిత్రయే చాటుచున్నది. టోనుగారి కుమారుడు పెద్దవాడై తమతల్లి శకు చేసిన కృషిని యీక్రింది వాక్యములలో వర్ణించి యున్నాడు: “నా తండ్రిల సిద్ధాంతములను, వారి పవిత్రభావములను, నా తల్లి నాకు ఉద్గుహలతో నూరి పోసినది.” ఈ వాక్యము చాలును. ఆమె తన విధి నెట్లు నిర్వర్తించెనో తెలియజేయుటకు వేరుగా వర్ణన లవసరము లేదు. ఆమె జీవితచరిత్ర మనము గమనించిన యెడల, పిల్లలయం దామె గనుపరచిన ప్రేమాతిశయమును, తమ స్వాతంత్ర్యమును కాపాడుకొనుట కామె చేసిన కృషియు, మనకు న్యక్తము కాగలవు. ఐరిషు ప్రజాస్వామికమునకు సర్వసేనాధిపతియై స్వాతంత్ర్య సంపాదనార్థము తన ప్రాణముల నర్పించిన మహా

శయుని భార్యనుగదాయని గుర్రెరింగి, యుద్వోగీయులవంచనలకు లోబడక, వారి పోషకత్వమును నిరాకరించి స్వతంత్రురాలై యుండెను. ఈ సాధ్వివిషయమై శ్రీచిశాసనసభలో లూషియన్ బాసపార్టీ యనునతడు గంభీరముగా నిట్లు చెప్పెను: “టోను మహాశయుని దేశసేవ మీకానందమును, ఉత్సాహమును గొల్పుటకు చాలియుండనియెడల, నీతని భార్యారత్నముయొక్క నిశ్చలత్వము, స్వాతంత్ర్యానురక్తి మిమ్ముత్సాహసముద్రమున దేల్చును. ఆమెయను దినమును తన ప్రియునియొక్కయు, తమ్మునియొక్కయు, యాత్మల శాంతికొరకై ప్రార్థనల సల్పుచు, దీనితోబాటు ఐర్లండు దేశ విముక్తికిని, శాంతి స్థాపనమునకును భగవంతునికి ప్రార్థనల సల్పుచున్నది. తమ బాంధవుల మరణమునకై వీరు దుఃఖినాగరమున మునింగియున్నను, తమ దేశముయొక్క నీచదశతొలగుటకు వారు భక్తిపూర్వకముగా ప్రార్థనల సల్పుచున్నను నీవీరవనితలు చూపెడి ధైర్యసాహసము లసమానములై యున్నవి. ఈ ఐరిషులువతుల ధైర్యము స్పార్ధాపట్టణముయొక్క స్త్రీలధైర్యమువంటిది. స్పార్ధాయందు స్త్రీలు కష్టకాలమునం దసమానమగు ధైర్యమును చూపియుండిరి. యుద్ధరంగమునుండి తమవారు రాగానే వారందరును తమతమవారిని దర్శించుటకు సేనామంతుమునకుబోయి, యందు తమ భర్తలను, సోదరులను, కుమారులను గానక “తన దేశమునకై యుతడు ప్రాణముల సర్పించెను. తన ప్రజాస్వామికమునకై యుతడు తన జీవితమును ధారబోసెను” అని పలుకుచు సంత

సించుచుండిరి. ఇప్పుడు ఐర్లండుదేశమున కష్టముల ననుభవించుచున్న స్త్రీలును నిట్టి గుణములుగలవారే. ఐరిషు స్వాతంత్ర్యము సంపాదించుటయందు విఫలమనోరథులై ఐరిషు సేనలన్నియు చెల్లాచెదరైపోయిన సమయమున టోను సతి నెపోలియో చక్రవర్తియొద్దకు స్వయముగా నేగి తన భర్తచేసిన నేవ నుగ్గడించి, తనకును తనకుమారునికిని, ఫ్రెంచి దేశపు హక్కుల నొసంగుమనియు, ఫ్రెంచిసేనలో తనకుమారున కొక యుద్వోగమీయవలయుననియు ప్రార్థించెను. నెపోలియో చక్రవర్తి యీ ప్రార్థనల సావధానముగా నాలకించి ఆమెను గౌరవించి, ఆమెకోర్కెల నెరవేర్చి పంపెను. ఈవిషయము చక్రవర్తిపరిజనులకు మిక్కిలి యాశ్చర్యము గొలిపెను. తనకుమారునికై యీమె యిన్నికష్టములు పడవలసివచ్చెను. పాపము! ఇద్దరు పిల్లలమెకండ్రయెదుట మరణించిరి. ఇతడే మిగిలియుండెను. ఆమె యతనివిషయమై మిక్కిలి శ్రద్ధవహించెను. తనభర్తకోరికల విశ్వాసముతో నెరవేర్చెను. భర్తను నాగసంపినట్లు కుమారునిగూడ తనధర్మమును నిర్వర్తించుటకు నాగసంపెను. ఆమె ప్రాసనస్వీయచరిత్రను పూర్తిగా చదివినగాని యీమెగొప్పతనము మనకు వెల్లడికాదు. ఒకానొక ఫ్రెంచిమంత్రి యీమెయెడల కాఠిన్యమువహించి, ఆమెను దూలనాడినపుడు ఆమె స్వయముగా చక్రవర్తియొద్ద కేగి నిర్భయముగా తన కోరికల మనవిచేసుకొని యతని గౌరవమునకు పాత్రురాలగుచుండెను. ఒకానొకడు ఆమె ద్రవ్యాపేక్షచే నీకార్యములను చేయుచున్నదను నీచపువల్కులు పల్కి



నవ్వుడు తానెన్నికష్టములు పడవలసివచ్చినను యాచకవృత్తి నవలంబింపలేదని బనులుచెప్పెను. ఆమెకు మాధుర్యము, గాంభీర్యము, సహజమైయుండెను. వీనినెన్నడును ఆమె వీడి యుండలేదు. తనధర్మమును నిర్వర్తించుట కామె శ్రద్ధవహించెను. తనకుమారుని జీవయాత్రను గడుపుటకు పంపునాడును మిక్కిలి ధైర్యము వహించియుండెను. ఇదివరకెన్నడును వారెడబాటునెఱుగరు. ఆమె యతనివిధిని నెరవేర్చుమని మృదు వాక్యముల బల్కుచు గజగజవణకుచు సాగనంపెను. ఆమె స్వీయచరిత్రమునం దిట్లువ్రాసియున్నది:—

“ఇంతకుముందు నావిలియమ్ నాపుత్రుడని నేనెన్నడును తలచి యుండలేదు. టోనుగారి పుత్రుడు నాకొసంగబడినట్లును, అతనికి నేను సంరక్షణకర్తగా నున్నట్లును నేను తలంచు చుంటిని. కాని నాపుత్రుని వీడ్కోల్పు నమాయును, సహజమగు మాతృప్రేమ దానిస్థానము నలంకరించెను. నేనొక పౌరములో గూర్చుంటిని. నాయెదుట రాచబాట స్పష్టముగా కనుపించు చుండెను. నాకండ్లకు నాముద్దుల పట్టియగు విలియమ్తప్ప మరెవ్వరును కనుపడలేదు.....నామనస్సు ఏయాలోచనకును జొరదయ్యెను. నేనుపడిన కష్టములు, పొందిన బాధలు నాకట్టెదుట నగపడి, నన్నావరించి వీడకుండునట్లుగవలెను. నాకండ్లు మూసికొని పోవుటకు నేనుకోరితిగాని యట్లు జరుగకుండుట నాకాశ్చర్యము గొల్పినది. మానసిక ప్రవృత్తులు మిక్కిలి యాశ్చర్యకరములు. ఈవిధముగా నేను చాలనే పొకబొమ్మవలె కూర్చుని యుంటిని. ఇంటికి పోవుట

కావశ్యకత నాకు గోచరించలేదు. ఇట్లు కొంతసేపు గడచెను. నాస్థితి యింకను మారలేదు. ఆసమయమున దగ్గరనున్న పొద లోనుండి యొకభరతపక్షి నావంకకు వచ్చెను. నాతలమీద వలయాకారముగా తిరుగుచు మృదువుగాను, శ్రావ్యముగాను, ఉత్సాహకరముగాను పాడజూచెను. నా కట్టిబ్రహ్మ నంద మెన్నడును గల్గియుండలేదు. నేనుపడియున్న దుఃఖసాగ రమునుండి యీ భరతపక్షి తప్పించెను. నాకుత్సాహము గల్గించుటకై, నాప్రియు డీపక్షిని పంపింట్లు నేను తలచితిని. తక్షణమే యింటికి నడచితిని.”

ఈవిషయములు మనహృదయమును కరగించక మాంపు. తన ప్రేమపుత్రిని బాసి యేకాకియై, ఒకవీరవనిత పచ్చికమీద గూర్చుండుటయు, భరద్వాజము ఆమెనెత్తిపై తిరిగి తిరిగి, తన శ్రావ్యకంఠముచే యామె నుత్సాహ భరితురాలుగా జేయుటయు, ఆమె తన భర్తయే దీనిని పంపినట్లుగా దలచుటయు మనకు హృద్యముగా నున్నవి. మనకీవర్ణనల వలన గలిగిన యుద్రేకము హిసమైనది కాదు. ఇది మిక్కిలి యున్నతమైనది. ఈయుద్రేకము మనకు మనదేశమునకలను దానియందు నివసించు ప్రజలయెడలను ప్రేమ, గౌరవము గలిగించునదై యున్నది. మనల కార్యకూరులుగా జేయుట కీయుద్రేకము మిక్కిలి యవసరము. ఈరథ వినుచున్నప్పుడు మనకు దుఃఖము రాదు. మనదేశముక్తికై పాటుపడుటకు మనయంతరాత్మలు పరితపించు చుండును. ఇట్టి వీరవనితల విషయమై ఐరిషు ప్రజలకేమియును చెలియదు

కదా! టోనుమహాశయునివిషయమై కొన్నిసంగతులు మనకు దెలియును. అతనియోగ్యత, నిష్కాపట్యము, ధైర్యము, ఓర్పు, దూరదృష్టి, వివేకము, మన మెరిగినదే అతడు పురుషులలో శ్రేష్ఠుడు. సుగుణసంపత్తియూడును, ధైర్యమునందుచు గాంభీర్యమునందుచు, అతని కీడువచ్చునది యతని భార్యమణి యొక్కతెయే. అతడు పురుషులలో శ్రేష్ఠుడు; ఆమె స్త్రీలలో శ్రేష్ఠురాలు. ఇట్టి యనుకూలదాంపత్యము కుదురుట మన భాగ్యమనియే చెప్పవలయును.

ఇట్టి వీరవనితల చరిత్రములను స్త్రీలుమాత్రమేగాక పురుషులును స్మరించుచుండవలయును. ఈసాధ్వీచరిత్ర మన కొక గుణపాఠము నేర్పుచున్నది. దేశభక్తి మానవులకు సహజములగు గుణముల నాశము చేయుదు. సద్గుణము లన్నిటిని వృద్ధిపరచును. యోధులకు ప్రేమ, దయ, శాంతియు, మొదలగు సద్గుణము లుండకూడదని మనలో ననేకులు తలచుట వింతగా నున్నది. ఈగుణములు అతని ధైర్యమును పాడుచేసి, ఆత్మవిశ్వాసమును చంపునని వారు తలతుడు. కాని యిది పొరబాటు. మనము మానవులము. కావున మనయుద్యమము మానవస్వభావమునకు వ్యతిరేక మయ్యెనేని అపజయము గలుగుననుట నిశ్చయము. ఐర్లండుదేశమునకై పాటుపడువారు వివాహ మాడకూడదని మనలో ననేకులు తలచుచున్నారు. ఇది యెంతహాస్యాస్పదమో మనము గ్రహించగలము. ఐర్లండుకొరకై ఊపిరిపీల్చుట మానివేయుమనిన నెంతచక్కగా నుండునో నిదియు యింత చక్కగానే

యుండును. భార్యాధర్తలు కలిసి యొకగొప్ప ధర్మమును నిర్వర్తింప వలసియున్నది. దీనికిబదు లొక యన్వాభావికపు జీవితము నెరపుట హేయము. ఇట్లు చేయుటవలన మనకు గృహస్థాశ్రమములోనున్న సౌఖ్యముగాని సన్యాసాశ్రమము లోనున్న బ్రహ్మానందముగాని లభించదు. ఇహమునకును పరమునకును దూరులమగుదుము. ఇంతిదనుక మనము వర్ణించుచుండినమహాశయులచరిత్రలు మనకాదర్శప్రాయములుగా నుండగలవు. పురుషులు స్త్రీలను భృత్యులుగాను, భీరువులు గాను తియ్యారు చేయక వారికి కష్టములకోర్చెడిశక్తి గలుగజేయవలయును. మనయాడువారును మిక్కిలి ధైర్యముతో ప్రవర్తించి పురుషులకు కీర్తిదేవలయును. మనదేశమందు కొంతమంది తామెన్నికష్టములనైనను సహించెదరు. కాని తమ కాపులగువారికి కష్టములు సంభవించెనేని వారుచూచి సహించజాలరు. ఈయవ్యక్తమగు కాంక్షయే మనలను పాతాళమునకు లాగుకొనిపోవుచున్నది. మన భార్యాపుత్రాదులను సుఖమున కలవాటు జేసితిమేని వారు మనకు సహాయము చేయుటకుబదులు మనకు గుదిబండ లయ్యెదరు. మనము చేసెడి ప్రతికార్యమునందును వారు మన కడ్డువచ్చెదరు. పిల్లలు పెద్దవారై తమధర్మమును నెరవేర్చలేని యథమాధము లయ్యెదరు. ఎవరును తనభార్యకును, పిల్లలకును కష్టములు సంప్రాప్తమగునని భీతి వహించకూడదు. తనవారికి కష్టముల నతిధైర్యముతో నెదుర్కొను శక్తి గలుగజేసినయెడల వారియంతిట వారే యీషరీక్షయం దుత్తీర్ణులై సత్య

మార్గమును గ్రహించెదరు. భార్యాభర్తల కిరువురకును అసమానమగు జయము గలుగును. వారికి సంభవించు విషత్తులు వారియాత్మల కిదివర కెన్నడును గలిగియుండని సామీప్యమును గలిగించును. వారికి దయ, మృదుత్వము, గాంభీర్యము ధైర్యము గలుగజేయును. వారు జీవితముయొక్క సౌఖ్యమును పొందగలుగుదురు. వారిమనములు వికసించును. వారికి బ్రహ్మానందమును దేశమునకు బానిసత్వమునండి విమోచనమును గలుగును.



## తొమ్మిదవ ప్రకరణము



పాలిమేర

మనకు లెండు పాలిమేరలుగలవు. భావ, సముద్రము. మనదేశముచుట్టును అనేకవందలమైళ్ళపర్యంత మాకృమించుకొనియున్న సముద్రమునుగురించి యేమియు చెప్పనవసరములేదు. భగవంతుడు మనల నిట్టి గంభీరజలరాసినడుమ బెట్టినందుల కతనికి వందనశతంబు లర్పించ వలసి యున్నది. ఇందువలన మనప్రత్యేకజాతీయత నష్టముగాక నిలిచియున్నది. ఈయపారమగు జలధి మన యంతరిమగు జాతివైభవము సనవరతము ఘోషించుచున్నది. కాని భావనుగురించి కొంత చెప్పవలసియున్నది. ప్రస్తుతసమయమున మనము ఖండించవల

సిన యభిప్రాయములుకొన్ని ప్రబలుచున్నవి. ఐరిషుజాతీయ వైధవమును, ఘనతను చాటి మనదేశములో నన్నిపక్షముల వారికిని గాఢమగుదేశభక్తిని కలుగజేసెడి చక్కని భాషను “ఐరిషుభాష” యని పిలువగూడదని కొందరుచెప్పెదరు. వీరు గేలికో భాషకు (ఈభాష ఐరిషువారి భాష. ఇది సంస్కృతమున కతిసమీపమగు భాష) ప్రధానస్థానము నొసంగరు. రెండవస్థానము మాత్రమే యీదగునని వచించెదరు. మనదురదృష్టవశమున యీచక్కని వాఙ్మయము ఆంగ్లములోనుండుట తెటస్థించినది. అనేకమంది ఐరిషువారు వారి హక్కులను, ధర్మములను గమనించక దూరము దూరముగా తొలగిపోవుచున్నారు. ఇట్లు చేయుట తగదు. దేశప్రిజలందరును ‘ఐరిషువారు’ అనుపదములోనున్న చక్కని భావములను గమనించవలయును. ఈపదము మన దేశప్రిజలందరియందును మాతృభూమియెడల గాఢానురాగము గలుగజేయును. మరియు విప్లవనమయములగుందు మనదేశము నితరదేశములవలె నాశముచేయుకుండ కాపాడి ధర్మమైనట్టియు, సత్యమైనట్టియు సధికారముయెడల గౌరవము గలిగించును.

ప్రథమమున ఆంగ్లభాషలోనున్న ఐరిషుపారస్వతమును గురించి విచారించిము. సారస్వతముయొక్క యుపయోగములనుగురించి ప్రస్తావనమున్న యభిప్రాయములనుబట్టిచూడతమభావములను లిఖితరూపమున ప్రచురపరచుటయొక్క ప్రాముఖ్యముగమనింపబడలేదని మనకు స్పష్టముకాకమానదు. చెప్పబడునంశములు అవి యేయభిప్రాయముతో చెప్పబడు

చున్నవో వాటికి ప్రాముఖ్యత నొసగుచున్నారుగాని అవి యేభాషలో చెప్పబడుచున్నవో గమనించుటలేదు. కాని చిర కాలమునుండియు మన మలక్ష్యము చేయుచుండిన విషయము లీసమయమున ప్రాముఖ్యత వహించినవి. కొన్ని సమయముల యందు యీ విషయమునుగురించి యుద్దేశముగలిగినప్పు డీ భావముయొక్క తత్వము మరచుచుందుము. మానవుల భావ ములు, సంకల్పములు గంభీరములై మానవకోటికి లాభ కరము లగునప్పుడు వాటిని భాషారూపమున వ్రాయుట యవ సరము. ఒకభాషకన్న వింకొకభాషలో నీభావములను తెలియ జేసినయెడల జనుల కెక్కుడు స్పష్టముగా బోధపడునప్పుడు గాని అవి జనులహృదయములయందు గాఢముగా నాటు కొని వారి కుత్సాహము, ఉద్దేశమును గలిగించునప్పుడు గాని భాష ప్రాముఖ్యము వహించవలయును. స్వభాషలో నొక విషయము చెప్పినయెడల యీ నుడువుల సంపూర్ణభావమును, సత్యమును ప్రజలకు బోధపడినట్లు పరభాషలో తెలియజేసిన యెడల నర్థముకాజాలవు. కాని మనదేశములో ననేకు లీ క్రమమును గమనింపజాలకున్నారు. కావున సంశయాత్ములగు వారు 'ఐరిషుభాష' నేల యొప్పుకొనవలెనో వినగోరెదను. వారిట్లుచేయుట గెయిలిక్ వారియెడల గౌరవము చూపుటకు మాత్రమే గాదు. మన కందరకును పూజనీయమగు మార్త భూమిని రక్షించుకొనుటకును దేశమునం దభ్యుదయ మతి శీఘ్రముగా గలుగజేయుటకును నిది మిక్కిలి యవసరమై యున్నది. భాషనుగురించి మాట్లాడుచు దేవిశ్రీ మహాశయు

జిట్లు చెప్పియున్నాడు. 'భాషయనునది దుర్గముల కన్నను, నదులకన్నను మెక్కుడు విశాలమగు హద్దుగా పరిగణింపబడ వలయును.' విజముగా భాషయే మన దేశజలందరకును నాశ్రయము. అదియే మన ప్రజలందరు శరణుజొచ్చెడు స్థలము. భాషాసేవకులు కొంతమంది దానినభివృద్ధి పరచిగను నభిమానముచే నిట్లు పొగడుచుంటిని యనుకొనకుడు. అది మనకందరకును అనుభవనీయమగు పితౄర్జితము. ఐరిషుభాషయందు ప్రవేశముగలవారందరకును మన భాషాప్రభావము తెలిసియే యున్నది. ఐరిషుభాష మాట్లాడజల్లాలకు మనముపోయి యొక నిత్యో నాంగ్లేయభాషలో మాట్లాడితిమేని యతడు మనలను లక్ష్యముచేయక యేదియో ప్రత్యుత్తరము చెప్పి పంపును. అతనితో ఐరిషుభాషయందు మాటలాడితిమేని యతని వైఖరి మారును. అతనిముఖము నూతనవికాసముతోడను ఉత్సాహముతోడను నిండియుండును. అతడు మనల ననురాగదృష్టితో జూచి యనేకమృదువచనములు పలుకును. అతని హృదయము విప్పి చెప్పను. అనేక యాశీర్వచనము లిచ్చును. మనల నతడు వీడ్కొల్పినతరువాతగూడ తలని కటాక్షచీక్షణములు మనవేటనే యుండును. భాషయొక్క చిత్రిమగు శక్తిని గ్రహింపుడు. మహావ్యసులకును ముసలివారికిని యుత్సాహముగొల్పి వారి సామర్థ్యమునందు విశ్వాసము గలుగజేయున దీ భాషయే. ఇందతిశయోక్తి యేమియులేదు దీనిని మనము గ్రహించుముగనుక మనకిది విదితముగాదు. కాని దీనివిషయమై, తెలిసికొనగోరువారి కందరకును భాషా



ప్రభావమునులభముగా తెలియగలదు. ఐతిహాస మాట్లాడు జిల్లాలలో నొకచిత్రము గ్రహించదగును. మతబోధకులు, వైద్యులు, న్యాయవాదులు, ఉపాధ్యాయులు, వర్తకులు, గుమాస్తాలు, అందరొక చోటగూడి ముచ్చటించుకొనుట సాధారణమైయున్నది. వారందరును ఉత్సాహవంతులు. ఒకనొక సమయమున నొక మతబోధకుడు వర్తకునికి వేదాంతము బోధించును. ఇంకొకసమయమున వర్తకుడు మతబోధకునకు లోకవిషయములనుగురించి బోధించుచుండును. కొంత కాలమువరకును వారి తారతమ్యములను, హూదాలను మరచి సోదరులవలె మెలగుచున్నారు. వారొండొరులయెడ ప్రేమాతిశయమును గనబరచుచున్నారు. దీనివలన నొక విషయము వ్యక్తమగుచున్నది. దేశము నూతన జీవము తోడను, నూతనాశయములతోడను, నూతనోత్సాహము తోడను నిండియున్నది. ఇట్టి యుత్సాహసమయమందే నూతన సారస్వతము పుట్టుచున్నది. సత్కవిచంద్రు లుదయించి తమ జాతివైభవమును తమ కావ్యమాలయందు చిత్రించుచున్నారు. గాయకశిఖామణులు మృదుమధుర గీతములలో నీభావములను గానముచేయుచున్నారు. చిత్రీకారులు కళాకౌశలము మెరయు నీనూతనశక్తిని చిత్రించుచున్నారు. భాషయొక్క యావశ్యకత యిదియే. ఇది జనులలో సద్భావము పెంపొందించుననుటలో సందియ మెమియులేదు. భిన్నభాషలు మాట్లాడెడు వారి కిట్టి సఖ్యత గుడురుట యసంభవము. డేవిస్ మహాశయుడు సూచించిన యభిప్రాయములు సత్యములే. కాని

భాషయొక్క ప్రభావ మతడు సూచించినదానికంటె యెక్కు  
డని తెలుప సాహసించుచున్నాను. భాషాప్రభావము మనము  
సరిగ్గా తెలిసికొనియుండలేదు. విరిఘభాష విరిఘవారిబుద్ధిని  
వికసింపజేసి యితరజాతులకు లోబడకుండజేయును. ఇతర  
భాషలలోనున్న మంచిని గ్రహించి తమ భాషలోనున్న గొప్ప  
విషయములను లోకమునకు చాటగల శక్తియు దానికి గలదు.  
విరిఘవారి సంస్కారము, ప్రతిభయు, విరిఘభాషలో వ్యక్త  
మయినట్లు అన్యభాషలో వ్యక్తము కాజాలవు. కాని కొంత  
మంది మహాశయులు ప్రతికూలావకాశముల కతీతులై  
యాంగ్లేయభాషయం దసమాన పండిత్యమును సంపాదించి  
తమ భాషముల నాంగ్లేయభాషలో విశదీకరించిరి. డేవిస్,  
మిచ్చెల్, మంగన్ మహాశయులు అంగ్లేయభాషయం దనేక  
గ్రంథముల రచించిరి. కాని జనసామాన్యమునకీ గ్రంథము  
లర్థముకావు. ఇతరకాలమునుండియు వారంధకారమున  
మునింగియుండిరి. ఇప్పుడు ప్రజలవందరి నద్బోధించుటకు  
స్వభాషకై మరలితిమి. ఇట్లచుటచే డేవిస్, మిచ్చెల్ మరి  
యనేకమంది మహాపునుషులు చేసిన కార్యమును నిరసించు  
చున్నానని తలంచకును. నియతాహము దేశము నావరించిన  
సమయమున శత్రువులభాషనునేర్చి వారితో యసమాన  
ప్రజ్ఞతో పోరి, వారి విజృంభణము నాపిన శూరశిఖాముఖుల  
వేనోళ్ల వినుతించవలసియున్నది.

ఈ కారణముచే ఇర్లండులో రెండుపక్షములయందు  
చేరి పోరుచున్న 'గాలులు' 'గెయిల్లు' యీ విషయమున

గమనబాధ్యతలు వహించియున్నారు. ఈ రెండు పక్షములలో ననేకు లీ విషయమును గమనించుకుండుట శోచనీయము. కనుక దీనిని నింత నొక్కి, చెప్పవలసివచ్చినది. 'గెయిల్' సంతతికి జెందని కొంతమంది ఐరిషుభాషవారికి విదేశీయమునియు యిప్పటివలెనే యికముందును అంగ్లమును ప్రధానభాషగా వాడెదమనియు వచించుచుండురు. వీరు తమస్వలాభమునకు గాకపోయినను ఐరిషుజాతికొరకైనను మనభాషనంగీకరించుట శ్రేయస్కరము. ఐరిషుదేశమునకు సేవ జేయవలయుననిన ఐర్లండుభాష నొప్పుకొనక తప్పదు. ఎవరికైనను ఆ గ్లేయనాగరికత ప్రశస్తమని తోచినయెడల వారు ఇంగ్లండున కేగవలయును. అచ్చటనే వారు ఆంగ్లేయసాంప్రదాయములప్రకారము వృద్ధినిండుట కవకాశములు గలవు. ఐర్లండులో నివసించు ఐరిషుప్రజలు ఆంగ్లేయవృద్ధయమును గలిగియుండుట మిక్కిలి వింతగా నగుపడకమానదు. ఇట్టివారు ఐర్లండుకుగాని, ఇంగ్లండుకుగాని సరిగా సేవ జేయజాలరు. ఈ రెండుదేశములు వారిని పరిత్యజించును. కావున గెయిలిక్ సంతతికి జెందనివారందరుగూడ మనతో గలసి పనిచేయవలయును. వీరి భాషను మిక్కిలి అయిష్టముతో గాని తప్పనిసరియని తలంచిగాని యవలంబింపరాదు. వారు మనభూమియందు వుట్టి ఐరిషువారులుగా పరిగణింప బడుచున్నారు. గనుక వారుత్సాహవంతులగుఐరిషుయివతులతో జేరి యీ కార్యమును సాధి పవలయును. తమ మాతృభూమికి స్వేచ్ఛయు నున్నతీర్థానమును గలుగజేయవల

యును. మనదేశములో ననేక తెగలవారున్నారు. గనుక వీరందరికిని ఐకమత్యమును గూర్చుటకై యందరును ఒక భాష నవలంబించుట ముఖ్యము.

కాని మనదేశములో నన్నిపార్టీలవారిని “ఐరిషువారు” అనుపేరు నొప్పకొనుమని మనమడిగినపుడు వారికి ప్రాయముగుసిద్ధాంతములను వీడి అందఱును ఒకసిద్ధాంతమును ఒప్పకొనవలెనను భయము చాలమంది ప్రజలమనములయందుగలదు. క్యాథలికులు, ప్రోటెస్టెంట్లు, డిస్సెంటర్లు వారివారి ధర్మములను వీడి నాల్గవధము యేదో యొకదాని నవలంబించవలయు నేమోయని వారిభయము. నేనిట్లుచేయుమని చెప్పటలేదు. మనమాదరము యిట్టి భయమును పారదోలవలయును. ఉత్తములెవ్వరు నీ మార్గము నొప్పకొనరు. వారిట్టి యభిప్రాయములను గలిగియుండుట ననుజనమే. కాని యీవిధిక్షులవారికిని సమాధానము కుదురు తెట్లు? మత రాజకీయ పిషయములయందు వారి యభిప్రాయము లేనియైతను వారందఱును సత్స్వలనియు తమ పౌరధర్మమును చక్కగా నెవేర్పవలయుననియు గ్రహించినయెడల సమాధానము కుదిరినట్లే తలంచవలయును. కావున మనము వారిని ఐరిషువారులుగా నుండుమని కోరినప్పుడు వారికి ప్రాయముగు సిద్ధాంతములను వీడవలయునని కోరుటలేదు. వారు కార్యశూరులని మనకు నమ్మకము గలుగజేయవలయును. వారిధర్మము సత్స్వరులుగా నుండుటకు సహాయభూతముగా నుండునని వారు చెప్పెదరు. అట్లుచేయుటకు వారికి సావకాశముల నిత్తము. ఈ

యవకాశములను వారు పయోగించికొని మన కాదర్శపాత్ర  
యులగుదురుగాక!

ఈ సందర్భములో మరియొక విషయ మాలోచించ  
వలెను. తమ యభిప్రాయభేదములను కప్పిపుచ్చుటకై తా  
త్కాలిక సందేహలన లాభములేదు. పైపూతలవలన లాభము  
లేదు. మనము చేయుకార్యములన్నియు, న్యాయము మీదను,  
సక్రమమగు సభికారముమీదను ఆధారపడి యుండున  
ట్టివిగా నుండవలయును. ఇట్టి సత్యమార్గమును కనుగొనుటయే  
మనము ఖ్యధర్మముగా నెంచవలయును. ఇప్పటి ప్రభుత్వము  
లన్నియు సధర్మము మీదను, ధర్మము మీదను నాధార  
పడియున్నవి. తమ పరాక్రమముచే ప్రభుత్వమును వణకించి  
వారికి న్యాయము చేయునట్లు నిర్బంధించువారికి మాలిమే  
యవి న్యాయము చేయుచున్నవి. ప్రస్తుత ప్రజాప్రభు  
త్వములు గూడ నిట్లే తమ శక్తిని ప్రదర్శించగలవారికే న్యాయ  
ముచేయుచున్నవి. ఇవి ప్రజారాజ్యములెట్లగును? ఇవి నిరంకుశ  
ప్రభుత్వము లని పిలువబడవలయును. న్యాయమైనప్రభుత్వము  
తమ శక్తిని ప్రదర్శించగలవారికి మాలిమేగాక బలహీ  
నుల కొద్దులనుగూడ కొనసాగించ వలయును. బలహీనును  
హింసించు ప్రభుత్వములు క్రూరప్రభుత్వములు. ప్రస్తుత ప్ర  
జారాజ్యములయొద్దిటి విషబీజములు నాటుకొని వృద్ధియగు  
చున్నవి. ఈ విషయములను మన దేశస్థులు గమనించుట మి  
క్కిలి యవసరము గనుక నింతదనుక వ్రాయుచుంటిని. ఈ  
రాజ్యములు పడుచున్నగోతిలో మనము పడకూడదు. మనము

సాపించెడి ధర్మరాజ్యమునందు బలవంతులకును, బలహీనులకును, అధికసంఖ్యాకులకును, అల్పసంఖ్యాకులకును, సమానముగా న్యాయముచేయవలయును. దినదినాభివృద్ధిజేచుచున్న మనబాహుళక్తికితోడు సత్యమును, ధర్మమును, నీతియు మనకుండనేని యది సానబెట్టిన రత్నమువలె ప్రకాశించును. ఇట్టి ధర్మరాజ్యము శాశ్వతముగా నుండును. దుర్మార్గము దీని నడచజాలదు. నిరంకుశ ప్రభుత్వమును దీని నాశము చేయజాలవు.

మనము ధర్మమార్గమున నడచుటకు ప్రస్తుతలోక పరిస్థితులను గమనింపవలయును. ఇతరరాజ్యములు చేయుచున్న పొరపాటులను మనము చేయకుండ జాగరూకత వహించియుండవలెను. లోకములో నెల్లెడల నశాంతిప్రబలియున్నది. ప్రతి దేశమునందును అనేకకక్షలు అనేక సంఘములేర్పడి నారొండొరులతో కలహించుకొను చున్నారు. బలాధికులు బలహీనరాజ్యములమీదికి దండెత్తివచ్చునను భయము గలదు. రాజకీయ, సాంఘిక విప్లవములు జరుగునను భయము మరియొకవంకగలదు. ఈ విషయములన్నియు చూచి మనము గుణపాఠముల చేర్చుకొనకుండుట ప్రమాదకరము. ఈ విషయములనుండి పూర్తిగా తప్పించుకొనుటకు మనకు శక్తి చాలక పోయినను ముందు రాగలవిఘ్నములనుండి తప్పించుట కిష్పటి నుండియు మనబల మభివృద్ధిచేసికొనవలయును. ప్రపంచపరిస్థితులను చక్కబెట్టుట మనవశముకాదు. కాని మనదేశము నుద్ధరించుకొనుటకు మనము పాటుబడగలము. మన దేశప్రజ

లందరును కలిసి దేశభక్తి పూరితులై యీశ్వరమునకు గళంగిన  
నిది సులభసాధ్యమగును. మనల నాదర్శప్రాయులనియు ఛాం  
దసులనియు పిలుచుట సామాన్యమయినది. కాని నిజ మాటలో  
చించినయెడల మనము ఛాందసులము గాము. సేనాబలముచే  
యంతఃకలహములను మాన్పుటగాని, యితర దేశప్రజల  
జాతీయభావమునడంచుటగాని సాధ్యమగు నని తెలంచు  
టకంటె మన యభిప్రాయములు వెట్టివిగావు. మొన్న జరి  
గిన సమ్మెలో ఇంగ్లండు యొక్క దుస్థితి నాలోచించుడు.  
కార్మిక సమస్య పరిష్కారము చేయబడలేదు. తాత్కాలిక  
ము విరమింపబడినది. యీ సమస్య మరల తలచూపి దేశమును  
కలవరపరచుచున్నది. ఇంగ్లండుకొట్టియే కాదు. అన్ని దేశ  
ములను యిట్టి దుస్థితియందే యున్నవి. ఈ దేశములు తాము  
పరిష్కరించవలసిన సమస్యలను పరిష్కరించక యెప్పటికో  
యాపి యుంచుచున్నవి. ఇట్టి పద్ధతులు నిరుపయోగములని  
వేరుగా చెప్పనవసరములేదు. ఈ పరిస్థితులయందు మంచి  
తరుణ మెప్పుడు గలుగునో యెవరికిని తెలియదు. మన శతృ  
వులు సంసిద్ధులుగా నుండనితరుణమున మన కనుకూలపరి  
స్థితులు గలిగెనేని మన యాశయములు నెరవేరకమానవు.  
త్వరలోనే యిట్టి తరుణము రావచ్చును. ఎవరేమి తలచినను  
మన గాఢ ప్రయత్నముల నాపరాదు. మనము చేయు మహా  
ప్రయత్నమున కొన్ని సమయములయందు పొరబడవచ్చును.  
మన దేశమునకు దివ్యమగు పదవిని సమకూర్చుటకు మనము  
చేయు ప్రయత్నములు సంపూర్ణముగా ఫలించక పోవచ్చును.

మన యాశయము లున్నతములును గంభీరములునునై యున్న గాని యవి కొంతమటుకైన ఫలవంతముగుటకు నావకాశము గలుగదు. ఆకాశము మీది కెగుర ప్రయత్నించిననే గాని కొండమీదికి చేరజాలము. మన సిద్ధాంతములను సంపూర్ణముగా నాచరించుటకు మనకు శక్తి చాలకపోయినను ఆ సూత్రము లొసంగు నుత్సాహమువలన మనకు వివేకము గలుగుననుటకు సందియములేదు. ప్రస్తుత ప్రభుత్వములు వివేకశూన్యములుగను కనికరములేనివిగను నుండుటవలన మన మిట్టి మహాప్రయత్నములు చేయవలసి వచ్చినది. స్వాతంత్ర్యము ఐరిషుమానసికశక్తుల వికసింపజేసి, ఐరిషుభాష నుద్ధరించి, ఐరిషువారిని తమ హస్తములమీద నాధారపడి యుండినట్లు చేయగలదని సంశయాత్మకమగు శీఘ్రకాలములో విదితము కాగలదు. మన యుద్యమ మిందుకొరకే కొనసాగింపబడుచున్నదని వా రెరుంగవలెను. మన యుద్యమతత్వమును గ్రహించక సమయాసమయములులేక మనలను దూషించుట గౌరవహీనమైన పని. ఐర్లండు దేశమంత తనపుత్తులనందరిని తమ కత్యంత గౌరవనీయుమగు జాతీయపతాకమును సంరక్షించుకొనుమని కోరుచున్నది. తమస్వభాష నుద్ధరించుకొనుటకును తమ జాతీయజీవనము క్రమమార్గముల నభివృద్ధి పరచుకొనుటకును నుద్బోధించుచున్నది. జాతీయజీవనము పవిత్రముగానున్నగాని పౌరులధర్మనిర్వహణమునకు నావకాశము లుండవు. వారి హక్కులు ప్రసాదించబడవు. ఇతర రాజ్యములవలెగాక ఐర్లండునందు ప్రభుత్వము ధర్మము



మీదను, న్యాయము మీదను నాధారపడియుండవలయును. బలవంతులకును, బలహీనులకును న్యాయము సమముగా ప్రసాదించబడవలయును. శుభార్థము పరిత్యజింపబడవలయును. అప్పుడుగాని లోకమున కాదర్శప్రాయులమై పూర్వపు కౌన్సిల్స్ ము బడయజాలము.



## పదియవ ప్రకరణము



సారస్వతము-స్వాతంత్ర్యము.

(ప్రచారసంబంధనాటక రత్న.)

వాఙ్మయము జాతీయహృదయమును ప్రతిఫలించును. జాతీయసంస్కారము సారస్వతమునందుతిప్ప మరి యే చిత్ర కళయందును సరిగా వర్ణింపబడజాలదు. స్వాతంత్ర్యము గడించవలసినవారు తమపోరాటము పతిదీక్షతోడను ఉత్సాహముతోడను కొనసాగించుచున్నది. ఉత్సాహము మధ్యమము గానున్నది. లేక యివిషయమునందు శ్రద్ధ నేమియు వహించకున్నది. ఆజాతీ సారస్వతమువలననే తెలియనగును. ఎట్టి సందర్భములయందు దైనను ఉద్యోగపూరితులగు విజ్ఞానులు తమ సరసమైనట్టియు, గంభీరమైనట్టియు, వాగ్విభవమిచ్చే ప్రజలలో నుద్యోగము గలిగించి వారిని స్వాతంత్ర్యప్రియులుగా చేయగలుగుదురు. ఈ కారణముచే వాఙ్మయము మన యుద్య

మమునందు మిక్కిలి సహకారి. వాఙ్మయము, స్వాతంత్ర్యదే  
వాలయము, దుర్గము, పతాకము శాసనమునందగును. ఈదేవా  
లయమునందు దేశభక్తులు దేవారాధనలు నలుపుచుందురు. ఈ  
దుర్భేద్యమగు దుర్గమునుండి స్వాతంత్ర్యయోధులు వెడలి శత్రు  
వుల నుదామాడి జయభేరి మోగించెదరు. ఈ పతాకము చుట్టును  
స్వాతంత్ర్యప్రియులకూడి తమ ప్రాణముతో దేశగౌరవ  
మును నిలిపెదరు. ఈ శాసనమునందు సువర్ణాక్షరములతో  
గంభీరముగా దేశీయుల హక్కులు చిత్రింపబడియున్నవి.  
వాఙ్మయమునకుగల మహాప్రభావము మరి దేనికిని లేదు.  
అందఱును దానిశక్తి నొప్పుకొనియే యున్నారు. కాని ప్రస్తుత  
సమయమున దాని సదుపయోగములను గురించియు, ఉద్దేశ్య  
ములను గురించియు తీక్షణముగా వాదవివాదములు జరుగు  
చున్నవి. ఈ ప్రకరణమునందు వివాదపడుచున్న యిద్దరిని  
గురించిమాత్రము ముచ్చటించదలచియున్నాను. ప్రచారా  
ర్థము నాటకముల వాఙ్మయవాడు కళకౌరకు కళ) చిత్రి  
కారుడు. పేరి ప్రచారమును గురించి తెలిసికొనుట మన  
యద్యమమునకు మిక్కిలి యవసరమైయున్నది. వీరిద్దరును  
తత్వతోవల దొక్కుట విచిత్రముగా నగుపడవచ్చును. వీరి  
ద్దరును జీవితము నున్నదియున్నట్లు వర్ణింపబారు. నాటకకర్త  
యొకపక్షము నహించును. మరియొక పక్షమును వహించు  
భయపడును. ఒకనికి యూహ తిక్కువ, రెండవవానికి హృద  
యము శూన్యము. సత్యనిష్ఠ, వారి నేదో యొకమార్గము నవ  
లంబించి పోతనహించునుగాని వారి తగవులలో వారిమార

ముల నతిక్రమించి కేవలము విరుద్ధమార్గముల ద్రోహులు  
చున్నారు. ఇట్లు విరుద్ధమార్గములను ద్రోహులు వలన వారి  
తప్పులు వారికి తెలియవు. కావున వీరిని గురించి కొంత  
తెలుపవలసియున్నది. మొదట సాధకకర్తనుగురించి కొంత  
చెప్పెదను. అతని గ్రంథములయందు మోసము స్పష్టముగా  
కనబడుచున్నది. ఏకారణముచేతనో యతడు ప్రతిపక్షులకు  
న్యాయముచేయ వెరచుచున్నాడు. మనకు మార్గదర్శకులుగా  
నున్న ఉత్తమోత్తములను అత డాక్షేపించుచున్నాడు. ఈమహా  
శయుల సతడందవికారముగా చిత్రించుచున్నాడు. వారి వాగ్వి  
లనేకులను తప్పుతోవల నడిపించుచున్నవి. ఈ గ్రంథము  
లను చదువు వా రనేకులు సత్యమార్గమును గ్రహించ  
లేకున్నారు.

ఒక గ్రంథముయొక్క ప్రాశస్త్యము నిర్ణయించుట  
కొక ప్రమాణముగలదు. నాశరహితమును, సత్యమును నగు  
పదార్థమునుగురించి తెలియజేయునది సద్గ్రంథము. ప్రస్తుత  
సమయమున మాత్రీ మాచరణయోగ్యమైన యంతములను  
గురించియు సత్యములో కొంతభాగముమాత్రమే ప్రతిబిం  
బించు గ్రంథమిట్టిదిగాదు. సత్యమును మాటువరచి అసత్య  
మగుదానిని సత్యముగా వ్యాఖ్యానముచేసినయెడల గ్రంథకర్త  
యదైశ్యములెట్టివైనను అతనిగ్రంథము దుష్టగ్రంథమనియే  
చెప్పవలసియున్నది. గ్రంథకర్తకును అతని గ్రంథమునకును  
నేను సూచించుచున్న విభేదమును పాఠకులు గ్రహింతురు  
గాక ఒకానొక గ్రంథము చెడ్డదని చెప్పినప్పుడు సాధారణ

నిమగ్నకుడు గ్రంథకర్తను దూషించుచున్నానని యనుకొనవచ్చును. కాని నాయుద్దేశ్య మిట్టిదిగాదు. ప్రస్తుతసమయమున సదుద్దేశ్యములుగలవారే యీనాటకములను రచించుచున్నారని నేనెరుగుదును. కాని యీనాటకములో సత్యదూరమగు విషయము లనేకములు వర్ణింపబడుచున్నవి. ఈవర్ణనలే ప్రజలమనస్సులను పాదుచేయుచున్నవి. ఇటువంటి నాటకము లనేకములు గలవు. వెస్టుబ్రిటనులను పరిహాసము చేయదలచుకొనినప్పుడు మనవా రిట్టి గ్రంథములను వ్రాయుచున్నారు. ఈ కుకవులు తోలుబొమ్మలనుబోలు కొంతమందిని రంగము మీదికెక్కించి వారిచేగంభీరోపన్యాసముల నిప్పించుచున్నారు. ఇట్టి యనందర్భ ప్రలాపములెవ్వరికిని రుచింపవు. ఇటువంటి నాటకములవలన లాభ మేమాలియును లేదు. మితిలేని నష్టము కలుగుచున్నది. వీరు మనుష్యస్వభావమున్నదియున్నట్లు వర్ణించుటలేదు. వీరి గ్రంథములవలన మనజ్ఞానము కొంచెమైనను వృద్ధియగుటలేదు. వగరుపోతులకివి యానందకరముగా నుండవచ్చును. కార్యశూరులు వీటినిచూచిన యసహ్యపడెదరు. మన జాతికి జరుగునష్టమునకంతయు నిదియే మూలము. మనలో సనేకులొక సిద్ధాంతమునొప్పుకొని దానికొరకై కష్టములు పడవలసివచ్చినప్పుడుగాని, జాతీయగౌరవమును నిలువజెట్టవలసివచ్చినప్పుడుగాని ప్రతిపక్షులనుదూషించి తమవిధ్యుక్తమును నెరవేర్చుకున్నారు. ఇట్టి దురవస్థయందు సరియైన జాతీయప్రబోధ ముండజాలదు. మనమొకనాటకమును రచించినయెడల నదిజనులహృదయముల నాకర్షించ వల

యును. వారికి సత్యముయెడల సభిమానముగలిగించవలెను. వారికి జీవితమునందు ఆనందమును, ఉత్సాహమును గలిగించవలయును. కాని ప్రస్తుతసమయమున ప్రకటింపబడుచున్న నాటకము లీధర్మములో నొక్కటియైన నిర్వర్తించుటలేదు. నాటకములోని పాత్రలు తోలుబొమ్మలవలె సాస్యాస్పదముగా నుందురు. వారికి సంతోషముగాని ఉత్సాహముగాని లేదు. ఇట్టివర్ణనలవలన సంశయాత్ములు తమ యభిప్రాయములతో నేకీభవించుదురని యాగ్రంభకర్తల యుద్దేశ్యము కాబోలు! కాని వివేకవంతులెవ్వరును యిట్టి యసంబద్ధపుకూతలకు లోబడరని నిశ్చయముగా నెరుంగవలయును.

రాజకీయోద్దేశ్యములకొరకు రచించబడుచున్న నాటకము లింతకన్న యనర్థదాయకములుగా నున్నవి! స్వాతంత్ర్యమునం దిప్తముగల ప్రతివాడును యిట్టి నాటక ప్రచారమును నిరసించుట తమ విధిగా నెంచవలయును. ఈ నాటకకర్తలు అసమాన ప్రజ్ఞావంతులగు స్వాతంత్ర్యయోధులను, జాతీయనాయకులను అసహజముగాను నసహ్యకరముగాను చిత్రించుచున్నారు. మన వీరులు, మనుష్యులు, నాటకములలోనివారుకీలుబొమ్మలు. డేవిస్ (Davis), టోన్ (Tone), మిచ్చల్ (Mitchell) సహజముగా సంతోషము, కరుణ, హాస్యము కలిగియున్నారు. డేవిస్ మహాశయునితో సతరి యనుచరుడొకడు “మీరు ప్రేమించుట యన నేమో యెరుంగుదురా?” యని ప్రశ్నించెను. ప్రేమ నన్నెన్నడును ఏడి

యండలేదు. అని యతడు బదులుచెప్పెను. టోను మహాశయ్యుడు సద్గుణములకు నిధి. అతని మనము ప్రేమించు టెందులకు? అతడు స్నేహపాత్రుడు. అతనివద్దనున్న యెడల మనకాలమానందముతో గడుపగలము. మిచ్చెల్ మహాశయ్యుడొకసారి యొక తుపానులో బోవుచు ఆనందము తన హృదయారవిందమున తాండవింప చూపర కుత్సాహమును, ఉద్రేకమును నినుమడింప నొక మహాకవిచే రచియింపబడిన గీతముగానము చేసెను. అత డెల్లప్పుడును ఆనందస్వరూపుడై యుండెను. ఇందుకొరకే వారిని మనము ప్రేమించెదము. వారిని మన మనుసరించ ప్రయత్నించుచున్నాము. మన విశ్రాంతి సమయములయందు మనకానందము కొల్లువారియెడల మనకున్న గౌరవము ప్రజలకు రుచించని ధర్మోపన్యాసము లిచ్చు వారియెడల నుండదు. మన దేశోద్ధారకులందరును నిట్టి సుగుణ సంపత్తిగలవారే. వారి కుత్సాహము, ఆనందము, ఊహ, వివేకము, శృంగారము మొందు. తమతోడి మానవులను సహజచ్ఛలనై వారు ప్రేమించెదరు. ఇహలోక సౌఖ్యమునకు కారణభూతములగు వస్తుజాలమును వారు నిరసించరు. ఈ వీరులతో మనకు పరిచయముండెనేని వారు నాయం సమయములందు దినకరుడు పశ్చిమసముద్రమున గ్రుంకు సమయమున పర్వతాగ్రముల మీదికెక్కుచున్నట్లును ఆకాశమునంటుచున్న శఖరములపైనుండి గంభీరస్వరమున తమ మాతృదేశమును కీర్తించుచున్నట్లును సూర్యరస్మయందు జలాశయములయందు విహారము సలుపుచున్నట్లును ఆనందదాయ

కమును ప్రశాంతమును నగు యరుణోదయసమయమున పచ్చికబయళ్ళపై ప్రియసఖులనుగూడి విహారము సలుపుచున్నట్లును మన మూహించగలము. ఇట్టి యానందాయకములగు సమయములయందే వారు తమ దేశమున కొనర్పవలసిన విధ్యుక్తమును నిర్ణయించుకొనుచున్నారు. తమ సిద్ధాంతములను దృఢపరుచుకొనుచున్నారు; స్వర్గమునకు సోపానములు కట్టుచున్నారు. కాని ప్రస్తుతసమయమున రచించబడుచున్న నాటకములలో నీవీరులను గురించియు, వారి సుగుణములను గురించియు నేమియు వర్ణింపబడుటలేదు. మనము నాయకుల హృదయములను శోధించవలెనని కోరుచుందుము. కాని యీనాటకకర్తలు మనలను తృప్తిగొలుపజాలరు. మన కీ నాటకములలో నేదోరసము కొరవడినట్లు తోచును. ఏది కొరవడినదో నిర్ధారణగా యనము చెప్పజాలము. కాని యీ విషయములన్నియు ననవసరమని తలచి దూరముగా తొలగియుందుము. నాటకకర్తయు నతడు చిత్రించిన పాత్రయు మనకు హేయముగా నగుపడును. మన నాటకకర్తలీవిషయములను గ్రహించవలయును. మన పాత్రీలు మనుష్యులై యుండవలెను. మనము గంభీర విషయములను గురించి చెప్పదలచుకొనినారముగాన మన మల్లాసమును వహించియుండవలెను. ఉల్లాసములేనిది మానసిక సమత్వియుండజాలదు. మానవులు తమ ధర్మమును చక్కగా నెరవేర్చవలయుననిన వారికానంద ముండవలెను.

జాబురకు యీలవేయుట యెంతసులభమో సామాన్యజనులకు పక్షముల నహించు టంతసులభము. ఈ వ్యక్తి త్వములేని ప్రజలపై యీ నాటకకర్తలు చేయుచున్న హానికి మితిలేదు. పాఠకులకు చిత్తవిభ్రాంతము కలుగుచున్నది. రాజకీయ, మత సారస్వతములందు యీనాటకకర్త సమానమైన హాని చేయుచున్నాడు. ఈతని యుపన్యాసములను వినినవారికి శాశ్వతముగా నుపన్యాసములయందు నసహ్యము పుట్టుచున్నది. ఇది మనజాతికి మిక్కిలి యుపద్రవకరము. మన యుపన్యాసవేదికను సరియగు నుపయోగములకు పెట్టిననేగాని మనజాతి యభివృద్ధి చెందజాలదు. సారస్వతమునందును యిట్టులే. ధనస్వాముల కీనాటకకర్తలు యెట్టి మర్యాదలను చేయుచున్నారో మనకందరకు విదితిమే. ఈనాటకములు మనలో ననేకులను మతభ్రష్టులనుగా జేయుచున్నవి. ఈ నాస్థికవాదుల పాత్రలు మిక్కిలిచిత్రిముగా నుండును. మనదేశమునావరించిన చెడుగునుండి మనము తప్పించుకొనిననేగాని మనకు ముక్తి లేదు. ఈ యనుచితములను మాన్వజాలనియెడల మనకు స్వాతంత్ర్యము లభించ జాలదు. దేశనాయకులనుగురించి మాట్లాడునపుడు గంభీరత్వముతో నుల్లాసము మేళవించిననే గాని వారి పరిమాణమును గ్రహించజాలము. నిజమైనకార్య శూరు లెపుడును ఉత్సాహవంతులై యుండెదరు. డాంబికు డెవ్వరికిని ఉత్సాహముగొల్పడు. మననాటకకర్త లతిశయోక్తులను మానిరేని సత్ప్రయత్నములయందున్న యానందము, ఉత్సాహము, చిత్రించగలుగుదురు. అప్పుడు మనకు హృదయ



యసంచలనము గలుగును. విప్లవనాయకులయందు హాస్యరసము కొరవబడనేని, విప్లవము లవజయము గాంచుననుబట్టి సందియమేమియు లేదు.

మననాయకులకు హాస్యరసముండవలెనని చెప్పియుంటిని. ఈ హాస్యము సాధారణమైనదిగా నుండినయెడల లాభములేదు. అది మిక్కిలి యున్నతమైనదిగా నుండవలెను. గొప్ప కవులును, తత్వజ్ఞులును, యెట్లుదుగా నుందురో గొప్ప హాస్యవేత్తలును నిట్లే యరుదుగా నుందురు. ప్రతివానియందును హాస్యరసముండును. అది యంత గొప్పది కాకపోవచ్చును. మనకు దాని సభివృద్ధి చేసికొనవలయును. గొప్ప హాస్యవేత్త స్వంతగుణములను హాస్యము చేసికొనును. పరుల గుణములను హాస్యము చేయడు. ఇతడు తన సోదరుల యెడల మిక్కిలి మర్యాదతో మెలింగుచుండును. సాధారణ హాస్యగాడు యితరుల నవమానపరచును. తాను గొప్పవాడని యూహించుకొనుచుండును. శత్రువులను జూచి నవ్వి వారిని పరిహాసము చేసి వారికి కొపము వచ్చునట్లుచేయును. సభికులు నవ్వుచున్నారు. మానవులకు సహజమగు దుర్గుణముల నతడు పరిహాసము చేయుచున్నాడని వారికి డెలియును. కాని వారతని హాస్యమునకు నవ్వుచుండుటలేదు. వారతని యవ్యక్తమునకును, బుద్ధి హీనతకును ఆశ్చర్యపడి నవ్వుచున్నారు. మనము రెండువిషయములను జ్ఞాపకముంచుకొనవలయును. మన యవగుణములను హాస్యముచేసికొనట వివేకోదయమునకు మొదలనియు శ్రేష్ఠమగు హాస్యమునందు మోటు

తనముగాని, పరనిందగాని యుండకూడదనియు తెలిసి కొనవలయును. ఇతరుల లోపములను కొండంతలుగా చేయుట తగని పని. ప్రపంచమునందు లోపములు లేనివాడెవడు? హాస్యగానికి మాత్రము లోపములు వేనవేలు లేవా! తనలోపములను గురించి తలపోసినయెడల యితరులకన్న తాను గొప్ప యను దురహంకారము మాయమగును. మన కందరగును సహజమగు సపగుణములను గురించి కలసి హాస్యము చేసికొందము. ఇట్లుచేయుటవలన ప్రజలాతురతతో హాస్యగానివద్దకు వచ్చి యాతని యభిప్రాయములను మిక్కిలి యానందముతో వినుచుందురు. వారిపొట్ట చక్కలగునట్లు నవ్వెదరు; మొదట సదస్యులకు కొంత భ్రమగలిగినట్లుగుచును. కాని కొంతకాలమున కితనియందు సమృద్ధిముగలుగును. హాస్యవేత్త యితరులను దూషించుటలేదు. తన లోపములను హాస్యముచేసికొనుచున్నాడు. కావున ప్రజలతనియొద్దకువచ్చి వారి వారి కష్టసుఖముల నతనికి చెప్పుకొనెదరు. తమరహస్యములను గూడ దాచక వెలిబుచ్చెదరు. హాస్యవేత్త సలహాకొరకు నిరీక్షించుచుందురు. ఇట్టి హాస్యమే మానవహృదయముల నాకర్షించును. సారస్వతములో నిట్టి హృదయాకర్షణశక్తి యుండేనేని మనము తన్మయత్వము జెందెదము. కవి యిష్ట ప్రకారము ఆడెదము, పాడెదము, ఏడ్చెదము, నవ్వెదము, గంతులువైతుము. ఇట్టి రసజనకములగు భావము లున్నప్పుడే గ్రంథము శ్రేష్ఠమయినదని మన మెరుంగవలయును.

ప్రస్తుతము నాటకములయందు సత్య మశ్వశ్యమైనది. గనుక యీరచనలను మనము తిరస్కరించవలయును. నాటక కర్త యెల్లప్పుడును యేదోయొక పక్ష మవలంబించును. ఎప్పు డైనను నిష్పక్షపాతముగ మాట్లాడెనేని మనకు రుచించునట్లు చేయజాలడు. ఈతని తర్కము మన కుద్యోగము గొప్పగు. కాని మనకవసరమైనది యుద్యోగమే. ఈ నాటకకర్త తన యుద్దేశ్యముల నెరవేర్చువలకున్నాడు. ఈతని యపజయమువలన మనపవిత్రోద్యమముకుగూడ నష్టము వాటిల్లును. మన యుద్యమమును వాని నాటకములవలె చైతన్యరహితమని మన మూహించెదము. ఇట్టికవులు దేశమునకు మేలు చేయజాలరు. మన యుద్యమము గొప్పదీక్షనక మనమెప్పుడును ఉత్సాహమును ఆనందమును జూపుచుండవలెను. భావజ్వలగు మహాకవులుదయించి తమగ్రంథములను జీవక శాశోభితముగా నొనరించి జాతీయనాయకులను సహజముగా వర్ణించిననే గాని మన యుద్యమము త్వరితో ఫలప్రదమగుటకు వీలులేదు. గొప్ప నాటకకర్తలకు ఉన్నతోన్నతములగు గుణములుండవలెను. వివేకము, కరుణ, ఉపా, ధైర్యము, దూరదృష్టి యుండవలెను. ప్రస్తుతము గ్రంథములను వ్రాయువారి కిట్టి గుణములు లేవు. కావున మనము సత్యమును ప్రతిష్ఠించవలయును. సమయోచి తముగ సత్యమును విరూపిగా చేయగూడదు. జీవితసమస్యల నెదుర్కొన భయపడువాడు నాటకకర్తగానుండుటకుగాని యొకరిపక్షము మాట్లాడుటకుగాని యొక దానిని గురించి వ్యాఖ్యానము చేయుటకుగాని యర్హుడు కాడు. ఎవ్వరు సతని

విశ్వసింపరు. ఇతరుల కుత్సాహముగలిగించువాడు తాను ఉత్సాహపూరితుడుగా నుండవలయును. ఉత్సాహమున కాక రణశక్తిగలదు. ఒకా నొక సమయమున కష్టముల కోర్వ లేక యతె ఉత్సాహమును గోల్పోయినను యిది యతనికి సహజమని తెలంచగూడదు. కడుశ్రీఘ్రముగా నతడు సత్యమార్గము దొక్కి మనలనందరను దొంటి యుత్సాహమునందు ముంచునటలో సందియములేదు. ఇట్టి సమయమున మన ముద్రేక పూరితులమై యుబ్బి గంతులువైతుము. ఇట్టి సమయమున తిరక్కుముతో మనకు పనిలేదు. వాదముతో పనిలేదు. దేశమునంతయు నావరించియున్న పొగ క్రమక్రమముగా రగులుకొని గొప్ప యగ్నియై దేశమును తేజోవంతముగా చేయును. నునదేశమున కున్నత స్థితి చేకూరును.

—o—o—o—

## పదునొకండవ ప్రకరణము

—o—o—o—

సారస్వతము-స్వాతంత్ర్యము

(కళకొరకు కళ)

జీవమయుడైన యీశ్వరు

దీవిశ్వము దనదు కళగ సృజించునటల్

భావజ్ఞుడైన కవియే

జీవకళాశోభితముగ జేయు కవనమున్.

(అంధ్రసంచిక)

“ కళకొరకు కళ ” విషయమై ప్రస్తుతకాలమున ప్రజలిన దురభిప్రాయములను ఖండించుట యవసరము. చిత్రకళను మిక్కిలియున్నతమును పవిత్రమును నగు కార్యములకుపయోగింపవచ్చును. గొప్పపండితులు బానిస వృత్తిగా బూసి కేవలద్రవ్యాపేక్షచేగాక వాఙ్మయాభివృద్ధికై గ్రంథరచనకు గడంగిరేని వారు జనానురాగమును బడసెదరు. మహాకవులని శాశ్వతకీర్తి గాంచెదరు. కాని జనోపయోగమునకై పాటుబడువారికి ఉదరపోషణనిమిత్తమైనను కొంతద్రవ్యసహాయముచేయక తప్పదు. ఉదరపోషణనిమిత్తమైనను ద్రవ్యము లభించనిసమయమున ఆకార్యమునగ దళినికి గల యభిరుచిచే ధనమున్నను లేకపోయినను యీ కార్యము చేయక తప్పదు.” అని యెవ్వడు తలచునో అతడు యీ యున్నతమును పవిత్రమును నగు యుద్దేశ్యమును నెరవేర్చుచున్నాడు.

ప్రస్తుతసమయమున నాటకములు రచించుచున్నవారు తమతరమువారికి హృదయనంచలనము గలుగజేయుచున్న యుద్యోగకరములగు విషయములను చిత్రించకుండుట శోచనీయము. వారొకపక్షము పహించుట ధర్మముకాదని నేనెరుగుదును. కాని వారు తృప్తహృదయులగు మహాశయుల మానసిక ప్రవృత్తులను, హృదయములను మెరుంగనియెడల మహాద్యమతత్వములను వర్ణించజాలరు. వారికిధానాముఖులు ప్రాణరహితముగు బొమ్మలవలె నుందురు. వారి గ్రంథములయెడ నభిరుచి యెవ్వరికిని యుండజాలదు. ఏ గ్రంథ మైనను

మనహృదయముల నాకర్షించి మనల నున్నతభావపూరితులుగా జేయవలయుననిన దానియందు చైతన్యముండవలెను. జీవకళ యుట్టిపడుచుండవలెను. ప్రస్తుతసమయమున రచియింపబడుచున్న గ్రంథములలో గొప్పలోపము జీవకళ లేకపోవుటయే. అవి మన కింద్రియసౌఖ్యము నొసంగుచున్నవి. గాని నిజమగు బ్రహ్మసందర్శనము నొసంగజాలకున్నవి. కవులలో పమును కప్పిపుచ్చుటకై లక్షణము నాశ్రయించుచున్నారు. వారికవనము ఛందోయోగ్యముగను నిర్దుష్టముగనున్నను హృదయములేమింజేసి గొప్పదిగా పరిగణింపబడజాలదు.

నిజమగు కళయనిన నేమో తెలిసికొనుటకు కళ'కును "యక్తి"కిని భేదము గ్రహించవలెను. సింజి (Synge) అనువాడు రచించిన "నావికాయాత్రీ," "ఆటగాడు" అను గ్రంథములను పరిశీలించినయెడల యీభేదము మనకు విశదముకాగలదు. మొదట పేర్కొనబడిన గ్రంథమునందు కవియొక్క భావములు హృదయమునుండి వెలువడినవి. కవిశవమును మోసికొనిబోవుచున్నపుడు బాధుడనుటకు గలిగిన హృదయవేదనను దుఃఖమును వర్ణించియున్నాడు. అతడు శవవాహకులనుజూచి వారి దుఃఖమును కన్నులార విక్షించి యా దుఃఖమును తన గ్రంథమున వర్ణించియుండును. అందువలననే యతనిపర్లవలు మనకును దుఃఖమును గలుగజేయును. ఈ గ్రంథమును పఠించుచున్నపుడు గ్రంథకర్త మహాప్రభావ సంపన్నుడని మనకు తోచకమానదు. కాని యతడు రచించిన రెండవ గ్రంథమునం దిట్లు కాదు. అతడు వర్ణించిన యంత

ములు స్వయముగా చూచినవికావు. వినికడివలన వ్రాసినవి. ఈగ్రంథము ప్రస్తుత సమయమున రచించబడుచున్న హీన జాతి గ్రంథములలో నొక్కటిగా పరిగణింపబడవలెను. విమర్శకులు దీనిని “కళ”యని పిలచిన పిలుతురుగాక. నేనట్లు పిలువను. దీనిలో వర్ణింపబడిన విషయములు ప్రకృతికి విరుద్ధముగా నున్నవి.

ఇదియొక యస్వాభావిక వర్ణనగా నున్నది. ఇట్టిదే మరియొకటి గలదు. ప్రస్తుతసమయమున దేశద్రవ్యులను పీలువలె చిత్రించు దురాచారము ప్రబలియున్నది. గాన దీని విషయమై కొంచెము చెప్పవలసియున్నది. దేశద్రవ్యులైన ధర్మమును నెరవేర్చలేని యొకవ్యర్థుడు. జీవయాత్రయందలడు పడవలసిన కష్టముల కతడు భయపడి పరుగెత్తుచున్నాడు. సంసారసాగరము నీదలేనను భయమతని నావరించియున్నది. అతడు త్యాగము చేయజాలడు. ఇట్టి బీరువులు యుద్ధరంగమున కాల్చివేయబడుదురు. కాని కుకవిశిఖామణులు విరిని గొప్పగాచేసి విరులని ప్రశంసించుచున్నారు. ఇది యనుచితము.

ప్రస్తుతము నాటకకర్త లిట్టి యనుచితములను బ్రబలజేయుచున్నారు గాన యీ చిత్రకళనుగురించి కొంత చెప్పదను. ఈ “నాగరికత” ప్రబలుచుండుట మిక్కిలి యుపద్రవకరము. పాటలు, పద్యములు, నాటకములు, ఉపన్యాసములు, కళయనుపేర కొంతమందిని దూషించుటకును, కొంతమందిని భూషించుటకును రచియింపబడుచున్నవి. ముఖ్యముగా ధన

స్వాము లీనిందకు పాత్రులగుచున్నారు. ఈ చిత్రీకారులకు ధన స్వాములను నిందించుటయందు గల సంతోషము మరి దేని యందు నుండదు. నాటకముజరిగిన తరువాత ధనస్వాములను యితరులగు కలహపడుట, కొట్టుకొనుట, రక్తపాతము వారికి మిక్కిలి యిష్టము. అననసరములగు విషయములయందు కలహించుటయు, ధైర్యముగా తమప్రాణములనర్పించవలసిన స్థలములయందు పక్షాభివము వంచి యూరకుండుటయు మిక్కిలి శోచనీయము. ధనస్వాములమనములందు భయము పుట్టించుటయే పరియభిప్రాయము. తాముమిక్కిలిగొప్పవారను దురభిమానము వారినొవరించియున్నది. సాధారణముగావారు వ్రాయునదంతయు మిక్కిలిహాసముగా నుండును. కొన్ని సమయములయందు వారు కొంతయుద్రోకముతో వ్రాయుటయు త్నితురుగాని యది యసాభావికమని మనకు తెలియక మానదు. వారియధికప్రసంగపుమాటలు మనకు రుచింపవు. ఇట్టి మార్గములనుండి మరల యొక మంచిమార్గమును దొడ్కుట యవసరమైయున్నది. మనము చేయు కార్యమునందభిరుచియు నుత్సాహమునున్నగాని మనకార్యము తృప్తికరముగా నుండ జాలదు. మనము పూర్తిగా ధనాశ వీడవలయును. లక్షణము మనకు సహాయము చేయజాలదు. ఇతరులను పరిహాసముచేయుటయు తగనిపని. మనకు సమస్తభూతములయందును వాత్సల్యము పుట్టవలెను. మనము వర్ణించు విషయములు హృదయమునుండి వెలువడవలెను. మనయుద్దేశ్యములు మంచివైనను మనమివిషయములను పాటించకపోవుటచే మన మపజయము



గాంచవచ్చును. ఈయపజయములవలననైనను యీ నాటక కర్తలు గుణపాఠముల నేర్చుకొనవలయును. నాటకకర్త, తాను చిత్రించుచున్న విషయములను హృద్గతము చేసికొనవలయును. నవలాకారుని కతని కథయందభిరుచి యుండవలెను. కవి తాను రచించిన పద్యములయందుగాని, గీతములయందుగాని లీనమై పోవలయును. అప్పుడుగాని మానవుల నైజగుణములు చక్కగా వర్ణింపబడవు.

మన మీ విషయములనుగురించి మాట్లాడుచున్నపుడు 'ఏబీ' ప్రదర్శనశాలను గురించి కొంతముచ్చటించుటవసరము. ఇచ్చట ప్రదర్శింపబడుచున్న నాటకముల సమితముగా ప్రజలు శ్లాఘించుచున్నారు. గాని యీ నాటకములను † షేక్స్పియరుమహాకవినాటకములను సరిపోల్చి చూచినయెడల వీటి గుణగుణములు నునకు బోధకాగలవు. 'ఏబీ' ప్రదర్శనశాలయందు మన మల్పవిషయములను వినుటకలవాటు పడెయిండుటచే యేవియైన కొంచెము మంచివిషయ

---

† షేక్స్పియర్ మహాకవి యుగదేశమున ౧౬వ శతాబ్దాంతమునను ౧౭వ శతాబ్దారంభమునను జీవించియుండెను. మానవస్వభావమును వర్ణించుటలో నీకవి మిక్కిలి నిపుణుడు. పాశ్చాత్య నాటకకర్తలలో నగ్రగణ్యుడని పేరుగాంచినాడు. అతడు దాదాపు 3౫ నాటకములను అనేక పద్యములను వ్రాసెను. 2 షెల్లొ, హంలెట్టు, మ్యాక్ బెత్, కింగ్ లీయర్; యీ నాటకములు మహానాటకములుగా పరిగణింపబడుచున్నవి. అయాకాలపు రాజకీయ, సాఘిక, మతాచారిముల నసమాన ప్రజ్ఞతో వర్ణించియున్నాడు. అతని కాలమున నతని ప్రఖ్యాతిగాంచుచున్నను అతని మరణానంతరము జగత్ప్రఖ్యాతి గాంచెను.

ములు చూచినప్పుడు వానిని గొప్పగా తలచుచుంటిమి. ఈ శతాబ్దములో నొకటి రెండు గొప్పనాటకములుచూత్రము మనము చూచియుండుము. ఇందుకు మనము సంతసింప వలసినదే. కాని ప్రస్తుతసమయమున యొకగొప్ప నాటకమైనను చూచియుండలేదు. గొప్పయను పదమును సాధారణముగా నందరికి నుపయోగించకూడదు. షేక్స్పియర్, మాలీర్ మహాకవులకు మాత్రమే యీ గుణము వర్తించును. తక్కినవారిని తెలివిగా వ్రాయుగలవారనిగాని, యుక్తిచే జనులకు విషయ సౌఖ్యముల గూర్చువారనిగాని చెప్పదగును. షేక్స్పియర్ మహాకవి రచించిన నాటకములలోని కొన్ని రంగములను ప్రస్తుతము నాటకకర్తలు వ్రాయుచున్న నాటకములలోని రంగములు పోల్చి చూచినయెడల హస్తిమశ కాంతరభేదము గానవచ్చును. షేక్స్పియర్ మహాకవి మనకు బ్రహ్మానందముగొల్పును. తక్కినవారు మన కింద్రియ సుఖము గలుగజేసెదరు. షేక్స్పియర్ మహాకవియు నుద్యేకకరములగు రంగముల ప్రదర్శించియున్నాడు. మల్లయుద్ధములు యుద్ధములు, రక్తపాతములు వర్ణించుటయందు షేక్స్పియర్ మహాకవి యద్వితీయుడు. వీనిని మిక్కిలినేర్పుతో నతడు వర్ణించెను. ఈతని వర్ణన లాకాలపునాటి ప్రజల నైజస్వభావములను ప్రతిబింబించెను. ౧౬వ శతాబ్దమునందు నివసించిన ప్రజలు దేవక పూరితులైయుండిరి. వారికి మల్లయుద్ధములు జగడములు సామాన్యకార్యములైయుండెను. మహాకవి యప్పటివారిని నిపుణత్వముతోడను, చాతుర్యముతోడను

జనులు బ్రహ్మానందముజెంది యారాయనునట్లు వర్ణించి శాశ్వత కీర్తిగాంచెను. అతని పాత్రల గాంభీర్యము, సాహసము, పవిత్రత మన కిప్పటికిని యాశ్చర్యము గొల్పుచున్నవి. ఎన్ని యుగములు, ఎన్ని శతాబ్దములు గతించినను యీతని గ్రంథములు వాని సహజకోమలత్వమును, సౌందర్యమును, సౌరభమును ఏడక 4 శతాబ్దములక్రింద నెట్టి యానందమును గొల్పెనో యట్టి యానందమునే గొల్పుననుటకు సందియము లేదు. మహాకవుల రచన లిట్టివి. ప్రస్తుతకాలమున నీ మహాకవిమార్గముల ననుసరించి గొప్పనాటకముల రచించుట మిక్కిలి యవసరము. షేక్స్పియర్ మహాకవి వర్ణనలు ఉన్నతభావకల్పనములు, సత్యానురక్తి మనము నేర్చుకొనవలయును.

నాటకము గొప్పదిగా నుండవలయుననిన దానిలోని పాత్రలు గొప్పవారుగా నుండవలెను. ఇతరులెల్లున్నను నాటకములోని ముఖ్యపాత్రలైనను ఉన్నతాదర్శ పూరితులుగను గొప్పయుద్యమముల నడుపుశక్తిగలవారుగను నుండవలయును. వారి ప్రేమలు, ప్రయత్నములు, ఉత్సాహకరకృత్తిములు, ధర్మములు నారస్వతమును చైతన్యపూరితముగా జేయును. మానవహృదయములను, వారికష్టసుఖములను వారియుద్యోగములను గ్రహించలేనివా డీవిషయములను గురించి సరిగా చిత్రింపజాలడు. పాఠకమహాశయులు కోరునది యీ పాత్రలవిషయమై కవి యేమిథలచుచున్నాడోయని కాదు; నాటకములోని పాత్రలు తమ్ముగూర్చి తామేమి థల

చుచున్నారోయని యెఱుఁగెను. నాటక కర్త భయముచేగాని సంశయముచేగాని తన కార్యమును మొదలిడెనేని యది కొన నాగజాలదు. రాజకీయవిషయములను తననాటకములలో వర్ణించినయెడల సభికారు లేమనియెదరో యేమిప్రమాదము గలుగునో యని సత్యమును వ్రాయునెరచువాడు తాను నెర వేర్చబూనుకొనినవిధిని తృప్తికరముగా చేయజాలదు. ఇట్టి కార్యము వ్యర్థమని వేరుగా చెప్పనవసరములేదు. ఐరిషు విప్లవ మనేకతరములనుండియు బుద్ధిమంతులను, మేధావంతులను, ఉత్సాహవంతులను అనేకమంది నాకర్షించినది. ఈ వీరులను గురించి కవివ్రాయనియెడల ఐరిషు విప్లవముయొక్క నిజస్వరూపమును వర్ణించజాలదు. సాధారణు డెవ్వడయిన యీ సంగతులను వ్రాయకయే విప్లవమును గురించి వ్రాయ బూనుట పరికరములేమియు లేకయే మహాసాధమును విచ్ఛింపబూనినట్లగును. విప్లవమునుగురించి బోధగాని, ప్రచారముగాని యవసరములేదు. విప్లవహృదయమును వర్ణించిన జాలును. అటుమీద యితర స్వల్పవిషయములను వర్ణించ వచ్చును. మనకవులు, నాటక కర్తలు విప్లవమును గురించి వ్రాయుభయపడి దానిని సరిగా వర్ణించక జనుల మనముల యందపోహల గలుగజేసినంత కాలము వారి రచనలు హీన జాతివిగా పరిగణింపబడును. ప్రస్తుత సమయమున ఐర్లండు దేశమునంతయు సంచలింపజేయుచున్న దీ విప్లవమొక్కటియే. ఈ విప్లవ మనేక ధీరుల నుత్పత్తిజేసినది. ఇట్టి మహిమ

మముయొక్క తత్వము వర్ణించుటయే గొప్ప. మనకవులందఱు యీ కార్యమునకు బూసవలెను.

నిజమైన కవి సాధారణులవలె గంభీరవాక్యముల కొరకు తడవుకొనడు. అతనికి లక్షణమునందు దృష్టి లేక పోలేదు. అతడు పయోగించు చిన్నపదములలోనే యతని యర్థమంతయు నిమిడియుండును. సాధారణపదములే యతని వాతకు ప్రాణము నొసంగును. ఈ కాలమునాటి కవులవలె సత్యమును పదలివేసి పదగుంభనకుమాత్రమే యతడాలొచించడు. అతడు వర్ణించుదానియందు లీనమైపోవుటవలన యెచ్చట యేపద ముపయోగించబడవలయునో ఆపదమే యుపయోగింపబడును. అతనికి కల్పనాశక్తి యధికముగా నుండును. సాధారణ కవులు చూపలేని యున్నతభావ ప్రకర్షణ మతనికి సాధ్యమగును. మానవసృష్టిని సరిగా గ్రహించి వారియుత్సాహమును ప్రతిబింబించిన యెడల వారి జయాపజయములను కష్టసుఖములను అతిశయోక్తిలేక వర్ణించినయెడల ప్రతివాడును గొప్పవాడగుటకు సందియములేదు. ఈసమయమున నతడు ప్రసిద్ధిగాంచకున్నను, ముందరతడు జనానురాగము బడయగలడు. మహాకవులకు అహంకారముండదు. వారేకాంతులైయుండక జనసామాన్యముతో కలసి మెలసియుందురు. పాఠకుల హృదయముల నాకర్షించి వారికి మిత్రులైని యానందము గలిగింతురు. వారికి గల కల్పనాశక్తివలన మానవహృదయములను వారివారి భావ భేదములను గ్రహించి చక్కగా వర్ణింతురు. స్వాతంత్ర్యము

సంపాదించవలసివచ్చినప్పుడుగాని లభించిన స్వాతంత్ర్యమును సంరక్షించుకొనుటకుగాని వారన్నిపిఠముల మనకు సాయముచేయగలరు. వారికి శత్రువుల నెదుర్కొను ధైర్యము మిక్కుటముగా గలదు. వారు కీడు చేయువారికి ప్రతీకారము చేయనెంచరు. లోకములో నెవ్వరును వారికి సమానులు కానేరరు. వారికి యుద్ధారత్వము సహజగుణము. స్వాతంత్ర్యమునకై వారతీధైర్యమఃతో తమప్రాణముల నర్పించ సంసిద్ధులైయుందురు. వారు మిత్రుల నెన్నిటికిని మఱువరు. శత్రువులను క్షమింతురు.

ఇట్టియుత్తములు అసమానులును సజేయులును నైయుందురు.



## పండ్రిండవ ప్రకరణము



మ త ము

పూర్వము వలెనే యిప్పుడును మనలో భేదములు కల్పించి వైషమ్యములను వృద్ధిచేయుచున్న ముఖ్యవిషయములను పరిష్కరించుట మిక్కిలి యవసరమని ప్రథమమున మనము గ్రహించవలయును. వివిధకక్షలకును ముందెన్నడో యొడంబడిక కుదురుననునాశచే యీ సమస్యల నిప్పుడు పరిష్కరించకుండుట మిక్కిలి యప్రశస్తము. ఇట్టి యభిప్రాయ

ములు గలిగియుండుటయు వెట్టి. ఈ సమస్యలను ధైర్యముతో నెదుర్కొనవలయును. అప్పుడుగాని పరస్పరగౌరవము వృద్ధియై సమన్యపరిష్కారము సులభసాధ్యముగాదు. మతి మిట్టి సమస్యలలో ముఖ్యమైనది. అధిక సంఖ్యాకుల కిది తమయాంతరంగిక జీవనములతో సంబంధించిన విషయము. ఇందుచే ప్రజలు తమసిద్ధాంతముల నెవ్వరు నిందింతురో వారి నెదుర్కొని ప్రాణములనైన నర్పింప సంసిద్ధులైయుందురు. ఈ కలహములయందు చూపబడుచున్న ద్వేష మపారము గుటచే సదయ హృదయులగువారు మతవిషయికములుగాని కొన్ని సమాజములయందు యీ భేదాభిప్రాయములుగల వారి నాకర్షించి వారికి పొత్తు గుదుర్చు ప్రయత్నించుచున్నారు. ఇంతకాలమునుండియు సరిసడక మిక్కిలి తీక్షణముగా వివాదపడిన జనుల నొకసమాజమున చేర్చుట కొంతయభివృద్ధి సూచకమని యొప్పుకొనక తప్పదు. కాని యిట్టి సమాజములయందు ఒకతెగవారి వ్యప్తిత్వమును సంపూర్ణముగా నాశము చేయుట మనకు తగని పని. సాధారణములైన యుద్యమములయందు దిది కొంత సహకారియైనను స్వాతంత్ర్యపోరాటము వంటి మహాదుష్టమములయందు విఫలమగుననటకు సందియములేదు. అలక్ష్యభావమువలన నీసమస్యలు పరిష్కారము కాజాలవు. స్వాతంత్ర్య పోరాటమున జయముగాంచవలెననిన ప్రతివాడును తనమతమును రక్షించుకొనుటకు వెనుదీయరాదు. ఇట్లు చేయుటవలన హృద్గతమైన కోరికములు అనుమానములు, బహిర్గతమైన దేశము నల్లకల్లోలము చేయు

నను భయము గలదనుట నిశ్చయమే. ఈభయమును మనము వారదోలవలయును. నే నీ విషయము నెత్తుట యనేకమందికి యిష్టము కాఁజోవచ్చును. వా రీచర్చవలన పరస్పర వైరములు పెంపొందుననియు యిట్టివిభేదములు మనజాతికి ప్రమాదకరములనియు తలతురు. కాని మనము చేయుచున్న మహా పోరాటమున యీ యుపద్రవకరమగు సమస్యను పరిష్కారముచేయనిది మనము జయము గాంచెదమని తలచువారెవ్వరుందురు? కావున నీసమస్యను దైర్యముతో నెదుర్కొని పరిష్కరించవలెను. నేను చెప్పజూపు విషయము లెవ్వరికిని కోపముగాని భయముగాని కలిగించ నవసరములేదు. పరస్పర విరోధములు కలిగించుటగాని కొంతమందిని ఉదాగులనుగా చేయుటగాని నాయుద్దేశముగాదు. వారికి సద్భావము కుదురుటకును వారొండుగురు గౌరవించుకొనుటకును నే నీవిషయమును ప్రాయబూనితిని. శత్రుపక్షమువారి యభిప్రాయములను గౌరవించు ఉదారస్వభావులును తమవాదము నతిసహర్థితతో నెగ్గించుకొను శక్తిమంతులును మనకీసమయమున మిక్కిలియవసరము. వివిధపక్షములవారి దైర్యసాహసముల మీదను వివేకముమీదను మనదేశస్వాతంత్ర్య మాధారపడి యున్నది. ఈ భావమే మనల కార్యసాధనకు పురిగొల్పవలయును. ఈ సమస్య పరిష్కారమునందు ఓర్పు, దియ గలిగియుండుట యవసరము. కొంతమంది హృదయ దౌర్బల్యముచే ధర్మమైన తమపట్టును వదిలివేయుట శోచనీయము. కొంతమంది ప్రతిపక్షులయెడల మిక్కిలి క్రూరత్వము జూపెదరు.



ఇట్టికూర్తవ్యమువలన బలహీనులు తమ దుర్బలస్థితియందుండి తప్పించుకొనుటకు వీలులేకున్నది. ఈ సమస్యపరిష్కారము నందు మనకగుపడునవన్నియు కష్టములే. నేనువ్రాయువ్రాతల యుద్దేశ్యములు ప్రస్తుతసమయమున నెరవేరక పోవచ్చును. కాని తప్పుతోవల దొక్కకుండుటకై మన మసమాన ప్రజయు వివేకమును దూరదృష్టియు జూపవలసియుండును.

తమ మతధర్మములయెడల నందరికిని సంపూర్ణవిశ్వాసముండవలెనని కోరుట విపరీతము గానేరదు. ఇతిహాస కూర్తవ్యమును అధర్మమును బట్టి మన ధర్మమును నిర్ణయించుకొనగూడదు. మన జీవితమును ధర్మసిద్ధాంతములమీద నాధారపడియుండునట్లు క్రమపరచుకొనవలయును. ఇది కొత్త విషయముకాదు. ఈసమస్యను మన మెంత సదుద్దేశ్యములతోడను నిష్కల్మషహృదయములతోడను విచారించినను అనేకమందికి కష్టముగాను కడుపుమంటగాను నుండకమానదు. కాని యన్నిపక్షములవారును యీవిషయమై పొరబడినారని గ్రహించినపుడు యీస్థితి తొలగిపోకమానదు. ఇట్టియాసలే నన్నీ వ్యాసమును వ్రాయుపురికొల్పినవి. క్యాథలిక్ పక్షము వారును ప్రోటెస్టెంటు పక్షమువారును యొండొరుల దూషించుకొనక తమలోపములను గ్రహించి వానిని చక్కబెట్టుకొన యత్నించవలయును. శూన్యవాదములు బలసిన యీ రోజులలో నాంఘికవాదులు, సమిష్టివాదులు, నాస్తికవాదులు తమశత్రువులని తలచి వారిలోపములను కొండింటిలుగా చేయుటకన్న ప్రధమమున కైస్తవులు తమగృహమును చక్కబెట్టు

కొనుట యవసరమని గ్రహించవలయును. శూన్యవాదులు తమ ధర్మముయొక్క ప్రాశస్త్యమును గురించి వాదించినప్పుడు వారిని దూషించు తనువాదములను బలపరచుటకై తా మేకార్యమును చేసియుండలేదని వారికి తెలియజేయవలయును. ప్రతివాడును తప్తతోనల దొక్కుచున్నారని సిద్ధాంతము చేయుటవలన పొత్తుకుదర నేరదని యనేకమంది తలచనవచ్చును. కాని యిది యక్రమమైన కోరిక కాజాలదు. మనము వారి ధృఢవిశ్వాసములను ఖండించుటలేదు. వారి సిద్ధాంతముల నాచరణయందుంచి వారి నిశ్చయమును వెల్లడిచేయుచుని కోరుచున్నాము. ఈ మార్గమువలన కోరువారియందును కోరబడువారియందును సద్భావమును కార్యశూరతయు గలిగిన గలుగవచ్చును. ప్రజలాదరును ఉన్నతాదర్శములు గలిగి తమాజీవితములను ధర్మసిద్ధాంతములమీద నాధారము చేసికొనిన యెకల మానవులలో స్నేహము, వాత్సల్యము గలుగక మానవు.

ఇచ్చటయందరకును సంబంధించిన యొక ముఖ్యవిషయమును గురించి ముచ్చటించెదను. దీనివిషయమై యొకగొప్ప గ్రంథము వ్రాసిన వ్రాయవచ్చును. కాని యిచ్చట యంత దీర్ఘముగా వినుర్చింప చోటుచాలదు. మతసంస్థాపనలు రానురాను తమయూధ్యాత్మికాదర్శములను వీడి కేవల భౌతిక విషయములయందు పడియుండుట శోచనీయము. మతగురువులని పేరుబెట్టుకొని కొండరు పెద్దలు మతవిషయముల నాలోచించుట మాని వారియనుచరులసంఖ్య సభివృద్ధి చేయుటకు

నూత్రమే ప్రయత్నించుచున్నారు. వారికి గొప్ప యుద్ధోగములుగలవు. వారికి భోగాపేక్షగలదు. ఏవిధముననైనను ద్రోవ్యము సంపాదించి దానిని పంచుకొనుటయందు వారు నిమగ్నులైయున్నారు. ప్రాటిస్టెంటు మతకక్షవారు గ్రంథములనువ్రాసి తమ మతమే ప్రశస్తమని నిర్ణయింతురు. తక్షణమే క్యాథలిక్ పక్షమువాడొకడు గ్రంథమువ్రాసి తన మతమే ప్రశస్తమని నిర్ధారణచేయును. ఈవాదవివాదములు తమకు మితిలేని యపఖ్యాతిని దెచ్చుచున్నవని వారెఱుంగరు. మతమనునది యాధ్యాత్మికవిషయములను బోధించి శ్రేష్ఠమగు మతధర్మముల ననుష్ఠించుటకు సహకారిగానియెడల దానివలన మనకేమియు లాభములేదు. “ధనమెచ్చుటనుండునో యచ్చుటనే నీబుద్ధి యుండును. ఎవ్వరును ధనమును దైవమును నొకేసారి గొల్వజాలరు” అనువాక్యములు ధనముయొక్క ఆకర్షణ శక్తిని వ్యక్తపరుచుచున్నవి. భోగమునందు పడియున్న పురుషులు ఆధ్యాత్మికవిచారిమునకు గడంగుదురనుట యసంభవము. ధనాపేక్షవీడుడని వారిని మనముకొరితిమేని “మేము బ్రదుకుటెట్లు?” అని వారు ప్రశ్నించెదరు. సదుద్దేశ్యములుగల వారుగూడ తమ యున్నతాదర్శములను బూడిదపాలుజేసి ధనము సంపాదించుటయందు నిమగ్నులగుట శోచనీయము. ప్రతిమానవుడును తనజీవయాత్ర గడుపుకొనుటకు కొంతధనమార్జించుట యవసరమని నేనెఱుంగుదును. కాని మతమునాశ్రయించుకొని అనేక సంఘములును వ్యక్తులును ఉద్దోగముల సంపాదించి భోగపరామర్శలై తమకాలమును వృథా

పుచ్చుచున్నారు. ఇది ప్రపంచమున కనర్థదాయకము. ఉత్తములను యీయధర్మచక్రమునందు పడి విముక్తిగాంచజాలకున్నారు. వారియుత్సాహము, తెలివి తప్పితోవల బెట్టబడుచున్నవి. పరమాత్మ యీ తుచ్చమగు వస్తుజాలముకంటె నుత్కృష్టమగువానికై యుత్సాహము జూపుడని మనల ప్రేరేపించుచున్నాడు.

కీర్తిమతావలంబకుడు శూన్యనాదులయెడల జూపు భావముల నిచ్చట పిమర్చించెదను. “ప్రపంచమంతయును మతభ్రష్టమగుచున్నది.” అని యతడు మొరలిషును. కాని యీభ్రష్టత్వమునకు తానెంతకారకుడో యత డాలోచించుటలేదు. అతడు మతమునుగురించి విమర్శించునపుడు నాస్తికవాదము సాంఘికవాదము, మతభ్రష్టత్వమును గురించి యనిశ్చితాభిప్రాయములను వెలిబుచ్చుచున్నాడు. కాని యీగుణము లతని కంటనట్టును, తనయందు దోషములేవియు లేనట్టును తలచుచున్నాడు. నాస్తికులను గురించి చర్చించుటమాని, దృష్టి యంతర్ముఖముచేసినయెడల సత్యము బయటపడకతప్పదు. ప్రాటిస్టెంటు క్యాథలిక్ శాఖలలో ననేకులు నిజమయిన మతమన నేమీయెఱుంగరు. మతముయొక్క బాహ్యచిహ్నములన్నియు వారొప్పుకొనెదరుగాని నిజమయిన తత్వ మదృశ్యమైనది. అతడు ప్రతిపక్షుల మతిమును దూషించుటయు ఖండించుటయుమాత్రమే మతముగా పరిగణించుచున్నాడు. స్వేచ్ఛయనగా యతని యుద్దేశ్యములో తాగుట, చీట్లాడుట, జూదమాడుట, స్త్రీసౌఖ్యము ననుభవించుట. అతనికి

సుగుణములేవియులేవు. సుగుణములయెడ నతని కసహ్యము. ఐనను నతడు నిష్టాపరుడుగా పరిగణింపబడుచున్నాడు. క్యాథలిక్ మతావలంబకుడు ఆదివారమునాడు దేవాలయము నకేగి దైవమున గొల్చుకట్లు నటించును. అతనిచిత్తము భగవంతుని మీద నుండదు. అత డాలస్యముగావచ్చి మందుగా వెల్లిపోవును. పాత్రస్థంతుశాఖ క్రైస్తవుడు దేవాలయమునకు పోవుటకే యసహ్యపడును. 'అడువారు పోయి ధర్మోపన్యాసముల విని రానిమ్ము' అని యాతడు సెలవిచ్చును. తాను చాలగొప్పవాడని యతని కహంకారము మెండు. ఇట్టివారు రెండుపక్షములయందును ననేకులు గలరనుట మనకెల్లరకును దెలిసినవిషయమే. కాని వీరిద్దరును ప్రత్యేకముగాగాని కలిసిగాని నాస్తికవాదులను దూషించుటకు ముందంజవేయుచున్నారు. మనము మతవిషయిక సంస్థాపనలయందు దిట్టివారినిచేర్చి వారు మతోద్ధారికులని పొగడుటవలన వారు దురహంకార ప్రేరితులై నాస్తికులను ఖండించుటయే పనిగా బూనియున్నారు. ఈనాస్తికులు వీరిపలె నీచులైయుండవచ్చును. క్రైస్తవమత ప్రచారకులను వారిట్లేదూషించుచుండవచ్చును. కాని వీరిలోగూడ కొంతమంది యుత్తమగుణములుగలవా రుండవచ్చును. వీరవలంబించు ధర్మమునకు పేరులేదుగాని వారిలో కొంతమంది కాథ్యార్థికపారవశ్యము మెండుగానున్నది. వారు జాతీయోన్నత్యమునకుగాని సాంఘికదురాచారములను రూపుమాపుటకుగాని యేత్యాగమునైనను చేయ వెనుదీయరు. వారు స్నేహపాత్రులు, విశ్వాసపాత్రులు, గుణోన్నతులు. ఇట్టివారిని

గూడ పృథ్వీరణమును సంచించుచేటుపాటులెరుంగక దూషించు  
 హీనస్థితియందు మనము పడియుండుట సంతాపకరము.  
 మనసంఘము నాస్తికవాదులను దూషించుట కొప్పుకొనును  
 గాని క్రీస్తుమతావలంబకులలో వారుబోతులను జూదరులను  
 ఉన్నతులను యేమాత్రము ఖండించను. వారిని మన స్వజన  
 ముగా పరిగణింతుము. నాస్తికవాది యీతాచ్యులను జూచి  
 లోలోపల నవ్వుకొనును. నిష్ఠాపరుడుగా పరిగణింపబడు వారి  
 నీచత్వము, హైన్యము నతడు బాగుగా నెఱుగును. క్రీస్తుచూహ  
 శయుని పవిత్రచరిత్రను వారు గీర్తించుచుందురుకాని వా రా  
 మహానీయుని సిద్ధాంతముల నాచరణయందుంచుట కేమాత్ర  
 మును ప్రయత్నించరు. ఈపవిత్రత బైబిల్ గ్రంథములో  
 తప్ప మరెచ్చటను గానరాదు. ఇట్టివారు నాస్తికవాదులను  
 శపించుటయు, గర్హించుటయు గలుగుచున్నది. అతని విష  
 యమై యొక్కమంచిమాటయైనను పలుకుటలేదు. ఇట్లు  
 చేయుటవలన నతడు క్రైస్తవులకుదుష్టశత్రువుగటయ్యె చాశ్చ  
 ర్యమేమున్నది! ఇంతదనుక క్రైస్తవుల యవగుణములను  
 మాత్రమే వచించుచుంటిమిగాని వారి సుగుణముల దలపోయి  
 కుంటిమి. క్యాథలిక్, ప్రొటెస్టెంటు మతశాఖలలో నెదుదేశ్య  
 ములు గలవారును, మతావేషపరులును ననేకులున్నారు. కాని  
 వీరును నీచులవలె నాస్తికులను దూషించుటయందు పాల్గొను  
 చున్నారు. ఇది తగనిపని. వారిని మొదట తమయిల్లు చక్క  
 బెట్టుకొనుమని కోరుచున్నాను. తమదేవాలయమునుండి వడ్డి  
 వ్యాపారులను దుష్టులను తరిమివేసి పవిత్రపతముగా చేసికొని,

వలయును. సారవంతములగు ఫలముల నివ్వని ప్రతివృక్షమును కొట్టి యగ్నిలో పారవేయవలయునను క్రీస్తుమహాశయని వాక్యము ననుసరించి సస్యములను పాడుజేయుచున్న వేరు పురువుల నాశనము చేశువలయును.

శూన్యవాదులసంబరగువారినిగురించి యొక్కంత చెప్ప వలసియున్నది. వారిలో నుత్తములును, సదాచార సంపన్ను లతోను మాత్రమే మనకవసరము. హీనులను గురించియు నధికప్రసంగులను గురించియు మనకవసరములేదు. వారు క్రైస్తవ మతావలంబకులలో తుచ్ఛులయవగుణములు మాత్రమే పరిగణింపగూడదు. ప్రతివిషయమునందును మంచి చెడ్డలు కలసియుండును. కాన మంచినిమాత్రమే గ్రహించ వలయును. క్రైస్తవ మతావలంబకులలో తాగిగుబోతులను జూదరులను భోగపరాయణులను కొంతమందిని చూచినమాత్రమున వారిమతమును దూషణముచేయకూడదు. ఇట్లుచేయుట వలన క్రైస్తవమతబోధకులకును తమకును వాగ్వివాదములు కల హములుపుట్టుటయేగాని మరియేలాభమును గలుగనేరదు. కావునప్రతిభక్షులయందున్న మంచినిమాత్రమే గ్రహించవల యుననికోరుచున్నాను. ప్రతినేనయందును భీరువులనేకులుండు రు.సిందిగ్ధసనుయములయందు వారు పలాయనమగుదురు. భీరు లుమాత్రమే మిగిలెదరు. ఈ భీరువులను జూచి సేనయం తియు నిట్టిదేయని తలంచుట పొరబాటు. నీచులుకొంతమంది యుద్యోగములయందున్నమాత్రమున మతమంతయు భ్రష్ట మయి పోయినదని తలచుట పొరపాటు. పురుషులలోను

శ్రీలలోను పూర్వసాంప్రదాయములవీడని వారనేకమంది. గలరు. న్యూమెను, [Newman Cardinel], పాస్కల్ [Pascal] డాంటి [Dante], ఎరిజినా [Aerujina], ఈక్విినాస్ [Aequenas] మహాశయులు మరణించినను వారి పవిత్రమార్గముల ననుసరించు మహాశయులనేకులు జీవించియున్నారు. గిల్ బర్ట్ షెప్టర్ టన్ [Gilbert Chesterton], ఫ్రాన్సిస్ థామస్ [Francis Thomas] మహాశయులు తీవ్రమగు మతావేశము గలిగియుండిరిని మనమెరిసియే యున్నాము. కావున శూన్యవాది యీ విషయము గమనించితరువారే తనయుద్దేశ్యములను బహిరంగము చేయవలయును. అతనికి నేకలోపములును, దురాచారములును నగుపడును. మతప్రచారకుల దంభముల విని విని వేసరినాడు, “మీమతములో నీదురాచారముల నేలసహించెద” రని యతడు మనల నడుగుచున్నాడు. కాని మనసమకాలికులలోనే యనేకులు యీ స్వల్పవిషయముల కితితులై యెన్ని కష్టములువచ్చినను భయపడక తమగమ్యస్థానము చేరుటకు ప్రయాత్నించువారును నిజమయిన మతావేశపరులును ననేకులున్నారని వారెఱుంగవలయును.

పేరునకు మాత్రము క్రైస్తవులనియు నాస్తికులనియు పిలువబడుచున్నవారు సత్యమును విచారించుటకొక నిముస మాగవలయును. దురహంకారపూరితులగు క్రైస్తవులకును ఉద్రేకపూరితులగు నాస్తికవాదులకును వాదప్రతివాదములవలన క్రైస్తవధర్మముయొక్క నిజతత్వము మరుగుపడి యదియొక వేదాంతముగామాత్రము పరిగణింపబడుచున్నది. ఈ వాగ్వి



వాదములవలన క్రైస్తవమతమునకుగాని నాస్తికధర్మమునకు గాని యెంతమాత్రమును ప్రయోజనములేదని యందరును గ్రహించవలయును. క్రైస్తవమత ముద్ధరింపబడవలయుననిన పూర్వము మతముకొరకై మహాధైర్యముతో తమప్రాణము లనర్పించిన మహానుభావుల కార్యదీక్ష నిరాడంబరజీవనము మనమవలంబింపవలెను. రోమనుచక్రవర్తియగు నీరోను నాస్తికవాదియని ప్రజలు దూషించినట్లు యే చరిత్రకారుడును వ్రాయలేదు. కాని ప్రజలందరును సంతోషభరితాంతరంగులై మృదుస్వరముల పాడుచు నర్తనశాలకరుగుచున్నట్లు చరిత్ర యందుగలదు. ప్రజల హృదయముల నాకర్షించుటకు ప్రేమ యొక్క మహాప్రభావము గుర్తెరిగి పరినింద మానవలయును. ప్రధమమతకర్తల చారిత్రాలు రసగర్భితములుగను ఆనంద దాయకములుగను నుండుటచే యెవరయిన నామార్గముల నవలంబించిరేని వారిని “క్రొత్తవేదాంతు”లని పరిహాసముచేయరాదు. వారీమార్గము ననుసరించుట తమాషాకైగాదు. ప్రధమమతకర్తలు తొక్కినమార్గము మంచిదని వారు మనస్ఫూర్తిగా నమ్ముటవలన వారీమార్గము ననుగమించుచున్నారు. పూర్వకాలమును సంధికారమునకు యీమహాశయులు చంద్రబింబమువలె నున్నారు. లోకము నావరించియున్న యజ్ఞాన తిమిరమును పారద్రోలి విజ్ఞానజ్యోతిని ప్రతిష్ఠించుటకు వారు ద్యుక్తులై యున్నారు. అపారమును శాశ్వతమునునగు మానవ ప్రపంచమునకు మనమతోధారకులాదర్శ ప్రాయులై యున్నారు. ఈ మహానుభావుల పవిత్రచరిత్రలు వారి యాడంబర

రహితజీవనములు మానవకోటికై వారు తమ పాఠ్యముల నర్పించుట విని హృదయము కరగని వాడెవ్వ డుండును. చిత్రములును పవిత్రములును సంసారసాగరమునుండి తప్పించుటకు శక్తిగలవియునగు వారి దివ్యచరిత్రలు విని మన మాశ్చర్యమున దేలియాడుచుందుము. వసంతకాల సౌభాగ్యమును పుష్పవనములయందు గండుకోవెలల గానమాధుర్యమును పర్వతాగ్రముల మీది యావాతపరంపరల చల్లదనమును మన కీబ్రహ్మనందముతో సరిపోవకాలపు. ఈమహాశయుల పవిత్రజీవనములు మనయాత్మలను శుద్ధపరచి మనలను నిష్కల్మషులుగా చేసినతరువాత మన మన్నియుగములందును అన్ని దేశములందును తమతమ ధర్మములకై యనేక కష్టముల బొందిన మహాశయులవంక మనదృష్టి సారించును. మనమెవ్వరిని నిరాకరించము. పవిత్రులగువారు మతభేదములను, జాతి భేదములను సరకుచేయరు. నేను “న్యాయమార్గము నందు ప్రవర్తించుచున్నవారిని పిలుచుటకు రాలేదు. పాపులను పిలుచుటకు వచ్చితిని” అనుకీర్తనమహాశయుని వాక్యములను జ్ఞాపకముంచుకొని స్వహతావలంబకులయెడలనే గాక నాస్తికుల యెడలను మతభ్రష్టుల యెడలను మనసానుభూతిని గనబరతుము.

నేను సూచించినమార్గమువలన తత్క్షణమే ఫలము సమకూరెనని చెప్పబాలము. కాని అన్నిపక్షములలో యోగ్యులగువారు తమ ప్రతిపక్షుల యోగ్యతలను గమనించుటవలన మనము ముందంజ వేసిన వారమగుదుమని నిశ్చయముగా చెప్ప

గలను. అనేక దురభిప్రాయములును కష్టములునుగల యీ మతవిషయమునందు నిర్బంధ మావంతయు నుండకూడదు. ఓర్పును ఉదారత్వమును నుండవలయును. క్రీస్తుమతావలంబకు లందరు నా స్తికులను మాపించుటయును తమకాలమును వ్యర్థముచేయక స్వధర్మానుష్ఠానమునందు శ్రద్ధవహించవలయును. నా స్తికులను యితరమతములవారియెడల నిట్టి సహన భావమే గమవరచవలయును. ఇతరమతములవారివలంబించు మార్గము మంచిదికాదని వారు తలచవచ్చునుగాని వారియెడల సనన్యాభావమును పోగొట్టుకొనవలయును. మత విషయమునందనేక భేదాభిప్రాయములుండును. ఈయభిప్రాయ భేదములను పరిష్కరింపుకొనటకు వేరుమార్గములు తోచనప్పుడు పోజలు యుద్ధమునకు గడంగెదరు. మనము మత సమస్య యొక్కటయేగాక స్వాతింత్య్రీసమస్యయు పరిష్కరించవలయునని మనము జాగ్రత్తముంచుకొనవలయును. ఇట్టి సమయమున మతవైషమ్యములతో గూడిన యంతఃకలహములలో మనకాలము గడపివయెడల మనము భీష్టులమగుచుము. ఇందుకొరకే మనము మతసమస్యను మొదట పరిష్కరించవలయును. ఈచూఖ్యవిషయమునందు నిష్కపటముగా ప్రవర్తించుట మిక్కిలి యవసరము. మనము ధర్మమార్గముల నవలంబించితిమేని భయమేమియు నవసరములేదు. అనేకులు మనమార్గముల ననుసరించెదరు. ఉన్నతభావములయెడల సభిమానము చూపెదరు. ధైర్యస్థైర్యములు మాలి మావశ్యకము.

పైపూతలవలన నీసమస్య పరిష్కారము చేయబూనుట నిరర్థకము. ఈపద్ధతివలన వైర మభివృద్ధియగును. ప్రతివాని ధర్మమూను రక్షించుట మన విధియై యున్నది. అట్లుచేయుటవలన పరస్పర విశ్వాస మభివృద్ధి యగును. మానవజాతియొక్క భావిదశ యసమాన సౌభాగ్యభాసురమై యొప్పగలదనుటకు సందియములేదు.

## పదమూడవ ప్రకరణము

మానసిక స్వాతంత్ర్యము.

యూరిపుఖండమునం దెచ్చుటను గనవడని మానసిక స్వాతంత్ర్యము ఐర్లండునందున్నదని నేను వచించుట కొంత యాశ్చర్యకరముగా నుండవచ్చును. కాని 'మానసిక స్వాతంత్ర్యము' అనటవలన యేప్రమాణము నొప్పకొనని "భావ స్వాతంత్ర్య మని నాయుద్దేశ్యముగాదు. ఇట్టిది నిజమయిన మానసిక స్వాతంత్ర్యమని చెప్పి బడజాలదు. మూఢత్వమున వచ్చును. ఈవిషయమై యిచ్చుట పిశదీకరించుట, మనలో ప్రబలియున్న దురభిప్రాయము లన్నిటిని పారదోలి జాతీయ స్వాతంత్ర్యమునకు ముఖ్యవసరముగు నాధ్యాత్మిక స్వాతంత్ర్యము సాధ్యమైయున్న కొన్ని వాదములను ఖండించుటకు సహకారియగును.

ప్రస్తుత సమయమున “భావస్వాతంత్ర్యము” అను వాడబడుచున్న పదమును గురించి యిచ్చట చర్చించుట నాయుద్దేశ్యముగాదు. కాని మానసిక స్వాతంత్ర్యమును గురించి మాట్లాడుచున్నప్పుడు దీనివిషయమై కొంత చెప్పక తప్పదు. భావస్వాతంత్ర్యవాదులు ప్రజలనేక విషయములందు తమ యిష్టమువచ్చిన యభిప్రాయములను గలిగి యుండుట కొప్పు కొనెదరుగాని మతవిషయమై స్వతంత్రాభిప్రాయముల నొసంగుట కొప్పుకొనరు. మతమువంటి ముఖ్య సమస్యలయందు రెండు పక్షములుండుట సహజము. వారు మిక్కిలితివ్రముగా వివాదపడుచుండుచు ఒకరియభిప్రాయములికొకరికి సరిపడవు. ఒకరు “బౌను” అనిన రెండవవారు “కాదు” అనుచుందురు. ఇట్టి విషయమున యొకడు తనయిష్టము ప్రకారముక సిద్ధాంతమునందు ధృఢనమ్మకములు వెలిబుచ్చినయెడల భావస్వాతంత్ర్యవాదులని పేరుబెట్టుకొనిన వారు అతని స్వాతంత్ర్యమునకు భంగముకలుగజేయ ప్రయత్నించెదరు. వారికి తమ ధర్మమునందు పట్టుదలయుండుట సవ్యమని తలెత్తురు. కాని యితరుల విషయమై వారిట్లు తలచకుండుట శోచనీయము. స్వాతంత్ర్యమునగా నొక సిద్ధాంతమునందు నమ్మకము లేకుండుటయనియు, యేనియమములకును బద్ధుడై యుండక పోవుట యనియుగాదు. గాలివలె స్వేచ్ఛగా నుండుటయని వారు వాడుచుందురు. కాని గాలియు కొన్ని నియమములకు కట్టుబడి యున్నదని వారికి తెలియదు. మనోచాంచల్యము స్వేచ్ఛ

కానేరదు. మనకు ప్రియమైన సిద్ధాంతముల నాచరించి వానికై యే త్యాగమైనను చేయుట మానసిక స్వాతంత్ర్యమునియెఱుంగవలయును.

కావున నిజమయిన మానసిక స్వాతంత్ర్యమనగా నేమియో మనము తెలిసికొనవలెను. తన ప్రత్యేకాభిప్రాయములను గలిగి, ప్రత్యేకమార్గములను దొక్కి గవ్యస్థానము చేరుట కవకాశములను గలుగజేయుట స్వాతంత్ర్యము. మన కార్యమును సాధించుకొనుటకు మనము కొన్నినియమములను పాటించవలెను. ఒకనికి తనసిద్ధాంతముల యెడల గల భక్తియే, యతని స్వాతంత్ర్యచ్ఛయొక్క పరిమాణమును విశదపరచును. నే నిట్లు వచించుట కొందర కసందర్భముగా గనపడవచ్చును. ఒక యుదాహరణమువలన నీవిషయము స్పష్టముకాగలదు. ఒకానొకడు పరికరము లేవియులేక సముద్రములో నొక నావయందున్నాడని తలంచుడు. అతడు నిన్న హోయడు. అతనికి స్వాతంత్ర్యములేదు. గాలికిని, అలలకును అతడు లోబడవలసి వచ్చును. అతనికికావలసిన పరికరములు చుక్కాని, తెరచాప, తెడ్డు మొదలగు నవియొసంగితిమేని యుపద్రవములనుండి తప్పించుకొనుట కొక మార్గము దొక్కగలదు. అతడు స్వాతంత్ర్యము పొందగలడు. కాని యీ యవకాశములన్నియు, పాడుజేసికొని యతని నావను మార్గము తప్పించి నడిపుటకును నతనికి స్వేచ్ఛగలదు. ఇట్టిసమయముల యందతని నావయు, అతడును సముద్రమధ్యమున భ్రష్టు

లగుదురనుటకు సందియములేదు. అతడు స్వాతంత్ర్యము పొందివలె ననిన యతనిమార్గము స్పష్టముగ తెలిసికొని దాని నవలంబించవలెను.

పోస్తుతనమయమున ననేకమందిని భ్రమపెట్టుచున్న మఱియొక యభిప్రాయమును ఖండించవలయును. ఒకడు పక్షపాతరహితబుద్ధి నభివ్యుంచి యతని యభిప్రాయముల నితరుల యభీష్టములకై యాహుతిజేసెదనని వచించును. కాని తనసిద్ధాంతములను మనస్ఫూర్తిగా నమ్మినవాడు, తన ధర్మము గావలదోసి శత్రువులధర్మమునకు లొంగెదనని యనుట తాను భ్రమజెడియో, లేక యితరులను భ్రమ పెట్టుటకో యైయుండును. పైకిమాత్రమత డట్లుగుపడవచ్చును. కాని యత డాచరించునదంతయు తన దృఢవిశ్వాసముల మీదనే యాధారపడియుండును. అతని నమ్మకము లతని ఛాయ వలె నతని నంటియుండును. అతని సిద్ధాంతములను సంపూర్ణముగా పడిచివేసినగాని యత డాభావములనుండి దూరముగా తొలగియుండజాలడు. తనసిద్ధాంతములనువీడి ప్రతిపక్షుల సిద్ధాంతములను సంపూర్ణముగా నొప్పుకొనెనేని చుక్కాని, తెడ్డు, తెరచాప మొదలగు పరికరములులేని నావికునివలె భ్రష్టుపగును. తనయాత్మకూడ యతనికి స్వాతంత్ర్యములేదు. అతని కొక నిశ్చితాభిప్రాయ ముండదు, మరల నతడు పూర్వపు టెన్నత్యము బొందుట యసంభవము. ఇట్లుకాక తనకు ప్రాయముగు సిద్ధాంతముల నాచరణయందుంచిన

యెడల నతని భ్రమలన్నియు పూర్ణముగ తొలగిపోవును. తనసిద్ధాంతములు తాను దొక్కివలసిన మార్గమును సూచించుట లేదని పలుకుట యబద్ధము. అది సాధ్యముకాదు. తనకుమాలినధర్మములేదు. గావున పక్షపాత బుద్ధిలేకట్లు నటించుటకంటె ప్రథమమున తనధర్మమును రక్షించుకొనుటయు, తరువాత నితరుల ధర్మములను న్యాయద్వైతతో పరికించుటయు భావ్యము. ఇదియే ధర్మమార్గము. అతనికొక లక్ష్యమున్నప్పుడు ఆలక్ష్యమే యతని నడిపించుచుండును. ఈలక్ష్యమును వీడుట తనధర్మమును వీడుటయే యగును.

మానసిక స్వాతంత్ర్యమనిన నిదియే. దీనిని మానము సరిగా గ్రహించిన యెడల మానసిక స్వాతంత్ర్యము లేకపోవుట యనగానేమో మనకు తెలియగలదు. మానవుల ధర్మములను మరగుపరచి వారిని వివేకహీనులనుగా చేయు దురాచారములును మూఢవిశ్వాసములును ననేకములు ప్రబలియున్నవి. కాలము గడచినకొలది నీధర్మసూత్రముల కన్న నీదురాచారములే యధికమై మానవకొటిని తప్ప తొలగివలతింపబడుచున్నవి. ఈ యధర్మములను ప్రతిఘటించి రూపుమాపుటకు బుద్ధిబలమును, సామర్థ్యమును మిక్కిలి యవసరమైయున్నవి. మన మీ దురాచారములను ప్రతిఘటించుట యనేకమందికి కష్టముగానుండును. వారీ కష్టతని నిరసించురు. నిష్కళంకమగు ధర్మసిద్ధాంతముల చుట్టకలుపు మొక్కలవలె ప్రబలుచున్న నీదురాచారములు సంఘమున కుపద్రవము కలుగ



జేయుచున్నవి. అపివిపతల్యములు. ధర్మసిద్ధాంతములను నందన  
వనమునందీ విపబీజములు పుష్పరాజములను వృక్షములను  
ఫలములను నాశముజేయుచున్నవి. ఈ విపబీజములను మొద  
లంట నిర్మూలము చేయుట కసాధారణ ప్రజ్ఞయు, శిక్తియు.  
నిరంతర కృషియు, ఉత్సాహము, ఓర్పు అవసరమై యున్నవి,  
మూఢావేశపరవశులగు వారు సహనభావమువీడి రోషము  
తోడను ఆవేశముతోడను, ధర్మప్రోక్షిష్టావనకు బూనకొనిన  
యోధాగ్రోహరులను ప్రతిఘటించుదురు. సత్యవధానుగ్రహించి  
యీ మూఢ విశ్వాసములను పారదోల ప్రయత్నించు వారిని  
విశ్వాసఘాతకులనియు, కృత్రిమ బుద్ధి గలవారనియు, అహం  
భావపూరితులనియు, క్షేణీవారనియు దూషించు చుందురు.  
ఇట్టి కష్టము లెన్నిగలిగినను అతడు ధైర్యమువదలక, తనసిద్ధాం  
తముల నాచరణముంచుచు వలయును. అతనికి మనోధైర్య  
మున్నచో మానసిక స్వాతంత్ర్యము సతడు ప్రకటించును.

ఇంక భావస్వాతంత్ర్యముతోడను, మతముతోడను  
సంబంధించిన కొన్ని మూఢవిశ్వాసములను తెలిసికొనట యవ  
సరము. మొదట భావస్వాతంత్ర్య వాదిననితలంచువారి విశ్వాస  
ములను చెప్పిండు. బర్హార్దుపాగారు కనుగొననట్లు మతిబోధ  
కులు ప్రజలుతలచునంతటి దుర్మార్గులకారిని నే నభిప్రాయ  
పడినప్పుడు నేను మానసిక స్వాతంత్ర్యవాదిన కానని యతడు  
నన్నుదూషించును. నే ననేక సంవత్సరము లాలోచించి యీ  
నిశ్చితాభిప్రాయమును ప్రకటించుటకు నాకుగల హక్కులను

గూడ నతడు గమనించడు. నేను పూర్వ మొక యభిప్రాయమును గలిగియుండి దాని నిష్పాద వదలి వేసితి నని యతడు తెలిసికొనినయెడల న న్నాతడు పొగడును. నేను మానసిక బానిసత్వమును వీడితి నని యతడు తలచును. అతడు తికమక పడుచున్నాడని యందరును గ్రహించగలరు. ఒకానొకడు పూర్వము విశ్వసించుచుండిన దానిని నిష్పాద వదలి వేసికొని త్రాసిధూతము నొప్పుకొనుచున్నానని చాటుటకు మనోధైర్యమేయును నవసరములేదు. దానియందు సారములేదని గ్రహించినప్పు డతడట్లు చెప్పటకు భయమెందులకు? తన సంఘముయొక్క యున్నతికై యత డొక మార్గమును ద్రోక్కవలసి వచ్చినప్పు డిట్టి మనోధైర్య మవసరము. అతని మత మనేక దురాచారములతో గూడియుండుట జూచి యా దురాచారములు రూపుమాపి, ధర్మము ప్రతిష్ఠింపబోరాడినయెడల తన యాంతరింగిక స్నేహితులుగూడ యతని దూషింతురు. ఇట్టి సందర్భములయందత డసమాన ప్రజ్ఞను జూపవలసివచ్చును. ఇదియే మనోధైర్యము.

మతము నావరించియున్న దురాచారములను రూపుమాపుట మిక్కిలి కష్టము. నా స్థితివాదులను ఖండించుట వలన మనకుగల్గు లాభమించుకయులేదు. అన్ని పక్షములయందును దుర్మార్గులుందురు. మనము వివేకము జూపి ప్రతిపక్షములోను సత్పురుషులెవ్వరో గమనించవలయును. మన సిద్ధాంతములయెడలగల నమ్మకములు, ప్రతిపక్షులను

దూషించుటవలనగాక, కార్యదీక్షవలన ప్రతిష్ఠించవలయును. ప్రతిపక్షమనుండియు మాయలమారులను, కలటవేపధారులను తొలగివేయుట మనధర్మమైయున్నది అప్పుడే మనోద్యమము నందుఁ జేర్చుటలెవ్వరో తెలియగలదు. స్వజనులను విత్తులనుగా చేసికొనుట యెల్లరికను ధర్మమైయున్నది. క్రీస్తుమతావలంబకులు మృత్యుముఖమును ప్రవేశించి శంకించని మన మతికర్తల మార్గము నవలంబించవలయును. మతముకొరకై ప్రాణముల నర్పించవలసిన రోజులు పోయినవని వారనవచ్చును. ఈరోజులలోగూడ నిట్టి మహాత్యాగము చేయుట కవసరము గలదు. కాని మనము సంసిద్ధులమై యుండలేదని వ్యక్తమగుచున్నది. కష్టములు పడలేక మనకు దొరకు నావ కాశములన్నియు విడిచాడెదము. ప్రతిపక్షమును తీవ్రముగా నిందించెదము. ఇట్టి కలటవేపధారులతో నేమాత్రము సంబంధము నుంచుకొనగూడదు. తనధర్మమును గుర్రైరింగిన కార్యశూరుడా, తన ప్రతిపక్షులయెడల నుదారస్వభావుడున, దయాళువునై ప్రవర్తించును. అతడు సంశయములు వేయు ప్రశ్నలన్నిటికిని నావధానముగా ప్రతిత్తుత్తరమిచ్చును. ప్రశ్నలువేయువారి యెడల చికాకుగాని, కోపముగాని, వహించడు. సందేహము లన్నియు నివృత్తి చేసికొనటకు ప్రశ్నలు వేయవలసి యున్నదని గుర్రైఱుంగును. న్యూమన్ మహాశయు డీట్లు వ్రాయుచున్నాడు. సందేహము లున్న యెడల నవిలేరుటెట్లు? సంశయములను నివృత్తి చేసికొనుటకు ప్రశ్నలు వేయనియెడల తన మూఢత్వముతో తృప్తి

దిన వాడగును. కావున ప్రశ్నలు వేయువారిని నిరుత్సాహ పరచక వారు వేయు ప్రశ్నలను నిష్కల్మషస్వరూపములతో డను, ధైర్యముతోడను ప్రత్యుత్తర మిచ్చుటయే గాక, యింక ప్రశ్నలువేయుటకు ప్రోత్సాహ పరచవలయును. అచ్చటచ్చట కొన్నిప్రశ్న లడుగుచుండవలయును. ఈవిధ ముగా ప్రజలు నడచుకొనినయెడల వారు శత్రుప్రక్షములకు జేదినవారైనను వారి కొండొరులయెడ గౌరవమును, సహృదయమును గలుగుననుట నిస్సంశయము. ఇదియే స్వాతంత్ర్యము. ఈ యున్నతాదర్శమునకై ప్రతివాడును శక్తివంచనలేక పాటుబడవలయును. వాచాలత, పరుషత్వము, కోరికము, ప్రతికారము, ఒండ్లొరుల బాధించుకొనుట మొదలగు క్రూరకర్మములు మూఢత్వమువలన జనించినవి. ఇవన్నియు ధర్మసూత్రములను కలుపు మొక్కల విధంబున బాధించుచుండును. ఇవన్నియు, మానసిక యన్వతంత్రమును ప్రకటించుచున్నవి. ఎచ్చట భగవంతునియొక్క నిష్కళంకమును నిర్మలమును నగు తేజస్సు ప్రకాశింపునో యదియే స్వాతంత్ర్యమని యెఱుంగ నగును.

కావున స్వేచ్ఛకై గాఢప్రియత్నములు చేయుటయు, యితరుల నడ్డుపెట్టకుండుటయు, మనముఖ్యధర్మమై యున్నది. ఇతరుల నన్వతంతులనుగా జేయుటగాని వారిని తమమార్గమునకు బలవంతముగా తీర్చుకొనుటకు ప్రయత్నించుట గాని ధర్మముకాకేరదు. బలవంత పెట్టుటవలన యితరులు తనయాభి

ప్రాయమునకు వత్తురని తలచుట భ్రమ. తన హృదయము నందు నమ్మక మేమియు లేకయే నోటిమాటలతో నొక సిద్ధాంతము నొప్పుకొనుటవలన గూడ ప్రయోజనమేమియు గలుగదు. ఇందువలన నుపద్రవము గూడ సంభవి చుచున్నది. కావున తాను ధర్మముని గాఢముగా నమ్మినదాని నవలంబించుట యవశ్యక క్తవ్యము. తా నవలంబించు సిద్ధాంతముల యందేదియైన దోషముండెనేని తనకు గలిగిన యనుభవముచే దానిని దోషరహితముగా చేసికొనవలయును. సత్పురుషుల కిదియొక్కటియే మార్గము. ఈమార్గము నెవ్వరు నిరోధించరాదు. ప్రతివానికిని స్వధర్మము కాపాడుకొనుట విధియై యున్నది. జీవయాత్రయందు ధైర్యము, నిశ్చలత్వము, దూరదృష్టిగలవారు ముందు నడచెదరు. పురుషప్రాయత్నములేనిది భగవంతుడు సాయపడడు. తనసామర్థ్యము కొరతననుసారముగా దానినుపయోగించిని వెట్టివాడెచ్చటనైన నుండునా? అట్టివాడెవడైన నుండిన నతడు నరకమునకు బోవును. భక్తి శుద్ధిలు గల వానికేదియు నసాధ్యముగాదు. ఊరక వాదవివాదములు పడుటకంటె తమసిద్ధాంతముల నాచరణ యందుంచి చూపుటని కొరుట యనేకమంది కాశ్చర్యముగొల్పవచ్చును. నేను వ్రాసినవ్రాతవలన భావస్వాంత్ర్యవాది తాను పోవలసి నంతదూరము పోవుటలేదని తెలిసికొనుట కాశ్చర్యపడును. నేను పూచించిన పరీక్ష యాతనికి మిక్కిలి కఠినముగా నుండునుగాని యిదియొక్కటియే నిజమైన పరీక్ష. తనశరీరము నశించినను అత్త నాశముకాదని నమ్మినవాడును, అనేకవిప్లముల కోర్చి

యైనను మిక్కిలి పట్టుదలతో కృషి చేసినయెడల తరతరముల వారును తమకీర్తి గానముచేయుదురని నమ్మినవాడును తన ధర్మమును చక్కగా నెరవేర్చును. కష్టములనుకోరక తన మార్గమునం దనేక యపాయములున్నవని వెరువక, తనవిధిని ధైర్యముతో నెరవేర్చు నావికశిఖామణులచందమున ప్రతి వాడును తనవిధిని నెరవేర్చవలెను. ఇతరుల హక్కులనుగాని, సిద్ధాంతములనుగాని యతడు నిరోధించకుండవలెను. శాశ్వత మును, ప్రశస్తమునునగు మార్గము నవలంబింపుడని వారిని ప్రబోధించుచున్నాను. చాలమంది నిస్థాపరులును, సత్యమగు మతావేశముగలవారును యీవిధముగా నాలోచించుట కల వాటుపడియుండలేదు. మరియు అరాజకులు, నాస్తికులు, కాఫరులు, చండాలురు విచ్ఛలవిడిగా నంచరించి మతమును భ్రష్టుచేయుచున్నారని రోదనముచేయుచున్నాడు, అనేకమంది యందురు. ఇది సత్యముకాదని మనము ఖండించవచ్చునుగాని కొంచెము సేపిది నిజమనియే తలంతము. క్రైస్తవమతము బోధించుచున్న యిన్నితధర్మముల నాచరణయందుంచుట కీర్తన మతావలంబకుల ధర్మముకాదా? ఇట్టియవసరము మనకు పడుచున్నను ఆసిద్ధాంతముల నాచరణయందుంచలే? నాస్తికులకు యిట్టిధర్మములు విధించబడి యుండలేదు. క్రైస్తవుల కిట్టివి నిర్దేశింపబడియున్నవి. అతి డి ధర్మముల నవలంబించక యేలముపేక్ష చేయుచున్నాడు? మానవశార్వల్యమని యతడనిన మనమొప్పుకొన వచ్చునుగాని యిట్లుచెప్పక తమ యవగుణములను గొప్పజేసికొనుట యసహ్యకరముగా నున్నది.

మన వేదాంతమునం దెన్నియో మంచివిషయములున్నవి. కాని వానిని తలచినవాడే లేడు. మానవులు తమకునిర్ణయించిన విధులను సరిగా నెరవేర్చినయెడల విప్లవములతోడను, యుద్ధములతోడను నవసరమే లేకయుండును. శాంతియుతమును సవ్యమునగు విప్లవములు మనసీచభావములను పారదోలి మనలను పవిత్రులనుగాజేయును. కాని ప్రస్తుతసమయమున మనమొక యెడారిలో తోచివ తెలియక నెతుకలాడుచున్నాము. ధర్మయుగము చూపుమేరలో నెచ్చటను గానుపించుట లేదు. కావున యీవిషయములను విశాలదృష్టితో చూడవలయును. మనకు గాఢమగు భక్తియు శ్రద్ధయు నున్నయెడల ధర్మమార్గము సరిగట్టిన దురాచారములన్నియు నదృశ్యమగు ననుటకు సందియములేదు. కాని యీకార్యమునందు మనకు భక్తిశ్రద్ధలు చాలకపోవుటచే బీతచిత్తులమై యున్నలేరి 'భయపడకుడు, విశ్వసింపుడు' అను గంభీరపదములు మనకు ధైర్యోత్సాహము లొసంగవలెను.

---

# పదునాల్గవ ప్రకరణము

## సైనిక వ్యవస్థ

స్వాతంత్ర్యము సంపాదించుకొనుటకు గాని సంపాదించిన స్వాతంత్ర్యమును రక్షించుకొనుటకుగాని, యుద్ధముచేయుటకు నాసిద్ధులమై యుండవలెను. చరిత్రయందు దీనివలెనే వెల్లడియైనది. ఇప్పుడును, యిదియే వెల్లడి కానున్నది. కాని యీ సమయమున వివిధజాతుల సైనిక వ్యవస్థలు, ప్రతిజాతికిని హక్కుగల యుద్ధమున కాటంకము గలుగజేయు చున్నవి. మరియు తప్పక పోయినపుడు స్వతంత్రులగు ప్రజలు దౌర్జన్యమునకు దిగక తప్పదని మనము సిద్ధాంతీకరించినప్పుడు దౌర్జన్యమార్గమునకు ప్రతికూలముగా తిన్నవాదములు బయలుదేరుచున్నవి. యుద్ధముయొక్క నీతినిగురించి మనము చర్చించుటకు ముందు మనలో కొంతమందిని భ్రమపెట్టుచున్న యొకములను గురించి స్పష్టముగా తెలిసికొనుట యవసరము. సైనిక పరిపాలనముయొక్క దుర్మార్గమునుగురించి మనకేముట సందేహములుండ నవసరములేదు. కాని సైన్యవాదమునకు ప్రతికూలముగా ప్రజలుచున్న యభిప్రాయములను మనము తెలిసికొనిన యెడల యెట్టి విరుద్ధ భావములు ప్రకటింపబడుచున్నవో వ్యక్తము కాగలదు. ప్రస్తుత సమయమున ప్రజలుచున్న భావములను పాఠకుల నిమిత్తమై బట్ట బయలుచేయుట యవసరమని తలచితిని. నేను వ్రాయు



నాశములవలన బలవంతులగు ప్రజలు బహిష్కారముల నడంచుటకు మాయోపాయములు బన్నప్రయత్నించు చున్నట్లు వ్యక్తముకాకమానదు. ఈవిషయమై రెండగ్రంథములలో సూచించినభావములను పాఠకులకు విశదపరచుచున్నాను. ఒకటి నార్మన్ యాంజెల్ (Norman Angell) గారు రచించిన 'గొప్పభ్రమ' యనుపుస్తకము. రెండవది జేక్వెస్కో (Jaques Novikov) గారు రచించిన 'యుద్ధము, దానివలన లాభములు.' యాంజెల్ రచించిన గ్రంథమునందు బలవంతులు బహిష్కారముల నడంచెను విధమును గురించియు నోవికో గారి గ్రంథమున సైనికవ్యవస్థకు ప్రతికూలవాదములను గురించియు తెలుపబడియున్నవి. నోవికోగారి యభిప్రాయములతో మన మేకీభవించగలము. స్వాతంత్ర్యవాదులగునను, నోవికో ప్రభుత్వము సూచించెను యభిప్రాయములను తెలిసికొని యుండుట శ్రేయస్కరము. వారిలో మనకనుకూలరగు వారు పెక్కుమందిగలరు. యాంజెల్ గారి గ్రంథమిట్టిదిగాదు. అది మనవాదముల కన్నిటికిని ప్రతికూలముగానున్నది. అతని వాగ్దానము ముఖ్యవిషయము లివి. సీతయొక్క మూలము స్వార్థపరత్వము. బలవంతముగా జాతు లొండ్లరులతో యుద్ధము చేసి నాశమునయెడల లాభ మేమియు లేదు. వారందరును బలహీనజాతుల స్వతంత్రులుగా చేసి వారిదేశముల నాక్రమించుకొని, వానిని తమ సేవలతోడను, రక్షణభటులతోడను కాపాడుకొనవలయును. రాజ్యకార్యధురంధరులకును ధనస్వాములకును భేదాభిప్రాయములు గలిగినప్పుడు, ధనస్వాము

లకు ప్రతిదేశమునందును పలుకుబడి యుండుటచే రాజసీతి జ్ఞులకన్న నెక్కుడు బలవంతులుగనుక, ధనస్వాములు వారి నొప్పించవచ్చును. దేశభక్తు లీ వ్రాతలప్రధానతను గుర్తెరింగి ధనస్వాముల దుర్జయములను విఘాతము చేయవలయును. ఇట్లుచేసినచో యాంజెల్ ప్రభృతులు నొప్పభ్రమయందు పడియున్నారని నిరూపించగలము.

ఈ గ్రంథమును గురించి విస్తరించి వ్రాయుటకు చోటులేదు. ముఖ్యవిషయములు పాఠకులకు బాగుగా బోధయగునట్లు కొన్నిభాగముల నెత్తివ్రాసెదను. ఈగ్రంథములో వ్రాయబడిన యంశములు మిక్కిలి ప్రమాదకరములగుటచే జాగరూకతతో విమర్శించు చున్నాను. పాఠకులు మూలమును పూర్తిగా చదువుట యవసరము. నేను కొన్ని వాక్యములను వానిసందర్భముల నుండి విడదీసితినేమో యని పాఠకు లభిప్రాయపడనవసరము లేదు. నే నుల్లేఖించు వాక్యములన్నిటిలోను ఒకటే భావము వెల్లడి యగునుండుటచే, పాఠకుల మనములయందు సంశయము లేమియు నుండనవసరము లేదు. నే నీ గ్రంథములోని విషయములను మూడుభాగములుగా విభజించుచున్నాను.

౧ సాంఘిక ధర్మము.

౨ ధనముయొక్క శక్తి.

౩ పంచకొనుట.

(౧) సాంఘిక ధర్మము.

స్వార్థమే సాంఘిక ధర్మముయొక్క మూలము. (గొప్ప

భీమ, ౩ సంపుటము పేజీ ౬౬.)

‘స్వార్థరహితముగు దేశభక్తి ప్రస్తుతసమయమున స్వాత్మ పరత్వముయొక్క యొత్తిడిచే మారిన బ్లన్నేకసూచనలు గన బడుచున్నవి. సముద్రముమీద యోడలను కొల్లగొట్టుట ఘన కార్యమే. అందుకు సందేహములేదు. ‘కాని యది వ్యవహారము కాదు.’ (ఇవి యాంగ్లేయ దేశమును పాలించిన డేన్సురాజులను గురించి చెప్పినమాటలు. ౨౪౫ పేజీ)

‘శాంతివాదుల ప్రచారము, అపజయము పొందినందుకు ముఖ్యకారణము, భౌతికవిషయముల కంతప్రాముఖ్యత యొసంగనందులకే. (పేజీ ౩౬౧)

(౨) ధనముయొక్క శక్తి.

ప్రస్తుత ఆర్థికసమస్యలవలన గలిగిన చిక్కులచే లండన్ నగరముమీద న్యూయార్కు, ప్యారిస్ మీద లండన్, బెర్లిన్ నగరముమీద ప్యారిస్ పూర్వముకన్న నెక్కుడుగ నాధారపడి యుండవలసివచ్చినది. (పేజీ ౪౭)

‘ఈసమయమున బ్రిటిషు ధనమునకుగల పలుకుబడి యంతయు బ్రిటిషు ప్రభుత్వమునకు ప్రతికూలముగా తిరుగు కుండినయెడల మిక్కిలి యాశ్చర్యకరముగా నుండును. (హంబర్గు పట్టణమును ఆంగ్లేయులు పట్టుకొనినారని తలచినపుడు చెప్పినవి.)

‘నిగంతుశచక్రవర్తులలో మిక్కిలి ఘనులును, ధనికులను లోబరచుకొనజాలరు. (పేజీ ౨౨౬) ప్రతిదేశమునం

దును ధనవంతులు గొప్ప పలుకుబడి గలిగియున్నారు. కాన వేరుగా వారిపక్షమున కృషిచేయుటకు సంస్థాపన లవసరము లేదు. ( ౨౬౯ )

(3) పంచుకొనుట.

యూల్ జేరియాను జయించుటవలన ఫ్రాన్సు దేశమును, భారతదేశమును జయించుటవలన ఇంగ్లండును, చాలలాభము పొందినవి. ఈ దేశములలో ప్రజలను తమవశము చేసికొనుట కాయుధము లుపయోగింపబడకపోయినను, జయించబడిన దేశమును రక్షించుకొనుట కుపయోగపడినవి.

జర్మనీదేశములో సామ్రాజ్యవాదులు, తమదృష్టిని కెనడావైపున కెప్పుడును తిప్పియుండలేదు. వారు గిషియా మైసర్ నిగా కన్న వేసియుండిరి. ఇప్పటికిని యట్లే చేయుచున్నారు.

ఏషియామైనర్ దేశము, జర్మను యేర్పాటులను గాని, చట్టములనుగాని యొప్పుకొనని స్వతంత్రరాజ్యముగా నుండుటకంటె, జర్మను చట్టములకును, ఆజ్ఞలకును విధేయత జూపు అస్వతంత్ర రాజ్యముగా నుండుట మనకు లాభకారి!'

సర్ హెనరీ జాన్స్టన్ (Sir Henry Johnston) అను నాతడు ౧౯౨౦ డిసెంబర్ నందు ప్రకటింపబడిన నైంటీత్ సెంచరీ (Nineteenth Century) అను పత్రికయందు యీ యభిప్రాయముల తత్వమును గ్రహించి యిట్లు వ్రాసెను. "ప్రపంచములో బలహీనజాతులవారిపక్షము వహించుట

మాధర్మమని మేమెఱుంగుదుము.” వీరెరింగిన ధర్మమేదియో పాఠకులు గ్రహింతురుగాక! బలహీనజాతులను బలాధికులెట్లు పీడించుచున్నది లోకమెరిగిన విషయమే. ఈమాటలలో కవటము స్పష్టముగా కనబడుచున్నది.

నేసితని గ్రంథమునుండి యుద్ఘోషించిన యీయంతములు పాఠకులకు సందర్భములను స్పష్టముచేయక మానవు. బలహీన జాతులను బలాధ్యులు ‘రక్షించుట’ యనుట యేమియో మన మెరింగినదే. తేట తెలుగునందు దీనిని దోపిడియనవచ్చును. సామ్రాజ్యస్థ స్వరాజ్యమును బడసిన కెనడా, ఆస్ట్రేలియా, మొదలగు రాజ్యములు, యీపద్ధతుల నొప్పకొనవు. యాంజెల్ వ్రాసిన మరియొక వాక్యము జూడును. వారి యిష్టమువచ్చినట్లు చేయనిచ్చినయెడల వారిని జయించుటవలన మనకేమి లాభమో యోచింపుడు. దక్షిణ ఆఫ్రికానుగూర్చి యత డీనిర్దియాత్మకమగు భావమును వెలిబుచ్చుచున్నాడు.

“ప్రస్తుతము బ్రిస్టువాల్ ప్రభుత్వము బోయరు వారి హస్తగతమైయున్నది. జర్మనీదేశము బ్రిస్టువాల్ దేశమును జయించదలచుకొనినయెడల, బ్రిటిషువా రవలంబించుచున్నపద్ధతి దాక్షిణ్యమువలన నవలంబింపబడినదిగాదనియు, అనేక యనుభవములను బొందినమీదట యాంగ్లేయులట్లుచేసిరనియు, జర్మనులు గ్రహించవలయును.” ఈరీతి యభిప్రాయములు మనకు తెలియుచునేయున్నవి. ఈవిషయమై మనమతనికి కొన్నిగుణపాఠముల నేర్పవలసియుండుము. ఇల్లందు విషయమై

యీగ్రంథకర్త మఱచిపోలేదు. మార్మింగుపోస్తువారైపత్రికలో నొక డీయభిప్రాయమును వెలిబుచ్చెను. 'తాము ధర్మమనిషమ్మిన సిద్ధాంతముల నాచరించనీయక, యనేక నిర్బంధములను పెట్టినను చార్జన్యము నుపయోగించి తమ్మణగదొక్కవలెనని ప్రయత్నించినను లొంగక మిక్కిలి ధైర్యముతో త్యాగముచేయువారు ప్రతిజాతియందును నుండుట మానవస్వభావముయొక్క గంభీరతను, శిష్కృష్టతను, చాటుచున్నది.' ఈవాక్యమును యాంజెల్ చూచి కొద్దిగా నిట్లువిమర్శించెను. 'మార్మింగ్ పోస్తుపత్రికలో నీవాక్యములు గనబడుట యాశ్చర్యకరముగా దోషకమానదు. ప్రస్తుతనయమునందు ఈజన్మ ఐర్లండు దేశములయందును, భారతదేశమునందును, ఇంగ్లండునకు వ్యతిరేకముగా జరుగుచున్న యాందోళనము నీ పత్రిక యొప్పుకొనుచున్నట్లు యీవాక్యము వ్యక్తముచేయుచున్నది.' ఈతడు వ్రాసినదానిని నేను పఠించెను. ఈయెత్తి పొడుపుమాటలు మనకు స్పష్టమగుచునే యున్నవి. ఈపుస్తక మెన్నిసార్లు చదివినను సదుద్దేశ్యము గానరాకున్నది. ఈదుర్మయములను ఖండించినగాని, యీభావములవలన లోకమునకు గలిగెడి యుపద్రవములు తొలగిపోవు. ఈ 'వెరుకపడియున్న జాతులలో' స్వార్థమెరుగని చాలియొకటిగలదు. (ఐర్లండు) రస్కిన్ మహాకవి మరియొకసందర్భమున వచించినట్లు తమ యాత్మబలప్రకర్షణముచే నీధనస్వాముల దుర్మయములను విచ్ఛిన్నముచేసి, యాంజెల్ ప్రభృతుల నీజాతి భంగవరచునని నేను నమ్ముచున్నాను.

పైనిక వ్యవస్థకు ప్రతికూలముగా యభిప్రాయము నొసంగిన మహాశయుల యోగ్యతను, వారి భావముల సత్య మాను మనము మఱువరాదు. నోవికోగారి గ్రంథమునకు 'యాంజెల్' ఉపోద్ఘాతము వ్రాయుట వింతగానున్నది వారిద్దరును శత్రుప్రక్షములకు జేదినవారని వారి యభిప్రాయముల వ్యక్తము చేయుచున్నవి. నోవికో "వెరుకపడియున్న జాతులను రక్షించుట" యనెడు కపటరాజ్యతంత్రీము నొప్పుకొనడు. అతడు వంగదేశీయుల నిట్లు ప్రశంసించు చున్నాడు. 'వారి హక్కులకు భంగము కలుగజేయుని యెడల వారుతలలెత్తి తిరిగెడివారే. వారికి ధైర్యగాంభీర్యాది గుణము లుండెడివే. వారి పతాకముగూడ యాండ్లముల జయపతాకమువలె నున్నతముగా నెగురుచుండెడిదే.' అతడొక్కొక చోట యితరులను హాస్యముచేయుచుండినను యితరుల సుగుణములను పొగడుట యందుగూడ సమానముగు నుత్సాహమున్నది. ఇంకొకచోట యతడే గంభీరభావమును వెలిబుచ్చుచున్నాడు. "ప్రతిజాతియు, ముఖ్యముగా ఫ్రెంచివారు, తమహక్కులను, ప్రాణత్యాగము చేసియైనను రక్షించు కొనవలెను. నే నాక్షేపించినది తమధర్మమును రక్షించుకొను వారినిగాదు. ఇతరుల హక్కులను భంగపరచువారినై యున్నది." (పేజి ౭౦) అతడు నైతికావశ్యకతను యావల ద్రోయడు. 'రాజకీయ పారతంత్ర్యము ప్రజలయం దనేక యధర్మములను పుట్టించును' అనియూతడు వ్రాసెను. పవిత్రోద్యమములలో తమ ప్రాణములను గో

లోపయిన వారివిషయమై యత డిట్లు చెప్పచున్నాడు. “అవ మానము పొందుటకంటె మరణమునొందుట కొప్పుకొనిన పీరులకు నాహృదయవూర్వక నానుభూతిని తెలియబరచు చున్నాను.” ఇవి మిక్కిలి ప్రశంసనీయుమగు వాక్యములు. లోక శాంతికొరకై వ్రాయు ప్రతివాడును నిట్టివిషయములే వ్రాయును. ఎమర్సన్ (Emerson) ‘యుద్ధము’ అను వ్యాసము నందు శాంతికొరకై ప్రజల నుద్బోధించుచున్నాడు. కాని యీవ్యాసము సం దీక్షింద పొందుపరపబడిన వాక్య మగు పడుచున్నది.

‘భోగపరాయణుల నిమిత్తముగాని, భీరువుల నిమిత్తముగాని శాంతి నెలకొల్పి ప్రయత్నించితిమేని, మనము నెలకొల్పగల శాంతి నిజమయిన శాంతిగానేరదు. ఇదివట్టిభీమ. తుచ్చమైనది. ఈశాంతి నిలువనేరదు. యుద్ధమే యంతకన్న మంచిది.’ ఇంకొకచోట రాజకార్యములను గురించి ముచ్చటించుచు నతడిట్లు వ్రాయుచున్నాడు.

“ప్రజలందరును కలసి స్వాతంత్ర్యము బడయవలెనని ప్రయత్నములు సల్పినయెడల; వారు తమ ప్రయత్నముల యందు సఫలమనోరథులగుదురు. అతిజాగ్రత్తగా ప్రవర్తించు వారును, సంశయాత్ములును, భోగపడెదరు. ప్రజలసామర్థ్యమునకు మించిన ఫలముచేకూరును.” మన ఐకమత్యమువలన స్వాతంత్ర్యము చేకూరునని నిరూపించెదము.





## పదునైదవ ప్రకరణము

### సామ్రాజ్యము

సామ్రాజ్యస్థ స్వరాజ్యము నొసంగెదమని యాంగ్లేయులు వాదనము చేసినపుడు ఆంగ్లేయ సామ్రాజ్యము లోకము లో నితర సామ్రాజ్యము లన్నిటికంటె శ్రేష్ఠమయినదని పొగడువా రనేకులు బయలుదేరినారు. శీఘ్రముగా హేళింపరాదు లభించుటయు కొంతమేలే. మనకిది లభించినతరువాత మునుపటికంటె సత్తీక్షణముగా సామ్రాజ్యముతో ముఖముఖని పోరాడివలసినవచ్చును. ఇంతదనుక మనముచేసిన పోరాటము యొక్క తత్వము స్పష్టముగా బోధపడినట్లు గనపడదు. హేళింపరాదుకొద్దకై పోరాడుచున్న మహాశయులు తాము సామ్రాజ్యముతో పోరాడుచున్నామని గమనింపలేకపోయిరి. హేళింపరాదు చూపు మేరలో నున్నది గనుక, అది లభించినతరువాత, విరివొబాటికిని, ఆంగ్లేయ సామ్రాజ్యమునకును మరియొక పోరు జరుగనున్నది. అప్పుడు మనకు సంపూర్ణ స్వాతంత్ర్యము లభించక తప్పదు. కానివ్యస్థితసమయమున సామ్రాజ్యమువిషయమై యనేక యంత్రములును, బూటకములును చెప్పబడ చుండుటచేత సామ్రాజ్యముయొక్క ముఖ్యోద్దేశమును బట్టబయలుజేసి దాని నిరంకుశ స్వరూపము, కూరితత్వము లోకమునకు వెల్లడిపరచి

యిదిరహతులను గూడ నిట్లే లోబరచుకొనుటకు వారి పన్నాగము లన్నియు ఖండించవలయును. మనకు గల యనుభవమువలన సామ్రాజ్యముతో సంబంధము మనకేమియు లాభకారి గాదని వ్యక్తమగుచున్నది. సామ్రాజ్యము మన కనర్థదాయకము. మనము దానినుండి తప్పించుకొనుటకు ప్రయత్నించుటయే గాక, దానివలలో ముందెన్నడును పడి కుండునట్లు జాగరూకులమై యుండవలెను. ప్రపంచములో మనవలె సామ్రాజ్యములతోపోరుచున్న ప్రతిజాతికినిచేయూత నొసంగ వలయును.

మాక్వీవెల్లీ (Machievalle) యనునతడు యీ సామ్రాజ్యస్వరూపము నొకగ్రంథములో చక్కగా వివరించి యున్నాడు. ఈగ్రంథమును పఠించుటవలన యీవిషయమై మనలో ననేకులకు గల భ్రమలన్నియు తొలగిపోవును. సామ్రాజ్యమును పొగడి దాని నుద్ధరించుటకు ప్రయత్నించు వారు మాక్వీవెల్లీ తనగ్రంథమునందు వెలిబుచ్చిన యభిప్రాయములను జూచి యసహ్యపడినట్లు నటించుదురు. మెకాలేయభిప్రాయములను గురించి ముందువ్రాసెదను. కాని యీ కపటవేషములవలన మనము మోసపోవకూడదు. మాక్వీవెల్లీ రచించిన 'రాజకుమారుడు' (The Prince) అను, గ్రంథమును పఠించనివారు నేనీగ్రంథనుల్లేఖించువాక్యములను జాగరూకతతో పరిశీలించుదుగాక. ఈవిషయమువలన ఐర్లండుదేశములో నాంగ్లేయ పరిపాలనాస్వరూపము మనకు తేటపడగలదు. మరియు సామ్రాజ్యములు మిక్కిలి యుప

ద్రోహకరములనియు, నధర్మ భూముష్టములనియు తెలిసికొని, మిక్కిలి యుత్సాహముతోడను, ధైర్యముతోడను, యెడతెగని కార్యదీక్షతోడను, కృషి జేసి భూతిభేతాళ పిశాచగణమును పారదోలుటకు మనమెంత పట్టుదలతో ప్రయత్నించెదమో, యంతి పట్టుదలతో ప్రయత్నించి గూఢులను పవలయునని వ్యక్తముకాకమానదు. ప్రప్రథమమున రాజకుమారు డీతరరాజ్యములమీదికి దండెత్తి వారిదేశము నాక్రమించుకొను విధమును వర్ణించుచున్నాడు. “ఇట్టిసమయములయందు సాధారణముగా ననుసరించెడు పద్ధతియిది. ఒకానొక రాజ్యమున విదేశీయస్పృహవు ప్రవేశి చినప్పుడు ఆ దేశములో బలహీనులును, తమరాజ్యపై ద్వేషభావము గలవారును, యీప్రభువుపజ్జజేరి యీతనికి కావలసిన సహాయము చేయుదురు. ఇట్టివారిని తనపక్షమున చేర్చుకొనుటకు యీప్రభు వెన్నిప్రయత్నముల నైనను జేయవలసియుండును వీరందరును కలిసి ప్రతిఘ్నముల నొడించినప్పుడు దేశ మాప్రభువునకు వశమగును. ఈతనికి సహాయము చేసినవారును అణగదొక్కి ఒడుదురు. దేశమును జయించినవాడు, తనకునాయము చేసినవారు బలవంతులు కాకుండ కనిపెట్టి యుండవలెను. వారికి గొప్పయధికారము నివ్వకూడదు. ఇట్లు చేసినచేత తనసైన్యముల సహాయములచే పరరాజ్యములను గూడ జయించును. తానుజయించిన రాజ్యములయందు సిరింకుశప్రభువుగా నొప్పుకొనబడును.” ఈక్రింది నాశ్యములయందు కలహములను బెట్టి రాజ్యము చేయుపద్ధతి విశేషి కరింపబడినది.

“ఒక దేశమునందు ప్రవేశించుటకై యేదియైన నెవముండుట మంచిది; మాక్యవెల్లిమతము నాశ్రయముజేసికొని దేశము ప్రవేశించు ప్రభువునుగురించి యంగీకారముజూపియున్నాడు. ఆదేశమును ప్రవేశించినతరువాత యతడు తీవ్రచర్యల ననుసరించవలెను. నిరంకుశముగా ప్రవర్తించవలెను. ‘ఏదేశమునైనను అపహరించినవాడు తత్క్షణమే యతని కవసరమునితోచు కూరిచర్యల నన్నిటిని, నిర్దాక్షిణ్యచిత్తముతో నవలంబించవలయును.’ ఇది చమపునప్తము ‘క్రాంతివేత్తజ్ఞాపకము’ వచ్చుచున్నాడు. “ఒకప్రభువు, తాను నిర్దాక్షిణ్యుడని ప్రజలందుకొను వాక్యములను గమనింపకూడదు. వారిని తనకు లోబడి ముండునట్లు చేసికొనుటయొక్కటియేయతనికర్తవ్యము.

“స్వేచ్ఛ ననుభవించుచున్న యొకపట్టణమును జయించి, దాని నెవ్వడు ధ్వంసముచేయుచో యతడు గొప్పతప్పితిమును జేసినవాడగును. అతడే నాశమైపోగలడు. ఏలనన, యానగరవాసు లాతని పరిపాలనకు తిరుగుబాటు గావించదలచుకొనిన యెడల స్వాతంత్ర్యమును మిషనో, లేక వారి పూర్వయాన్న త్యమును దలచియో తిరుగబడెదరు. ఈభావములు దాక్షిణ్యమువలన నెన్నడును నాశముకాజాలవు ప్రజలను సంపూర్ణముగా నాశముచేయుజాలని పక్షమున వారిని లోబఱచుకొనుట కింకొకమార్గముగలదు. ప్రజలను బుజ్జగించి, ముఖస్తుతులతోడను, తియ్యని మాటలతోడను, వెళివగచుకొనవలయును” ఈవాక్యములు విరిషుప్రజలను బిరుదులవలనను లంచములవలనను, అధికారులు లోబరచుకొనువిధమును జ్ఞాపకము

దెచ్చుచున్నవి. మరల నలికిట్లు చెప్పచున్నాడు. “అనాది నుండియు స్వాతంత్ర్యము ననుభవించుచున్న ఐట్టణమును ఆపారులసహాయముచేతనే లోబరచుకొనవలయును గాని వేరు మార్గమున నది సాధ్యముకాదు.” ఉద్యోగములకై ప్రయత్నములు నలుపుట, రాజుగారియాగమనము, వారి కొసంగు సన్మానవశ్రములు మొదలగునవి మనకు జ్ఞాపకమువచ్చుచున్నవి. జయించినదేశమును భద్రముగా నుంచుకొనట కర్హిషద్ధతినిసూచించుచున్నాడు. “ఒకానొక యొక కొత్తదేశమును జయించి స్వదేశమును కలుపుకొనినపుడు, తనకు సాయముచేసినవారినితప్ప తక్కినవారి నందరను, ఆయుధరహితులుగా చేయవలయును. ప్రజలను క్రమక్రమముగా దుర్బలముగను, సోమరులుగనుజేసి నిస్సహాయస్థితికి దేవలయును. దేశమంతయు నతనిమీద యాధారపడి యుండునట్లు చేయవలయును. ఈవాక్యము లాయుధశాసనములను, మనదేశపు దుర్బలస్థితినిజ్ఞప్తికిదెచ్చుచున్నవి. కొంతమందినిఆయుధరహితులనుగాజేసి, మరికొందరను లంచములవలన లోబరచుకొనినతరువాత వీరిరువురను విశ్వాసఘాతము చేయవచ్చును. “వివేకియగు ప్రభువు తానుజేసినవాగ్దానములు తనకు హానికరములుగా నున్నపుడును, అతనియద్వైశ్యము లదివరకే నెరవేరినప్పుడును, తనవాగ్దానములను పాటించగూడదు. అతనియభిప్రాయములను స్పష్టముచేయక, కష్టపర్తనగలవాడుగా నుండుట యవసరము” సంధిషరతులనుపాటించకపోవుటయు, యితర విశ్వాసఘాతకములును జ్ఞాపకమువచ్చుచున్నవి. మనము గౌరవనీయులవలె

నటించవలెను. ఈనిషయమున నతడిట్లు వ్రాయుచున్నాడు.  
 “మెత్తగాను, దాక్షిణ్యముగాను, నిష్టాపరుడుగాను, మర్యాదతో ప్రవర్తించువాడుగను నగుపడుట మిక్కిలియవసరము. ఇట్లునడుచుకొనుట మంచిదిగాదని నేను చెప్పటలేదు. కాని యవసరమయినయెడల దానికివ్యతిరేకముగా నడుచుకొనుటకు వెనుదీయరాదు. తనయవగుణములవలన నపకీర్తిపాత్ర నను దానినేమాత్రమును లక్ష్యముచేయరాదు. ఈ కపటము మోసము, అతని రాజ్యమునిలుపుకొనుట కవసరములు.”  
 ఇంతవరకు మాత్యవెల్లిగారి తత్వమును వ్రాయుచుంటిని. ‘అనాగరిక జాతులవారికి’ నాగరికత ప్రసాదించెదమని కపట వాక్యములను పల్కు సామ్రాజ్యవాదులీ మాటలువినుట కన హ్యపడిన ట్లగుపడుదురు! కాని వీరికాపట్యము మనకు బాగుగా తెలిసియేయున్నది. ఏర్లండుదేశమునందు, ఆంగ్లేయపరిపాలన మును చక్కగపరిశీలించి, యాసిద్ధాంతములమీద నీగ్రంథ మును మాత్యవెల్లి మిక్కిలి చతురతతోడను, హృదయమునాక ర్పించుకైలిని వ్రాసినట్లు మనకు గోచరించకమానదు. ఈ యభి ప్రాయములకు మాత్యవల్లిరుహాశయునికి మనమెంతయో శ్రుతజ్ఞులముగా నుండ నలయును. అతడు రాజకుమారునికి చేసిన యుపదేశమువలన యాతనికాలములోజరుగుచుండిన కుట్రలు, దోహములు మొదలగునవి మనకు తెలియుటయే గాక, ప్రస్తుతసమయమున సామ్రాజ్యముల స్వరూపము గూడ విశేషమగుచున్నది.

మాక్యవల్లీమహాశయుడు నాలుగుతాబ్దముల క్రిందట, ఇటలీదేశములో బ్రతికియుండెను. అతడు రచించిన “రాజకుమారుడు” ప్రస్తుతసమయమునకు సరిగా యాతికి యుండుటచే మన మొకనీతినినేర్చుకొనవలయును. సామ్రాజ్యములన్నియు నిట్లేనుని యెఱిగి, యాంగ్లేయు సామ్రాజ్యముతో నేసంబంధమును కలిగియుండకూడదు. పూర్వము చేయబడిన దురాగతములేవియు నీకాలమున చేయబడవని మనము తలచకూడదు. మన దేశములో బయలుదేరుచున్న సామ్రాజ్యవాదులు, తా మదేశమునైన పరిపాలించుచున్నయెడల, నా దేశములో నిట్టి క్రూరచర్య లవలంబించిరే, తమకు మితిలేని యప్రోత్తిష్ట గలుగునని వారెరుంగవలయును. మనకు స్వాతి త్త్వియు లభించిన తరువాత, యితరులను మనకు లోబరచుకొన ప్రయత్నించము. అస్వతంత్రులగు ప్రజలను స్వాతంత్ర్యమునకై ప్రయత్నింపుడని కోరెదము. ఇట్లుచేయటకు ముందుమనము పోరాడవలసి వచ్చినను మన కుత్సాహము మెండుగానున్నది. మనము నీచులకు లొంగవలసి వచ్చినది. కనుక మానయస్వతంత్ర్య మిక్కిలి సంతాపకరముగా నున్నది. ఘనుల చేతిక్రింద పడియుండు టయు మనకు దుఃఖమును గలిగించును. కాని నీచుల నిరంకుశాధికారము దుర్భరము. \*క్రాంపెల్ చేసిన క్రూరకార్య

\* క్రాంపెల్ (రాజ్యాధికారి ౧౮౪౯-౧౮౫౨)

ఆంగ్లేయులు తమరాజును ఛార్లసు ఫ్రెన్డును యురీదీసిన తరువాత క్రాంపెల్ రాజ్యకార్యములకు ప్రధాన నేతయయ్యెను. ౧౮౪౯-౧౮౫౨ సంవత్సరముల నడుమ ఇంగ్లండునందు రాజులేడు. రాజకుమారుడు ఫ్రాన్సు

ములు తొందరగా మఱపునకువచ్చును. కాని మెకాలేపొసిన దుర్మార్గపు వ్రాతలు మఱచిపోవుట కష్టము. ఈతని వ్యాసములను కొన్ని మనము చదివినప్పుడు మనపరాభవాన్ని ప్రజ్ఞలించును. ఈయన్ని ప్రతిపక్షుల వాదములను ముక్కలు ముక్కలుగా ఖండించినదాక చల్లారదు. మిల్టన్ మహాకవినిగురించిన వ్యాసమున ౧౬౮౮ సంవత్సరమున, ఇంగ్లండు దేశమున జరిగిన పిల్లవమును గురించి వ్రాయుచు, మెకాలే యీభావమును వెలిబుచ్చుచున్నాడు. 'మన సామ్రాజ్యములో మిక్కిలి దురదృష్టవంతచుగు దేశమొకటి యుండెను. ఆసమయమున మన సాభాగ్యమునకు వారి దౌర్భాగ్యమునా, మన స్వాతంత్ర్యమునకు వారి యస్వాతంత్ర్యమునా, అనసరమాయెను.' అహంకారమునం దీవాక్యమునకు సాటివచ్చునది మరియొకటి లేదు. పాతకులు దీనిని బాగుగా గమనించవలయును. ఈవేదాంతము సామ్రాజ్యమును నిర్వహించు ప్రతి దేశమునకును సహజమే యైయున్నది. క్రాంపెల్ చేసినట్లు కృతజ్ఞత ప్రకటించుచు మనగొంతులు కోసినయెడల యుందు

దేశమునకు పారిపోయెను. క్రాంపెల్ మిక్కిలిదక్షుడు. ఈతనికాలమున ప్రజారాజ్యములేర్పరచుట కనేక ప్రణాళికలు తయారుచేయబడెను. కాని యవి చాలకాలమువరకు నిలువలేదు. వీనిలో Instrument of Government అను నదియఖ్యము. తరువాత క్రాంపెల్ నిరంకుశ ప్రభువై పైకప్రభుత్వ ముతిదక్షుతితో నిర్వహించెను. అంగ్లేయులపేరుప్రతిష్ఠల నిలిపెను.



సంతతులవారు కోపగించుకొందురు గాని, \* మెకాలేగారి వాక్యములు మనజాతి యున్నంతవరకు మిరపున కేరావు. అవి తరతరములవారిని వేధించుచుండును. మెకాలే మాక్యవల్లీ రచించిన గ్రంథమును జూచి యేపగించుకొనినాడు. మాక్యవల్లీని గురించి యీవిధముగా వ్రాసియున్నాడు. “ఇట్లనేతపు చరిత్రను, సారస్వతమును, బాగుగ నెరిగిన ప్రతివాడును, మాక్యవల్లీచే రచించబడిన గ్రంథము నేవగింపుతోడను, ఉచ్చర్యముతోడను చదువుచున్నాడు. ఈగ్రంథము మాక్యవల్లీకి మితిలేని యపవాదము గలిగించినది. తడిగుడ్డలతో గొంతులుగోయు పద్ధతులను నేర్పునవియు, నేర్పరితనమున నితరులను వంచించు విధములనుబోధించు నవియు నగు నీవాక్యములు మాక్యవల్లీ వంటివాడు సిగ్గులేక బహిరంగముగా వ్రాయుటజూచి యాశ్చర్యపడని వాడెవ్వడుండును? ఈవ్రాతలు మనము చదివినప్పుడు మానవుడొకడు వ్రాయుచున్నాడని తోచదు. ఈభావముల నొక పితాచము వెలిబుచ్చుచున్నదని తోచును.” ఈవ్యాసమునందే మెకాలే యొకానొకచోటయీ భావమును వెలిబుచ్చుచున్నాడు. “అప్పుడు సాధారణముగా వాడుకలోనున్న భావములనుతీసి, క్రమపరచి, చాతుర్యముగను, గంభీరమగు వాక్సరణిని, యసమానముగను వ్రాసియున్నాడు.” ఇచ్చట మెకాలేయొక్క నిజనుయిస భావము వ్యక్తమగు

\* మెకాలే ౧౯ వ శతాబ్దమున ఆంగ్లేయ వాఙ్మయాభివృద్ధికి మెకాలే యసమానమైన కృషిసత్వము. మేధావంతుడు, శక్తివంతుడు భారతదేశములో లామెంబరుగా కొన్ని సంవత్సరము లుండెను, ఇంగ్లీషును పీసలు కోడుకు కారకుడు.

చున్నది. మాక్యవల్లీదోషము, యాయభిప్రాయములుకలిగియున్నందుకు కాదు. ఈయభిప్రాయములను చాతుర్యముగను, అతిసమర్థతతోడను వెల్లబుద్ధిచేయుటకు అనగా సామోజ్యముల నిజస్థితి బహిరంగ పరచినందులకు.

ఇప్పుడు మొకలేగారి యసహ్యము, ఆశ్చర్యమును గురించి యాలోచింతము. ఈ వ్యాసమునందే యుద్ధిష్ఠిరప్రాయముచున్నాడు. 'లోకజ్ఞానముగలవాడెవ్వడును జనులందరకునొకసిద్ధాంతమాచరణీయమని తలంచడు. అదిమంచిదియు, నీతిని బోధించినదియు గావచ్చును. అది బీదబాయిర కనుసరణీయమైనకావచ్చును. కాని రాజనీతిజ్ఞులకది యనుసరణీయముగాదు.' నీతిధర్మములను మొకలే యెంతచులకనజేయుచున్నాడో చూడుడు! ఇది రాజనీతిజ్ఞులకు గావట, పిల్లలకట! పరిహాసమునకై యుద్ధిష్ఠినినాడని కొంతమందితలచవచ్చును. ఇది పరిహాసముగాదు. పరిహాసమనుకొన్నను, యీపరిహాసమునందు యీభ్యక్తియొక్కనీచత్వము, అద్దములోని ఛాయ వలె ప్రతిఫలించుచున్నది. ఈ నీచత్వమే యాంగ్లేయప్రభువులకు సహజగుణము. ఆంగ్లేయు లీనీచత్వమున కలవాటుపడినారు. నీచత్వమును వారు సహించురు. విరుషప్రజ లిట్టివారు గారు. ఇట్టినీచత్వమువారెన్నడును సహించరు. పూర్వము మనకు జరిగిన యవమానములను, దుండగములను మనసులోపెట్టుకొను స్వభావముగలవారముగాము. కాని యీవిషయములను గ్రంథములలో వ్రాసి మనల నెత్తిపొడుచుటచేతను ప్రస్తుత సమయమున కూర్పరాత్ములై మనల నవమానము చేయుటచే

తను, మనలోన న్నకోపబావల ప్రబలింపజేసి, మనలను కోరిక పూరితులుగా జేయుచున్నారు. ఈకోపదవానలము, అంగ్లేయ సామ్రాజ్యముతో మనకు సంబంధమున్నంతకాలము, మనలను, మనశత్రువులనుదహించుచుండును. సంబంధములు తెగిన పురునాడు యిది చల్లారును.

పల్లండు దేశములో నెవ్వరును మెకాలే వ్రాసిన వ్రాతలవలన భ్రమపడువారుండరు. కాని బర్మాన్డువా, జాన్ స్టూవర్టుమిల్లు, వ్రాసిన కొన్నికొన్ని వాక్యములలో చాలా అపాయమున్నది. మనము పంచకుల స్వభావము నెరుంగుదుముగాన, వారివ్రాతలు మనలను మోసగించజాలవు. ఒకడు దేశ్యములుగలవారు వ్రాసినవిషయములు మనలకులదరి పెట్టుచు. బలవంతులగువారు బలహీనులదేశమును జయించుట కొక సాకుకై వెదకికొందురు. ఇట్టిసాకుల వెడబొయకుండ మనము జాగరూకులమైయుండవలెను. మిల్లుమహాభియుజు వ్రాసిన 'స్వేచ్ఛ'యను గ్రంథమున యీక్రిందిభాషము గలదు. "అనాగృకజాతులను పరిపాలించుటకు, నిరంకుశప్రభుత్వమయత్తమమయినది. కాని యీపరిపాలన పాతీతులయభివృద్ధికి తోడ్పడవలయును" బుల్ ల్స్ అ ద ర్ ల యండు (Bulls other Island) అను గ్రంథమునందు బర్మాన్డువా యిట్లు వ్రాయుచున్నాడు. "నాయంతర్జాతీయధర్మమును టిబెట్ వారు గౌరవించకపోయినయెడల నేను టిబెట్ దేశమును అణగదొక్కటకు సంసిద్ధుడనైయున్నాను." బర్మాన్డువా గారిట్లుచెప్పట సమంజసముగాలేదు. మనదేశములో ప్రజల నొక సిద్ధాంతము

నాచరించుటని కోరుట ధర్మముగాని యితర దేశములవారిని  
 బలాత్కారముగా నొకసిద్ధాంతమును నొప్పించుట ధర్మము  
 కానేరదు. బర్హార్డువాగారికి యాంగ్లేయులు చేసిన జెన్ డ్  
 వాయి చార్జన్మములను గురించి చాలకొపముగలిగినది. అతడీ  
 కార్యములను తనగ్రంథమున మిక్కిలి తీవ్రముగను, అవేశ  
 ముతోడను ఖండించెను. కాని యింకొక చాక్రమునందు,  
 ఫ్రాన్సు, బ్రెజిల్, రషియా, జర్మనీ, ఇంగ్లండు దేశములతో  
 కలసి, ట్రిపోలి, సైబీరియా. ఆఫ్రికా దేశములను 'నాగరిక  
 జాతులుగా' చేయుట కొప్పుకొనుచున్నాడు. తనదేశము లితర  
 దేశమునాక్రమించుటకు ప్రోత్సహించినంతకాలము, తనప్రజలు  
 శాంతిముగానుందురు. ఒకవంక సిదోషికులను బ్రాత్సాహవర  
 చుటయు నింకొకవంక జెన్ షవాయిహత్యలను ఖండించుటయు  
 వరస్పర విరుద్ధములుగా నగునడుచున్నవి. అతఁ డిందులకము  
 లను ఖండించుట నిస్సారముగను, నిరర్థకముగను నున్నది.  
 అతడు తీవ్రముగా ఖండించిన కూరకార్యములను జేసినచోగాని  
 'యనాగరిక జాతులను నాగరికులుగా' జేయుటకు ఏయలేదు.  
 బర్హార్డువాగారివంటి మహాశయు లివాక్యములను వ్రాసిన  
 పుడు సామ్రాజ్య నిర్మాతలు తమ యంతరంగములయందు  
 నప్పుకొనుచుందురు. సామ్రాజ్యము నుత్సాహముతో హాగడు  
 కొనుచు యతఁ డి క్రిందివాక్యములను వ్రాయుచున్నాడు.  
 "తన మాతృదేశము యొక్క పరిత్రేతను భావించి, యీ  
 భావమునే యితరజాతులయెడల గనబరచువాడు యీ వ్రా  
 తలను జూచి యేవగించుకొనును." సావము బర్హార్డువాగారు

సామ్రాజ్యవాదులందరును యితరజాతుల యెడల ప్రేమ గలిగి తమ దేశమువలెనే యితర దేశములును పవిత్రములని యెఱుఁగని తలపోయునుగాబోలు! 'ప్రజా ప్రతినిధి పరిపాలనము' అను గ్రంథమున జాన్ స్టువర్టు మిల్లుగూడ యిట్టి భావములే వెలిబుచ్చుచున్నాడు. 'ప్రస్తుతము ప్రపంచములో నన్ని జాతులలో నాంగ్లేయులే స్వాతంత్ర్యముననేమియో తెలిసినవారు. పూర్వము ఇంగ్లండుచేసిన తప్పిదము లేవియైనను ప్రస్తుతసమయమున నితరజాతులను పరిపాలించుటయందు, ధర్మశక్తిమీదను, ఆత్మబలము మీదను నాధారపడియున్నది. ఇతరదేశము లేవియు, యీపద్ధతు త్రాచరణీయము లనిగాని, ప్రతీకృతమైనవిగాని నమ్మినట్లు గనపడదు.' వీరు అనాగరిక జాతులను నాగరికులుగా చేయుట డెకాషవాయి ఘోర దుండగములవంటి కార్యముల వలననే. వారి వాగ్దేవతలయందు గూడ మెకాలేకు సహజమగు నహంకారము కనబడుచున్నది. ఈ వాగ్దేవతలు మనకు కోపము, సంభ్రమము, ఆశ్చర్యము నొక్కసారిగా గలిగించుచున్నవి. ఈనమస్యనుగురించి యనేకు లొసంగిన యభిప్రాయములను జదువుచున్నప్పుడు మనకు కోపమును, అసహ్యమును గలుగునుగాని కొన్నివాక్యములు జదివినప్పుడు కడుపు చెక్కలైపోవునట్లు నవ్వుపుట్టును. మిల్లువాసిన యీ వాక్యమునుజూడుడు. "ఉద్యోగములకై పెనుగులాడుకొనుట యాంగ్లజాతికి నైజగుణముగాదు. వారుదానియెడల వభిమానముజూపరు." అంగ్లేయులలో నుత్తము కనందగువాడే యిట్టియాశ్చర్యకరము

లగు యభిప్రాయములను వెలిబుచ్చిన నితరు లేమన నెదరు? ఈవిషయమై మనమందరము మిక్కిలి జాగరూకతతో మెలంగవలయును. సామ్రాజ్యమును గురించి యీ వ్యాసములలో సూచించిన యభిప్రాయములే గాక యింక యనేక వివేకాభిప్రాయములు, అనందర్థపు మాటలు— సీచభావములు ప్రకటింప బడుచున్న యీ సమయమున మనము మిక్కిలి శ్రద్ధతో నీసమస్య నాలోచించి వివేకపంతులమై యుండవలయును.

ఇంక హేళాంధ్రులు పక్షమువారి కొకమాటచెప్పట యవసరము. హేళాంధ్రులు లభించినతరువాత ఐర్లండు దేశము సామ్రాజ్యమునకు విధేయతజూపునని వీరూపించుట పరిహాసాస్పదముగానున్నది. ఆంగ్లేయు లిట్టి యభిప్రాయములను గలిగియున్న గలిగియుండురుగాక! ఐరిషువారిలో నిత వెట్టివా రెవరైన నుండురా? దేశచరిత్రయు, అనుభవమును యీయూహను ఖండించుచున్నవి. హేళాంధ్రులుపక్ష నాయకులు తాము యిరువది ముప్పది సంవత్సరములు మోస్త్రీమే దేశ సేవ చేయగలరనియు, ఆకాలములో హేళాంధ్రులకన్న నెక్కుడు స్వాతంత్ర్యము లభించదనియు వారు తలచెదరు కాబోలు! కాని హేళాంధ్రులు లభించెడు సమయమూనెన్న మైనప్పుడు, మనజాతికి ధైర్యమును, శక్తియుగలుగును. సంపూర్ణ స్వాతంత్ర్యముకొరకై మన ప్రయత్నములప్పుడు ప్రారంభమగును. అప్పుడు మన పోరాటమును కొనసాగించుటకు సంసిద్ధులమగుమిము. ప్రస్తుతిమింతకన్న నెక్కువగా చెప్పినవ

సరములేదు. సమయముగడచినకొలది మనయాశయములును మారుచుండును. గడచినతరమువారి యాశయములు మన కాలమున మారిపోయినవి. ఈయాశయములను కొనసాగించుకొనుటకు మనకు శక్తి చాలదని సంశయించెడివారు మనదేశ చరిత్రను బాగుగా గమనింతుడుగాక! మనలను జయించి నాశముజేయు పద్ధతులవలన లాభములేక మనలను మంచి మాటలతో సమాధానపరచుటకు ప్రయత్నములు జరిగెను. స్వల్పసంస్కరణ శాసనములు గొప్పవాటికి దారిజూపెను. అధికారులు ఐరిషుభూసమన్యను పరిష్కరించక తప్పదాయెను. ఒక \* భూమిచట్టము తరువాత నింకొక చట్టముచేయబడెను. ప్రజలు క్రమక్రమముగా తమహక్కులను గమనించిరి. ఆంగ్లేయప్రభుత్వమునిరంకుశచర్యలవలంబించి హోంరూలు ఆంగ్లేశమునుచంప సమకట్టెనుగాని యీపద్ధతులువిఫలమయ్యెను. ఇట్లందు దేశమునం దంతటను స్థానికప్రభుత్వములు స్థాపించబడెను. స్థానికప్రభుత్వములబల మభివృద్ధియైనతరువాత హోంరూలు నిష్వకతప్పదాయెను. ఇప్పుడు హోంరూలు లభ్యమైనది గనుక గమ్యస్థానము చేరకతప్పదని నిర్ధారణయగుచున్నది. ఐరిషుదేశ చరిత్రను, ఐరిషుప్రజల అభివృద్ధిని గమనించి యీయనుభవ మొనంగెడి గుణపాతమును త్రోసివేయని ప్రతివాడును, హోంరూలు లభ్యమగుట సంపూర్ణస్వాతంత్ర్యము లభ్యమగుటకొరకే యని గ్రహించవలయును.



\* Irish Land Laws

# పదునారవ ప్రకరణము

యుద్ధము (ఉపోద్ఘాతము)

శ్లో॥ స్వధర్మ మపిచావేక్ష్య నవికంపితు మర్హసి  
ధర్మస్థి యద్ధాచ్ఛ్రేయోన్యత్ తత్త్రియస్య నవిద్యతే॥

తా॥ ఇంతియకాదు. నీవు స్వధర్మము విచారించినను  
యీ యుద్ధము విడువరాదని యేర్పడును. ఏలననగా, యీ  
ధర్మయుద్ధముకంటె మఱియొకటి మేలు గలిగించు కార్యము  
తత్త్రియమునకు లేదు. — భగవద్గీత.

స్వాతంత్ర్యమును గూర్చి మనము చర్చించునప్పుడు,  
యుద్ధముసంగతి వ్రాయుటలేప్పదు. ప్రజలకొరకులు ధర్మము  
మీదను, సత్యము మీదను నాధారపడియున్నవని రుజువు  
చేయుట మాత్రమే స్వాతంత్ర్య సంపాదనకు చాలియుండిన  
యెడల, లోకములో నిరంకుశ ప్రభుత్వము లుండనే యుం  
డవు. నిరంకుశ ప్రభుత్వములు సత్యధర్మములను సరకు  
చేయుతుండుట వలన, హేతువాదము లేవియు వారిమనసును  
కరిగించజాలవు. ఇందుకొరకే యధర్మ ప్రభుత్వములను  
దార్జన్యముతో నెదుర్కొనుట యవసరమగుచున్నది. కావున  
పిల్లవయసులయొక్క ధర్మమును గురించి చర్చింతము.

ప్రతియడుగునను యిది యాచరణీయమా కాదాయని  
యాలోచించు ముక్కోపయోగ విమర్శకుడు కొద్ధముతో  
మన చర్యల ఖండించును. ఇట్లందులో యుద్ధమును గురించి



యోలోచించుట యేమి ప్రయోజనము? మనము యుద్ధము చేయనెంచినను సాధ్యము కాదు. ఇదికాక మనలో నెవ్వరును యుద్ధము చేయుట కిష్టపడరు. నిన్ను మొదలు పెట్టకుండ నెవ్వ రెడ్డుపెట్టుచున్నారు అని మనల నతడెత్తి బొడుపు మాట లాడును. ఈ యలకవలన లాభమేమియులేదు. కాని ఇంగ్లండుకును మనకును యనాదినండియు జరుగుచున్న పోరాటమును యుద్ధముచేసి పరిసమాప్తి నొందించవలయు నను వాదమును మనము గమనించవలసి యున్నది. వారుకూడ తిరుగుబాటానరించుట సాధ్యముకాదనియే తలచుచున్నారు. ఈసందర్భమున మనము కొన్నిసంగతులు జ్ఞాపక మొందుకొనవలయును. అనేక సమయములందు మనము మనకన్న బలాధికులతో పోరవలసివచ్చినది. ఇప్పుడును మనమట్లుచేయుటకు శక్తివంతులమైయున్నాము. ప్రస్తుతసమయమున ఐర్లండు, దుర్బలస్థితి యందున్న దనియు, ఇంగ్లండు నోడించుట యనంభవమనియు తలచుటకువీలులేదు. ఇంగ్లండు యీ సమయమున మనలవంటి సులభముగా జయింపజాలదు. ప్రస్తుతసమయమున మనమూరకుంటిమేని (మనమాంగ్లేయులచేతికి)ందనుండుటచే) ఇంగ్లండు చేయవలసియున్న యుద్ధములలో మనముగూడ పాల్గొనవలసివచ్చును. మనకు రెండుపద్ధతులు గలవు. ఐర్లండు కొరకైనను యుద్ధము చేయవలయును; స్వాతంత్ర్యమునకైనను యుద్ధముచేయవలయును. ఇంగ్లండుతో సంబంధమున్నంత కాలము మనము తటస్థముగానుండజాలము. కావున యుద్ధము చేయుట యవశ్య మొనరించుటయై యున్నది. ఇంగ్లండునకు

సంభవించు విపత్తులలో మనమూదేశముతో కలిసియుండుట యెంతయుపద్రవకరమో సంపూర్ణస్వాతంత్ర్యము బడయుటకు ప్రయత్నించుటయు నంతే యుపద్రవకరము. పరిస్థితులుమనకు మిక్కిలియనుకూలముగా మారినవి. ఇంగ్లండునకు లోపలినుం డియు బయటినుండియు నుపద్రవముగలుగుచున్నది. కార్మిక సమస్యదేశమును కలవరపరచుచున్నది. అదియొక్కడికిలాగునో మనమూహించజాలము. \*ఇంకొక సమస్యయధికారులకుమితలే నిభయము నుగొల్పుచున్నది. ఇందువలన యాంగ్లదేశప్రధానా మాత్యుడు రషియాచక్రవర్తివలెయతిజాగరూకతతో నెప్పుడు తనప్రాణమునకు మోసముగలుగునోయని మెలగుచున్నాడు. లోకములో ప్రబలియున్న యశాంతి మనమనస్సుల వల్లకల్లోల పెట్టుచున్నది. ఇంగ్లండులోనేగాక ప్రపంచములో నన్నిదేశ ములయందును యిట్టికలవరములే జరుగుచున్నవి. అంతఃకలహ ములు, విదేశములతోయుద్ధములు దేశములనన్నిటిని కలవర పరచుచున్నవి. కావున నీసందర్భములలో మనమూరకుండుటకువీలులేదు. ఇతరులకొరకుగాని స్వదేశముకొరకుగాని యుద్ధ ముచేయువలసియున్నది. ఇతరుల పక్షము వహించి పోరనేల? మనదేశమునకే వాటుబడెదము. ఇదియెట్లున్నను ప్రస్తుత ప్రశ్నయసమయమున తిరుగుబాటుచేయుట యొక్కధర్మాధర్మములనుచర్చించుటకెవ్వరును సభ్యంతరపెట్టరు.

\*Militant sufferagage movement.

ప్రేమపాపము పొందుటకై యుద్ధము. దౌర్జన్య సహితము.

ఈ సమస్య చర్చనీయమని తలచువారు మన దేశములో కొంతమంది లేకపోలేదు. కావున నీవిషయమై తీవ్రముగ చర్చ కొనసాగించవలయును. ఇట్టి చర్చయందు ధైర్యమును ఓర్పును చూపవలసియుండుము. తొందరపడి యితరులను దూషించుటచే మనపక్షమునకు బలములేగ్గును. సంశయాత్ములగువారు మనపక్షమునకు వచ్చుటకు మారుగా మనకు జ్యోతి కూలురగుదురు. అనేకమంది సందేహముల వలననో భయమువలననో మనలో చేరక యుపేక్షా భావము వహించి యున్నారు. సత్యమువారికి తెలియజేసి వారికి తర్ఫీదు, శిక్ష నొసంగితిమేని, వారు మనపక్షమువహించి మిక్కిలియుత్సాహముతో పోరుదురనుట నిశ్చయము. ఎమర్సన్ మహాశయుడు: కాంకర్డుపట్టణమున సైనికుల జ్ఞాపక చిహ్నము యెదుట నుపన్యసించుచు యమెరికాలో జరిగిన యంతఃకలహములలో నొకయువకుడు చూసినదైర్యమును గురించి ప్రస్తుతించెను. ఈయువకుడు తానుముందు భీరువగునేమోయని భయముచే చిన్నప్పటినుండియు నపాయముల నెదుర్కొనుట కలవాటుచేసికొనెను. అభ్యాసమువలన నీతడు కొంతకాలమునకు భయమును పూర్తిగా జయించెను. అతడు న్యూయార్కు నగరములో నొకపదాతిగా చేరి యుద్ధరింగమునకుబోయి మిక్కిలి ధైర్యసాహసములతో బోరి దేశమునకై తనప్రాణముల ఎర్పించెను. ఈయువకుని జీవితచరిత్ర మన కొకగుణ పాఠమును నేర్పవలయును. ఇట్టి యుత్సాహ పూరితులగు వారి చరిత్రలను స్మరించి వారిననుసరించుటచేత మనధైర్య

సాహసములు హేచ్చును. మనలో ననేక వీరపురుషులు తృప్తి  
మయ్యెదరు. కాని సైనికులకు కాయక శిక్షమాత్రమే యొసం  
గుటతో నంతృప్తి నొందకూడదు. మానసికశిక్ష యొసంగుట  
యందును మిక్కిలి జాగరూకత వహించవలసియున్నది. శారీరక  
సాధనమువలనను ద్రిశ్రమముదలగు వ్యాయామ కీడలనలనను  
యొక సమూహమును సుశిక్షితులుగా జేసి నిస్సహాయులగు  
వారికి ధైర్యము గొల్పెదము. మానసికశిక్షవలన మనోధైర్యము  
లేనివారికిని, భీరువులకును, ముక్కుపులకును మనోనిగ్రహ  
మును, ఆత్మవిశ్వాసమును గలిగించెదము. మానసిక శిక్ష  
లేనిది శిక్ష యసంపూర్తియగును. కాయక మానసిక శిక్ష  
సమానముగా నెవ్వరి కివ్వబడునో వాడే పరుడనందగును.  
ఎమర్సన్ మహాశయుని కొరకలప్పుడే నెరవేరును. ఇట్టివీరులు  
ధైర్యముతో ముంగునడచి శత్రువులను జయించి దేశమునైకే  
తమప్రాణముల నర్పింప సంసిద్ధులైయుందురు. కావున సం  
యాత్ముల నందరను, మృదువచనములతో మనఃపక్షమునకు  
దిశ్చక్రకొన వలయును. యునము సమత్వము వీడక దాక్షిణ్య  
చిత్తములతో ప్రీతియంశమును విచారించ వలయును. శరీ  
రముమీద మనమెంత శ్రద్ధవహించెదమో మనస్సుమీద  
గూడ నంతే జాగరూకత వహించవలయును.

మన మీ యంశములను గురించి మాట్లాడునప్పుడు  
తిరుగుబాటునందచుటకు మతమొప్పుకొనుచున్నదా, లేదా?  
యని విచారించవలయును. మతవిషయక చర్చయందు నంశ

యములును, భయములును మనకు మితితేని వ్యధనుకలిగించును. మన మీకష్టముల నెదుర్కొని చాటవలయును. స్వాతంత్ర్యజాతులు యుద్ధము చేయవచ్చును. దాని నభ్యంతరపెట్టు వారెవరు నుండరు. కాని తిరుగుబాటుగావించు హక్కుల స్వాతంత్ర్యజాతుల కీయబడుటలేదు. ఇర్లాండు దేశములో మనకీ హక్కులేదు. కావున మన ప్రతిపక్షులను మెల్లమెల్లగా మనవైపునకు ద్రిప్పజేసిన వలెను. కాని స్వాతంత్ర్య సమస్య తార్కిక విషయముగా పరిగణింపబడగూడదు. ఇది తర్కమున కతీతమైయున్నది. యుద్ధము జరుగవలసిన సమయమువచ్చినప్పుడు మనము సౌశయాత్మకమై యుండక యేదోయొకనిశ్చితాభిప్రాయమును నెలిబుచ్చెదము. ఇందుకొరకే మనమీ విషయమును బాగుగా తర్కించి యొక యభిప్రాయమునకు రావలెను. తర్కము మాత్రము మనలను సంతోషపెట్టజాలదు. ఐనను వాదములో ప్రతిపక్షులకన్న నెక్కుడుప్రజ్ఞ చూపగలమని నానిశ్చితాభిప్రాయము. ఈ కారణముచే నేను తిరుగుబాటుచేయుటకై మన హక్కును గురించి చర్చించుచున్నాను. ఇతర దేశముల ప్రజల కీ విషయముల వలన గలుగులాభ లాభములను నేను చర్చించుటలేదు. ఇర్లాండు దేశమున కీ సమస్య యెట్లువర్తించునో తెలియజేయుచున్నాను. ఈ విషయమును గురించి యొక గ్రంథము వ్రాయదగును. కాని లాభములేని యీ చర్చను పదలి మనకు ప్రస్తుతము వసరముగు విషయములను మాత్రము చెప్పెదను. క్యాథలిక్ మతమువారి కీ విషయమెట్లు వర్తించునో మొదట చెప్పెదను. గత శతాబ్దమున ఇర్లాండు దేశ

మున మతవిషయమై ప్రమాణముగ నెంచబడిన డాక్టరు మఱ్ఱెగారు యీక్రిందివిధముగా వ్రాసియున్నారు.

‘మనమతము యీవిషయమై యేమియు నిర్ధారణగా చెప్పక వదలివేసినది. అనేకమంది వేదాంతు లీవిషయమై వ్రాసియున్నారు. వారిలో నధికసంఖ్యాకులేమియుచెప్పలేదు.’

ఈవిషయమును గమనించవలెను. వేదాంతులు పక్షములు వహించి కొంతమందియొకపక్షమునను, మరికొందరికొకపక్షమునను వాదించిరిగాని, మతాధికారు లీవిషయమై యేమియు నిర్ధారణగా చెప్పియుండలేదు. క్యాథలిక్ ప్రమాణమునందుకు వ్రాసినోయిచ్చట విశదీకరించ నవసరములేదు. ఐనను చెప్పెదను. ఐర్లండులో నైనికులలో నధికసంఖ్యాకులు క్యాథలిక్ శాఖవారైయుండును. మునుపొక సారి క్యాథలిక్ గ్రంథకర్తలుకొందరు మతసంబంధమున యాక్షేపణలుచెప్పుటవలన చాలకష్టము సంభవించినది. ఈసమస్యమిక్కిలి క్లిష్టమును, సున్నితమునునైయున్నది. ఈకారణముచే మనమీ సమస్య నావృజేయుట తగదు. యుద్ధరంగమున మన తెలివి తీటల ననుసరించి యెత్తులు వేయవలసివచ్చును. మనకు వీలైనప్పుడు శత్రువులమీదపడుటయు, సమయ మనుకూలించనప్పుడు పారిపోవుటయునవసరమగును. కాని సిద్ధాంతములలో యెత్తులు పెనికొర్రావు. ఒక్కచూర్గమే గలదు. ఈధర్మపథమునుండితొలగక మనసిద్ధాంతముల నాచరించుటొక్కటియే న్యాయమార్గము.

## పదునేడవ ప్రకరణము

యధము— శాసనముయొక్క నిజమైన యర్థము.

అధ్యక్షులధికారమును మనమాత్రేపించినప్పుడు, (2) ప్రధమమున ధర్మమైన యధికారమన నేమియో నిర్ణయించు కొని దానినే మనముగీతించివలయును; 'శాసనము' అను పదమునకు నిజమయిన యర్థమేమియో మనము స్పష్టముగా నెఱుంగవలయును. దానినియిట్లు నిర్వచించవచ్చును. శాసన మనునది వివేకముయొక్క నిర్ణయము. అది కార్యాధికారులచే ప్రచురింపబడును. దానియొక్క యుద్దేశ్యము జనసామాన్యము యొక్క క్షేమమే. కొందఱు అభిప్రాయముల నిచ్చుట పొందుపరచెదను. వివేకము ననుసరించియుండునియెడల మనస్వ ప్రతిపాదితముగ నట్లము శాసనమని చెప్పబడనేరదు. ఇట్లుగుటచే నీశాసనములు శాశ్వతమైనచట్టములనుండి యుత్పన్నమైన వనియెఱుంగవలయును. ఈ యధర్మ శాసనములను గురించి స్టెంటు థామస్ (Saint Thomas) యావిధముగా చెప్పి యున్నాడు. 'శివి శాసనములుగావు. ఇవిప్రజలను బలాత్కారముగా తమకు లోబరచుకొనుటకు చేయు కార్యములు. స్టెంటు అగ్నెస్ట్ 'ధర్మబద్ధముకాని శాసనము శాసనమేకాదని వచించియున్నాడు.' (ఎక్స్ట్రీనాన్ స్పెషికస్) బాలమెంట్ అనువాదం యావిధముగా చెప్పియున్నాడు. 'శాసనములు వివేకమందలన కలుగును. వివేకము ననుసరించియుండును. సంఘము నభివృద్ధి చేయుట కవి వివేకముతో నుపయోగింపబడును' ఈప్రక

రణమునందే - మరియొకచోట యీతడు స్వయం భావన  
వెలిబుచ్చిన యభిప్రాయముల నొప్పుకొనుచున్నాడు.  
'రాజ్యము రాజుయొక్క యుపయోగమునకై గాదు. రాజు  
రాజ్యమునకై యేర్పడి యున్నాడు. ప్రభుత్వములన్నియు  
సంఘముయొక్క షేషమునకై స్థాపింపబడియున్నవి. కావున  
ప్రభుత్వాధికారు లీవిషయమును గమనించి జనోపయోగము  
లగు కార్యములను చేయుచుండవలెను'. 'ప్రజాప్రతినిధి  
'పరిపాలనము' అనుగ్రంథమున మిల్లు మహాశయుడు స్పష్ట  
పరచిన యభిప్రాయములుగూడ ప్రభుత్వముయొక్క యుద్దేశ  
శ్యము చాలితులషేషము కొరకనియే. క్రీస్తుకుపూర్వము బ్రహ్మ  
కియున్న ప్లేటోమహాశయుని యభిప్రాయముగూడనిదియే.  
'రిపబ్లిక్' అనుగ్రంథమునందు ప్లేటో అదర్శప్రాముఖు నగ  
రమున పౌరులందరి సుఖముగా నుండవలయునని వ్రాసియు  
న్నాడు. (రిపబ్లిక్. రాలిథ్యా) కాలిడోవుడ్ అనువాదు బుల్బు  
వ్రాయుచున్నాడు. 'ప్రజలయొక్క హక్కులను, ధర్మములను  
పవిత్రములుగా నెంచిన గాని యేప్రభుత్వమును న్యాయ  
మైనదనియొచుగూడదు.' (నవీన వేదాంతము. రసెక్స్ న్యు) ఈవిష  
యమున నందరు నేకాభిప్రాయులై యున్నారు. కావున  
మనదేశ ప్రభుత్వము యీపద్ధతులమీద నాధారపడి యుండ  
నంతకాలము దానితో మనము పోరాడ వలసినదే.  
స్వతంత్రముగు విశిష్టప్రభుత్వము స్థాపింపబడిన తరువాత దానికి  
మనము విధేయుల జూపెదము. అప్పుడు ప్రభుత్వమువారు  
చేయుశాసనములు నిజమైన శాసనములుగ పరిగణింపబడును.



ప్రభుత్వముయొక్క శాసనములను ధిక్కారము చేయుట కింకను మనము తలపడలేదు. కాని హక్కులేనివారు అధికారము వహించుచున్నారనియు, హక్కులేని యీ అంగ్లేయు పతాకమునకు మనము విధేయులై జూపమనియు చాటుచున్నాము.

“ఎటువంటి ప్రభుత్వమైననుసరే, దానికి మనము విధేయతజూపవలెను” అనువారి అభిప్రాయములను ఖండించవలయును అని బాల్ మెజ్ వ్రాసియున్నాడు. (యూరపియన్ నో గరికత) ఈ స్పెయిన్ దేశపుమతప్రచారకుని కన్న విప్పిచెప్పజాలము. ఇట్టిఅభిప్రాయములు వెలిబుచ్చువారికి యీయన యిచ్చిన ప్రత్యుత్తరమే తగియున్నది. “అధర్మపు అధికారము అధికారమేకాదు. ప్రభుత్వముచేయుటకు పాలకులకుహక్కుండవలయును. ఈహక్కులేనిది దీనిని శశుబలముగాని, దౌర్జన్యమనిగాని పిలువవచ్చును. బాహుబలముచే నొక జాతిని తనకు లోబరచుకొనినవాడు ఆరాజ్యమునకు హక్కుదారుడు కాదు. అన్యాయముచేసి, పౌరులనందరను దోపిడిచేసి, అనవసరములగు పన్నుల విధించి, వారిహక్కులను గమనించక, నిరంకుశముగా శరిపాలన నెరుపుటకు సేనా బలమున్నంత మూర్ఖమున సతదచేయుకృత్యములన్నియు న్యాయములనినమర్థించుకొన నేరధు.” ఈ గ్రంథకర్త యింక కొన్ని అభిప్రాయములను స్పష్టముగాను, విపులముగాను వ్రాసి యున్నాడు. ఉన్నతోద్యోగములలో నున్నవారు ఈభావములకు విరుద్ధముగా చెప్పెడి విపరీతవచనములు మనకు బాగుగ తెలిసియే

యున్నది. ఈగ్రంథమునందే మరియొకచోట బాల్ మెజ్ యొకనిదర్శనముచూపి, దానికి తగినసమాధాన మొసంగి యున్నాడు. “డాన్ ఫెలిక్సు ఎమాట్ (Don Felix Amat) పాల్మీర మతగురువు ఐడియా ఆఫ్ ది చర్చ్ మిలిటంటు (Idea of the Church Militant) అనుగ్రంథమున యీభావములను వెలిబుచ్చుచున్నాడు. “సేవకునకుచేయువలసినవినులు సేవకునకుచేయుడు.” అని క్రీస్తుప్రప్తముగా చెప్పియుండుటచే నెట్టిప్రభుత్వమునకైనను ప్రజలవిధేయులుగానుండవలయునని తేటపడుచున్నది.” ఈతనిగ్రంథము రోమునగరమున మతగురువులచే నిషేధింపబడెను. ఇట్లునిషేధించుటకు కారణము లేవైనను, ఇట్టిసిద్ధాంతములను ప్రతిపాదించు గ్రంథమును, ప్రజలందరును బహిష్కరించి మన మతగురువుల శాసనమును పాలించవలయును. ఇప్పుడు అమలులోనున్న ప్రభుత్వములను గురించియింతచాలును. ఇవిరాజ్యమునవహరించెననుటసత్యము. వానిబల మభివృద్ధి చేయుబడుటచే అవిధర్మమయినవని తలచకూడదు. ఈప్రభుత్వములు చేసిన శాసనములను మన మెదిరించనంతమాత్రమున అవి ధర్మసిద్ధాంతములని మనమొప్పుకొనినట్లుగాదు. వానినొప్పుకొనినట్లు నటించుటయు మనకు సాధ్యముకాదు. ఈశాసనములనుధిక్కరించుటకుసమయ మింకనురా లేదు. ఇట్లాలసించుటకూడ యుద్ధములోనియెత్తే.

ఐర్లండులో నాంగ్లేయ ప్రభుత్వము అక్రమముగా స్థాపింపబడినదిగాన దానియధికారమును మన మంగీకరించము. కాని మొదట అక్రమముగా స్థాపింపబడినను, క్రమక్రమముగా

మనగా ప్రజలాయధికారమునకు సమ్మతిజూపిరనియు, అందువలన ధర్మసమ్మతమయినదిగా పరిగణింపబడవలయు ననియు, వాదించువానికి మనమిచ్చు ప్రత్యుత్తరము స్పష్టమే. మనము కంగడయొక్క పరిపాలనకెప్పుడును సమ్మతి జూపియుండలేదు. ఐరిష్షుచరిత్ర నొకమారు గమనించినయెడల యీ సత్యమే వెల్లిడియగును. ఈయభిప్రాయముతో నేకీభవించని వారికి మరియొక విషయము మనవిచేయుచున్నాను. ఆంగ్లేయుల యధికారము మొదల ధర్మముమీద నాధారపడి యుండినను, అది ప్రస్తుతము, తన యధికారమును దుర్వినియోగము చేయుచుండుటచేతను, ఐర్లండునకు మితిలేని సప్తముశీలుగజేయుచుండుటచేతను, మనము దానితో ప్రతిఘటించి పోరవచ్చును. ఆంగ్లేయుల యధికారము అక్రమముగా స్థాపింపబడినదనియే యింకను నేను నిశ్చయముగా నమ్ముచున్నాను. డాక్టరు మర్రెగారు యీవిషయమై చర్చించి తన దృఢాభిప్రాయములను స్పష్టముగా తెలిజేయుచున్నాడు. ఆక్షేపణలన్నియు, యీయన యొసంగిన ప్రత్యుత్తరమువలన ప్రతిహతమగును. ఆరిషీ క్రింది విధమున వ్రాయుచున్నాడు. “ప్రస్తుతము మనము విచారించవలసిన విషయము ఒక ప్రభుత్వమక్రమముగా స్థాపింపబడినను, అది దాని యధికారమును దుర్వినియోగము చేసికొనినయెడల, దానికి మనము తిరుగుబాటు చేయవచ్చునా?” యని. మన వేదాంతాలలోనే సనేకుల యభిప్రాయము, యుద్ధముచేసి యిట్టి యధర్మప్రభుత్వమును రూపుమాపుట ధర్మసమ్మతమనియే. అవసరమయినయెడల,

అదేశపు ప్రభువునుగాని, ప్రభువులనుగాని, పదభ్రష్టులుగా చేయవచ్చును. కాని యీక్రిందియంశములు నెరవేరయింపవలెను.

౧. నిరంకుశ ప్రభుత్వముయొక్క చర్యలు మిక్కిలి దాడుణముగా నుండవలయును.

౨. వివేకవంతులకును, ధర్మబుద్ధికలవాడికిని, యీ నిరంకుశాధికారము విశేషము కావలెను.

౩. ఈకూర్చి ప్రభులచే నొనర్పబడిన యధర్మకార్యముల ఫలితము, అతని ప్రతిఘటించి పోరి పదభ్రష్టునిచేయుట వలన గలిగిన ఫలముకంటె నెక్కువ హానికరముగా నుండవలెను.

౪. ఈనిరంకుశాధికారమును తొలగించుటకు వేరు మార్గములేమియు లేకుండవలెను.

౫. జయముగలుగునని నైతికనిశ్చయ ముండవలెను.

౬. ఈవిప్లవము జనసామాన్యముచే నొప్పకొనబడినదిగాను, వారిచే నడుపబడినదిగాను నుండవలయును. దేశములో స్వల్పసంఖ్యాకులు వీరితో చేరకపోయినను ప్రజల తిరుగుబాటు ధర్మరహితము కానేరదు. (వేదాంత వ్యాసములనుండి).

ఈషరతులలో కొన్నిటిని మర్రోగారు విఫలముగా వ్యాసినారు. నేనిచ్చట ముఖ్యమైనవానిని మాల్యమే యెత్తి వ్యాసించి. ఐరిషు దేశపరిస్థితుల కివియెట్లు తగియున్నవో ప్రతి

వానికిని బోధకాకమానదు. తిరుగుబాటానరించుటకు కొన్ని  
వరతుల నియమించుడని మనము కోరినయెడల, మననాయకు  
లీవరతులకంటె కఠినమగు నియమముల నేర్పరతు రనుటకు  
సందియములేదు. వారిలోకొందరు జయముగలుగునను నైతిక  
నిశ్చయముతో తృప్తిపడరు. వారు జయముగలుగునని  
సంపూర్ణ విశ్వాసముండినగాని కార్యసాధనకు గడంగరు.  
యధ్యమునం దిట్టి నమ్మకముండుట యసంభవము.

ఒకానొక ప్రభుత్వము అధర్మభూయిష్ట మగుటచే,  
నాశమై పోయినప్పుడు దాని స్థానమున మరియొక ప్రభుత్వ  
మును స్థాపించుటకు సివిల్ ప్రభుత్వము యొక్క యుత్పత్తిని  
గురించి మనకు తెలిసి యుండవలయును. ఈకాలమున రాజులు  
దైవాంశ సంభూతులనియు వారు చేసిన తీర్పులెట్టివైనను జను  
లు శిరసావహించవలయుననియు చెప్పువారెవ్వరు నుండరు.  
కాని ఈవిషయమున ప్రజలకును ప్రభువులకును జరిగిన సంఘర్ష  
ణవలన, శాశ్వతమగు ప్రభుత్వమును గురించి కొంతజ్ఞానము  
మనకు లభించినది. మధ్యయుగముల వేదాంతచరిత్రయందు  
డీవుల్ఫ్ (De Wolf) అనువాడు యిట్లు వ్రాయుచున్నాడు. “రా  
జులు దైవాంశ సంభూతులను సిద్ధాంతమునకు వ్యతిరేకముగా,  
ప్రజలనుండియే సర్వాధికార ముద్భవించె నను సిద్ధాంతమును  
సూరెజ్ ప్రప్రథమమున ప్రకటించెను. ప్రజలనమ్మితవలన సివిల్  
ప్రభుత్వ ముత్పన్న మయ్యెనని యతడు గుఱపుపరచెను. ఇట్లే  
ప్రభుత్వసర్వాధికార మునుఖండించుచులేమమీదనుంచిననమ్మక  
మును చెడగొట్టుకొనిన రాజులను ప్రజలు పదభీష్టుల

చేయవచ్చునని యత డొప్పుకొనెను. (డి ఫుల్సు మధ్యయు గముల వేదాంత చరిత్ర.) యాంగ్లికనుల సిద్ధాంతములను సూరెడ్ చేసిన ఖండన సర్వజ నాంగీకారము బడసినది. (యాంగ్లికనులు రాజులు డైవాంశ సంభూతులనియు, అతడేమి చేసిన నది మనమొప్పుకొన వలెననియు వారు నమ్మిరి). సుప్రసిద్ధ చరిత్రకారుడగు హాలమ్ యీవర్ణన సంక్షేపము విశదము, నిష్పక్షపాతము నని ప్రశంసించియున్నాడు. ఆంగ్లేయ మతగురువులను ఖండించుట కీతని యభిప్రాయములనే యడపారించి యున్నాడు. ఈయధికార మొకనిదిగాదు. సంఘమున కంతయు జెందియున్నది. ఈవిషయము మనకు ప్రామాణ్యులగు గ్రంథకర్త లందరచేతను నొప్పుకొన బడి యున్నది. స్కెంటు థామస్, సివిల్ చట్టములు, సుప్రసిద్ధ శాసన నిర్మాతలు దీని నంగీకరించియే యున్నారు. ప్రజలచే నొసంగబడిన యధికారముచే ప్రభువు శాసనములు చేయ వచ్చునని గూడ నందరు నంగీకరించిన విషయమే. ప్రజలందరకును సమాన హక్కులుగలవు. కావున నొకనికి యింకొకనిమీద రాజ్యాధికారము చేయుటకు హక్కులేదు. ఒకడు మరియొకని నేలపరిపాలించ వలయునో మన మూహింప జాలము. (యూరపియన్ సారస్వతము). డాక్టరు మట్రిగారు యాంగ్లికన్ పత్రముచారి సిద్ధాంతములను ఖండించిన వారిలో మెకంటాష్ గారు ముఖ్యులని వ్రాసియున్నాడు. ఈ మెకంటాష్ (Dr. Mackintosh) “ప్రభుత్వ స్వరూప మేదియైనను దానికి మనము విధేయత జూపవలెనని పలుకుట విపరీతము”

అని వ్రాసియున్నాడు. డాక్టరు మత్తెగారతని గ్రంథమున (సివిల్ సర్వాధికారము నకు ప్రతిఘటన యను గ్రంథము) 'మెకంటాష్ గారి గ్రంథమునుండి పెద్దవాక్యమును వ్రాయుచు ఆవ్రాతల నెక్కువగా ప్రశంసించి యున్నాడు. ఈవాక్యములో చాలవరకు జయము గల్గుట కాటంకములును, అవజయము వలన గలుగు నుపద్రవములను గురించియు నైయున్నది. నేను యిదివరకు వ్రాసిన వ్రాతలు కష్టములను, ఉపద్రవములను, దాచక నిర్భయముగా వ్రాసియుంటిని. కాని తిరుగు బాటుచేయుట యవసరమనియు, తప్పదనియు మనకుతోచినప్పుడు, డాక్టరు మత్తెగారిప్రసిద్ధ వాక్యముల నందఱును యొప్పుకొని తీరవలయును.

ప్రభుత్వమువారి యక్రమములకును, హింసలకును తాళజాలక ప్రజలుతిరుగబడిరేని యిది ధర్మకార్యమనియే తలంచవలయును. కాని జయముగలుగునను నానలుమాత్రముండవలెను. తిరుగుబాటానరించుట యనేకకష్టములతోడను, అపాయములతోడను నిండియుండుటచే నత్యంతిల్లాఘనీయమై యున్నది." మనము చేయుచున్న ప్రయత్నములయందు మనకు సామర్థ్యజయముగలిగెనేని యీప్రభుత్వస్థాపమున మరియొకప్రభుత్వమును స్థాపించి నిర్వహించు బాధ్యతలు ప్రజలవైయున్నవి.

కాని క్రమముగా స్థాపింపబడి ప్రజాసామాన్యము యొక్క యభివృద్ధికి తోడ్పడిననేగాని ప్రభుత్వము న్యాయ

మైనదని చెప్పటకు వీలులేదు. అక్రమములగు నాక్రమణల నెదుర్కొనుటయే మనకర్తవ్యము. ఒకానొక పమయమున ధర్మమునూద నాధారపడియున్న ప్రభుత్వము ప్రస్తుతము నిరంకుశముగాను, క్రూరముగాను ప్రవర్తించినేని దాని నెదుర్కొనిపదభిష్టులచేయవచ్చును. అధర్మముమీదనాధారపడియుండుటవలనను, మిక్కిలి క్రూరకార్యములు చేయుచుండుటవలనను, ఒకానొకప్రభుత్వము నాశమైనయెడల దానిస్థానమున మరియొకప్రభుత్వమును స్థాపింపవలెను. కొన్ని సమయములయందు యేమరు పాటున 'అరాజక స్థితినుండి స్వేచ్ఛ వెడలు'నని చెప్పటసామాన్యమైయున్నది. కాని యాదిపత్యముకానేరదు. అరాజక స్థితినుండి నిరంకుశప్రభుత్వము బయలుదేరును. ఒకయల్లరిమూక నడంచుటకు బలవంతుడగు ప్రభువవసరము. కాని క్రమశిక్షయు, దృఢసత్వయుమును గల ప్రజలు యీరెంటిలో నేదియుకోరక, స్వాతంత్ర్యమునకై గాఢప్రయత్నములు చేసిరేని వారు ప్రకృతి కనుగుణముగా ప్రవర్తించుచున్నారు. టర్నర్ గారు, స్టెంటు థామస్ గారి గ్రంథమునుండి తీసివ్రాసిన సిద్ధాంతమిట్లున్నది.

“నిరంకుశాధికారుల పరిపాలనమునుండి ప్రజలు పొందదగిన విముక్తి, యొక్కవ్యక్తిచే సాధింపబడనేరదు. అనేకమంది ప్రజ లొకసంఘముగా జేరి, తాత్కాలికముగా నింకొక ప్రభుత్వముస్థాపించి, శాసనములుచేసికొని, వాని ప్రకారమునడుచుకొనుటవలనగాని స్వాతంత్ర్యముబడయవీలులేదు. అవివేకులును, ఛాందసులును నగుప్రజలు, అధికారుల



సాధిక్కిరించుటనుగురించిమాట్లాడునప్పుడు, మనము శాంతము  
వహించి, నిజమయిన యధికారమును మూలమగు సత్యమును  
గ్రహించగలమనియు, స్వాతంత్ర్యముయొక్క నిజతత్వమును  
గ్రహించగలమనియు, మనము నిరూపించవలయును.”

## 18 ప్రకరణము

యుద్ధము—ఆక్షేపణలు

ప్రతిఘటనయొక్క ఆవశ్యకతనుగూర్చి యింతకుముందు  
ముచ్చటించి యుంటిని. దీనికి ప్రతికూలవాదములనుగూడ విమ  
ర్శించుట సంభావ్యము. వాన సిద్ధాంతమును స్పష్టముగా తెలి  
యజేయుటచేతనే సంశయాత్మకుల సంశయములను పార  
దోలి వారి మనములకు సంతృప్తి కలుగజేయగలము. కాని  
మనపద్ధతులయందు దూరదృష్టి యేమాత్రమును కనబడుట  
లేదనియు, అవి అనాచరణీయమనియు, మనము విప్లవము  
కలుగజేసి దేశమునకు మితిలేని హానికలుగజేయు చున్నా  
మనియు, యిత్యాది వాదములు వారిని ఊలాయమాన మాన  
సులనుగా జేయుచున్నవి. సాధారణముగా జనసామాన్యము  
నాకర్షించునవి కండ్లయెదుట గనుపించుచు ప్రమాదకరముగా  
దోచెడు కష్టపరంపరలును, వానిని జయించుమార్గములును,  
గానట్టి శాశ్వతములును పవిత్రములును, నగు సిద్ధాంతములు  
గావు. ఇట్టివారందరికిని యెత్తులు, యుక్తులు, మరి యితర శా

తాత్కాలిక ఉపాయములకన్న, జనుల శాదర్భముగా నుండినట్టియు, ఉండదగినట్టియు సిద్ధాంతములు యెక్కువ ముఖ్యమనుభావము వారికినచ్చజెప్పినయెడల మనస్థానమును మరింత బలపరచుకొనినవార మగుదుము.

మనలను వివేకముతో ప్రవర్తింపుడని చేయుచుదొడ్డి ధనలు వివేకమునందు అఖండముగా కొరవడియున్నవారే చేయుచుండుట సమంజసముగాలేదు. కష్టములకోర్వలేక, తప్పించుకొని తిరుగుటకే యెప్పుడును ప్రయత్నించుచు, తమలోపములను బయల్పడకుండుటకై ఓర్పును బోధించుమహాశయులు తమమూఢత్వమువలన ఆచరణశూరులెంత యనఘోచించుకొందురో తెలిసికొందురుగాక! ఇట్టిప్రయత్నములవలన “ఓర్పు” అను పదము అర్థవిరహితమగుటయేగాక యవవిత్తము గూడనగును. ఈవాదమునకు మన ప్రతిపక్షులు చేతగానియభ్యంతరములచెప్పదురు. “ఇదియంతయు సిద్ధాంతరూపమున బాగుగానేయున్నది. కాని దాని నాచరణయిందుంచునప్పుడు మానవులనేక ఘోరముల చేయుచున్నారు. ఇట్లుచేయుట హానికరము” అనిచెప్పెదరు. ఇట్టివాదములను ఖండించుచు “వేదాంత వ్యాసములు” అను గ్రంథమునందు డాక్టరుమత్తెగారు యీవిధముగా వ్రాసియున్నారు. “ఒక ధర్మసూత్రమును అల్పబుద్ధులు దుర్వినియోగము చేయుదురను నెవమున ఆసూత్రమునే పూర్తిగా ఖండింపబూనుట హేతుముక్తముగాదు. ఏదోరకపు మనుష్యులకు యేవో ప్రత్యేక సందర్భములలో బహిరంగముగా బోధించినచో హానికలుగునని వానిని అనలే

బోధించరాదనుట తప్ప.” ఇది చక్కనిజవాటు. బాల్ మెజ్ యీవిధముగా వ్రాయుచున్నాడు. “ప్రజలకు దూరదృష్టి, వివేకమును బోధించునప్పుడు, వానిని కృత్రిమ సిద్ధాంతముల చాటున మరుగుపరచ కుందుముగాక! విపత్సరంపరలవలన గలిగిన ఆందోళనను చల్లార్చుటకై సంఘమును గూర్చియు ప్రభుత్వములను గూర్చియు, ఉపద్రవకరములగు భావములను వెలిబుచ్చకుందుము గాక!” (యూరపియను సాగరికత, ౫౫ అధ్యాయము). ముఖ్యములగు సమస్యలను పరిష్కరింప వెరచువారిని గూర్చి బాల్ మెజ్ యీ క్రింది విధముగా వ్రాయుచున్నాడు. “వారి వివేచనాశక్తి పూర్తిగా నశించినదనియు, వారి జాగ్రత్తయు, వివేకమును నిష్ప్రయోజకములనియు, నుడువుటకు సాహసించుచున్నాను. ఈసమస్యలు వారు పరిష్కరించినచు, లేక మానినను వారికి మనస్తాపము గల్గి నువిధమున నవి యెవరిచేతనో పరిష్కరింపబడుచునే యున్నవి. ఆందోళనలు సాగుచునేయున్నవి. నిర్ణయములు జరుగుచునేయున్నవి.” పూర్వపుభ్రాన్తదేశమును గూర్చియు, అనాటి ప్రజలలసంఖ్యాకములగు తీవ్రకష్టములను గూర్చియు టర్కను అను నాతిడు వ్రాసిన యీక్రింది విషయములను గూడ పైవానికి తోడుగ చదువదగియున్నవి. “స్వాయమును, ధర్మమును ప్రజలకుండు పురికొల్పవలసినవారగు మతాధికారులు ప్రజలకు భయోత్పాతము గలుగజేయు

నట్టియు, వారి కేమాత్రమును గిట్టనిదియు నగు నిరంకుశ  
పాలకవర్తముతో కలిసి పోయెనని ప్రజలు భావించిరి.  
(History of Philosophy—Chapter 56.)

ఈవాక్యముల నుండి మనము నేర్చుకొన వలసిన నీతి  
యొకటి గలదు. అధర్మము విచ్ఛలవిడిగా చేలరేగుచున్న  
పుడు కృత్రిమ సమాధానములతో సంతృప్తులమై దానిని  
సమర్థింపకూడదు. అధర్మ కార్యములను సుగుణ పుంజము  
లని తలంచ కూడదు. మనము వెంటనే ప్రతిఘటింప శక్తి  
చాలనంత మాత్రమున అధర్మమును నిరసించుట నేరముకా  
నేరదు. తీవ్రముగ ఖండించుట మన కర్తవ్యమే యగును.  
ఈవిషయములను జ్ఞప్తియందుంచుకొనక చరించుటయే వివేక  
రాహిత్యము. ఇట్టి వివేకశూన్యత మనయందు లేదని మన  
వట్టకు మనమైనను యోకమునకు చాటెదము గాక!

‘విప్లవకారుడు’ అను పదమునకు విపరీతార్థములు  
చేయుట తటస్థించినది. కృత్రిమము వలనను, దౌర్జన్యము  
వలనను, ఒకానొక జాతియొక్క స్వాతంత్ర్యము కొల్లగొట్ట  
బడి, తమ పూర్వాభ్యుదయమును నాశమొనర్చు నిర్బంధ  
విధానము వారిదేశమున సాగ నారంభించినచో నదియొకవిప్లవ  
మే యగును. కాని అది దుష్టవిప్లవము. క్రూరపాలనకు  
లోబడియుండి, ప్రభువుల నిరంకుశత్వమునకు తాళజాలక,  
నానాటికి కృశించుచున్న యొకజాతి, సహజదైర్ఘ్యము తోడను  
సాధనసంపత్తి తోడను అట్టేలేది తమపూర్వ స్వాతంత్ర్య

మును గడించుటకును, న్యాయబద్ధమగు ప్రభుత్వమును పునః ప్రతిష్ఠించుటకును ప్రబల ప్రయత్నము లొనర్చుచో నదియు మరియొక విధమయిన విప్లవమే. ఈరెంటిలోనియ్యదియే జనాంగీకారమగు సహజవిప్లవము. విప్లవకారుల ఉద్దేశములను, సాధనములను, ఆదర్శములను బట్టియే మనము వారి యోగ్యతా యోగ్యతల నిర్ణయింపవలసి యుండును. సరియైన కారణములు గలవని తేలుచో అతనితిరుగుబాటులు సంఘమునకు సత్కార్యములనియే చెప్పబడవలయును. అట్టితిరుగుబాటు అనాతిని యర్హమగు గౌరవస్థానమున పునః ప్రతిష్ఠించు ననుటకు సందియములేదు.

బోసే (Bossuet) అనుభాషిన్ని దేశపువేదాంతి యుచట సమర్థింపబడిన హక్కులను ఖండించువారలలో నొకడుగ గన్పించునని బాల్ మెజ్ నుడిపియున్నాడు. ఐనను బోసే మరియొక సందర్భమున నీవిషయమును గూర్చి వ్రాసిన కొన్ని వాక్యములు ఇతింప దగియున్నవి. “సామ్రాజ్యములలో జరుగు విప్లవములు ప్రభువుల గర్వభంగమునకై దైవ ప్రేరితములు.” స్వాతంత్ర్యమునకై ప్రయత్నించు కార్యముల నుండి మనలను వారింపదగిన వాక్యముగా దీనిని పరిగణింపగలమా? ఈక్షేత్ర క్రిందనే ఆయనవ్రాసినవాక్యములనింకను ఇతి చుచో, అలనాటి గ్రీసుదేశస్థులును, రోమనులును ప్రదర్శించిన స్వాతంత్ర్య ప్రీతిని ధైర్యసాహసములను, యెట్టివారినినైనను స్వాతంత్ర్యమునకు పురికొల్పగల మనోహరవాణి యుండు

దర్శనమొనర్చగలము. స్వతంత్రమై అజేతుమై నెక్కుచేద రకయుండిన ప్రాచీనగ్రీసుదేశమును గురించి ఆయన యిట్లు నుడివియున్నాడు.

‘గ్రీసును అంతటిదివ్యప్రతిభతో ప్రకాశింప జేసినది, ఐతివ్యమును, దూరదుష్ప్రసమన్వితమును నగుదివ్యశక్తియే. దేనినిత్యజించవలెనో దేనినిరక్షించుకొనవలెనో సకాలమున తెలిసికొనివ్యవహరింపగల వివేకమే; దానికి దుర్జ్జయితను సమ కూర్పగలిగిన మహత్తరవిషయములు దేశభక్తియు స్వాతంత్ర్యానురాగమును, ధైర్యసాహసశక్తులునున్న యున్నవి.

ఉచ్చస్థితియందుండిన రోమునగరమును గూర్చియు, అందలి పౌరుల స్వాతంత్ర్యానురక్తిని గూర్చియు యీ మహాశయమే యిట్లు నుడివియున్నాడు. “భూమండలమందలి ధనరాసులన్నిటికంటె వారు స్వాతంత్ర్యమును ఘనమైనదిగా దలచుచుండిరి. రోముయొక్క నామధేయమును స్వాతంత్ర్యభావమును వేర్వేరు పదార్థములు కావనితలంచుటయే అప్రజాస్వామికమునందు ప్రధానాశయముగా నుండెను.” వారిపట్టుదల యీవిధముగ వర్ణింపబడియున్నది. “రోమనుల ఓచికయొక్క మహత్ఫలికమిదే కనుగొనుడు. కష్టములకలవడి విపత్పరంపరలచే మొండిబారిన ప్రజలు ఆశానాశదానిని విడనాడకుండిరేని ఎల్లవాక్కులను రక్షించు కొనగలరని తలంచుటయందు విరుద్ధమేమియులేదు. మిక్కిలి చీన దేశయందుండి నను అధైర్యపు ఆలోచనలు వారెన్నడును చేసెడివారుకారు.”

సనాతనములగు యిట్టి స్వతంత్రజాతుల యశస్సును గూర్చి యూమనోహర వర్ణనలను చెడువుచుండ మనస్వాతంత్ర్య కాంక్ష యతిశయించి, మనదివ్యసాంప్రదాయముల యందు సహజముగ నిమిడియున్న ఉత్సాహవహ్నిని యింకను ప్రకాశవంతముగ ప్రజ్వరిల్లజేసి మన కర్ణపుటములయందెల్లప్పుడును “పట్టుదల వహింపుడు, జయింపుడు. ఈనాడుమనకు బద్ధవైరులుగా నున్నవారు మనము విజయలక్ష్మిని గాంచినప్పుడు మన ఉత్తమస్తోత్ర పాఠకులుగా పరిణమింతురు, లేండు” అనికారోఽత్సాహమును పురిగొల్పుచుండగలవు.

సర్వకాలములకును వర్తించు సిద్ధాంతములను మనము స్థాపించితిమనియు విషయముమాత్రము యెప్పటికీవృదు మారుచుండుననియు యెల్లరును గ్రహించియే యుందురు. ఈ విషయమును గూర్చి యిండుకప్రసంగించి యింతటితోయీ అధ్యాయములు ముగింతును. స్కాలాస్టిసిజమ్ ఓల్డ్ అండ్ న్యూ (Scolasticism, Old and New) అనుననగ్రంథమున డీవుల్ఫ్ అనునతడు యిట్లు నుడివియున్నాడు. “ఆధునిక కాలమున నెక్కుడు శ్రద్ధతో పరిశీలింప బడుచున్న చారిత్రక, సాంఘిక శాస్త్రములు, సాంఘిక పరిస్థితులు దేశకాలముల ననుసరించి మారుచుండునని నిర్ధారణ చేసియున్నవి. మానవ హక్కులనుగూర్చి విమర్శించు శాస్త్రము (The Science of Natural Right) మానవుని నైతికాదర్శములను గూర్చి సూత్రీప్రాయముగా లిఖించుటయే గాక, అందుతోబాటు ఆసిద్ధాంత

ముల సమయములో బెట్టవలసిన తత్కాలిక పరిస్థితులను గూర్చి కూడ విచారించ వలసియుండును.” ఇయ్యది యధార్థము. ఎట్లన, మనము సిద్ధాంతముల నే చరణలో బెట్టుట రేపటి దినమైనచో, వానిని యీనాటి పరిస్థితులను బట్టి నిర్ణయించుట యసందర్భమని తోచక మానదు. నిన్నటికిని నేటికినిలక్ష్య ర్యకరములగు మార్పులు జరుగుట మనము ప్రత్యక్షముగా చూచునోయున్నాము. ఇరువది సంవత్సరములలో ఏర్లండు దేశస్థితి యెంతవిచిత్రముగ మారినది యీనడుమ జరిగిన సంగతులే రుజువు చేయగలవు. 1848 సంవత్సరములో ఏర్లండు దేశము అఖండమగు తుద్బాధను సహించియు, తిరుగుబాటావరించి, విఫలమనోరథయై, సాదాకాంతయై కుంగెను. మరల తిరుగుబాటానర్చు సావకాశములు యీవర్యాయముతో పూర్తిగా నశించినవని యెల్లరకును తోచెను. కాని ఏర్లండు దేశమునందలి యింగ్లీషు ప్రభుత్వపు బునాదులను గడగడ వడకించిన తిరుగుబాటాకటి యిరువదియేండ్లు ముగియుక పూర్వమే బయల్పెడల గలిగెను. సాంఘిక శాస్త్రము, మానవులహక్కులను గురించిన యభిప్రాయములను మార్చి వేసిన దని డిప్రెల్ ఫ్ వ్రాసియున్నాడు. ఈమార్పులను బట్టి మనమాలోచించినచో రేపటినిగూర్చి యెవడు నిచారించునో వాడే పివేకియని తోచకమానదు. ఎప్పటికప్పుడు మారుచుండు పరిస్థితులను మనము శ్రద్ధతో గమనింపవలయుననియు, ప్రతిసంశయమును యిట్టి నూతన పరిజ్ఞానముతోడను, చరిత్రానుభవముతోడను సమన్వయమొనర్చి విచారించవలయునే



గాని, కేవలము నేడుకండ్లకగువడు విషయములబట్టియే నిర్ణయము లొనర్పరాదనియు, డిప్రుల్ ఫు నొక్కచెప్పియున్నాడు. ఈయన యభిప్రాయమును మనము మనః పూర్వకముగా నామోదింపవలసియుండును. బ్రిటిషు సామ్రాజ్యమునుండి విర్రుండు విడిపోవలెనని యెల్లపుడును కోరుచుండినవారిని గూర్చి యీక్రిందివిధముగా నుడువవచ్చును. చారిత్రక ప్రమాణములను యెల్లపుడును ఆధారముగచూపి చారివాదములను బలపరుచుకొనినది వారొక్కరే; ఈనిమిషపు పరిస్థితులు సర్వదా నిలిచియుండవని గుర్తెరింగించరించినదియు వారొక్కరుమాత్రమే. ముందురానున్న మార్పులనుగూర్చి యిప్పటినుండియు విచారించుటకు మరువనిదియు వారొక్కరు మాత్రమే. సమయోచితముగ ప్రవర్తించుని వాదించినవారెల్లరు, ఆనిమిషపు పరిస్థితులనుచూచి మోసపోయిరి. కాని వేలకొలది సంవత్సరముల ప్రమాణముగల యొకజాతియొక్క జీవితచరిత్ర యందు విరిఘప్రజాస్వాతంత్ర్యమే ఆచంద్రితారార్కమగు శాశ్వతసూత్రము. బ్రిటిషులధికారము, దానియందొక తాత్కాలికపు సంఘటనము మాత్రమే.

## పందొమ్మిదవ ప్రకరణము.

ముగింపు.

మనసిద్ధాంతముల నన్నిటిని స్థాపించితిమి. ఆక్షేపణలన్నిటిని ఖండించితిమి. ఇంకొక పనిమాత్రమిమిగిలియున్నది.

మానవకోటి కాదర్శప్రాయములును, ఉత్తమోత్తములునునగు మహాపురుషులనుగురించి కొంతనుడువవలసియున్నది. వారు పొరబడుటలేదు, వారిదేసత్యమార్గము. వారిహృదయములలో సంకోచములేవియులేవు. సత్యమువారిలో మూర్తీభవించినదని చెప్పవచ్చును. తత్త్వణమేజయము సంప్రాప్తముకానియెడల వారుసాధారణపురుషులవలె నిరుత్సాహము జెందరు. ప్రజలందరును వారితో నేకీభవించురని వారెన్నడును తలచరు. ఈధీరులు, యీపురుషసింహులు, తాము పూనిన కార్యమునందపజయము గాంచినను నిరాశజెందక, యనేక కష్టముల కొర్చి, శత్రువుల నెదుర్కొనెదరు. ప్రజల గావరించియున్న మూఢ విశ్వాసములను పారదోల వారు ప్రయత్నించెదరు. వారు స్వార్థము నెరుగరు. ప్రజలు మరచిన యొకానొక సత్యమును ప్రతిష్ఠించుటకును, తమదేశమునకు కీర్తియు, ప్రతిష్ఠయు, దెచ్చుటకును వారు తనుప్రాణముల ధారబోయుదురు. ప్రస్తుతము ప్రజలు నిస్సహాయులై యుండినను, ముందుముందు వారు తమ మార్గమునకు వత్తురని వారికి దెలియును. తాము సత్యమునకును, ధర్మమునకును పోరుటవలన తమ్మెదుర్కొను వార లీపదునాల్గు జగముల యందెవ్వరును లేరని వారు దృఢముగా నమ్మియుందురు. తామనేక కష్టములకు లోనుగావలసి వచ్చినను కొంచెమైనను ఘేదము నొందరు. వారికి చావనిన లక్ష్యములేదు. ఇట్లునుట వలన వారు బ్రదుకుట కష్టమని యెంచి ప్రాణత్యాగము చేయుదురని తలచగూడదు. ప్రపంచ సుఖములను వారికంటె నెక్కువగా యనుభవించిన వారె

వ్యరును లేరు. జీవితము యొక్క గభీరత వారికి బాగుగా తెలియును. వారుజీవించినంత కాలము బ్రహ్మానందము ననుభవించిరి. నిరంతరము స్వాతంత్ర్యమునకై పాటుబడు చుండిన జీవికి మృత్యువు విశ్రాంతి యొసంగు నని వారు తలచుచుందురుగాని మృత్యువు వారికేమాత్రమును భయము గొలుపదు. ధర్మమునకై ప్రాణత్యాగము చేయ భయపడువాడు జీవించినట్లుడుగాడు. ఈ భావముననే వారుభయమునువీడి ప్రాణముల నర్పించిరి. కష్టములన్నియు, వారిపాలనేబడి, నిస్సహాయులై యున్నతరి వారసమానముగు ధైర్యమును ప్రకటించిరి. ఉట్టి సందర్భములయందును, సద్భావము, ప్రేమ, దాక్షిణ్యము వారిని వీడలేదు. వారితరుల మెప్పులకుగాని, నిందలకుగాని కొంచెమైనను లక్ష్యపెట్టరు. ప్రజల గాఢదేశాభిమానమువలనను, సుశిక్షవలనను ఉత్సాహము వలనను, దేశమభ్యుదయముజెంది, స్వాతంత్ర్యము కరతలామలకమయినపుడు, ప్రజలు పొందగలిగిన జయము యీమహాపురుషులు చేసిన కృషివలననే యని లోకము గ్రహింతురుగాక!

ఈలోకోత్తర పురుషులను గురించి, ప్రపంచములో నద్వితీయుడనియు నసమానుడనియు, పేరుగాంచిన వక్త్ర దేమాస్థినీస్ మహాశయుడు, అతని సహజ గంభీరవాగ్ధోరణిని, ప్రశంసించి యున్నాడు. ఈ మహాశయుని వాక్యరత్నములను జదివినపుడు మనహృదయములుబొంగక మానవు. డెమాస్థినీసునకు ప్రతిఙ్ఞుడగు ఎస్కైచ్చిన్సు (Easchines) అనువాడు, ఎథీనియనులకు డెమాస్థినీ సొసంగిన సలహావలన వారి కవజయము.

గలిగెనని యూహించి తీవ్రముగా ఖండించెను. ఈయాక్షేపణకు ప్రతిస్పృత్తర మొసంగుచు డెమాస్ట్రస్ సిట్లుపన్యసించెను.

“మన కార్యముల ఫలితము మనకు ముందుగా తెలిసి యుండినను, ఎఱెన్నప్రజాస్వామ్యము దాని విధ్యుక్త ధర్మము నుండి యొక యడుగైనను తొలగియుండదు. ధర్మమార్గము నుండి తొలగుట మనప్రతిష్టకును, మనపూర్వుల గౌరవము నకును, ముందుసంతతులవారి క్షేమమునకును భంగము కలుగజేయును. మనముచేసిన ప్రయత్నములు విఫలములైనట్లు మన కగపడవచ్చును. కాని మనము చేయునదిలేదు. ఇది మానవుల కందరకును సహజమే. జయాసజయములు దైవాధీనములు”

ఎఢినియనుల నతడి ట్లుదోర్బించు చున్నాడు.

“మనపూర్వులు జయార్థులై యెన్నికష్టముల కైనను వెనుదీయరైరి. వారు మొదలుపెట్టిన మహాపోరాటమును మనము విరమించితిమేని మనలను ఛీ యని పిలిచనివారె వ్వరునుండరు.”

ఆమహాశయుడు నీచత్వమున మునిగియున్న విదేశీయులను గురించి ముచ్చటించుచు యిట్లు పలికెను.

“పూర్వము మనవారు స్వదేశరక్షణార్థమై నీచత్వమున కెన్నడును పాల్పడియుండలేదు. తమయాత్మ గౌరవమును ప్రతిష్ఠించుట కెన్నడును యుద్ధముచేయ వెరువలేదు.”

మరియు ఎథీనియనుల స్వాతంత్ర్య ప్రియత్వమును గురించి యిట్లు చెప్పుచున్నాడు.

“బలిష్ఠములైన యధర్మరాజ్యములకు లోబడియుండునట్లెవ్వరును, ఏసమయమునందును మన ప్రజాస్వామికము నొప్పింపలేకపోయిరి. ప్రతి యుగమందును మన దేశమాత యాధిక్యతకొరకును, గౌరవముకొరకును, స్వాతంత్ర్యముకొరకును వారు తీవ్రప్రియత్నములు చేయుచుండిరి.”

థేమిస్టాకిలిస్ (Themestocles) అనునతని జ్ఞాపకార్థమై ముచ్చటించుచు గొప్పయుద్దేశ్యములతో కృషిచేసిన తమవూర్వులనుగురించి యతడిట్లు ప్రశంసించు చున్నాడు.

“ఆరోజులలో ఎథీనియనులు తమయస్వతంత్ర్యతకు సహాయభూతులు గాగల వక్తలకొరకుగాని, సేవాధిపతుల కొరకుగాని వేచియుండలేదు. స్వాతంత్ర్యము లేనిజీవనము వారు హేయముగజూచిరి”

మరియు సభికుల నీవిధముగా ప్రశంసించు చున్నాడు.

“ఈపరిత్రా సిద్ధాంతములు మీరుతప్ప మరెవ్వరును నాచరణయం దుంచలేరని చెప్పుట కెంతయు గర్వపడుచున్నాను. నాజీవిత కాలములోనే మన ప్రజా స్వామికము యొక్క యుద్దేశ్యము లివియేయని నేను నిరూపించగలను.”

ఈవాక్యములతో తృప్తిజెందక, గాంధీర్యమునకును, కౌన్స్లత్వమునకునీదులేని యాభావములను వెల్లిబుచ్చుచున్నాడు.

“ఓ, ఎధీనియనులారా! మనయందరి స్వాతంత్ర్యము నకును, డ్లైమముకొరకును, పోరాడుటకై దీక్షబూనుట యధర్మము కానేరదు. నేను మనపితరుల సాక్షిగా చెప్పుచున్నాను. మ్యారథాన్ యుద్ధరంగమున పరిషియనుల కెదిరి, తమస్వాతంత్ర్యమును రక్షించుకొనటకై హెహారా హెహారిగా పోరాడిన మహాశయులును, ప్లాటియా యుద్ధరంగమున తమ ప్రాణముల ధారబోసిన శూరశిఖామణులును, సెల్యామిసి నావికా పోరాటమున ధైర్యోత్సాహములతో బోరిన వీర సైనికాగ్రులును ఆర్టిమిసియమ్ మున్నగు మహాస్థలముల యందు తమ మాతృభూమికై ప్రాణత్యాగమొనరించిన యోధాగ్రేసరులును ఇంక యనేక రణరంగములయందు నిహతులైనవారును, తమ పోరాటమునం దపజయముగాంచినను మనకత్వంత గౌరవనీయులై యున్నారు.”

విరిఘ దేశనాయకులును, వీరులును నగు టోను, ఓనెల్లు, ఓడానెల్, మిచ్చల్ మొదలగు వానిను యిటువంటివారే. వీరి పనిత్రోచరిత్రలను చదువునప్పుడు మన కుద్రేకము గలిగి హృదయ మాప్పొంగక మానదు. వీరిఘనకార్యములను తెలపోసిన కొలది, వారియందు మనకు గౌరవమును, వారిపజయములకు లెక్క సేయక తమచూత్రదేశమున కొనరించిన కృషి కానందమును, గలుగుచున్నది. మనమందరము యీమహాపురుషుల మార్గమును పట్టుదలతో దొక్కితిమేని మనకు జయము సమకూరక మానదు. ఈనందర్భమున,

నాకు ధర్మాపాలే యుద్ధరంగమున పడిన వీరుల జ్ఞాపకార్థమై చెక్కబడిన శాసనముమీది మాటలు జ్ఞాపకము వచ్చుచున్నవి. “పాంధుడా! తెసిడిమోనియనుల యాజ్ఞల శిరసా వహించి మేమిచ్చట విశ్రమించియున్నామని, వారీకెరింగించుమా.” గాంధీర్యమునం దీశాసనముతో సమానమయిన దెచ్చటనులేదని రస్కిన్ మహాశవి పొగడియున్నాడు. మిచ్చల్ మహాశయునిచేత్ర వ్రాసినవాడును యీవాక్యములు మిచ్చలుమరణశాసనముమీద సువర్ణాక్షరములలో చెక్కబడుట కర్తము లయినవని ప్రశంసించి యున్నాడు. ఈవాక్యముల భావమును గుర్తెరింగిన వాని కపజయ మన నేమియో తెలియదు.

మనకాదర్శప్రాయులగు మహాశయులనుగురించిప్రశ్న సించునప్పుడు స్వవిషయముకొంత చెప్పకతప్పదు. మనపూర్వులచే పరంపరానుగతముగా నొసంగబడిన వైధవమునకు వారసులమని గమనించి వారిచే నున్నతముగా స్థాపింపబడిన ఐరిషు స్వాతంత్ర్య పతాకముయొక్క వైధవమును చాటుటయేగాక మనమును యీపతాకమును గలిగియుండుట కర్హులమని లోకమునకు వెల్లడిచేయవలెను. జాతీయపతాకముయొక్క గౌరవాగౌరవములు, దానివిషయమై యనకుగల భావముల మీద నాధారపడియుండును. దాని సన్నిధిలములయందును, అన్ని సమయములయందును, మన ప్రాణముల నర్పించియైన రక్షింపబూనితిమేని దానికి పేరుప్రతిష్ఠలు గలుగును. ఇట్లు

గాక పతాకమును విడనాడితిమేని దానికిమితిలేని అపయశము గలిగించినవారమగుదుము. ఈరోజులలో మన పూర్వులను పొగడుటయు, వారి స్వాతంత్ర్యాదర్శములను నిరసించుటయు ప్రబలుచున్నదిగాన మన మీ యంశములను జ్ఞాపకముంచుకొనవలయును. ఇట్టి యాదర్శములను, మనపూర్వులయుత్సాహమును గలిగియుండి, మన పోరాటమునందు సంపూర్ణ జయము గలుగునని యాసించు మనలను పిల్లలనియు, అవివేకులనియు, ఆదర్శప్రాయులనియు, పిలుచువా రనేకులుందురు. ఈయాక్షేపణలకు మన మీయవలసిన ప్రత్యుత్తర మొక్కటియే. ఈప్రత్యుత్తరము, మన పతాకము నెడలను, చరిత్రయెడలను, ధర్మములయెడలను గౌరవమును, భక్తిని చాటునదిగా నుండవలెను. మన పతాకములను దూషించు వానిను, జాలిదలచునట్లు నటించువారును, వారిపతాకములనుగూడ మనమిట్టి భావములతోనే చూచెదమని గ్రహించెదరుగాక! మన మాడంబరరహితులముగా నున్నంతమాత్రమున, అశక్తులము గామనియు, స్వాతంత్ర్యము లభించిన తరువాత, సున్నతపదవుల నాకర్షించి, వారికంటెమిన్నయై యుండెదమనియు, వారు గ్రహించెదరుగాక! మానవజీవితములును, సారస్వతమును, అస్వాభావికముల తోడను, టక్కుల తోడను, డంబములతోడనుగూడియున్న యీనమయమున, మనముమిక్కిలి జాగరూకులమైయుండుటయవసరము. ఇంకను, అవ్యక్తమున పడియుండుట నమంజనముకానేరదు. మనము, ఆత్మవిశ్వాసముతో మనకు సహజమగు మార్గాదను మేళవించి,



జాతీయపతాకముయొక్క గౌరవమును రక్షించవలయును. భీరుత్వమును, సంచత్వమును జూపి పతాకమున కవఖ్యాతి దేగూడదు. శత్రువులు దాని కగౌరవము కలుగజేసినప్పుడును, పతాకమునకు హీనదశసంపాప్తమైనప్పుడును, మనప్రాణములనర్పించియైన దానిను త్తమముగా ప్రతిష్ఠించవలయును. దానికున్నతదశ సంపాప్తమైనయెడల దానికీర్తిని గానము చేయవలయును. దానికొరకై సర్వకాలసర్వావస్థలయందును సంతోషముతోడను షట్పదలతోడను ప్రయత్నించవలయును. మనపూర్వులు చేసిన ఘనకార్యములను స్మరించుచు, ప్రజలనుత్సాహమునకు బురిగొల్పుచు, అందఱును ఏకీభవించి కార్యసాధనకు గడంగవలయును. అప్పుడు అవజయమును నదియుండనేరదు. స్వాతంత్ర్యములభించదనిపదియములేమియునుండకూడదు. మన మెల్లప్పుడును “స్వాతంత్ర్యములభించును” అనిదృఢనిశ్చయము గలిగియుండవలయును. కాని “స్వాతంత్ర్యములభించునా” యనిసంశయాత్మకులమైయుండకూడదు. ఈ కాలమునగూడ నిరుత్సాహపడువా రనేకులున్నారు. వారికి సంశయములు మెండు. మనదృఢవిశ్వాస మీసంశయములన్నిటిని షటావంచలు చేసినది. భవిష్యత్కాలము దీనిని నిరూపించగలదు. స్వాతంత్ర్యము లభించి తరువాత, ఐరిషుడేశ చరిత్రను వ్రాయువారు మనముచేయుచున్న మహత్కార్యమును మిక్కిలియాశ్చర్యముతో ప్రశంసించెదరు. గ్రీసు రోమక రాజ్యముల ప్రాధిభిని వైభవమును మించినమనదేశ వైభవము, లోకమునకెంతికిని ఆనందము గొలుపుననుటకు సందియములేదు.









